



Japanese customers shake a long line to while waiting to enter a newly opened Louis Vuitton's shop in Tokyo on Sunday. Louis Vuitton opened its world's largest shop at Tokyo's Omotesando fashion street.

reports, Dr
at discovery
be based on
and not an
sting ones.
applied for
w chemical
Reddy's
dy reached
of clinical
tatories, Dr
dended dam-
related to
Paris Con-

d Cadila,
refused to
ue, saying
Judice.

Bill No. 3/07-08

100

2008-0256 (Part I)
- 0257 (Part II)

ment

ivate hands, would
higher returns and
it deficit would re-
vested interests
l decisions like
n and this will en-
ndia keeps slip-
omic terms, its
in poor; its stock-
ain weak, and
remain margin-
e international
ygemies may be
r homeland but
n the external

ats reacted to
ing on the di-
and ended the
late rally on
stment would
t further ado
ned 62 points
end at 3181.
nation, re-
ne olive tree
ass in an in-
stionalised world,
to create prosperity for our
people? What legacy would
you care to leave us, Mr
Prime Minister?

उपपद्यंग हृदयम् (निकित्सित स्थानम्)

नू वाग्मट with the Commentaries
सत्रागिसुन्दरी नू प्ररुणदत्त and

शशिलेखा नू इन्दु - Edited by K.

Achyuta Poduvail and C.K. Raman
Nambiyar - in 2 parts (Sri Ravi
Varma Sanskrit Series No. 9),

Tripunithura, 1960-64.

~~Handwritten signature~~

90

where-
abouts of the above company
but came to know that CBI
has sealed the company's of-
fices. Since then I am run-
ning from pillar to post to
know the whereabouts of the
company but to no avail.

Subhadra Agarwal, Delhi

DSJ Finance

We have sent for redemption
our debentures to DSJ Fi-
nance Corporation on matu-
rity. Even after 5 years no re-
payment proceeds have been
received. The debenture Nos.
are 0004652 (Folio No. A 0081)
and 0004653 (Folio No. K-0074)
for Rs 5000 and Rs 10,000 re-
spectively. ICICI Ltd who
were the trustees to this is-
sue have apparently decided
to maintain silence over the
issue. I now once again ap-
peal to the concerned author-
ities to repay my dues with
upto date interest till date.

Alka Rani, Kuldeep D. Beyer,
Meerut

SRI VAGBHATAVIRACHITHAM

ASHTANGAHRIDAYAM

(CHIKITSITASTHANAM)

WITH

The Commentaries
SARVANGASUNDARI
&
SASILEKHA

Editor:

SRI K. ACHYUTHA PODUVAL
RETIRED PROFESSOR OF NYAYA
WARIYAM ROAD, ERNAKULAM

Sub Editor:

SRI C. K. RAMAN NAMBIAR
RETIRED PRINCIPAL,
SANSKRIT COLLEGE, TRIPUNITHURA,

Publishers:

THE SANSKRIT COLLEGE COMMITTEE
TRIPUNITHURA.

1960



1268



Acc No
256



श्रीवाग्भटविरचितं
अष्टाङ्गहृदयम् ।

(चिकित्सितस्थानम्)

सर्वाङ्गसुन्दरी-शशिलेखाख्यव्याख्याद्वयसमन्वितम्

सम्पादकः

पण्डितराजः श्री. के. अच्युतप्पोतुवाळ्

उपसम्पादकः

पण्डितराजः श्री. सी. के. रामन् नम्प्यार्

१९६०

पूर्णत्रयीपुरस्थसंस्कृतकलाशालानिर्वाहकसमित्या प्रकाशिता


SANS


615.536

VAG

DATA ENTERED

Date...23.10.08.....

	KALANIDHI
	Rare Book Collection
	ACC No.:
IGNCA	Date:

	KALANIDHI
	Rare Book Collection
	ACC No.: R-256.....
CA	Date: 25-3-08.....



PREFACE

Ashtangahridayam of Vagbhata occupies a prominent place among the works dealing with Ayurveda. In Kerala, where Ayurveda treatment is still popular in spite of unequal competition with modern systems, this work is studied more than Charaka and Susruta. A good knowledge of Sanskrit and practical experience as a Vaidya are both essential for a correct understanding of such a highly technical work. The late Panditaraja Uzbutra Warriar who was the Palace Physician of the Cochin Royal Family and sometime Professor of Ayurveda in the Sanskrit College, Tripunithura, was a first rate scholar and physician. His labours of nearly thirty years in collecting and examining manuscripts of Sarvanga Sundari and Sasilekha—two commentaries on Ashtangahridayam—resulted in the preparation of a corrected and authentic version of the text and commentaries for the Chikitsitasthanam which is the most useful part of the text from a physician's point of view. He entrusted the valuable script that he had prepared to his nephew and disciple, Sri. T. Achutha Warriar, B. A. L. T. who placed it at the disposal of the Sanskrit College Committee for being published in the Ravivarman Samskrita Granthavali. The publication was taken up when Sri. Achutha Warriar was the Principal and Professor of Ayurveda in the Sanskrit College and the first part of the work is now released. The Committee is thankful to him for placing the script at its disposal and himself reading the proof.


The text of Ashtangahridaya with Sarvangasundari of Arunadatta was first published in the Nirnayasagara

Press, Bombay, and later on at Benares. This edition of ours embodies the corrections made by the scholar-physician, the late Uzhutra Warriar in the course of teaching the work several times. The commentary Sasilekha written by Indu who is supposed to be a direct disciple of Vagbhata, is now published for the first time and is a valuable addition to the existing ones. A comparative study of the two commentaries would show that Arunadatta must have been a great scholar while Indu, a good physician. There are instances where the two differ, and in such cases, the interpretation of Indu appears to be more logical and acceptable to practicing physicians. Commenting on the verse “दध्युत्तरेण वा दद्यात् ततोऽस्मै वमनं मृदु” (ch 4, verse 4) Arunadatta says- ‘दध्युत्तरेण दधिउत्तरेण वमनं मृदु दद्यात् ।’. Indu gives an entirely different interpretation by connecting ‘दध्युत्तरेण’ with the previous line — ‘दध्युत्तरेण वा अन्नं भोजयेदिति संबन्धः ।’. In verses 14 and 15 of chapter V, Sarvangasundari gives four yogas while Sasilekha gives only two. Panditaraja T. Achutha Warriar who has done some research in the field of Ayurveda says that the interpretation of Indu is correct.

Ayurveda is one of the branches of Sanskrit studies which affords ample scope for comparative study and research. This edition of ours with the hitherto unpublished commentary of Indu we hope, will be useful not only for a correct understanding of the text but also for conducting research in Ayurvedic medicines and treatment.

Tripunithura, }
17-10-1960. }

T. K. Ramachandra Aiyar,
Principal and Secretary
to the Sanskrit College Committee.



श्रीमद्वाग्भटविरचितम्

अष्टाङ्गहृदयम् ।

चिकित्सितस्थानम् ।

सर्वाङ्गसुन्दर्याख्यव्याख्यया श्रीमदिन्दुविरचितया शशिलेखाख्यव्याख्यया
टिप्पण्या च समलङ्कृतम् ।

ज्वरचिकित्सितम्

नाम

प्रथमोऽध्यायः ।

सर्वाङ्गसुन्दरी

अथेदानीं चिकित्सितस्थानारम्भः । तस्यायं संबन्धः । रोगपरीक्षा
निदानस्थाने गदिता । साम्प्रतं चिकित्सा वक्तुं युक्ता । तथा च मुनिः—
“रोगमादौ परीक्षेत तदनन्तरमौषधम्” इति । तस्माच्चिकित्सितस्थानारम्भो
न्याय्यः । तत्र यथोद्देशो व्याधीनां निदानस्थाने, तेनैव क्रमेणास्य स्थानस्य
विरचना युक्तेति ज्वरचिकित्सितमेव विवक्षुराह —

अथातो ज्वरचिकित्सितं नामाध्यायं व्याख्यास्यामः ।

इति ह स्माहुरात्रेयादयो महर्षयः ॥

अथात इत्यादि ॥ “इति ह स्माहुरात्रेयादयो महर्षयः” इत्यनेनागम-
शरणत्वमात्मनः प्रतिपादयति ॥

शशिलेखा

निदानस्थाने ज्वरादिक्रमेण प्रधानरोगाणां हेत्वादिकमुक्त्वा तेषामेव
तेनैव क्रमेण साध्यानां सतामवसरप्राप्तं प्रतीकारं प्रदर्शयितुं चतुर्थस्थानमारभ्यते ।

1 पाठ्यकारस्त्वाह — “हेतुलिङ्गस्कन्धं परिसमाप्य पुनरौषधस्कन्धं वक्ति ।
तथा चोक्तं तन्त्वान्तरे—“रोगमादौ परीक्षेत तदनन्तरमौषधम्” इति । तत्रापि

अथेत्यादि पूर्ववद्व्याख्येयम्, इतीत्यादि च । चिकित्सितं प्रतीकारः ॥

आमाशयस्थो हत्वाऽग्निं सामो मार्गान् पिधाय यत् ।

विदधाति ज्वरं दोषस्तस्मात् कुर्वीत लङ्घनम् ॥ २ ॥

प्राग्रूपेषु ज्वरादौ वा बलं यत्नेन पालयन् ।

सर्वाङ्गसुन्दरी

आमाशयस्थ इत्यादि ॥ आमाशयस्थः सामो दोषो बहिं हत्वा तथा मार्गान् पिधाय स्रोतांसि स्थगयित्वा यद्यस्माद्धेतोर्ज्वरं विदधाति, तस्मात् कारणात् लङ्घनं कुर्वीत । लङ्घनमत्रोपवासः । तथा चोक्तम्—“लङ्घनस्याविशेषोक्ता-
वुपवासं प्रकल्पयेत्” इति । अत एवायमपि वक्ष्यति—“तस्मादादोषपचनाज्ज्व-
रितानुपवासयेत्” इति । कदा लङ्घनं कुर्वीतेत्याह—प्राग्रूपेषु पूर्वलक्षणेषूपन्नमात्रेणैव
ज्वरादौ वा उत्पन्नमात्रे वा ज्वरे सति । किं कुर्वन् लङ्घनं कुर्वीतेत्याह—बलं यत्नेन
पालयन् । प्राणांस्तात्पर्येण रक्षन् । तदविरोधेनेत्यर्थः ॥

शशिलेखा

आमाशयस्थ इत्यादिना प्रकृतार्थप्रस्तावना । यद्यस्मादामाशयस्थत्वा-
दिरूपो दोषो दुष्टो वातादिज्वरं विदधाति, तस्माज्ज्वरे प्रथमं लङ्घनं कुर्वीतिति

ज्वरचिकित्सा प्रथममुच्यते । सर्वरोगचिकित्सितमनुक्त्वा कथं ज्वरचिकित्सितमिति
केचित् । अत्र ब्रूमः— सर्वरोगनिदानभूता दोषा एव । तेषां पुनः संक्षेपेण
दोषोपक्रमणीये “वातस्थोपक्रमः स्नेहः स्वेदः संशोधनं मृदु” इत्यादिना
“अनुवासनम्” इत्यन्तेन ग्रन्थेन वातस्य, “पित्तस्य सर्पिषः पानम्” इत्यादिना
“विरेकश्च विशेषतः” इत्यन्तेन ग्रन्थेन पित्तस्य, “श्लेष्मणो विधिना युक्तम्”
इत्यादिना “निस्सुखत्वं सुखाय च” इत्यन्तेन ग्रन्थेन कफस्य च चिकित्सितमुक्तम् ।
संसर्गसन्निपातानामपि “तं यथास्वं विकल्पयेत्” इत्यनेन प्रोक्तमेव । इति दोषाणां
सर्वरोगनिदानभूतानां चिकित्सितमुक्तम् । अपि च विशेषतो वातस्य वातव्याधौ
वक्ष्यति । पित्तस्य पाण्डुरोगादौ, कफस्य पुनरत्रैव, कासादौ च । ज्वरादीनां पुनः
सर्वत्र नोक्तमिति यदतो ज्वरचिकित्सितमेवादौ वक्ति” इति ॥

संबन्धः। हेतुनिर्देशेनैतत् प्रदर्श्यते। येषु ज्वरेष्वेवंरूपता संप्राप्तेस्तत्रैव लङ्घनं विधेयं, नान्यत्र। तथा च वक्ष्यति—“शुद्धवातक्षयागन्तुजीर्णज्वरिषु लङ्घनं नेष्यते” इति। अत्र च लङ्घनशब्देन न वमनादिकं सर्वं लङ्घनमुच्यते, किंतूपवास एव। ननु तल्लङ्घनं कस्यामवस्थायां कुर्वीतेत्याह—प्राग्पेष्वित्यादि। ज्वरस्य पूर्वरूपदर्शनं एव लङ्घनं कुर्वीत। यदा तु प्राग्पददर्शनकाले निदानस्य साधारणत्वादपरिज्ञानाद्वा लङ्घनाविषयता आशङ्क्यते, तदा ज्वरादावपि योज्यम्। ज्वरस्यादिज्वरादिः। ज्वरप्रारम्भ इत्युक्तं प्राग्पेषु ज्वरादौ वेति। अन्ये पुनरेवं वर्णयन्ति। ज्वरस्य प्राग्पेषु लङ्घनमवश्यं कुर्वीत। ज्वरादौ ज्वर-व्यक्तताप्रादुर्भावे वा लङ्घनं कुर्वीत। तेन शुद्धवातादिविषये व्यक्ते ज्वरे लङ्घनं न विधेयमिति। बलं यत्नेन पालयन्नित्यनेनैतदुच्यते। तावलङ्घनं कुर्वीत, यावता बलहानिर्न भवति। तेन लङ्घितलिङ्गप्रादुर्भावाभावेऽपि बलपालनानुरोधेन लङ्घनाद्विरमेत्। बलाधिष्ठानमित्यादिना बलपालने हेतुरुच्यते ॥

सर्वाङ्गसुन्दरी

ननु कुत एवं विधीयत इत्याह—

बलाधिष्ठानमारोग्यमारोग्यार्थः क्रियाक्रमः ॥ २ ॥

बलेत्यादि ॥ यस्मादारोग्यं स्वास्थ्यं बलाधिष्ठानं बलम् अधिष्ठानम् आश्रयो यस्य तदेवम्। तथा क्रियाक्रमः आरोग्यार्थः स्वास्थ्यप्रयोजनः ॥

लङ्घने विहिते सति यत्स्यात्तदाह—

लङ्घनैः क्षपिते दोषे दीप्तेऽग्नौ लाघवे सति।

लङ्घनैरिति ॥ लङ्घनैरुपवासैर्दोषे पूर्वोक्ते क्षपिते क्षयं नीते। तथाग्नौ दीप्ते समिद्धे

2 ग्रन्थान्तरे चोक्तम्—“एकाहं वा द्विराहं वा त्रिराहं वा ज्वरातुरम्। लङ्घयेद्बलमालोच्य..... 4.....” इति

3 यद्यपि लङ्घनं द्वादशसु परिभाषितं लङ्घनबृंहणीये अत्र पुनरुपवासे वर्तते कुतस्तेषामवस्थावशात् प्रयोगः इति जर्जटः ॥

स्वास्थ्यं क्षुत्तु इ रुचिः पक्तिर्वलमोजश्च जायते ॥ ३ ॥

सति । तथा लाघवेऽङ्गानां सति स्वास्थ्यादि जायते । स्वास्थ्यं यथाप्रकृतित्वम् । रुचिरन्नाभिलाषः । पक्तिः पाक आमस्य । बलमुत्साहः । ओजः परं धातुतेजः । क्षपिधातुरनुक्तोऽपि धातुगणे शिष्टप्रयोगवशादङ्गीकृतः । लङ्घनैरिति जातौ बहु-
वचनम् । तेन कदाचिदेकेनैव लङ्घनेन कदाचिदनेकैर्दोषक्षयो जायत इति ज्ञेयम् ।

शशिलेखा

लङ्घनैरित्यादिना सर्वलङ्घनानां ज्वरविषयाणां सुप्रयुक्तानां फलनिरूपणम् । लङ्घनैर्वमनादिभिर्दोषे तत्साध्ये ज्वरारम्भके क्षपिते तत्क्षपणाच्च भस्मापनयनेनेवाम्नौ दीप्ते लाघवे चोत्पन्ने स्वास्थ्यादिकं जायते । दोषक्षपणादूर्ध्वं लङ्घनेनानिन्धनत्वा-
दग्नेर्नाश एव स्वास्थ्याद्यभावश्च । तथा चोक्तम्—“संशोधनास्रविस्त्रावस्नेह-
योजनलङ्घनैः । यात्यभिर्मन्दताम्.....” इति । अत्र च लङ्घनशब्देन उपवास
एव भण्यते । स्वास्थ्यं रोगाभावः । पक्तिरन्नादीनां पाकः ॥

तत्रोत्कृष्टे समुत्कृष्टे कफप्राये चले मले ।

सहस्रासप्रसेकान्नद्वेषकासविषूचिके

॥ ४ ॥

सद्योभुक्तस्य संजाते ज्वरे सामे विशेषतः ।

वमनं वमनार्हस्य शस्तं कुर्यात्तदन्यथा

॥ ५ ॥

श्वासातीसारसंमोहहृद्रोगविषमज्वरान् ।

सर्वाङ्गसुन्दरी

तत्रेत्यदि ॥ तत्र तस्मिन् मले उत्कृष्टे गुणकर्मलक्षणतोऽधिके तथा कफप्राये कफबहुले वाताख्ये पित्ताख्ये वेति सामर्थ्याद् गम्यते । समुत्कृष्टे स्वस्थानाच्चलिते बहिर्निर्याते । तथा चले शिथिले । उत्कृष्टोऽपि कदाचित् स्थानान्तरावष्टम्भा-

१ आमाशयस्थ इत्यादिना निदानोक्तं स्मारयति । लङ्घनमित्यनेनोपवास-
प्राधान्येन निगद्यते । तत्रेत्यादिना लङ्घनेषु वमनस्थानं कथयति इति पाठ्यकारः ॥

दचलः स्यात् । एतदेव कफोत्क्लिष्टादिकं दर्शयति । हृल्लासेत्यादि—हृल्लासा-
दीनां द्वन्द्वः । सह तैर्वर्तते यस्तस्मिन् । हृल्लासः उद्वमनमिवानुभवो हृदयस्य ।
प्रसेकः पानीयस्येव निष्ठीवनम् । सद्योभुक्तस्येत्यादि—ईदृशे मले सति सद्यः
कृताहारस्य ज्वरे संजाते विशेषेण सामे ज्वरे वमनार्हस्य वमनं शस्तम् ।
वमनार्हा वमनविरेचनविधौ प्रोक्ताः । अन्यथा उक्तविधिविपर्ययेण तद्वमनं कृतं
श्वासादीन् कुर्यात् । तत्रानुत्क्लिष्टः कफप्रधानः स्थिरो हृल्लासादिरहितो
विपरीतः ॥

शशिलेखा

ननु किं सर्वत्राऽनियमेन सर्वमेव लङ्घनं विधेयमाहोस्वित् केनचिद्विशेषे-
णेत्याह—उत्क्लिष्टः प्रभूतः । समुत्क्लिष्टः स्थानात् समन्ताच्चलितः । कफप्रायः
श्लेष्मप्रधानः । चलः नैकत्र स्थितिशीलः । सह हृल्लासादिभिर्वर्तते यो मल-
स्तथाविधे मले दोषे वमनार्हस्य सतो ज्वरितस्य वमनमेव शस्तम् । नान्यलङ्घ-
नमिति संबन्धः । सद्योभुक्तस्य त्वष्टविधेऽपि ज्वरे संजाते वमनमेव शस्यते ।
आगन्तावपि भोजनस्याजरणादिना दोषानुबन्धरक्षणार्थम् । सामे तु ज्वरे सद्योभुक्तस्य
सञ्जाते विशेषतो वमनम् । वमनार्हग्रहणेन प्रतिषिद्धवमनानां गर्भिण्यादीनां
वमनविषयेऽपि ज्वरे वमनं प्रतिषिध्यते । तच्च वमनमन्यथा उत्क्लिष्टत्वादिलक्षण-
विपरीते मले प्रयुक्तं श्वासादीन् ज्वरितस्य कुर्यात् । अनुत्क्लिष्टस्योत्क्लेशेन वायो-
मार्गिरोधाच्छ्वासः । ईषदुत्क्लिष्टस्य स्यन्दनेनाग्निनाशादतिसारः । उपशुण्के दोषे
औषधस्य तैक्षण्यात् संमोहः । तथाविध एवोर्ध्वनयनाद्धृदोगः । दोषस्य
स्वल्पत्वात् बहिरनिर्हरणात् दूरदूरतरस्रोतःपूरणेन वा यथाहेतुः सततकादिको
विषमज्वरः ॥

वमनद्रव्याण्याह—

पिप्पलीभियुतां गालां कलिङ्गैर्मधुकेन वा ॥ ६ ॥
उष्णाम्भसा समधुना पिबेत् सलवणेन वा ।
पटोलनिम्बकर्कोटवेत्रपत्रोदकेन वा ॥ ७ ॥
तर्पणेन रसेनेक्षोर्मद्यैः कल्पोदितानि वा ।
वमनानि प्रयुञ्जीत बलकालविभागवित् ॥ ८ ॥

पिप्पलीभिरित्यादि ॥ गाला मदनफलम् । अस्थं च निरपायत्वाच्छ्लेष्टत्वाच्च पिप्पल्यादिद्रव्येभ्योऽनेन सहोपयोगिभ्यो बहूपयोगितया प्रधानविभक्त्या प्रागुप-
न्यासः । अन्यथा — “कल्पयेत् सदृशान् भागान् प्रमाणं यत्र नोदितम्” इति मदनफलेन पिप्पल्यादीनां च तुल्यं प्रमाणं प्राप्नुयात् । पिप्पलीभिर्युतां गालाम्, अथवा शक्यवैर्युताम्, अथवा मधुयष्टिकया वा युताम् उष्णाम्बुना माक्षिकयु-
तेन वा सह पिबेत् । अथवा पटोलादीनां पत्रोदकेन वा सह पिबेत् । अथवा तर्पणा-
दिभिः पिबेत् । अथवा कल्पोदितानि वमनकल्पोक्तानि वमनानि योग्यानि प्रयुज्जीत । बलकालविभागवित्, अस्यां देहबलावस्थायां तथा व्याधिकाला-
वस्थायां चेदं वमनं दातुं योग्यमिति यो विभागं वेत्ति स बलकालविभागवित् ॥

शशिलेखा

पिप्पलीभिरित्यादिना वमनयोगानाह । दोषदेशाद्यपेक्षया यथ योग्यं योगविकल्पः । गाला मदनफलम् । तां गालां कदाचित् पिप्पलीभिर्युक्ता-
मुष्णाम्बुना पिबेत् । वमनार्थमित्यर्थात् । कदाचिदिन्द्रियवैः, कदाचिन्मधुयष्ट्या,
कदाचित्समधुनोष्णाम्भसा, कदाचिलवणान्वितेनाम्भसा युक्ताम् । अत्र मधुनोऽ
प्रयोगः । गालानां संयोगिनां समानां कोष्ठापेक्षया मात्रा । मधुलवणयोरौषध-
व्याप्तिरयोग्यता मात्रा । अथवा पटोलादीनां पत्रजलेन पिबेदिति संबन्धः ।
पत्राणां जलस्य च जलसंस्कारापादनी मात्रा । पाने तु जलस्य कोष्ठाद्यपेक्षया तृप्त्य-
वसाना वा मात्रा । तर्पणादीनामेवमेव । अत्रापि पिबेदिति संबध्यते ।
तर्पणं मन्थः । मद्यं पूर्वमुक्ताहारपेक्षया यथायोग्यमिति वमनानि बलकाल-
विभागवित् प्रयुज्जीत । अथवा वमनकल्पे उदितानि प्रदर्शितानि वमनानि

1 वमनानीति बहुवचनं किमुच्यते ? न सकृत् । यावन्निर्हृत-
दोषः इति जर्जटः ।

ताञ्चा=मलकारकम् । कलाम्भ=कसकृष्णायुः । मयुक्=मृग
मयुक्. कळोको=पायि. येतु=पुत्र (प्रीत्य) तर्पणम्=तर्प
प्राप्ति (मल्लप्राप्ति)

वा प्रयुञ्जीत । वमनमित्यङ्गुल्यादिनोपायेनोद्विगणम् । तेनैतदुक्तम्—“व्याध्यौषध
बलानुरोधेन औषधविषयानुरोधेन चान्यतमस्य वमनस्य प्रयोगः” इति ॥

कृतेऽकृते वा वमने ज्वरी कुर्याद्विशोषणम् ।

दोषाणां समुदीर्णानां पाचनाय शमाय च

॥ ९ ॥

सर्वाङ्गसुन्दरी

कृत इत्यादि ॥ वमनयोग्यो यो ज्वरी स कृते वमने, अपरस्तु वमने
अयोग्यः सोऽकृते वमने विशोषणमुपवासलक्षणं कुर्यात् । एवं कृतवमनोऽ-
कृतवमनो वा ज्वरी लङ्घनं सर्वथा कुर्यात् । किमर्थमित्याह—दोषाणां
वातादीनां समुदीर्णानां सामानां स्वस्थानात्प्रच्युतानां पाचनाय पक्त्वर्थं शमाय
शान्त्यर्थं च । निरामाणां पुनस्समुदीर्णानां शान्त्यर्थमेव ॥

शशिलेखा

अनन्तरोक्तप्रकारेण कृते वमने विशोषणमुपवासादिना कुर्यात् । नतु
सम्यग्योगेऽप्यवश्यं तदहरेव वमनविधिप्रदर्शितप्रकारेण पेयां सेवेत । तथा यत्रापि
वमनस्याविषयत्वाद्विषयेऽपि वा निमित्तान्तराद्वमनं न कृतम् तत्रापि विशोषणं
कुर्यात् । दोषाणामित्यादिना यथोक्तोपशोषणप्रयोजनप्रदर्शनम् ॥

दोषेण भस्मनेवाग्नौ छन्नेऽन्नं न विपच्यते ।

तस्मादादोषपचनाज्ज्वरितानुपवासयेत्

॥ १० ॥

सर्वाङ्गसुन्दरी

दोषेणेत्यादि ॥ दोषेणामारुयेन वातादिना वा सहैकलोलीभूतेनाग्नौ
छन्ने छादिते अन्नमामाशयस्थं न विपच्यते । भस्मनेव । यथा बाह्येऽग्नौ स्थगिते
तोयतण्डुलादिकं स्थालीस्थं न विपच्यते, तथैवामाशयस्थं सदामारुयेन
छन्नेऽग्नौ न विपच्यते । यतश्चैवं तस्माद्धेतोरामदोषस्य पूर्वोक्तस्य पचनं
पाकमवधिं कृत्वा ज्वरितान्नरानुपवासयेत् ॥

शशिलेखा

दोषेणेत्यादिनोपवासावधिप्रदर्शनम् । यथा बाह्येऽग्नौ भस्मना छत्रेऽन्नं न विपच्यते, एवमान्तरेऽप्यग्नौ दोषेणामाख्येन छत्रे । तस्माद्दोषस्य निरामतोत्पत्तिरुपवासानामवधिः । उपपूर्वे वसिर्भोजननिवृत्तौ वर्तत इति ॥

तृष्णगल्पाल्पमुष्णाम्बु पिबेद्वातकफज्वरे ।

तत्कफं विलयं नीत्वा तृष्णामाशु निवर्तयेत् ॥ ११ ॥

उदीर्य चाग्निं स्रोतांसि मृदूकृत्य विशोधयेत् ।

लीनपित्तानिलस्वेदशकृन्मूत्रानुलोमनम् ॥ १२ ॥

निद्राजाड्यारुचिकरं प्राणानामवलम्बनम् ।

सर्वाङ्गसुन्दरी

तृष्णगिति ॥ तृष्णावान् नरोऽल्पाल्पं स्तोकं वातकफज्वरे उष्णाम्बु पिबेत् । तृष्णगिति “स्वपितृषोर्नजिङ्” इति नजिङ् । अल्पाल्पमिति “प्रकारे गुणवचनस्य” इति द्वित्वम् । तदुष्णाम्बु पीतं कफं वातस्थानं विलयं नीत्वा विलीन-विग्रहतामापाद्य तृष्णामाशु निवर्तयेत्, तथाऽग्निमुदीर्य समिद्धं कृत्वा स्रोतांसि विशो-धयेत् । किं कृत्वा—मृदूकृत्य तेषां स्रोतसां मार्दवमुत्पाद्य । तथा लीनान्यप्र-वृत्तस्वरूपाणि च तानि पित्तानिलस्वेदशकृन्मूत्राणि च तेषामनुलोमनं प्रवर्तनम् । तथा प्राणानां जीविताख्यानामवलम्बनम् । तदुष्णं जलमाश्रित्य तदा प्राणा वर्तन्त इत्यर्थः । अनेनोष्णाम्बुकथनव्याजेन वातकफज्वरस्वरूपमपि किञ्चित्प्रकाशयति । यथा वातशोषितेन कफेन स्त्यानीभूतेनात तृष्णा जायते, तथाऽधिकमग्निमान्द्यम्, स्रोतसामत्यशुद्धत्वम्, तथा लीनानि पित्तादीन्यत स्युरिति ॥

शशिलेखा

तस्मिंश्च लङ्घने क्रियमाणे तृष्णगतिमात्रां तृष्णामनुभवन्नेव वातकफज्वरे अल्पाल्पमुष्णाम्बु पिबेत् । तच्चोष्णाम्बु पीतं मार्गावारकं कफं विलयं नीत्वाऽशु

१ किं वातकफज्वरे द्वन्द्वसमुत्थ एव । वाते श्लेष्मणि वा कफोष्णं जलं हितम् । तयोः समुदितयोरप्युष्णमविरोधीति जर्जटः ।

तृष्णां निवर्तयेत् । अग्न्युदीरणेन च स्रोतांसि मृदूकृत्य तान्येव शोधयेत् ।
तथा लीनानामनुक्लिष्टरूपाणामपि पित्तादीनामनुलोमनं मार्गप्रेरकं निद्रादिहरं च ।
निद्रा ह्यस्वास्थ्यहेतुका गृहीता । प्राणानामवलम्बनमम्बु संतर्पणस्वभावत्वात् ।
एवं यथोक्तविषये उष्णाम्बुन एव प्रयोगः ॥

विपरीतमतश्शीतं दोषसङ्घातवर्धनम्

॥ १३ ॥

शशिलेखा

विपरीतमित्यादिना तत्रैव शीताम्बुपरिहारे हेतुरुच्यते । उष्णाम्बुनो
गुणैर्विपरीतं शीताम्बु दोषसङ्घातवर्धनं च ॥

उष्णमित्यादिना केवलपित्तादीनामुष्णाम्बुप्रतिषेधं शीताम्बुप्रयोगं च दर्श-
यति ॥

उष्णमेवंगुणत्वेऽपि युञ्ज्यान्नैकान्तपित्तले ।

उद्रिक्तपित्ते दवथुदाहमोहातिसारिणि

॥ १४ ॥

विषमद्योत्थिते ग्रीष्मे क्षतक्षीणेऽस्रपित्तिनि ।

घनचन्दनशुष्यम्बुपर्पटोशीरसाधितम्

॥ १५ ॥

शीतं तेभ्यो हितं तोयं पाचनं तृड्ज्वरापहम् ।

सर्वाङ्गसुन्दरी

एवंगुणमप्युष्णाम्बु एकान्तपित्तले केवलपित्तले ज्वरे ज्वरिणि वा न युञ्ज्यात् ।
तथोद्रिक्तमधिकं पित्तं यस्मिन् तस्मिंश्च न युञ्ज्यात् । तथा तदुष्णाम्बु दवत्वा-
दिमति नरे न युञ्ज्यात् । चक्षुरादिभ्यो यस्तीव्र ऊष्मा प्रवर्तते, स दवथुः ।
सर्वाङ्गीणस्तीव्र ऊष्मा दाहः । मोहो अमः । तथा विषमद्याभ्यामुत्थिते जाते
ज्वरे । तथा ग्रीष्मकाले । तथा क्षतश्च क्षीणश्च क्षतक्षीणः । क्षत उरःक्षतः ।
क्षीणो धात्वपचयवान् । तस्मिंस्तथाभूते च नरे न युञ्ज्यात् । तथाऽस्रपित्तिनि
रक्तपित्तवति । घनेति । तेभ्यः उद्रिक्तपित्तादिभ्यः पिपासितेभ्यः घनादिंसाधितं
शीतं तोयं हितम् । पानीयसाधने च तन्त्रान्तरे विधिरुक्तं । यथा— “कर्षं

गृहीत्वा द्रव्यस्य तोयस्य प्रस्थमावपेत् । अर्धाविशेषं तद्ग्राह्यं तोयपाके त्वयं विधिः” इति ॥

शशिलेखा

उष्णमनन्तरप्रदर्शितान्युदीरणस्रोतश्शोधनत्वादिगुणसंयुक्तत्वेऽप्येकान्त-
पित्तादौ व्याधावातुरे वा न युज्ययात् । उद्विक्तमन्यदोषाभिभावि पित्तं यत्र ।
दवथुश्चक्षुरादीन्द्रियाश्रयेषु दाहः । दाहः सर्वाङ्गीणस्तीव्र एव । ग्रीष्मकाले
खभावादुष्णाम्बु नेप्यते । यदा तु ग्रीष्मे देशादिविशेषवशाद्वातकफस्योत्कृष्टता,
तदा स्तोकं हितमेव । तेभ्यश्चैकान्तपित्तादिभ्यो घनादिसाधितं शीतं तोयं
हितम् । तद्वि पाचनं तृड्ज्वरापहं चेति ॥

उष्णाम्बुप्रतिषेधप्रसङ्गेन सर्वेषां पित्तविरुद्धानां ज्वरे प्रतिषेध उच्यते—

ऊष्मा पित्तादृते नास्ति ज्वरो नास्त्यूष्मणा विना ॥ १६ ॥

तस्मात्पित्तविरुद्धानि त्यजेत् पित्ताधिकेऽधिकम् ।

स्नानाभ्यङ्गप्रदेहांश्च परिशेषं च लङ्घनम् ॥ १७ ॥

सर्वाङ्गसुन्दरी

ऊष्मेत्यादि ॥ पित्तं विना ऊष्मा न विद्यते । ज्वरश्चोष्मणा विना
नास्ति । सन्तापलक्षणत्वाज्ज्वरस्य । यतश्चैवं तस्माद्यानि पित्तस्य विरुद्धा-
न्याहारविहारादीनि, तानि सर्वस्मिन् ज्वरे त्यजेत् । पित्ताधिके पुनरधिकं कृत्वाऽ-
तिशयेन त्यजेत् । “पित्ताधिके” इत्यधिकग्रहणेनेदं प्रतिपादयति—सर्वो
ज्वरस्त्रिदोषजो भूयसा व्यपदेश इति । स्नानेत्यादि । न केवलं ज्वरे
पित्तविरुद्धानि त्यजेत् । यावत् स्नानादींश्च त्यजेत् । स्नानादीनां च पित्त-
हरत्वाशङ्कया सेव्यत्वे प्राप्तेऽचिन्त्यप्रभावत्वात् ज्वरे विरुद्धानीति तत्सेवनं निषे-

1 ननु नागरस्य कटुकत्वात्कथं प्रयोगः ? उच्यते आमाशयसमुत्थत्वा-
ज्ज्वरस्य इष्यत एवान्यद्रव्यसंयुक्तस्य जलसंस्कारार्थमावापः । तथा चान्ये पठन्ति—
“यच्चास्य शृतशीतांबुषडङ्गादि प्रयुज्यते कर्षमात्रं ततो दत्वा काथयेत् प्रास्थिके-
भ्यसि ” इति जर्जटः ।

धयति । प्रदेहश्चन्दनाद्यनुलेपः । परिशेषं च लङ्घनं त्यजेत् । यलङ्घनमुक्तमुप-
वासलक्षणं ततो यदन्यत् तत् परिशेषं शुद्धयाद्येकादशप्रकारं च त्यजेत् । उपवास-
लक्षणं तु लङ्घनं नवज्वरे कर्तव्यमेव ॥

शशिलेखा

ऊष्मेत्यादि ॥ पित्तनिमित्तत्वात् सर्वज्वरेऽपि पित्तविरुद्धानि त्यजेत् ।
पित्ताधिके तु ज्वरे पित्तविरुद्धान्यधिकं त्यजेत् । पित्तविरुद्धं यत्पित्तकारि तत्कफ-
ज्वरादौ किञ्चित् त्यजेदन्यधिकशब्दालभ्यते । स्नानादींश्च सर्वस्मिन् ज्वरे
त्यजेत् । तथा परिशेषं लङ्घनम् । अवस्थाविशेषवशेनोक्तलङ्घनादन्यलङ्घनं
परिशेषम् ॥

अजीर्ण इव शूलघ्नं सामे तीव्ररुजि ज्वरे ।

न पिबेदौषधं तद्धि भूय एवाममावहेत्

॥ १८ ॥

अमाभिभूतकोष्ठस्य क्षीरं विषमहेरिव ।

सर्वाङ्गसुन्दरी

अजीर्ण इति ॥ अजीर्णं सामे तीव्ररुज्यपि यथा शूलघ्नमौषधं न
पिबेत् प्रत्यवायभयात्, तथैव सामे ज्वरे दारुणपीडावति तदानीमामपक्वार्थं
मुस्तापर्पटकाद्यौषधं न पिबेत् । हि यस्मात्तदौषधं पीतमस्यामवस्थायामामाभि-
भूतकोष्ठस्य प्रयुक्तं भूय एवाममावहेत् विदध्यात् । अत्र च साम इत्युक्तेः बह्वाम इति
गम्यते । अल्पामे ह्यजीर्णं भेषजमनुज्ञातमेव । तथोऽवाच तन्त्रकारः —
“जीर्णाशने तु भैषज्यं युञ्ज्यात्स्तब्धगुरुदरे दोषशेषस्य पाकार्थमग्नेः संधुक्षणाय
च” इति । तस्मात् बह्वाम इति बोद्धव्यम् । अथात्र दृष्टान्तमाह — “क्षीरं
विषमहेरिव” । यथा क्षीरं विषहरमप्यभिहितमहीनां तदेव विषं कुर्यात् ॥

शशिलेखा

अजीर्ण इत्यादिना सामे ज्वरे औषधप्रतिषेधप्रदर्शनम् । अजीर्ण इवे-
त्यनेन “तीव्रातिरपि नाजीर्णी पिबेच्छूलघ्नमौषधम्” इति च स्मारयति ।
तीव्ररुजाग्रहणं प्रभूतामोपलक्षणार्थम् । अल्पे त्वामेऽग्नेः किञ्चिच्छक्तत्वात् काथा-
दिकं प्रयुज्यत एव । न केवलं सामे औषधं त्यजेत् यावत् क्षीरमपि त्यजेदिति

प्रदर्शनार्थमाह — आमाभिभूतकोष्ठस्येत्यादि । यस्य ह्यामेनाभिभूतः कोष्ठ-
स्तस्य दीपनत्वादियुक्तमप्यौषधं न युज्यते । किमुत क्षीरम् । आहिदृष्टान्तेन क्षीरस्य
दुष्टता प्रदर्शिता इति ।

सोदर्दपीनसश्वासे जङ्घापर्वास्थिशूलिनि ॥ १९ ॥

वातश्लेष्मात्मके स्वेदः प्रशस्तः स प्रवर्तयेत् ।

स्वेदमूत्रशकृद्वातान् कुर्यादग्नेश्च पाटवम् ॥ २० ॥

स्नेहोक्तमाचारविधिं सर्वशश्चानुपालयेत् ।

सर्वाङ्गसुन्दरी

सोदर्देत्यादि ॥ उदर्दादयः प्रागुक्ताः । उदर्दश्च पीनसश्च श्वासश्च तैः
सह वर्तते यो ज्वरस्तस्मिन् । तथा जङ्घा च पर्वाणि चास्थीनि च तत्र शूलं
तद्विद्यते यस्य तस्मिन् । तथा वातश्लेष्मात्मके वातकफोद्भवे स्वेदः शस्तो
हितः । स आचरितः स्वेदादीन्प्रवर्तयेत् । अग्नेश्च पाटवं दीप्ततरत्वं विदध्यात् ।
तथा स्नेहोक्त स्नेहविध्यध्याये कथितमाचारविधिं च सर्वतोऽनुपालयेत् । कुर्यादि-
दित्यर्थः ॥

शशिलेखा

प्रसङ्गेन ज्वरे परिहार्यदर्शनं कृत्वा सोदर्देत्यादिनाऽवस्थाविशेषेण विधे-
यविशेषं नियमयति । वातश्लेष्मात्मके ज्वरे उदर्दादिना यथासम्भवं संयुक्ते
स्वेदाख्य उपक्रमः शस्तः । स स्वेदः स्वेदादीनि प्रवर्तयेत् । उदर्दो नाम
कफरोगः प्रदर्शितः । स्नेहोक्त आचारविधिरूपोदकोपचारी स्यादित्यादिकः ॥

लङ्घनं स्वेदनं क'लो यवाग्वस्तिक्तको रसः ॥ २१ ॥

मलानां पाचनानि स्युर्यथावस्थं क्रमेण वा ।

सर्वाङ्गसुन्दरी

लङ्घनमित्यादि ॥ मलानां वातादीनां पृथक् स्थितानां संसर्गस्थितानां
सन्निपातस्थितानां च सामर्थ्यालङ्घनादयस्तिक्तोरसावसानाः पाचनानि स्युः ।

यथावस्थमवस्थानतिक्रमेण । कस्याञ्चित् ज्वरावस्थायां लङ्घनमुपवासलक्षणं मलानां पाचनं स्यात् । कस्याञ्चित् स्वेदनम् । कस्याञ्चित्कालः । कस्याञ्चित् यवाग्वः । कस्याञ्चित् तिक्तको रसः । तिक्तरसाक्रान्तद्रव्योपयोगः । एवमवस्थावशालङ्घनादयस्तिक्तरसान्ताः मलानामेकैकशः पाचनानि स्युः । अथवा क्रमेण पाचनानि स्युः । यथा लङ्घनं स्वेदनं च कृत्वा षडहादूर्ध्वं यवाग्वस्तिक्तको रसः पाचनान्यविपक्वानां मलानां तरुणे ज्वरे स्युः । “तत्तामाशयस्थ” इत्यादिना ग्रन्थेन निर्दिष्टा लङ्घनयोग्यावस्था । “सोददपीनस” इत्यादिना स्वेदनयोग्यावस्था । “इत्ययं षडहो नेय” इत्यादिना निर्दिष्टा कालयोग्यावस्था । “युक्तं लङ्घितलिङ्गै” स्तु इत्यादिना निर्दिष्टा पेयायोग्यावस्था । “उद्विक्तपित्त” इत्यादिना तिक्तरसोपयोगयोग्यावस्थेति यथावस्थं द्रष्टव्यम् । क्रमस्तु यथा—वातश्लेष्मात्मके सामे ज्वरे लङ्घनं कुर्वन्नेव स्वेदनं द्विवादिदिनलक्षणं च कालं लङ्घितलक्षणयुक्तस्य यवाग्वादिपेयाद्यन्नं मुक्तस्यानन्तरं मुस्तापर्पटकादितिक्तरसोपयोग इति क्रमार्थः॥

शशिलेखा

लङ्घनमित्यादिना पूर्वोक्तस्यानियमेन क्रमनियमेन च प्रदर्शनम् । लङ्घनमुपवासः । स्वेदनं स्वेदः । कालः परिवासक्रमः । यवाग्वः पेयाः । तिक्तको रसस्तिक्तरसयुक्तद्रव्योपयोगः । वमनं शोधनं, न तु पाचनम् । यथावस्थमित्युक्तविषयानतिक्रमेण मलानां पाचनानि स्युः । अथवा क्रमेण लङ्घने क्रियमाणे दोषस्य निबिडत्वनाशाय प्रथममेव स्वेदनं, ततः काल उपवासनिरपेक्षतया, तत उपवासेन स्वेदेन कालक्रमेण च दोषे मार्दवं याते बुभुक्षायां जातायां यवाग्वः, ततस्तिक्तो रसो मुस्तापर्पटादि ॥

ज्वरे लङ्घनं कुर्वीतित्युक्तम् । अस्य विशिष्टे विषयेऽपवादमाह —

शुद्धवातक्षयागन्तुजीर्णज्वरिषु लङ्घनम् ॥ २२ ॥
नेष्यते, तेषु हि हितं शमनं यन्न कर्शनम् ।

सर्वाङ्गसुन्दरी

शुद्धेति ॥ शुद्धेन आमदोषाद्यदुष्टेन वातेन यो ज्वरः स शुद्धवातज्वरः ।

1 लङ्घनादितिक्तरसान्तं पञ्चविधं पाचनमिति जर्जटः ॥

क्षयेण धात्वपचयादिलक्षणेन यो ज्वरः स क्षयज्वरः । यस्तु भूतविषवाय्वग्नि—
संप्रहारादिसमुद्भवः स आगन्तुज्वरः । यश्चातरुणो ज्वरः स जीर्णज्वरः ।
ते विद्यन्ते येषां त एवंभूताः । तेषु लङ्घनं नेष्यते । मुनिभिरिति शेषः । तेषु तर्हि
किं कार्यमित्याह—हि यस्मात्तेषु शुद्धवातादिज्वरेषु शमनं हितम् । शमनस्य
सन्तर्पणापतर्पणरूपेण द्वैविध्यात् । किं तच्छमनं तेभ्यो हितमित्याह—यन्न
कर्शनं, बृंहणमित्यर्थः । यद्येवं तत् स्पष्टमेव बृंहणमित्येवं कस्मान्नोक्तम्, किं
शमनं यन्न कर्शनमिति पदद्वयोपादानेन । ब्रूमः । अर्थान्तरद्योतनार्थम् । तथा
चायमर्थो विशिष्टः उभयोरुपादानेन प्रकाश्यते यथा न सर्वसर्विकया यत् बृंहणं
शमनं तेभ्यो हितम् । किं तर्हि किञ्चिद्बृंहणं शमनं तत्तेभ्यो हितमि इति ॥

शशिलेखा

सामान्येन नवज्वरे लङ्घनोपक्रमाच्छुद्धवातादिज्वराणां लङ्घनस्य प्रतिषेधः
जीर्णज्वरे च लङ्घनविषयेऽपि । तेषु च शुद्धवातादिषु यस्माच्छमनं तच्च शमनं
यन्न कर्शनं नाप्यतिबृंहणं रोगस्वभावादित्यर्थाल्लभ्यत इति ॥

तत्र सामज्वराकृत्या जानीयादविशोषितम् ॥ २३ ॥

द्विविधोपक्रमज्ञानमवेक्षेत च लङ्घने ।

सर्वाङ्गसुन्दरी

तत्वेत्यादि ॥ तत्र तेषु ज्वरिषु मध्ये सामज्वराकृत्या लक्षणेन “ज्वरो-
पद्रवतीक्ष्णत्वम्” इत्यादिना अविशोषितमलङ्घितं विद्यात् । लङ्घने लङ्घनलक्षणापेक्षायां
द्विविधोपक्रमज्ञानं द्विविधोपक्रमणीयाध्यायोक्तलक्षणं चावेक्षेत । तल्लक्षणञ्च “विमले-
न्द्रियता सर्ग” इत्यादि ॥

शशिलेखा

तत्वेत्यादिना लङ्घनस्यायोगसम्यग्योगप्रदर्शनम् । ज्वरोपद्रवतीक्ष्णत्वादिकं
सामज्वराकृतिः । आकृतिर्लक्षणमिति पर्यायौ इति ॥

युक्तं लङ्घितलिङ्गैस्तु तं पेयाभिरुपाचरेत् ॥ २४ ॥

यथास्वौषधसिद्धाभिर्मण्डपूर्वाभिरादितः ।

तस्याग्निर्दीप्यते ताभिः समिद्धिरिव पावकः ॥ २५ ॥

षडहं वा मृदुत्वं वा ज्वरो यावदवाप्नुयात् ।

सर्वाङ्गसुन्दरी

युक्तमित्यादि ॥ लङ्घितलिङ्गैर्विशोषितलक्षणैर्युक्तं ज्वरिणं नरं ज्ञात्वा तं पेयाभिरुपाचरेत् । किम्भूताभिः — यथास्वौषधसिद्धाभिः । यद्यत् स्वं यथास्वमिति वीप्सायामव्ययीभावः । यथास्वं च तदौषधं च यथास्वौषधम् । वातादेः पृथग्रूपस्य संसृष्टस्य सन्निपतितस्य वा यद्यस्य योग्यमौषधं, तेन सिद्धाभिर्वक्ष्यमाणैः पेयादिद्रव्यैः यथायथं योग्यैः कृताभिरित्यर्थः । पुनः किम्भूताभिः — मण्डः पूर्वः प्रधानोऽच्छतया याभ्यस्ताभिरिति समासः । एवं मण्डात् किञ्चित् घनाः पेयाः कार्या इत्यर्थोऽवतिष्ठते । न तु मण्डः पूर्वः प्रथमोऽभ्यवहारे यासां ता मण्डपूर्वा इति व्याख्येयम् । एवं हि व्याख्यायमाने सर्वासां पेयानां मण्डपूर्वाणां ज्वरेऽभ्यवहारः प्राप्नोति । ततश्च “सृष्टविद्बहुपित्तो वा सशुण्ठीमाक्षिकां हिमां पेयां पिबेत्” । तामपि मण्डपूर्वां पिबेत् न केवलमिति । तथा “अस्वेदनिद्रास्तृष्णार्तः सितामलकनागरैः” साधितां तामपि मण्डपूर्वां पिबेदित्येतच्च क्रियमाणं विरुद्धं स्यात् । तथा च क सितामलकेऽत्यर्थं पित्तशमने क मण्डः ? तथा क बहुपित्तो ज्वरी ? क वा मण्डः शृतः पिप्पलीशुण्ठीभ्यां युक्तो लाजाम्बु दाडिमैरित्येवं स्वरूपः । पेयायाश्च ज्वरघ्नत्वमुक्तम् । यथा — “क्षुतृष्णाग्लानिदौर्बल्यकुक्षिरोगज्वरापहा । मलानुलोमनी पथ्या पेया दीपनपाचनी” इति । तस्मात् ज्वरिणं सम्यक् लङ्घितं ज्ञात्वा मण्डात् किञ्चित् घनाभिः पेयाभिरसावुपाचरणीयः । तस्य ज्वरिणः ताभिः पेयाभिरग्निर्दीप्यते समिद्धयते समिद्धिरेधैः यथा बाह्यः पावकः । मुनिना चोक्तम् —

“ताश्च भेषजसंयोगालघुत्वाच्चाग्निदीपनाः ।

वातमूत्रपूरीषाणां दोषाणां चानुलोमनाः ॥

स्वेदनाय द्रवोष्णत्वात् द्रवत्वात्तृट्प्रशान्तये ।

आहारभावात् प्राणाय सरत्वालाषवाय च ॥

ज्वरघ्न्यो ज्वरसात्म्यत्वात्तस्मात् पेयाभिरादितः ।

ज्वरानुपचरेद्धीमान्” ॥ इति (चरकः)

खरणादेप्युक्तं — “पिबेदच्छां ससिक्थां वा स्वां स्वां पेयां नवज्वरे” इति । कियन्तं कालं ज्वरिणं पेयाभिरुपाचरेदित्याह — षडहं वेत्यादि । पेयाभिर्ज्वरिणं षडहं यावदुपाचरेत् । पण्णामहान् समाहारः षडहम् । तद्वि-
तार्थोत्तरपदेत्यादिना समासः । राजाहःसखिभ्यष्टजिति टच् । न सङ्ख्यादेः समा-
हार इत्यह्वादेशप्रतिषेधः । अहः ष्टसोरेवेति टिलोपः । तथा षडहादर्वागपि
यदि शान्तो ज्वरः, तदा दोषदूष्याद्यपेक्षया भक्त्यूषादिभिरुपाचरेदिति वाशब्देन
गमयति । मृदुत्वं वेति । अथवा षडहेऽतीतेपि यावज्ज्वरो मार्दवं गच्छति तावत्
पेयाभिरुपाचरेत् । ननु तर्हि किं षडहं वेत्यनेन । अत्र केचिदेवमाहुः —
षडहादर्वाक् प्रायेण मृदुतायामपि जातायां षडहं यावज्ज्वरिणं पेयाभिरुपाचरेदिति
द्योतनार्थं षडहं वेति कृतम् । अपरे तु काल एष बाहुल्येन ज्वरमार्दवस्येति
ज्ञापनार्थमिदं कृतमिति मन्यन्ते । ज्वरमार्दवे तु जाते पाचनादियोगः कार्यः ।
तथा च वक्ष्यति — “ततः पक्वेषु दोषेषु लङ्घनाद्यैः प्रशस्यते कषायः । ” इत्यादि ॥

शशिलेखा

तच्च ज्वरितं चशब्दाभिहितेन सामज्वरलिङ्गविपर्यासेन द्विविधोपक्रमणी-
योक्तैश्च लङ्घितलिङ्गैर्युक्तं, ज्ञात्वा पेयाभिरुपाचरेत् । किम्भूताभिराह — यथा-
स्वौषधसिद्धाभिः । यस्मिन् ज्वरे यदेव कषायकल्पनौषधमुक्तं तेनौषधेन साधि-
ताभिः । मण्डः पूर्वो यासां ताभिः । लङ्घने कृते मण्डः, ततः पेया । कियत्काल-
मित्याह — आदितो ज्वरारम्भदिनात्प्रभृति षडहं यावत् । यत्न तु षडहात्पूर्वं
लङ्घितलिङ्गाभावात् पेया न प्रयुक्ता तत्र यदा प्रयुज्यते तदा तासां, ज्वरमार्दवोत्प-
त्तिर्यावत् प्रयोग इति ॥

अथ ता एव पेया वक्तुमुपक्रमते —

प्राग्लाजपेयां सुजरां सशुष्ठीधान्यपिप्पलीम्

॥ २६ ॥

ससैन्धवां तथाम्लार्थी तां पिबेत् सहडाडिमाम् ।

സൃഷ്ടിഃ बहुपित्तो वा सशुण्ठीमाक्षികാं हिमाम् ॥ ൨൭ ॥
 वस्तिपार्श्वशिरःशूली व्याघ्रीगोक्षुरसाधिताम् ।
 पृश्निपर्णीबलाविल्वनागरोत्पलधान्यकैः ॥ ൨൮ ॥
 सिद्धां ज्वरातिसार्यम्लां पेयां दीपनपाचनीम् ।
 हस्वेन पञ्चमूलेन हिध्मारुक्श्वासकासवान् ॥ ൨൯ ॥
 पञ्चമൂलेന महता ക്കഫാർതോ യവസാധിതാമ് ।
 विवद्ववर्चाः सयवां पिप्पल्यामलकैः श्रुताम् ॥ ൩൦ ॥
 യവാഗും സർപിഘാ ബൃഥാ മലദോഷാനുലോമനീമ് ।
 चविकापिप्पलीमूलद्राक्षामलकनागरैः ॥ ൩൧ ॥
 കോष्ठേ വിവദ്വേ സരുജി, പിബേതു പരികർതിനി ।
 कोलवृक्षाम्लकलशीधावनीश्रीफलैः कृताम् ॥ ൩൨ ॥
 അസ്വേദനിദ്രസ്തൃണാർതഃ സിതാമലകനാഗരൈഃ ।
 [सितावदरमृद्धीकाशारिबामुस्तचन्दनैः ॥ ൩൩ ॥
 തൃണാച്ഛർദ്ദിപരീദാഹജ്വരഗ്നിം ക്ഷൌദ്രസംയുതാമ് ।]
 कुर्यात् पेयोषधैरेव रसयूपादिकानपि ॥ ൩൪ ॥

പ്രഃഗ്ലാജേത്യാദി ॥ പ്രാക് പൂർവ്വം സർവാഭ്യഃ പേയാഭ്യഃ ലാജപേയാം പിബേത് । നതു
 യവാദിപ്രകൃതിജാ പേയാമ് । കീടശീമ് — സുജരാമ് । അപലാജത്വാഘാസ്യ ശീമ് ജരാ
 യാതി താമ് । തഥാ സശുന്ഠീധാന്യപിപ്പലീമ് । ശുന്ഠയാദിभिഃ ശൃതാമിതി ബോധ്യമ് ।
 അത ഏവ സസൈന്ധവामിതി പൃഥുനിർദ്ദിष्टമ് । അന്യഥാ സശുന്ഠീധാന്യപിപ്പലീസൈന്ധവामിതി

1 ഹിക്കാരുക്ശാസകാസവാനിതി വാ പാഠഃ

വ്യാഘ്രീ = വെളിച്ചത്തീനവേൽ. തോക്ഷുരം = തെരിഞ്ഞിൽ.
 പൃത്നിപർണ്ണീ = മൂവിലവേൽ. ഉൽപലം = വെള്ളാനിർകിഴങ്ങു.
 ധാന്യകം = കൊത്തമ്പാലത്തറ. ചവികാ = കാട്ടുമുളകിൻവേൽ.
 കോലം = ലത്തക്ക. വൃക്ഷാമൃതം = മരപ്പുളി. കലതി = മൂവിലവേൽ.
 ധാവനീ = ഓരിലവേൽ. ശ്രീഫലം = കൂവളത്തിൻവേൽ.

2 अयं प्रक्षिप्तः श्लोकः ।

निर्देशं कुर्यात् । मुनिरप्याह—“लाजपेयां सुखजरां पिप्पलीनागरैः शृताम्”
 इत्यादि । ससैन्धवामित्यत्र सशब्दस्येषत्पर्यायत्वादल्पसैन्धवामिति बोध्यम् ।
 तथाऽम्लार्थी यो ज्वर्यम्लं प्रार्थयते सतां पूर्वोक्तां पेयां सडाडिमां पिबेत् । पूर्वस्याः
 पेयायाः सडाडिमत्वमेवास्या विशेषः । सोपसर्जनस्येति सहशब्दस्य सभावः ।
 सृष्टेत्यादि । पिबेदिति वर्तते । सृष्टविड् भिन्नवर्चा ज्वरी बहुपित्तो वा सशुण्ठी-
 माक्षिकां हिमां पेयां पिबेत् । नोष्णाम् । यथान्यो ज्वरी । धान्यपिप्पल्यावत्ता-
 पास्यो शुण्ठीग्रहणात् । अत्र च शुण्ठ्या द्रव्यान्तरासंयोगात् मधुरपाकत्वादग्नि-
 मान्द्योत्सारणे चोपक्षीणशक्तित्वाद्युक्तः पित्ते प्रयोगः । एवमन्यत्रापि शुण्ठ्याः
 प्रयोगे चिन्त्यम् । सैन्धवं तु तावन्मात्रं सर्वत्राप्यविरुद्धमेव । वस्त्यादिशूली
 व्याघ्रीगोक्षुरसाधितां पेयां पिबेत् । पृश्निपर्ण्यादिसाधितां पेयां दीपनपाचनीं
 ज्वरातिसारवानम्लां पिबेत् । दीपनी चासौ पाचनी चेति पुंवत्कर्मधारयेति
 पुंवद्भावः । अत्राम्लग्रहणं न कर्तव्यम् । यतः सर्वत्र पेयाप्रसङ्गे अम्लार्थी
 यो ज्वरी सडाडिमां पेयां पिबेदित्युक्तम् । तस्मात् किमनेन ? ब्रूमः अम्ला-
 मिलामी भवतु वा मावा भवतु । तथाप्यम्लमेव ज्वरातिसारवान् पिबेदित्यस्या-
 र्थस्य द्योतनार्थमम्लमित्युक्तम् । हस्वेनेत्यादि । पिबेत् सिद्धामित्यनुवर्तते ।
 हस्वेन बृहत्यादिना पञ्चमूलेन सिद्धां पेयां हिध्मादिमान् पिबेत् । कफार्तो नरो
 महता विल्वादिना पञ्चमूलेन सह यवसाधितां पेयां पिबेत् । तण्डुला एवात्र
 प्रकृतित्वेन योज्याः । यवास्तु काथ एव । विबद्धं विष्टब्धं वर्चः पुरीषं यस्य
 सः । सयवां यवप्रधानां पेयां पिबेत् । किंभूताम्—पिप्पल्यामलकैः शृताम् ।
 तथा सर्पिषा भृष्टां सम्यगाज्येन संस्कृताम् । तथा मलः पुरीषादिः । दोषो
 वातादिः । तेषामनुलोमनीं स्वमार्गप्रवर्तिनीम् । चविकेत्यादि । कोष्ठे विबद्धे
 विबद्धदोषाधिष्ठाने तथा सरुजि चविकादिभिः साधितां पेयां पिबेत् । तुः पुन-
 रर्थे । परिकर्तनं छेदनमिवानुभवः । स यस्यास्ति तस्मिन् परिकर्तिनि तु
 कोष्ठे कोलादिभिः साधितां पेयां पिबेत् । श्रीफलं विल्वफलम् । अस्वेदनिद्रो
 नरस्तृष्णार्तः सितादिभिः साधितां पेयां पिबेत् । पेयोद्दिष्टरौषधैर्मांसरसादयो
 यथायोगं कर्तव्याः । तथा च सङ्ग्रहे व्याचष्ट—“कुर्यात्पेयौषधैरेव
 रसयूषादिकानपि” । रसोऽत्र मांसरसः । यूषो मुद्रादिसंबन्धी काथः ।
 आदिग्रहणात् पानीयमस्तुतक्रव्यञ्जनादयो गृह्यन्ते । पेयादिषु च द्रव्यपरिमाणादिकं
 पूर्वोक्तं सूदशास्त्रादिभ्यो वागवगन्तव्यम् । तथा च तन्त्रान्तरे—

“पेया यूषरसाद्येषु रसालापानकादिषु ।

द्रव्यमात्रां प्रयुञ्जीत लोकसिद्धां यथार्हतः ॥” इति ।

यस्य पुंसो अल्पपरिमाणैर्द्रव्यैर्मात्रा योग्या, तस्य तत्परिमाणैरेव पेयादयः कार्या इत्यर्थः । अन्ये त्वेवं मन्यन्ते—“पेयायूषरसाद्येषु द्रव्यपरिमाणमल्पमेव कल्पयितव्यम् । पानार्थं यद्द्रव्यसाधितं तोयमुक्तं, तदप्यल्पपरिमाणद्रव्येणैव साधनीयम् । अल्पपरिमाणद्रव्येणैव ततोयं सम्यक् पाच्यते” । तथा च स्वर्णा देऽवादीत् —“बहुद्रव्ये घनः काथः स्वच्छमल्पौषधं जलम्” इति । श्रपण-क्रियासामान्येऽप्यस्योभयस्य पृथक् संज्ञाविनिर्देशो द्रव्यपरिमाणभेदादयं काथ इदं जलमिति । ज्वरिणां च प्रथमं यथाऽच्छाः पेया देयास्तथा यूषरसा अप्यच्छाः एव देयाः, अग्निमान्ध्रभयात् । काथोऽप्यत एव बहुपरिमाणद्रव्यसध्यत्वात् घनतया तिक्रसरद्रव्यकृतोऽपि प्रथमं ज्वरे निषिद्धः ॥

शशिलेखा

यदा पेयानामवसरस्तदा मण्डादनु सुजरत्वात्ताजपेयां पिबेत् । तत—स्तण्डुलपेयां सैन्धवलाजपेयां वा । अम्लार्थिग्रहणेन “कुर्वते हि रुचिं दोषाः ।” इति स्मर्यते । तत्त्वर्थितामात्रे प्रयोगः । सर्वासां च पेयानां साधनजलसंस्कारकारी दोषाद्यपेक्षा चौषधमात्रा । अन्ये पठन्ति—

“यवागूरसयूषेषु रसालापानकादिषु ।

द्रव्यमात्रां प्रयुञ्जीत लोकसिद्धां यथार्हतः ॥

अथवा यावता व्याप्तिर्नाति स्यात् भेषजेन तु” इति । सुबोधम् ॥

—यवसाधितां यस्यां तण्डुला न प्रविशन्ति । सयवा यत् स्तोत्रं यवानाम् । परिकर्तिनि कोष्ठे कोलादिभिः । श्रीफलं विल्वम् ॥

१ प्राग्लजपेयां सुजरामिति श्लेष्मण्येषा प्रथमा । अम्लामिलाषी तामेव डाडिमाम्लामित्येषा वाते द्वितीया । सृष्टविद् बहुपित्तो वेत्येषा तृतीया-पित्ते । अत्र नागरं मधुरपाकित्वात् पित्ते न विरुध्यते । आमपाचनार्थमिष्यत एव । शेषाणां विषयनिर्देशस्तु शास्त्रस्य कर्ता कृत एव । इति जर्जटः ॥

किं सर्वत्र ज्वरे सर्वस्मै सर्वदा सर्वस्मिन् दोषे पेया देया,
इत्याशङ्क्य नेत्याह—

मद्योद्भवे मद्यनित्ये पित्तस्थानगते कफे ।

ग्रीष्मे तयोर्वाधिकयोस्तृट्छर्दिदाहपीडिते

॥ ३५ ॥

ऊर्ध्वं प्रवृत्ते रक्ते च पेयां नेच्छन्ति—

सर्वाङ्गसुन्दरी

मद्योद्भव इत्यादि ॥ मद्योद्भव इत्यादिषु पेयां नेच्छन्ति । मुनय इति शेषः । मद्येनोद्भवति यस्तस्मिन् मद्योद्भवे ज्वरे । तथा मद्यनित्ये पुरुषे । तथा कफे पित्तस्थानगते सति । तथा ग्रीष्मे काले । तथा तयोर्वाधिकयोः । तयोरिति पित्तकफौ परामृश्येते । पित्तकफयोश्चाधिकयोः । पित्तस्थानगते कफ इत्यतस्तयोरेव प्रकृतत्वात् । तथा तृट्छर्दिदाहैः समुदितैः पीडिते पुरुषे यो ज्वरस्तस्मिंश्च । प्रत्येकं तु तृडातेऽनुज्ञातैव, “अस्वेदनिद्रस्तृष्णार्तः” इत्युक्तेः । दाहार्तेऽपि स्पष्टविद्धं बहुपित्तो वेत्याह । तथा यस्योर्ध्वं प्रवृत्ते रक्ते ज्वरस्तस्मिंश्च पेयां नेच्छन्ति ॥

शशिलेखा

मद्योद्भवादिके विषये पेयामाचार्या नेच्छन्ति । मद्यनित्ये पुरुषे तयोरित्यनन्तरश्रुतयोः पित्तश्लेष्मणोः ग्रीष्मकाले वृद्धयोः । वेति समुच्चये । नेच्छन्तीत्यनेनानुपयुज्यमाने युक्तिविशेषतैवागमस्य प्रदर्शिता ॥

तेषु तर्हि किं कार्यमित्याह—

तेषु तु ।

ज्वरापहैः फलरसैरद्भिर्वा लाजतर्पणम्

॥ ३६ ॥

पिवेत्सशर्कराक्षौद्रं ततो जीर्णे च तर्पणे ।

यवाग्वां वोदनं क्षुद्रानश्रीयात् भृष्टतण्डुलम्

॥ ३७ ॥

दकलावणिकैर्यूपै रसैर्वा मुद्गलावजैः ।

1 “द्राक्षाडाडिमकाष्मर्यपथ्यापीलुपरूषकैः ।

समधूकैस्सबदरैस्सक्षौद्रान् ससितोपलान् ॥

ज्वरघ्नैस्तोयमृदितैरद्भिर्वा लाजतर्पणान्” इति सङ्ग्रहे ॥

सर्वाङ्गसुन्दरी

तेष्वित्यादि ॥ तेषु पुनर्विषयभूतेषु लाजतर्पणं लाजसक्तून् पिबेत् । पेयावसरे न तु यवसक्तून् पिबेत् । ज्वरापहैः फलरसैः द्राक्षादीनां ज्वरघ्नानां फलानां रसैः स्वरसैः, अथवा तद्रसैः काथैः, अथवा द्विर्जलैः । कथितशीतलै-
रित्यर्थाद्भ्रम्यते । किम्भूतान् लाजसक्तून्—सशर्कराक्षौद्रान् । ततस्तर्पणानन्तरं,
तर्पणे जीर्णे यवाग्वां वेति । यवागूपानार्हे तु नरे यवाग्वां जीर्णायां क्षुद्रान् पुरुषः
सञ्जातबुभुक्षः सन् द्वितीयेन काले ओदनमश्नीयात् । किम्भूतम्—भृष्टास्तण्डुला
यस्मिन् तत् । किं केवलमोदनं भुञ्जीत, नेत्याह—दकेत्यादि—दकलावणिकैः
कुलत्थादीनां सम्बन्धिभिर्यूषैः काथैरोदनमद्यात् । अथवाऽवस्थावशान्मुद्गलावजैः
रसैरोदनमद्यात् । मुद्गलावजरसैरिति वक्तव्ये रसैरिति पृथङ्निर्देशो लावजरसानां
प्राधान्यरूपानर्थम् । तथा लावजरसाः संस्कार्याः । संस्कारकाश्च मुद्गाः ।
अत एव बहुमालाणां लावानामल्पानां च मुद्गानामत्रोपयोगः कार्य इत्यवतिष्ठते ।
“नातिमांसास्तनुरसा दकलावणिकाः स्मृताः” इति केचिदाहुः । अन्ये त्वाच-
क्षते, “अल्पमांसपटुस्नेहाः दकलावणिकाः स्मृताः” इति ॥

शशिलेखा

तेषु तु मद्योद्भवादिषु पेयाप्रसङ्गे लाजतर्पणान् पिबेत् । तर्पणाः सक्तवः ।
केन पिबेदित्याह—ज्वरापहैः फलरसैः द्राक्षाडाडिमादीनां सङ्ग्रहोक्तानां फलानां
रसैस्तोयमृदितैर्यथायोग्यमथवा केवलाभिरद्भिः । किम्भूतानाह—सशर्करा
क्षौद्रान् । ततस्तदहरेव तर्पणे जीर्णे यवाग्वां वा स्वविषयप्रयुक्तायां तदहरेव जीर्णायां
यदा क्षुद्रान् भवति तदा भृष्टतण्डुलकृतमोदनमद्यात् । केनेत्याह—दकला
वणिकैर्यूषैर्वा मुद्गलावाभ्यां वा रसैः ॥

इत्ययं षडहो नेयो बलं दोषं च रक्षता

॥ ३८ ॥

सर्वाङ्गसुन्दरी

इतीत्यादि ॥ इति पूर्वोक्तेन प्रकारेणाऽयं प्रथमो ज्वरस्य षडहो
नेयोऽतिवाह्यः ॥ नान्यो ज्वरस्य संबन्धीत्ययमिति निर्देशालभ्यते । किं कुर्वता

मिषजा षडहो नेयः । बलं रक्षता । तथा दोषं तत्काले सामं वाताद्यन्यतमं पृथक् संसृष्टं सन्निपतितं वा ज्वरकारणं रक्षता तद्रक्षां कुर्वता । यथाऽसौ दोषः कृच्छ्रसाध्यतामसाध्यतां वा न याति । अतः च यदि बलरक्षणार्थं सन्तर्पणं क्रियते तदा सन्तर्पणस्यामवृद्धिहेतुत्वात्सामो दोषो वर्धेत । अथामदोषक्षपणार्थमपतर्पणं कुर्वीत तदा बलहानिः स्यात् । तस्मान्मध्यमया वृत्त्याऽवहितेन वैद्येनोभयं रक्षतोऽपक्रमः कार्यः ॥

शशिलेखा

इत्यनेन पेयादिक्रमेणायं लङ्घितोत्तरषडह आतुरेण बलं देहस्य दोषं च क्षयवृद्धितो रक्षता नेयः इति ॥

ततः पक्षेषु दोषेषु लङ्घनाद्यैः प्रशस्यते ।

कषायो दोषशेषस्य पाचनः शमनोऽथवा

॥ ३९ ॥

सर्वाङ्गसुन्दरी

तत इत्यादि ॥ लङ्घनाद्यैस्तिक्तसकषायसाधनैः तत्कालोचितैर्ज्वरकारिसाम-मलपक्तिहेतुभिः पक्षेषु दोषेषु ततः षडहादूर्ध्वं कषायः प्रशस्यते । मुस्तापर्पटकादिः पाचनः । प्राधान्येन पाचनसंज्ञया विहितत्वात् । तथा वक्ष्यमाणः कलिङ्गादि-रर्षश्लोकसमापनः पञ्चप्रकारः शमनः प्रशस्यते । प्राधान्येन शमनसंज्ञया विहितत्वात् । तथा चाध्येष्यते तन्त्रकृत्—“पञ्चैते सन्ततादीनां पञ्चानां शमना मता” इति । तदेतदुभयं पाचनशब्दश्रुत्याऽक्षितो मुस्तापर्पटकादिः शमनशब्द-श्रुत्याक्षितः कलिङ्गकादिः कषायः काथः प्रशस्यते । कस्य पाचन इत्याह—दोषशेषस्य । अत एव च पक्षेषु दोषेषु लङ्घनाद्यैरित्यल्पपक्षेषु पक्षप्रायेष्वीषदामेषु दोषेष्विविति बोध्यम् । अन्यथा पक्षस्य पाचनमयुक्तमिव स्यात् । पिष्टपेषणन्यायेना-नर्थकत्वात् । तथाचापक्वं यद्वस्तुजातं तदग्निः पचति । अपचन्तमग्निं पाचनः पाचयतीत्येवं च पाच्याभावात् किमग्निः पचतु किं वा कषायः पाचयत्वित्यनुपपन्न-मेवैतत् स्यात् । यदा पुनर्मुस्तापर्पटकादिः कलिङ्गकादिरन्यो वा कश्चित् कषायः तिक्ताद्यन्यतमो वा वातादिदोषज्वरशान्त्यर्थं प्रयुज्यते, तदा पाचनो भवन्नपि शमनसंज्ञो न पाचनसंज्ञः । ननु प्रथम एव दिने तिक्तसकषायमनुजज्ञे तन्त्रकृत् ।

तथा चावोचत् । “घनचन्दनशुण्ठ्यम्बुपर्पटोशीरसाधितम्” इत्यादि । तत्कथमेतत्, अतोच्यते । ज्वरिणः प्रसक्ततृषोऽवश्यं पानं किञ्चिद्वितरणीयम् । मधेश्वरसदधि-मस्त्वारनालक्षीरादीनामत्र योग्यत्वेऽपि नवज्वरेष्वेवंविधानि निषिद्धानि तन्त्रकृद्भिः शिशिरजलमप्यामदोषस्रोतःसंरोधाग्निमान्द्यादीनावहेत् ज्वरं गाढतरं कुर्यात् । तस्मात् पानार्थं तित्तरससाधितमुदकमनुमेने । द्रव्याणि चात्र स्वल्पमालयैव योज्यानीत्यनन्तरमेव प्रत्यपादि । किं च ज्वरितस्तृषितो जलं बह्वौषधं पातुमपि न क्षमते । किञ्च कतिपयान्येव घनादीनि जलसंस्कारेण पातुमनुमतानि, न सकलान्यपि तित्कान्यनुमतानि । किं तर्हि ? विशिष्टप्रभावात् घनादीन्येव । विशिष्ट-प्रभावत्वं चान्यत्रापि द्रव्याणां दृष्टम् । यथा शमीफलं मधुरमपि केशघ्नं, तथा-म्लमप्यामलकं पित्तकफघ्नं, सैन्धवं लवणमपि चक्षुष्यमित्याद्यन्यदप्यूहम् । तस्मात् घनादीनां पानीयसंस्कारतयोऽपयोगो नवज्वरेऽपि हितः ॥

शशिलेखा

ततः पेयाक्रमादनन्तरं लङ्घनस्वेदनकालयवागूभिर्दोषेषु ज्वरारम्भकेषु पकेषु दोषशेषस्य पाचनो वा शमनो वा कषायः पञ्चविधकल्पनः प्रशस्यते । कषाय इति पाकेनोपलब्धत्वादौषधस्य संज्ञा इति ॥

तित्तः पित्ते विशेषेण प्रयोज्यः कटुकः कफे ।

पित्तश्लेष्महरत्वेऽपि कषायः स न शस्यते ॥ ४० ॥

नवज्वरे मलस्तम्भात् कषायो विषमज्वरम् ।

कुरुतेऽरुचिहृष्टासहिध्माध्मानादिकानपि ॥ ४१ ॥

१ “लङ्घनाम्बुयवागूर्भिर्यदा दोषो न पच्यते ।

तदा तं मुखवैरस्यतृष्णारोचकनाशनैः ॥

कषायैः पाचनैर्हृद्यैर्ज्वरघ्नैः समुपाचरेत् ।”

पाचनीयविषयोयम् । संशमनीयविषयश्च—

“मृदौ ज्वरे लघौ देहे प्रचलेषु मलेषु च ।

पक्वं दोषं विजानीयाद्यदा देयं तदौषधम् ॥”

तस्मात्संशमनीयकालोऽयमिति ॥ जर्जटः

२ “विषमज्वरान्” इति वा पाठः । (इन्दुः)

मौषधं मुस्तापर्पटकादिकं योज्यमित्याहुः । केचिदाचार्या लघ्वन्नभुक्तस्य नरस्यौषधं योज्यमित्याहुः । लघ्वन्नशब्देन पेयादिकं भण्यते । ओदनतस्तस्य लघुत्वोक्तेः । लघ्वन्नं भुक्तं येनासौ लघ्वन्नभुक्तः । आहिताग्न्यादित्वाग्निष्ठान्तस्य परनिपातः । परमतमप्रतिषिद्धमनुमतमेवेति सर्वमेतत् प्रमाणमवस्थावशेन प्रयोगार्हत्वात् । आमोल्बणे तु न । आमाधिकज्वरिणि पुरुषे पुनरौषधं ज्वरघ्नं मुस्तापर्पटकादिकं षडहादूर्ध्वं सप्ताहात् दशाहाद्वा न योज्यम् ॥

शशिलेखा

केचिदाचार्याः सप्ताहादौषधमाहुः । अन्ये तु दशाहात् । केचित्तेवमाहुः । यथा—“लङ्घनादनन्तरं यदा औषधमुपयुज्यते तदा येन लघ्वन्नं भुक्तं तस्यैव योज्यम् । पक्षत्रयेऽपि समानं योज्यम्, आमोल्बणे त्वौषधं नेति । केवलं केषाञ्चित् षडहमामोल्बणत्वं, केषाञ्चित् सप्ताहं, केषाञ्चित् दशाहमिति । आमोल्बणे न योज्यमित्यत्र हेतुरुच्यते ॥

किमिति चेदाह—

तीव्रज्वरपरीतस्य दोषवेगोदये यतः ।

दोषेऽथवातिनिचिते तन्द्रास्तैमित्यकारिणि ॥ ४३ ॥

अपच्यमानं भैषज्यं भूयो ज्वलयति ज्वरम् ।

सर्वाङ्गसुन्दरी

तीव्रेत्यादि ॥ तीव्रज्वरेण परीतस्य ज्वरिणः पुंसो दोषवेगोदये, दोषस्यामाख्यस्योल्बणस्य वेगो मुस्तापर्पटकादिनोक्लेशाद्दोषवेगस्तस्योदयः प्रादुर्भावो दोषवेगोदयः, अथवोल्बणामस्य वातादेर्दोषस्य वेगोदयस्तस्मिन् दोषवेगोदये सति । अथवा तथैव दोष आमाख्येऽतिनिचितेऽतिशयेन सञ्चयं प्राप्ते वातादौ वा दोष उल्बणे । अत एव तन्द्रास्तैमित्येवञ्च करोति तस्मिन् तन्द्रास्तैमित्यकारिणि यतो यस्मात्तदानीमामलन्नतया पावकेनापच्यमानं भैषज्यमौषधं मुस्तापर्पटकादि श्रुतादिकल्पनाकल्पितं तदौषधं प्रयुक्तं भूयः पुनरपि ज्वरं ज्वलयत्युत्तेजयति न शमयति, तस्मादामोल्बणे ज्वरे न षडहादूर्ध्वं नापि सप्ताहान्न च दशाहादूर्ध्वं भैषज्यं योज्यम् ॥

शशिलेखा

यतो यस्मात्तीव्रज्वरपरीतस्य दोषवेगोदये सति प्रयुक्तमौषधमत एवापच्य-
मानं भूयो ज्वरं ज्वलयति । अथवा नवज्वरेऽतिनिचिते दोषे तन्द्रास्तैमित्य-
कारिणि औषधं प्रयुक्तं भूयो ज्वरं ज्वलयतीति ॥

कदा तर्हि योज्यमित्याह—

मृदुज्वरो लघुर्देहश्चलिताश्च मला यदा ॥ ४४ ॥
अचिरज्वरितस्याऽपि भैषज्यं योजयेत्तदा ।

सर्वाङ्गसुन्दरी

मृदुरित्यादि ॥ मृदुज्वरः उपद्रवस्य मृदुतया । लघुः पटुर्देहः ।
चलिताश्च मलाः मूत्रपुरीषादयः । मृदुज्वर इत्यादिलक्षणावस्था यदा भवति
तदास्यामवस्थायामचिरज्वरितस्यापि अनतिक्रान्तषडहस्यापि भैषज्यं योज्यम् ।
अपिशब्दार्तिकपुनः षडहेतीति ज्वरितस्यैवलक्षणायां मवस्थायामुत्पन्नायां तदौषधं न
योज्यमित्येवं व्याध्यवस्था कालतो गरीयसीत्युक्तं भवति ॥

शशिलेखा

यदा मृदुज्वरो देहश्च लघुर्मलाश्चलिता नतु स्तिमितास्तदा अचिरज्वरित-
स्यापि भैषज्यं योजयेत् । तेनैतदुक्तम्—यद्यपि पक्षत्रयं प्रदर्शितं तत्ताऽप्येवमे-
वावगन्तव्यम् । यस्य ज्वरस्य तीव्रत्वं प्राप्तस्य च लङ्घनस्यायोजनाद्दोषस्याति-
वृद्धत्वं सामत्वं च तत्तावश्यमौषधं न योज्यम् । एतद्विपर्यये तु योज्यमेव ।
न तु षडहादिकमपेक्षणीयमिति ॥

अथ तदौषधमाह—

मुस्तया पर्पटं युक्तं शुण्ठ्या दुस्पर्शयाऽपि वा ॥ ४५ ॥
पाक्यं शीतकषायं वा पाठोशीरं सवालकम् ।

पिबेत्तद्वच्च भूनिम्बगुडूचीमुस्तनागरम् ॥ ४६ ॥

यथायोगमिमे योज्याः कषाया दोषपाचनाः ।

ज्वरारोचकतृष्णास्यवैरस्यापक्तिनाशनाः ॥ ४७ ॥

सर्वाङ्गमुन्दरी

मुस्तेत्यादि ॥ मुस्तया सह पर्पटं युक्तम्, अथवा गुण्ठ्या युक्तम्, अथवा धन्वयाषेण युक्तं, पाक्यं शृतं शीतकषायं शीतकल्पनाकल्पितं वा कृत्वा पिबेदिति वक्ष्यमाणेन संबन्धः । पाठा चोशीरं च पाठोशीरम् । वालकेन सह शृतं शीतं शीतकषायं वा पिबेत् । स्वरसकल्कफाण्डारूयकल्पनाभ्यः शृतशीतारूयकल्पनाद्व्यकल्पितस्यास्य तथा सामर्थ्यस्य दृष्टत्वादेतत्कल्पनायुगलमुपन्यस्तवान् । वा समुच्चये भिन्नक्रमः । तद्वदित्यादि । न केवलं मुस्तापर्पटकं पिबेत्, तथा पाठोशीरं सवालकं पिबेत् यावत् भूनिम्बगुडूचीमुस्तनागरमपि तद्वत् शृतं वा शीतं वा पिबेदिति । यथेत्यादि । इमे पूर्वोक्ताः मुस्तापर्पटकादयः कषाया यथायोगं योगानतिक्रमेण । यो यः कषायो यस्मिन् यस्मिन् ज्वरे दातुं युक्तः, स तत्र योज्य इति यथायोगं प्रयोज्याः । किंक्रिया एते स्युरित्याह—दोषपाचनाः दोषस्यामारूयस्य पक्वप्रायस्य पाचनाः । तन्त्वान्तरे चोक्तम्—

“प्रयुक्तं पाचयेदामं यत्तत् पाचनमुच्यते ।

पित्तादिजिन्निरामस्य यत्स्यात्तच्छमनं मतम् ॥ इति ।

१ यथायोगमित्यत्र जर्जटः—पाक्यं शीतकषायं वा मुस्तापर्पटकं पिबेत् । पाक्यं काथ्यम् । शीतकषायमनुत्क्वथितमेवोष्णोदके संक्षुद्य द्रव्यं यत् रात्रिपर्युषितं पीयते तत् केवलपित्ते । पैत्तिके च सनागरं पर्पटकं मन्दाग्निः । पित्तकफप्राये सदुरालभं पर्पटकम् । दुरालभा पित्तश्लेष्मोपशमनानामित्याम्नानात् । दाहबहुले पाठोशीरं सवालकम् । शीतप्राये भूनिम्बगुडूचीमुस्तनागरमिति । अन्ये तु व्याख्यानयन्ति—पञ्चाऽप्यमी सर्वयौगिकाः । कुतः ? व्याधिप्रत्यनीकत्वात् । यथा कुष्ठे खदिरं, ग्रहण्यां तक्रं, प्रमेहे हरिद्रेति ।

२ “पाठेन्द्रयवभूनिम्बमुस्तपर्पटकामृताः ।

जयन्त्याममतीसारं ज्वरं च समहौषधाः ॥”

इति चश्लोकः सङ्ग्रहे दृष्टः ॥

अत्र मुस्तापर्पटकस्य पूर्वमुपन्यासो ज्वरनाशनेभ्योऽन्येऽभ्योऽस्य मुस्तापर्पटकस्य ज्यायस्त्वप्रदर्शनार्थः । तथाचाचार्योऽग्र्याणां मध्ये “मुस्तापर्प- टकं ज्वरे” इति निर्देक्ष्यति । तस्मान्मुस्तापर्पटकस्यैव ज्वरनाशने ज्यायस्त्वमित्य- वेहि, व्याधिप्रतिपक्षत्वात् ॥

शशिलेखा

मुस्तयेत्यादिना तदेवौषधमुच्यते । एवं दोषादिविशेषापेक्षया पर्पटं कदाचिन्मुस्तया युक्तं, कदाचिच्छुण्ठ्या, कदाचिद्दुरालभया । पाठादित्रयं शृतं वा शीतं वा । भूनिम्बादिचतुष्टयं तद्वत् शृतं वा शीतं वा । इमे च मुस्तापर्पटकादयः कषाया नियतानियतकल्पना यथायोगं दोषाद्यपेक्षया योगा- नतिक्रमेण योज्याः । एते च ज्वरादिनाशना इति ॥

कलिङ्गकाः पटोलस्य पत्रं कटुकरोहिणी ॥ ४८ ॥

पटोलं शारिबा मुस्ता पाठा कटुकरोहिणी ।

पटोलनिम्बत्रिफलामृद्वीकामुस्तवत्सकाः ॥ ४९ ॥

किराततिक्तममृता चन्दनं विश्वभेषजम् ।

धात्रीमुस्तामृताक्षौद्रमधुश्लोकसमापनाः ॥ ५० ॥

पञ्चैते सन्ततादीनां पञ्चानां शमना मताः ।

सर्वाङ्गसुन्दरी

कलिङ्गका इति ॥ कलिङ्गकादयोऽर्धश्लेकेन समापनं येषां ते अर्धश्लोकसमापनाः । पञ्चैते पञ्चानां सन्ततादीनां यथासंख्यं शमना मताः । मुनीनामिति शेषः ॥

शशिलेखा

कलिङ्गकादिभिः पञ्चमिरर्धश्लोकैः पञ्च यथायोगकल्पनाः । एते कषायाः यथासंख्येन पञ्चानां सन्ततादीनां शमनाः मताः आचार्याणामिति ॥

दुरालभामृतामुस्तानागरं वातजे ज्वरे ॥ ५१ ॥
 अथवा पिप्पलीमूलगुडचीविश्वभेषजम् ।
 कनीयः पञ्चमूलं च, पित्ते शक्रयवा घनम् ॥ ५२ ॥
 कटुका चेति सक्षौद्रं मुस्तापर्पटकं तथा ।
 सधन्वयाषभूनिम्बं, वत्सकाद्यो गणः कफे ॥ ५३ ॥
 अथवा वृषगाङ्गेयीशृङ्गिवेरदुरालभाः ।
 रुग्विवन्धानिलश्लेष्मयुक्ते दीपनपाचनम् ॥ ५४ ॥
 अभयापिप्पलीमूलशम्याककटुकाघनम् ।

सर्वाङ्गसुन्दरी

दुरालभेत्यादि ॥ दुरालभादि पाचनं वातजे ज्वरे । अथवा पिप्पल्यादिकं
 वातजे ज्वरे । कनीयो बृहत्यादिकं पञ्चमूलं वातजे ज्वरे । इति योज्यम् ।
 पित्ते पित्तजे ज्वरे शक्रयवादयः समाक्षिका मताः । तथा पित्तजे मुस्तापर्पटकं
 घन्वयाषकिराततिक्तकाभ्यां सहितं हितम् । “वत्सकमूर्वाभाङ्गी”त्यादिः कफे
 मतः । अथवा वृषादिः । गाङ्गेयी मुस्ता । रुग्विवन्धादियुक्ते ज्वरे
 अभयादिघनावसानं दीपनपाचनम् ॥

शशिलेखा

दुरालभादिकं वातज्वरे । पिप्पलीमूलादित्रयं वातज्वर एव । केवलमेव
 ह्रस्वपञ्चमूलकं वाते । कलिङ्गादित्रयं सक्षौद्रं पित्ते । मुस्तापर्पटकं दुरालभा-
 किराततिक्तसंयुक्तं पित्ते । कफे वत्सकाद्यो गणः । अथवा वृषादयः ।
 रुगादियुक्ते वातश्लेष्मज्वरे अभयादिकम् । तच्च दीपनं पाचनं च इति ॥

द्राक्षामधूकमधुकलोध्रकाश्मर्यशारिवाः ॥ ५५ ॥
 मुस्तामलकहीवेरपद्मकेसरपद्मकम् ।
 मृणालचन्दनोशीरनीलोत्पलपरूपकम् ॥ ५६ ॥
 फाण्टो हिमो वा द्राक्षादिर्जातीकुसुमवासितः ।
 युक्तो मधुसितालाजैर्जयत्यनिलपित्तजम् ॥ ५७ ॥

ज्वरं मदात्ययं छर्दि मूर्च्छां दाहं श्रमं भ्रमम् ।

ऊर्ध्वगं रक्तपित्तं च पिपासां कामिलामपि ॥ ५८ ॥

सर्वाङ्गसुन्दरी

द्राक्षेत्यादि ॥ द्राक्षादिरयं गणः फाण्टः “सद्योभिषुतपूत” इत्येवं-
लक्षणस्तथा हिमः शीतो वा “रात्रिद्रवे स्थितः” इत्येवंलक्षणस्तथा जातीकुसुमैः
सुगन्धीकृतो मधुसितालजैर्युक्तो वातपित्तज्वरं जयति । मदात्ययादींश्च ॥

शशिलेखा

द्राक्षामधूकादिना सार्धेन श्लोकेन फाण्टः शीतकषायो वा मध्वादिभिर्युक्तो
जातीपुष्पाधिवासितश्चानिलपित्तज्वरमदात्ययादिकं जयति । ह्रीवेरं वालकमिति ॥

पाचयेत्कटुकां पिष्ट्वा कर्परेऽभिनवे शुचौ ।

निष्पीडितो घृतयुतस्तद्रसो ज्वरदाहजित् ॥ ५९ ॥

सर्वाङ्गसुन्दरी

पाचयेदित्यादि ॥ कटुकां पानीयेन पिष्ट्वा कर्परे मृदुघटखण्डेऽभिनवे
तथा शुचौ पाचयेत् । तस्या रसो निष्पीडितः सर्पिर्युक्तो ज्वरदाहौ जयति ॥

कफवाते वचातित्तापाठारग्वधवत्सकाः ।

पिप्पलीचूर्णयुक्तो वा काथः छिन्नोद्भवोद्भवः ॥ ६० ॥

व्याघ्रीशुण्खमृताकाथः पिप्पलीचूर्णसंयुतः ।

वातश्लेष्मज्वरश्वासकासपीनसशूलजित् ॥ ६१ ॥

पथ्याकुस्तुम्बरीमुस्ताशुण्ठीकर्तृगणपटम् ।

सकटफलवचाभाङ्गीदेवाहं मधुहिङ्गुमत् ॥ ६२ ॥

1 കർതൃണം (തീക്കത) = പത്തരിച്ചുണ്ടാവരം. പിപ്പലിചൂർണ്ണം = കുട്ട
തിപ്പലിചേരിൽചൂർണ്ണം. (ഇവ)

2 “मधु कर्षप्रमाणम् । हिङ्गु माषकप्रमाणम् । माषके हिङ्गु
सिन्धूत्थे इति वचनात्” इति सुश्रुते उल्हणः ॥

कफवातज्वरष्टेवकुक्षिहृत्पाश्ववेदनाः ।

कण्ठामयास्यश्वयथुश्वासकासान्नियच्छति

॥ ६४ ॥

सर्वाङ्गसुन्दरी

कफवात इत्यादि ॥ वातश्लेष्मणि कषायकल्पनया कल्पिता वचा-
दयोऽमिमताः । अथवा छिद्रोद्धवोद्धवः काथः पिप्पलीचूर्णयुतो मतः । व्याघ्रघा-
दिकाथः कणाचूर्णसंयुक्तो वातश्लेष्मज्वरादिजित् । पथ्यादि पाचनं सिद्धपूर्तं
मधुहिङ्गुभ्यां द्विश्राणमाषमात्राभ्यां संयुक्तं कफवातज्वरष्टेवादीन् पराकरोति ॥

शशिलेखा

वचादयः समस्ताः कफवातज्वरे । तत्रैव गुडूचीकाथः पिप्पलीमूलचूर्णेन
दोषाद्यपेक्षमात्रेण युक्तः । व्याघ्रघादिकाथस्तद्वद्वातश्लेष्मज्वरादिजित् । शूलं
शिरसि । पथ्यादिको माक्षिकहिङ्गुयुक्तः कफवातज्वरादिकं नियच्छति इति ॥

आरग्वधादिः सक्षौद्रः कफपित्तज्वरं जयेत् ।

तथा तिक्तावृषोशीरत्रायन्तीत्रिफलाऽमृताः

॥ ६५ ॥

पटोलातिविषानिम्बमूर्वाधन्वयवाषकाः ।

सर्वाङ्गसुन्दरी

आरग्वधादिरिति ॥ आरग्वधादिर्माक्षिकसहितः कफपित्तज्वरं जयति ।
तथा तिक्तादयो धन्वयवाषान्ताः कफपित्तज्वरं घ्नन्ति ॥

शशिलेखा

आरग्वधादिगणो माक्षिकयुक्तः कफपित्तज्वरे । तिक्तादिधन्वयवाषान्तं
तथा सक्षौद्रमेवेत्यर्थ इति ॥

सन्निपातज्वरे व्याघ्रीदेवदारुनिशाधनम्

॥ ६६ ॥

पटोलपत्रनिम्बत्वक्त्रिफलाकटुकायुतम् ।

नागरं पौष्करं मूलं गुडूची कण्टकारिका

॥ ६७ ॥

सकासश्वासपाश्चात्तौ वातश्लेष्मोत्तरे ज्वरे ।

मधूकपुष्पमृद्वीकात्रायमाणापरूषकम्

॥ ६८ ॥

सोशीरतिक्तात्रिफलाकाष्मर्य कल्पयेद्धिमम् ।

कषायं तं पिबन्काले ज्वरान्सर्वानपोहति ॥ ६९ ॥

जात्यामलकमुस्तानि तद्वद्वन्वयवाषकम् ।

बद्धविट् कटुकाद्राक्षायन्तीतिफलागुडम् ॥ ७० ॥

सर्वाङ्गसुन्दरी

सन्निपातज्वर इत्यादि ॥ सन्निपातज्वरे व्याघ्रघादि कटुकान्तं पाचनम् । नागरादि पाचनं वातश्लेष्माधिके कासाद्यातिमति । मधूकपुष्पादिकं काले शास्त्रोक्ते शीतकषायं पिबन् ज्वरान्सर्वानेकदोषद्विदोषतिदोषजानपोहति । “उपसर्गादस्य-त्यूहोर्वावचनम्” इति परस्मैपदम् । जातीपलवाः आमलकानि मुस्तं धन्वयवाषकं तद्वत्पूर्ववच्छीतकषायं कल्पयित्वा पिबन्सर्वान् ज्वरान् हन्ति । धन्वयवाषकं चेति चशब्दोऽत्र लुप्तनिर्दिष्टः । तदेतैश्चतुर्भिर्द्रव्यैरेतत्पाचनम् । केचिद्वन्वयवाषकं पृथगेवेच्छन्ति । तस्मादेतत्कृतोपि कषायः पूर्ववद्बोध्यः । तथा बद्धविट् पुरुषः कटुकादिकं कषायं पिबेदिति वर्तते, नतु हिममिति, शीतस्य मलस्तम्भहेतुत्वादस्य च शोधनरूपत्वात् । गुडा सुधा । गुल इत्यन्ये ॥

शशिलेखा

सन्निपातज्वरे व्याघ्रघादिकटुकान्तः । नागरादि वातश्लेष्मोत्तरे हीनपित्ते सन्निपाते । मधूकादि शीतकषायं विकल्प्य कस्मिंश्चित्काले ज्वरे प्रयुक्तं सर्वज्वरहरम् । तद्वदेव जात्यादि । तद्वत् दुरालभा । यस्तु ज्वरी बद्धविट् तद्विषये कटुकादीन्पिबेत् । इति कषायाः ॥

जीर्णौषधोऽन्नं पेयाद्यमाचरेत् श्लेष्मवान् न तु ।

पेया कफं वर्धयति पङ्कं पांसुषु वृष्टिवत् ॥ ७१ ॥

श्लेष्माभिष्यण्णदेहानामतः प्रागपि योजयेत् ।

गूषान्कुलत्थचणककलायादिकृतान् लघून् ॥ ७२ ॥

रूक्षांस्तित्तरसोपेतान् हृद्यान् रुचिकरान्पटून् ।

सर्वाङ्गसुन्दरी

जीर्णौषधेत्यादि ॥ जीर्णं परिणतमौषधं यस्य स जीर्णौषधः । स पेयाद्यमेव पूर्वोक्तमन्नं भुञ्जीत । अद्यत इत्यन्नमिति कृत्वा पेयादेरप्यन्नत्वम् ।

आदिशब्देन यूषादिपरिग्रहः । न च सर्वः पेयादिकमाचरेदित्याह—श्लेष्मवान् न तु । जीर्णौषधोऽपि श्लेष्मवान् नरः पेयादिकं नाश्नीयात् । किमित्याह—पेयेत्यादि । यतः पेया कफं वर्धयति । विलीनस्य कफस्य स्त्यानभावतामुत्पादयति । संस्थानविशेषमुपर्युपरिभावतयोपचयमुत्पादयति, न तु सा कफं साक्षाद्वर्धयतीति वर्धयतेरर्थः, अनेकार्थत्वाद्भातूनाम् । इत्ययमर्थोऽनुरूपतन्त्रकारदृष्टान्तदर्शनादवगम्यते । तथा चाह—पङ्कं पांसुषु वृष्टिवदिति । यथा पांसुषु वृष्टिः पतिता पङ्कं वर्धयति शिथिलरूपतां पांसूनामपास्य निबिडरूपतां तेषामुत्पादयति । न पांसून् वृष्टिर्वर्धयत्याधिक्यं न नयतीति । यद्याधिक्यमस्यार्थस्तन्त्रकारस्यातः विवक्षितोऽभविष्यत्तदानीमत्रैवं स्पष्टमेव दृष्टान्तमदर्शयिष्यत् । पेया कफं वर्धयति, यथा वृष्टिर्नदीजलमिति । तथा च तन्त्रकारोऽमुनैवानुसारेणाह—श्लेष्माभिष्यण्ण इति । अभिपूर्वात्स्यन्देः स्रवणार्थो व्युत्पादितः । श्लेष्मणा सुतिरूपेणैवाभिष्यण्णः क्लिन्न इव देहो येषां ते श्लेष्मभिष्यण्णदेहास्तेषामतो ज्वरिणां प्रागपि प्रथम—पेयावसरेऽपि यूषान्योजयेत् । किमुत श्लेष्मवतः पुंसो जीर्णौषधस्य यूषान् योजयेदित्यपिशब्दार्थः । किंभूतान्यूषान्—कुलत्थादिकृतान् । तथा लघून् । ननु कुलत्थादीनां लघुत्वात्तत्कृता यूषा लघव एव भविष्यन्ति, तर्हि लघून् इत्यनेन । अत्रोच्यते—शिम्बीधान्यानां मध्ये गुरवोऽपि राजमाषादयः सन्ति । तन्निवृत्त्यर्थमेतत् । अपि च लघून् इत्यनेन यूषप्रकृतिद्वयैरल्पपरिमाणैः कृतानिति द्योतयति । यतोऽल्पपरिमाणैः कुलत्थादिभिः कृता लघुतराः स्युस्तस्माल्लघूनि युक्तम् । तथा रूक्षान् घृतभर्जनादिरहितान् । तथा तिक्तसयुक्तान् । तथा हृद्यानिष्टरसगन्धवर्णस्पर्शयुक्तत्वाच्चेतस आह्लादकरान् । तथा रुचिकरान् ज्वरिणोऽन्यस्य च रोचिष्णून् । तथा पटून् सलवणानिति ॥

शशिलेखा

अस्मिंश्चौषधे निरन्तरप्रयुक्ते तदहरेव पेयाविलेप्यादिकमन्नमाचरेत् । किं सर्वं इत्याह—श्लेष्मवान् न तु । अनेन पेयाद्यन्ने प्रतिषेधः । अत्र हेतुः—पेया कफं वर्धयतीत्यादिः । एवं प्रतिषिद्धायां किं योज्यमित्याह—श्लेष्मेत्यादि । अभिष्यण्णशब्देनोत्किष्टपर्यायेण कफे पाचनत्वेन पेयानां विधाने विरोधं निर्वर्तयति । प्रागपीति न केवलमौषधे जीर्णे पेयादिप्रतिषेधो यावत् कफाधिके लङ्घितलिङ्गादनन्तरमपि यूषानेवोदनेन भृष्टतण्डुलेन सह योजयेत् । रूक्षा-

निति । विना स्नेहेन संस्कृतान् । तिक्तो रसः ज्वरघ्नानां कषायाणां यथायोग्यान्य-
तमद्रव्याश्रयः ॥

रक्ताद्याः शालयो जीर्णाः षष्टिकाश्च ज्वरे हिताः ॥ ७३ ॥

श्लेष्मोत्तरे वीततुषास्तथा वात्यकृता यवाः ।

ओदनस्तैः सुतो द्विस्त्रिः प्रयोक्तव्यो यथायथम् ॥ ७४ ॥

दोषदूष्यादिबलतो ज्वरघ्नकाथसाधितः ।

सर्वज्ञसुन्दरी

रक्ताद्या इति ॥ रक्ताद्या “रक्तो महान्सकलम्” इत्यादयः तथा षष्टिकाश्च
ब्रीहयोऽपि जीर्णाः पुराणा हिताः पथ्याः । श्लेष्मोत्तरे प्रभूतश्लेष्मणि ज्वरे वीततुषा
अपनीतत्वचो यवाश्च पथ्याः । कीदृशाः— वात्यकृताः भृष्टविदलीकृता इत्यर्थः ।
ओदनस्तैः रक्तशाल्यादिभिः पूर्वोक्तैश्च कृतो ज्वरिणो यथायथं यो
यस्योदनो दानयोग्यः स तस्य प्रयोक्तव्यः । किंभूतः— द्विस्त्रिः सुतः
द्वौ वारौ त्रीन्वारान्वा जलं दत्त्वा धौतः सुतः । कथं प्रयोज्यः— दोषदूष्यादिबलेन ।
ज्वरघ्नैः ज्वरापहर्द्रव्यैः काथं कृत्वा तेन साधितो दोषस्यवातादेर्बलं तथा
दूष्यस्य रसादेः बलं चापेक्ष्य । आदिग्रहणादेशकालवयःसत्त्वसात्म्यशरीराहारबलं
गृह्यते । कफाधिकानां ज्वरिणामकृतपेयानामेव कुलत्थमुद्रचणकादियूषा उक्ताः ॥

शशिलेखा

ज्वरे चान्नं जीर्णं रक्ताद्याः शालयः षष्टिकाश्च पाठकमेण हिताः ।
श्लेष्मोत्तरे तु यवा अपि । तैश्च रक्तशाल्यादिभिर्दोषदूष्याद्यपेक्षया ज्वरघ्नान-
न्तरोक्तकाथसाधितः सिद्ध ओदनः । द्वौ वारौ त्रीन् वारान् वा प्रक्षाल्य स्फुतो
यथायथं ज्वरे प्रयोक्तव्यः ॥

सम्प्रति सामान्येन ज्वरिणां कृतपेयानां यूषादीनाह—

मुद्राघैर्लघुभिर्यूषाः कुलत्थैश्च ज्वरापहाः ॥ ७५ ॥

कारवेल्लककर्कोटबालमूलकपर्पटैः ।

वार्ताकनिम्बकुसुमपटोलफलपल्लवैः ॥ ७६ ॥

अत्यन्तलघुभिर्मार्जज्जलैश्च हिता रसाः ।

व्याघ्रीपरूषतर्कारीद्राक्षामलकडाडिमैः ॥ ७७ ॥

संस्कृताः पिप्पलीशुण्ठीधान्यजीरकसैन्धवैः ।

सितामधुभ्यां प्रायेण संयुता वा कृताऽकृताः ॥ ७८ ॥

अनम्लतक्रसिद्धानि रुच्यानि व्यञ्जनानि च ।

अच्छान्यनलसम्पन्नान्यनुपानेऽपि योजयेत् ॥ ७९ ॥

तानि कथितशीतं च वारि मद्यं च सात्म्यतः ।

सर्वाङ्गसुन्दरी

मुद्गाद्यैरित्यादि ॥ मुद्गाद्यैः शिम्बीधान्यैर्लघुभिः कृता यूषास्तथा कुलत्थैः

कृता यूषाश्च ज्वरघ्नाः । मुद्गाद्यैरित्यादिः प्रकारे । तेन सुजरा मकुष्ठमसूरादयो गृह्यन्ते ।

मुद्गशब्दस्यादौ निर्देश इदं बोधयति—यूषसाध्ये व्याधौ बाहुल्येन मुद्गयूषः कार्यः,

मुद्गानां पथ्यतमत्वात् । तथा चोवाच मुनिः—“मुद्गाः शिम्बिधान्यानां पथ्यत्वे श्रेष्ठ

तमाः” इति । ननु मुद्गाद्यैरित्यादिशब्देनैव कुलत्था गृहीता एव किं पृथङ् निर्देशेन ।

ब्रूमहे—कुलत्थयूषस्य ज्वरविषये विरलः प्रयोगः कार्य इति सूचयितुं पृथक्कृतो

निर्देशः । तथा च कुलत्था एवंगुणाः पठ्यन्ते—“उष्णाः कुलत्थाः पाकेऽम्लाः

शुक्लाश्मश्वसपीनसान् । कासार्षः कफवातांश्च घ्नन्ति पित्तास्रदाः परम्” ॥ इति

एवमुष्णत्वादम्लविपाकित्वादतिपित्तास्रकारित्वात्कुलत्थानां यूषो बहुद्रव्यपरिमाणो

बहुमालयोपयुक्तो ज्वरस्य न शान्तये सम्पद्यते । प्रत्युत वृद्धये स्यादिति संभाव्यते,

पित्तविरुद्धत्वात् । तस्मादल्पपरिमाणद्रव्यसाधितोऽल्पमात्रया कुलत्थयूषः श्लेष्मा-

द्युपशमकृद्यावन्मात्रः स्यात्तावानेव प्रयोज्य इति स्थितम् । कारवेलादिभी रसा

ज्वरे हिताः । मुनिस्तु कारवेलाकादीनां शाकत्वमेवेच्छति । खरणादेऽप्युक्तम्—

‘पटोलं सफलं निम्बं कर्कोटककठिलकम् । शाकं पर्पटकं च स्यात्’ इति । तथा

जाङ्गलैर्जाङ्गलदेशप्राणिजैस्तदभावे तत्पुल्यैरन्यदेशप्राणिजैरपि मांसैर्हिता रसा

व्याघ्रयादिभिः संस्कृतास्तथा पिप्पल्यादिभिः संयुता इति वक्ष्यमाणेन सम्बन्धः ।

संस्कारयोगमात्रभाजः पिप्पल्यादयोऽत्र योज्या इत्यर्थः । प्रायेण केचिदेवा

सितामधुभ्यां सहिताः, अवस्थावशान्न तु सर्व एव । किंभूता रसा यूषाश्चैवंविधाः

कार्याः—कृताकृताः । धानकाडाडिमाजिशुण्ठ्याद्यैरपि संस्कृता यूषा रसाश्च

कृताः । विपरीतास्त्वतोऽकृताः । अनम्लेन तत्रेण सिद्धानि तथा रुच्यान्यभ्यवर्तु-

मभिलषितानि तथाच्छानि तनूनि न घनानि तथाऽनलसम्पन्नानि वह्निपकानि ।

केचित्क्रमपक्रमेवाच्छीकृत्य संस्कृत्य च शुण्ठीजीरकादिनाभ्यवहरन्ति । तन्नि-

षेधायैतदुक्तम् । एवंविधानि व्यञ्जनानि तेमनानि रसकषायप्रायाण्योदनेन

सहाभ्यवहर्तव्यानि । अनुपानेऽप्याहारस्य पश्चात्तानेऽपि तानि यूषरसादीनि योजयेत् । तथा कथितशीतं च वारि मधं च सात्म्यतः सात्म्यवशादनुपाने योजयेत् ॥

शशिलेखा

मुद्राद्यैरित्यत्र लघुग्रहणेन राजमाषादीनां गुरूणां प्रतिषेधः । कारवेष्ट दिभिः पृथगतिलघुभिश्च जाङ्गलानां मांसैस्तद्योग्यज्वरे रसा हिताः । ते च यूषरसा यथाविषयं व्याघ्रघादिभिः सितामधुभ्यां च संस्कृता वा संयुक्ता वा कृता वाऽप्यकृता वा नात्यम्लेन च तत्रेण सिद्धानि व्यञ्जनान्यन्नेन सहो पयोजयेत् । तान्येव च यूषरसादीन्यनुपानेऽपि योजयेत् । सात्म्यापेक्षया च कथितशीतवार्यादिकमप्यनुपाने योजयेदिति ॥

सज्वरं ज्वरमुक्तं वा दिनान्ते भोजयेच्छु ॥ ८० ॥
श्लेष्मक्षयविवृद्धोष्मा बलवाननलस्तदा ।

सर्वाङ्गसुन्दरी

सज्वरमित्यादि ॥ सज्वरं ज्वरसहितं नरं दिनान्ते भोजयेत् । अथवा ज्वरमुक्तमक्षिरकालज्वरत्यक्तम् । किंभूतं भोजनं भोजयेत्—लघु—मातया स्वभावादुभयथा यल्लघु । किमित्येतस्मिन्काले भोजयेदित्याह—श्लेष्मेत्यादि । तदा तस्मिन् दिनान्तरूपे काले यः श्लेष्मक्षयस्तेन विवृद्ध ऊष्मा स्वभावो यस्यानलस्य जाठराग्नेरसौ श्लेष्मक्षयविवृद्धोष्मा अनलः । अत एव च बलवांस्तदानीं पक्तुं शक्तः ॥

शशिलेखा

सज्वरमित्यादिना सर्वज्वरावस्थासु भोजनकालं निगमयति । सुबोधम् ॥

यथोचितेऽथवा काले देशमात्म्यानुरोधतः ॥ ८१ ॥
प्रागल्पवह्निर्भुञ्जानो न ह्यजीर्णेन पीड्यते ।

सर्वाङ्गसुन्दरी

यथोचित इति ॥ अथवा यथोचिते काले सज्वरं ज्वरमुक्तं वा भोजयेत् । यस्य यस्य यः उचितः सात्म्य आहारकालः तस्मिन् भोजयेत् ।

यथोचिते हि काले प्रायः क्षुद्रुपमो जायते । कथं भोजयेदित्याह—देशेत्यादि । देशसात्म्यकशतं भोजयेत्, नैवमेव । नन्वेवं सति यस्य पूर्वाहे काले भोजनमुचितं तस्य तदा भोजने को गुणः स्यादित्याह—प्रागित्यादि । यस्मादल्पवर्हिर्मन्दाग्निः पूर्वाहे भुञ्जानोऽजीर्णेन न पीड्यते न बाध्यते ॥

११

शशिलेखा

यस्त्वरूपाम्निः सः प्रागेव भुञ्जानः अजीर्णेन न पीड्यते । प्रागेव प्रथमदिने । एष कषायान्तो लङ्घनक्रमः सामे तरुण एव ज्वरे साधुरिति ॥

अधुना सर्पिष्पानकालं निरूपयति—

कषायपानपथ्यान्नैर्दशाह इति लङ्घिते ॥ ८२ ॥

सर्पिर्दद्यात् कफे मन्दे वातपित्तोत्तरे ज्वरे ।

पक्वेषु दोषेष्वमृतं तद्विषोपममन्यथा ॥ ८३ ॥

दशाहे स्यादतीतेऽपि ज्वरोपद्रववृद्धिकृत् ।

लङ्घनादिक्रमं तत्र कुर्यादाकफसंक्षयात् ॥ ८४ ॥

११६

१

सर्वाङ्गसुन्दरी

कषायेत्यादि ॥ कषायस्य मुस्तापर्वटकादेः पानं कषायपानम् । तेन । तथा पथ्यान्नैः पेयायूषादिभिर्दशाहे इत्यनेन प्रकारेण लङ्घितेऽतिक्रान्ते । तदा हि प्रायेण क्षीणः कफः सम्भाव्यते । अतो दशाहे लङ्घित इत्युक्तम् । सामज्वर-संज्ञानिवृत्तिस्तु षडहादूर्ध्वं सप्तमे वा अष्टमे वाऽहनि ज्वरस्य जायते । तथा च मुनिः—“सप्ताहेन तु पच्यन्ते सप्तधातुगता मलाः । निरामश्चाप्यतः प्रोक्तो ज्वरः प्रायोऽष्टमेऽहनि” इति । तस्मात्कषायपानपथ्यान्नैरिति दशाहे लङ्घिते, कफे मन्दे क्षीणप्राये, तथा वातपित्तोत्तरे, वातपित्ताधिके, अस्यामवस्थायां पक्वेषु निरामेषु वातादिषु सर्पिर्दद्यात्, नापक्वेषु । तत्र सर्पिर्दत्तं अमृतमिव महागुणमित्यर्थः । अन्यथा पुनरपक्वेषु दोषेषु कफोत्तरे तत्सर्पिर्दत्तं विषोपमं विषतुल्यं दशाहेऽतिक्रान्तेपि स्यादतोऽस्यामवस्थायाम् सर्पिर्दत्तं ज्वरस्य तदुपद्रवाणां च वृद्धिं करोति । तस्मादस्यामवस्थायां सर्पिष्पानमयुक्तम् । तत्र कफोत्तरे ज्वरे सति लङ्घनादिक्रमं कुर्यात् । कियन्तं कालम्-आकफसंक्षयाद्यावत्कफस्य ज्वर-

कारिणोधिकस्य संक्षयः सम्यक् क्षयः । तं धातुरूपस्य कफस्यक्षयोपि यावद्यतः
कफज्वरेपि विडङ्गादिसर्पिर्वक्ष्यति ॥

शशिलेखा

अस्मिंश्च कषायांते लङ्घनक्रमे कृतेऽपि यदि ज्वरो न शान्तस्तत आदितो
दशाहेऽतीति लङ्घनक्रमेण च कफे मन्दीभूते वातपित्ते च पूर्वं संप्राप्य मिमु वीभूते
संप्रति लङ्घनेनैवाधिक्यमुपगतवति सर्पिर्दद्यात् । दशाहग्रहणमस्या द्रव्योक्ताया
ज्वरावस्थायास्तदा प्रायोभवत्वादुपलक्षणार्थं सत्पूर्वेष्वहसु सर्पिःप्रतिषेधार्थं च ।
तच्च सर्पिर्ज्वरे दोषेषु पक्षेषु सत्सूपयुक्तममृतं भवति । अन्यथाऽमेष्वापेक्षेष्वातीतिऽपि
दशाहे प्रयुक्तं विषोपमं सत् ज्वरोपद्रववृद्धिकृत् स्यात् । उपद्रवा श्वासादय
उक्ताः । न नु यदि सर्पिरत्र प्रतिषिद्धं किमन्यद्योज्यमित्याह — लङ्घनादिक्रमेमिति ।
तस्य च क्रमस्य कफसंक्षय अवधिः ॥

अथ जीर्णज्वरचिकित्सामाह —

देहधात्वबलत्वाच्च ज्वरो जीर्णोऽनुवर्तते ।

सर्वाङ्गसुन्दरी

देहधात्वित्यादि ॥ जीर्णः पुराणो ज्वरोऽनुवर्ततेऽनुबध्नाति । कुतः —
देहधात्वबलत्वात् । देहधातवस्तदारम्भका रसरुधिरादयः । देहग्रहणाद्वातपित्त-
श्लेष्मणोपि धारणाद्वातव उच्यन्ते । देहधातूनामबलत्वं स्वल्पत्वम् । तस्माच्च जीर्णो
ज्वरोऽनुबध्नाति । तत्स्वभावमालादेवेति चशब्दस्यार्थः ॥

शशिलेखा

देहधात्वित्यादिना प्रयुक्तेषु विषये लङ्घनक्रमे ज्वरानुवृत्तेर्हेतुरुच्यते ।
देहस्याबलत्वं धातूनां चापरिपोषो ज्वरानुवृत्तिहेतुः । तस्यां च जीर्णतायां प्रथमं
कषायपानं पश्चात्सर्पिरूपक्षिप्तम् । तस्यैवात्र विशेषेण विषयप्रदर्शनं क्रियते ।
तस्मिन् जीर्णज्वरे सर्पिः शस्यते कथमित्याह । इति जीर्णज्वरस्य शान्त्यर्थं देह-
बलाधानार्थं च सर्पिष्पानं हितमिति प्रतिपादयन्नाह ॥

रूक्षं हि तेजो ज्वरकृत्तेजसा रूक्षितस्य च

॥ ८५ ॥

वमनस्वेदकालाम्बुकषायलघुभोजनैः ।

यः स्यादतिबलो धातुः सहचारी सदागतिः ॥ ८६ ॥
तस्य संशमनं सर्पिर्दीप्तस्येवाम्बु वेश्मनः ।

सर्वाङ्गसुन्दरी

रूक्षमित्यादि ॥ रूक्षं यतेजस्तज्ज्वरकृत् । रूक्षमिति वचनाद्देहोष्मा जाठरोऽनलो गृह्यते । तस्यैव ज्वरकृत्वात् । तथा चोक्तम्—“मलास्तत्र स्वैस्वैर्दुर्दुष्टाः प्रदूषणैः” इत्यादि यावत् “ज्वरं निर्वर्तयन्ति ते” इति । तेजसेत्यादि । जाठरानलस्यैव ज्वरकृत्वम् । तेन ज्वरकृता रूक्षेण तेजसा रूक्षितस्य च पुंसः सर्पिः संशमनम् । चशब्दादन्यस्यापि । अत एवाह—वमनेत्यादि । वमनादिभिः रौक्ष्यकृद्भिः कृतैस्तदानीं यः स्याद्भवेदतिबलः प्रवृद्धत्वादतिसमर्थो धातुः । को धातुः—सहचारी यः सह चरति तच्छीलो वाताख्यो धातुरग्निना सह चरति । नन्वेवं परस्परसहचरभावत्वेऽग्निरपि वायुना सह चरति । ततोऽग्नि-स्वभावत्वात् पित्ताख्योऽपि धातुरिह सहचारी प्राप्तस्तन्निवृत्त्यर्थं सदागतिरित्याह । सदागतित्वं वायोरेवान्वर्थत्वेनोपपद्यत इति न पित्तस्य ग्रहणम् । तस्य सर्पिः सं-शमनम् । किं कस्य इव संशमनम्—वेश्मनो गृहस्य दीप्तस्य ज्वलितस्याम्बु जलं यथा ॥

शशिलेखा

रूक्षमित्यादि ॥ तेजो हि ज्वरकृत् पित्ताख्यं तच्च तेजस्त्वादेव रूक्षम् । तेन च तेजसा रूक्षितस्य सतः पुरुषस्य वमनादिभिरपतर्पणैर्यो धातुः सदागत्या-ख्यः प्रभञ्जनापरनामा तेन सहचार्यतिबलः स्यात् । तस्य सदागतेस्तेजसः सहचा-रिणः सर्पिः संशमनं भवति, यथा दीप्तस्य वेश्मनोऽम्बु ॥

वातपित्तजितामग्रं संस्कारमनुरुध्यते ॥ ८७ ॥
सुतरां तद्व्यतो दद्याद्यथास्वौषधसाधितम् ।

सर्वाङ्गसुन्दरी

वातपित्तेत्यादि ॥ यस्मात् घृतं सर्वेषां वातपित्तजितामग्रं यथा न तथान्यान्यौषधानि वातपित्तजिन्तीत्यत एव प्रागभ्यधात् । “सर्पिर्दद्यात् कफे मन्दे वातपित्तोत्तरे ज्वरे” इत्यादि । यस्माच्च घृतं संस्कारमनुरुध्यतेऽनुवर्तते । गुणान्तराधानं संस्कारः, तं च यस्मात् घृतं सुप्तु अतिशयेन वैलक्षण्येन संस्कार-

मनुरुध्यते आत्मसात्कर्षेति, तथा तैलैर्दिरपि स्नेहः संस्कारमनुवर्तते । मनु यथा घृतं स्वशैत्यमजहदेव संस्कारमनुवर्तत इत्येतच्च स्नेहविधौ प्रतिपादितमेव । अमुमेव च न्यायमङ्गीकृत्य मुनिरप्यवोचत्—“नान्यस्मेहस्तथा कश्चित्संस्कारमनुवर्तते । यथा सर्पिरतः सर्पिः सर्वस्नेहोत्तमं मेतम् ॥” इति । हि यस्मात्सुतरां संस्कारमनुरुध्यते घृतम्, तस्माद् घृतं जीर्णे वातपित्तोत्तरे ज्वरे निर्विकल्पं दद्यात् । कीदृशम्—यथास्वौषधसाधितं यथायुथं वषाधिप्रतिपक्षरौषधैः पक्वम् ॥

शशिलेखा

तच्च सर्पिर्वातपित्तजितामौषधानामग्र्यं तथा संस्कारमनुरुध्यते । येनैव संस्क्रियते तद्गुणैः सहात्मीयकार्यकरं भवतीत्यर्थः । यतश्च संस्कारमनुरुध्यते, ततस्तत्सुतरां यथास्वौषधसाधितं ज्वरिणे दद्यात् । वातान्वये तदौषधैः सिद्धमेवं पित्तकफयोरपि विज्ञेयम् ॥

विपरीतं ज्वरोष्माणं जयेत्पित्तं च शैत्यतः ॥ ८८ ॥
स्नेहाद्वातं घृतं तुल्यं योगसंस्कारतः कफम् ।

सर्वाङ्गसुन्दरी

विपरीतमित्यादि ॥ घृतं विपरीतं ज्वरोष्माणं जयेत् । ज्वरनिर्वर्तक ऊष्मा जाठरोऽनलो रूक्षतीक्ष्णादिगुणः । स पक्तिस्थानान्निरस्तो ज्वरनिर्वर्तको घृतस्य स्निग्धशीतत्वादिगुणयोगाद्विपरीतः । एवं विपरीतं ज्वरोष्माणं घृतं जयेत् पित्तं च शैत्यतः शैत्यात् घृतं जयेन्न स्नेहात्, “पित्तं सस्नेहम्” इति वचनात् । स्नेहात् स्निग्धत्वात् घृतं वातं जयेन्न तु शैत्यात्, “शीतोऽनिलः” इति वचनात् । कफं स्निग्धशीतत्वादिना तुल्यमपि घृतं योगसंस्काराभ्यां जयेत् । योगो युक्तिः । कफज्वरहरैर्द्रव्यैः सह योजनात् संस्कारो गुणाधानम् । योगश्च संस्कारश्च योगसंस्कारौ ताभ्यां घृतं कफं जयेत् ॥

शशिलेखा

तच्च सिद्धं सर्पिस्त्रयाणामपि दोषाणां पथ्यमिति प्रदर्शनार्थमाह—विपरीतमित्यादि । ज्वरोष्माणं पित्तं च विपरीतं शैत्याज्जयेत् । वातं तु विपरीतं स्नेहाज्जयेत् । कफं पुनस्तत्तुल्यमपि तन्नाशकद्रव्यसंयोगसंस्काराभ्यां जयेत् ।

നനു വിപരീതം ജ്വരോപ്ലവം ധൃതം ജയേदिति ന ഘടതേ, ധൃതस्याഗ്നിവൃद्धി-
 हेतुत्वात् । तथा च वक्ष्यति — “स्नेहमेव परं विद्याद्ദുർबलानलदीपനम् । नालं
 स्नेहसमिद्धस्य शमायान्नं सुगुर्वपि ॥” इति । अत्रोच्यते—धृतं स्नेहनत्व-
 दीपनत्वाभ्यां वातशमनं कुർध्वज्ज्वരോപ്ലവക്ഷേपकत्वं वातस्य विनिवार्य ज्वരോപ്ലवो
 रौक्ष्यतैक्षण्यादियुतस्य धृतं विपरीतगुणत्वाच्छमं करोति, न वृद्धिम् । ननु यथा
 स्नेहाद्वातं शमयति, तथा तत एव स्नेहात्किमिति धृतं समानगुणत्वान्न पित्तं
 वर्धयति । ब्रूमः—जीर्णज्वरे लङ्घनादिभिरतिरूक्षेण ज्वरोप്ലवा पित्तं रूक्षमेव
 सम्पन्नं स्नेहभागपरिक्षयान्न सस्नेहमतः कथं कृत्वा तद्वर्धयतु । तच्च धृतं पित्तमेव
 शमयति, न वातं कोपयति, द्रव्यस्वभावत्वात्सस्नेहत्वाच्च ॥

पूर्वं कषायाः सघृताः सर्वे योज्या यथामलम् ॥ ൮൯ ॥

त्रिफലാപिचुमन्दत्वङ्मधुकं बृहतीद्वयम् ।

समसूरदलं काथः सघृतो ज्वरकासहा ॥ ൯൦ ॥

सर्वाङ्गसुन्दरी

पूर्वं इत्यादि ॥ पूर्वं कषायाः प्रागुक्तानि पाचनानि सह धृतेन प्रयोज्याः ।
 कथम्—यथामलं दोषानतिक्रमेण । त्रिफलादीनि मसूरदलान्तानि चैष काथो
 धृतेन सहोपयोजितो ज्वरकासघ्नः स्यात् ॥

शशिलेखा

अतो हेतोः पूर्वं मुस्तापर्वटकाद्याः कषायाः यथादोषं सघृताः साज्या
 योज्या । तेनैतदुक्तं भवति—दोषाद्यपेक्षया कदाचिदौषधः सिद्धं
 सर्पिः पिबेत् । कदाचिदौषधानि सर्पिषा सहेति । सुबोधम् । पिचुमन्दो
 निम्बः ॥

पिप्पलीन्द्रयवधावनितित्ता—

शारिबामलकतामलकीभिः ।

त्रिल्वमुस्तहिममालतिसेव्यै—

द्राक्षयाऽतिविषया स्थिरया च

॥ ൯൧ ॥

घृतमाशु निहन्ति साधितं

ज्वरमग्निं विषमं हलीमकम् ।

अरुचिं भृशतापममयो-

र्वमथुं पार्श्वशिरोरुजं क्षयम्

॥ ९२ ॥

सर्वाङ्गमुन्दरी

पिप्पलीत्यादि ॥

पिप्पल्यादिभिः साधितं घृतमाशु ज्वरं निहन्ति ।

विषमाग्न्यादींश्च ॥

शशिलेखा

पिप्पल्यादिभिः पक्वं घृतं ज्वरादीन् सद्यो हन्ति । ज्वरं जीर्णमित्यर्थात् ।

वहेर्वेषम्यमुक्तलक्षणम् । इन्द्रयवः कालिङ्गः । धावनी गुहा । तिक्ता कटुका ।

आमलकं धात्रीफलम् । तामलकी ताली । “अज्ञाता बहुपत्ता च भूधात्री

तामलक्यपि” । हिमं चन्दनम् । सेव्यं उशीरम् । द्राक्षा मृद्वीका । स्थिरा

अंशुमती । सैव सालपर्णी । कल्काच्चतुर्गुणः स्नेहः पलसंख्यया ।

स्नेहात्तोयं चतुर्गुणम् । एतच्च प्रमाणस्यानुक्तौ सर्वत्र स्नेहपाकेषु विज्ञेयम् ।

सुबोधम् ॥

तैल्वक पवनजन्मनि ज्वरे

योजयेत्त्रिवृतया वियोजितम् ।

तिक्तकं वृषघृतं च पैत्तिके

यच्च पालनिकया शृतं हविः

॥ ९३ ॥

विडङ्गसौर्वर्चलचव्यपाठा-

व्योषाग्निसिन्धूद्भवयावशूकैः ।

पलांशुकैः क्षीरममं घृतस्य

प्रस्थं पचेज्जीर्णकफज्वरघ्नम्

॥ ९४ ॥

गुडूच्या रसकल्काभ्यां त्रिफलाया वृषस्य च ।

मृद्वीकाया बलायाश्च स्नेहाः सिद्धा ज्वरच्छिदः

॥ ९५ ॥

सर्वाङ्गमुन्दरी

तैल्वकमित्यादि ॥

तैल्वकं घृतं वातव्याधिचिकित्सितोक्तं तत्त्रिवृतया

रहितं वातजे ज्वरे पिबेत् । पैत्तिके ज्वरे तिक्तकं कुष्ठचिकित्सितोक्तं तथा

वृषधृतं रक्तपित्तचिकित्सितोक्तमत्रैव वा वक्ष्यमाणं योजयेत् । पालनिकया
लायन्त्या यत् धृतं पक्वं तच्च पित्तज्वरे योजयेत् ॥

विडङ्गादिभिः पलप्रमाणैर्वृतप्रस्थं क्षीरतुल्यं चतुर्गुणजलं पचेत् । तच्चोप-
युक्तं जीर्णं यः कफज्वरस्तं हन्ति ॥

गुडूच्यादीनां पञ्चानां पृथक् पृथक् काथकल्काभ्यां सिद्धाः स्नेहाः
ज्वरच्छिदो जीर्णज्वरघ्नः स्युरित्यर्थः ॥

शशिलेखा

विडङ्गादिभिः पलांशकैः कल्कितैः क्षीरप्रस्थयुक्तं घृतप्रस्थं पक्वं जीर्ण-
कफज्वरघ्नम् । गुडूच्याः काथः स्नेहाच्चतुर्गुणः । तस्या एव च कल्कः स्नेह-
चतुर्थांशः । एवं लिफलाया वृषस्य च वाच्यम् । यत्र च सामान्येन काथशब्दस्तत्र
“काथ द्रव्यपले कुर्यात् प्रस्थार्धं पादशेषितम्” इत्येतदवगन्तव्यम् । तेन द्रव्यात्
षोडशगुणं कथनजलं कथितशेषं चतुर्थांशम् । द्रव्याच्चतुर्गुणं स्नेहः ॥

जीर्णे घृते च भुञ्जीत मृदुमांसरसौदनम् ।

बलं हलं दोषहरं परं तच्च बलप्रदम् ॥ ९६ ॥

कफपित्तहरा मुद्गकारवेष्टादिजा रसाः ।

प्रायेण तस्मान्न हिता जीर्णे वातोत्तरे ज्वरे ॥ ९७ ॥

शूलोदार्वतविष्टम्भजनना ज्वरवर्धनाः ।

सर्वाङ्गसुन्दरी

जीर्णं इत्यादि ॥ घृते च जीर्णे परिणते सति मृद्वतीक्ष्णसंस्कार-
साधनं मांसरसौदनं भुञ्जीत । हि यस्मादलं बलं जातं दोषहरं भवति, तच्च
रसाशनमतिशयेन बलकरं स्यात् ॥

शशिलेखा

यत एवं तस्मात्कारणान्मुद्गकारवेष्टादिजा रसाः कफपित्तहरा जीर्णज्वरे
वातोत्तरे प्रायेण न हिताः । ते ह्युपयुक्ता शूलदिकृतो ज्वरवर्धनाश्च स्युः ॥

शशिलेखा

यस्मिन् कर्मिष्विष्यते जीर्णे मृदुमांसरसाशनं भुज्जीत । यतस्तन्मांस-
रसाशनं परं बलप्रदं बलं च श्रेष्ठं दोषहरमौषधादितो यत एवमतः । पूर्वोक्ताः
कारवेलादिजा रसाः ये पित्तश्लेष्महरास्ते जीर्णज्वरे वातोत्तरस्त्वान्न हिताः । शूलदि-
जनना ज्वरवर्धनाश्च ॥

न शाम्यत्येवमपि चेज्ज्वरः कुर्वीत शोधनम् ॥ ९८ ॥

शोधनार्हस्य वमनं प्रागुक्तं तस्य योजयेत् ।

आमाशयगते दोषे बलिनः पालयन् बलम् ॥ ९९ ॥

सर्वाङ्गसुन्दरी

न शाम्यतीत्यादि ॥ एवमपि कृते सति यदि ज्वरो न शाम्यति, तदा
शोधनार्हस्य नरस्य शोधनं कुर्वीत । किं सर्वत्र सर्वं देयमित्याह — प्रागुक्तं
“पिप्पलीभिर्युतां गालाम्” इत्यादिकं वमनं योजयेत् । कदा — दोषे आमाशयगते
सति । बलवतः पुंसो वमनं योजयेत् । बलं पालयन् रक्षन् ॥

शशिलेखा

एव च स्नेहयोजनेनापि यदि विषये प्रयुक्तेन ज्वरो न शाम्यति, ततः
शोधनार्हस्य गर्भिणीरूक्षादिवर्जितस्य शोधनं योजयेत् । वमनं पूर्वोक्तपिप्पल्यादि
यथायोगं योजयेत् । तच्च वमनं जीर्णज्वरिण आमाशयगते दोषे योज्यं बलिनश्च ॥

पक्वे तु शिथिले दोषे ज्वरे वा विषमद्यजे ।

मोदकं त्रिफलाश्यामात्रिवृत्पिप्पलिकेसरैः ॥ १०० ॥

समितामधुभिर्दद्याद्वचोपाद्यं वा विरेचनम् ।

द्राक्षाधात्रीरसं तद्वत्सद्राक्षां वा हरीतकीम् ॥ १०१ ॥

आरग्वधं वा पयसा सृद्धीकानां रसेन वा ।

त्रिफलां त्रायमाणां वा पयसा ज्वरितः पिबेत् ॥ १०२ ॥

विरिक्तानां च संसर्गी मण्डपूर्वा यथाक्रमम् ।

पक्व इत्यादि ॥ पक्वे पुनर्दोषे तथा शिथिलेऽविष्टब्धेऽथवा विषजे मद्योत्थे वा ज्वरे मोदकं त्रिफलादिभिर्विरेचनं दद्यात् । व्योषाद्यं वा 'व्योषत्त्रिजातकाम्भोद-
कमिन्नामलकैस्त्रिवृत् । सर्वैः समा समसिता क्षौद्रेण गुलिकाः कृताः ॥' इति वा दद्यात् । अथवा द्राक्षामलकयो रसं तद्वदद्यात् । द्राक्षासहितां हरीतकीं वा दद्यात् । कर्णिकारं क्षीरेण द्राक्षारसेन वा दद्यात् । त्रिफलां त्रायन्तीं वा पयसा ज्वरी पिबेत् ॥

विरिक्तानां ज्वरिणां च शब्दाद्व्यमितानां च यथाक्रमं क्रमानतिक्रमेण संसर्गी कर्तव्येत्यध्याहार्यम् । मण्डः पूर्वो प्रथमो यस्यां सैवम् । मण्डं प्रथमं दत्त्वानन्तरं पेयाविलेप्यादयो यथाक्रमं देयाः । कृतवमनविरेचनानन्तरं यः पेयाद्यवचाराणाक्रमः स संसर्गीत्युच्यते ॥

शशिलेखा

पक्वे तु दोषे शिथिले नातिलीने विरेचनं दद्यात् । तथा विषजे ज्वरे मद्यजे ज्वरे च मुतराम् । विषजो विषसंस्कारजः । किं विरेचनमित्याह—
मोदकं त्रिफलादिभिः ससितामधुभिरथवा व्योषाद्यं मोदकं विरेचनकल्पपठितं "व्योषत्त्रिजातकाम्भोद" इत्यादिना तथा द्राक्षामलकाभ्यां विमिश्रितं रसं द्राक्षासहितां हरीतकीं वा आरग्वधं क्षीरेण वा मृद्वीकारसेन वा । पूर्वापेक्षया विकल्पः । सर्वयोगानां च दोषाद्यपेक्षया भिन्नविषयत्वम् । संसर्गी पेयादिक्रमः । अत्र मण्डः पूर्वं पश्चात्पेयादिः । यथाक्रममभ्युत्कर्षार्थम् ॥

च्यवमानं ज्वरोत्क्रिष्टमुपेक्षेत मलं सदा ॥ १०३ ॥

पक्वोऽपि हि विकुर्वीत दोषः कोष्ठे कृतास्पदः
अतिप्रवर्तमानं वा पाचयन् संग्रहं नयेत् ॥ १०४ ॥

आमसंग्रहणे दोषा दोषोपक्रम ईरिताः ।
पाययेदोषहरणं मोहादामज्वरे तु यः ॥ १०५ ॥

प्रसुप्तं कृष्णसर्पं स कराग्रेण परामृशेत् ।

सर्वाङ्गसुन्दरी

च्यवमानमित्यादि ॥ ज्वरेणोत्क्रिष्टमुत्केशितं ज्वरोत्केशितं मलं पुरीषाख्यं च्यवमानं पतन्तं उपेक्षेत । नन्वौषधादिना किमित्यसौ न ध्रियत इत्याह—

पकोऽपीत्यादि । दोषः पुरीषाख्यो यतः पकोऽपि अपिशब्दात्किमुतापकः । कोष्ठे आमपकाशयाख्ये कृतं गृहीतमास्पदमवस्थितियेन स एवंभूतो विकुर्वीत विकारं कुर्यात् । अतिप्रवर्तमानं वा तं मलमपकं पाचयन् संग्रहं नयेत् । न त्वाम एवं गृहीतव्य इत्याह—आमेत्यादि । आमशब्दः पुरीषाख्यस्यापच्यमानावस्थस्य लक्षणार्थः । आमस्यापकस्य संग्रहणमामसंग्रहणम्, तस्मिन्नामसंग्रहणे ये दोषा भवन्ति, ते दोषोपक्रमणीयाध्याय ईरिता उक्ताः । तथा च तत्रोक्तम्—“उत्किष्टानध ऊर्ध्वं वा न चामान्वहतः स्वयम् । धारयेदौषधैर्दोषान्विधृतास्ते हि रोगदाः ॥” इति । तस्मादामसंग्रहणाथमौषधं न देयम् ॥

तथामज्वरेऽपि दोषनिर्हरणार्थमौषधं न देयमिति प्रतिपादयन्नाह—पाययेदित्यादि । तुर्व्यतिरेके भिन्नक्रमः । यस्तु मोहादज्ञानात् भिषक्पाशो दोषहरणमामज्वरे पाययेत्, स हि प्रसुप्तं कृष्णसर्पं करस्याग्रेण परामृशेत् । अतिप्रत्यवायं पश्यतैवमुक्तं तन्त्रकृता । अत्र च वाक्ये रूपकाख्योऽलङ्कारः । तस्य द्वैतलक्षणम्—“तदपरमौषग्ये सति यस्मिन्स्याद्वाक्ययोर्योगः” इति । अस्योदाहरणम्—“यः सेवते कुनृपतिं कुरुते बधिरस्य कर्णजापं सः” इति ॥

शशिलेखा

यत्र ज्वरे संतापादुत्क्लेशेन मलं स्वयमूर्ध्वमधो वा बहिः प्रवर्तते, तत्र तन्मलमुपेक्षेत । न विधारयेदित्यर्थः । यतो दोषः पकोपि कोष्ठे कृतास्पदः सन्नवश्यमेव विकारं कुर्यात्, तस्मादुपेक्षेत । अथवाऽतिप्रवर्तमानं बलहान्यादिभयात्पाचयन् वैद्यो मलं दोषं संग्रहं नयेत् । अपकं मावश्यं संग्रहं नयेत् । आमे च दोषे स्वयं प्रवर्तमाने संगृहीते ये दोषा उपद्रवा भवन्ति, ते दोषोपक्रमणाध्याये “विधृतास्ते हि रोगदाः” इतीरिताः । अनेन ग्रन्थेन “विधृतास्ते हि कुर्वते रोगानुत्पादनिर्दिष्टानतिस्थौल्यादिकान् गदान्” इति संग्रहोदिता उक्ताः । एतच्च दोषहरणं विरेचनं जीर्णज्वरे पके दोषे योज्यम् । यस्तु भिषङ्मूढो विरेचनमामज्वरे पाययेत्, सः स्वयमनर्थकारी प्रसुप्तं कृष्णसर्पं कराग्रेणापि परामृशेत् ॥

ज्वरक्षीणस्य न हितं वमनं वा विरेचनम्

॥ १०६ ॥

कामं तु पयसा तस्य निरुहैर्वा हरेन्मलान् ।

ज्वर इत्यादि ॥ ज्वरक्षीणस्य पुंसो वमनं न हितम्, नञ् विरेचनं हितम् ।
तर्हि कथं दोषनिर्हरणं तस्येत्याह — काममित्यादि । तस्य कामं यथेष्टं
कृत्वा पयसा निरूहैर्वा मलान् हरेत् ॥

शशिलेखा

एवं ज्वरे जीर्णेपि ज्वरक्षीणस्य, न वमनं हितम्, नापि विरेचनम् । काम-
मित्यङ्गीकरणे । तथाविधस्य क्षीणस्य शोधनसाध्यतायां पयसा निरूहैर्वा ज्वरमै-
र्मलान् हरेत् ॥

क्षीरोचितस्य प्रक्षीणश्लेष्मणो दाहवृद्धवतः ॥ १०७ ॥

क्षीरं पित्तानिलार्तस्य पथ्यमप्यतिसारिणः ।

तद्वर्णलङ्घनोत्तमं प्लुष्टं वनमिवाग्निना ॥ १०८ ॥

दिव्याम्बु जीवयेत्तस्य ज्वरं चाशु नियच्छति ।

संस्कृतं शीतमुष्णं वा तस्माद्भारोष्णमेव वा ॥ १०९ ॥

विभज्य काले युञ्जीत ज्वरिणं हन्त्यतोऽन्यथा ।

सर्वाङ्गसुन्दरी

क्षीरोचितस्येत्यादि ॥ क्षीरमुचितं सामान्यं यस्य सः क्षीरोचितस्तस्य
क्षीरोचितस्य, तथा प्रकर्षेण क्षीणः श्लेष्मा यस्य तस्य प्रक्षीणश्लेष्मणः, तथा दाहश्च
वृद्धश्च ते विद्येते यस्य तस्य दाहवृद्धवतः, अत एव पित्तानिलाभ्यामार्तस्य पीडि-
तस्य क्षीरं पथ्यम् । अतिसारिणोपि पथ्यं किं पुनरनतिसारिणः । क्षीरोचितस्ये-
त्यादि — विशेषणविशिष्टस्य क्षीरं किञ्च पथ्यमित्यपिशब्दार्थः । तद्वदित्यादि । तच्च
क्षीरं लङ्घनोत्तमं वपुर्जीवयेत् कायस्य प्राणमुत्पादयेत् । किं किमिव ।
अग्निना दावेन प्लुष्टं वनं यथा दिव्याम्बु जीवयेत् प्ररोहयेत्तथा वपुः क्षीरमिति ।
लङ्घनशब्देनात्र सामान्यं लङ्घनशब्दवाच्यं वस्तु भण्यते । शरीरलाघवकर
यद्द्रव्यं कर्म वा पुनः तल्लङ्घनमिति ज्ञेयमित्येवं लक्षणं भवेत् । न तु विशिष्टमुष-
वासलक्षणं योग्यतावशात् । तस्य ज्वरिणः पुंसस्तत्क्षीरमाशु ज्वरं च नियच्छति,
न केवलं वपुर्जीवयेदिति चार्थः । संस्कृतमित्यादि । यत एवं महागुणं

क्षीरं तस्माद्धेतोः संस्कृतं द्रव्यान्तरेण तथा शीतमुष्णं चेति कृत्वा अथवा धारोष्णमेव काले विभज्य युञ्जीत । यथाविषयं काले प्रयोजयेत् । अतो यथा- निरूपितात् क्षीरोपयोगविषयादन्यथा अन्येन प्रकारेण प्रयुक्तं क्षीरं ज्वरिणं हन्ति ॥

शशिलेखा

क्षीरोचितस्येत्यादिना पयसो विषयनिर्देशः । तन्क्षीरं लङ्घनोत्तमं वपुर्जीवयेत् । यथाग्निना प्लुष्टं वनं हिद्व्याम्बु जीवयेत् । तस्य च क्षीणस्य क्षीरं काले विकल्प्य दोषादीन् युञ्जीत । अतोऽन्यथा विपरीते विषये प्रयुक्तं क्षीरं ज्वरिणं हन्ति ॥

पयः सशुण्ठीखर्जूरमृद्रीकाशर्कराघृतम् ॥ ११० ॥

शृतशीतं मधुयुतं तृडदाहज्वरनाशनम् ।

तद्वत् द्राक्षाक्षलायष्टीशारिवाकणचन्दनैः ॥ १११ ॥

चतुर्गुणेनाम्भसा वा पिप्पल्या वा शृतं पिबेत् ।

कासाच्छवासाच्छिरशूलात्पार्श्वशूलाच्चिरज्वरात् ॥ ११२ ॥

मुच्यते ज्वरितः पीत्वा पञ्चमूलीशृतं पयः ।

शृतमेरण्डमूलेन बालविल्वेन वा ज्वरात् ॥ ११३ ॥

धारोष्णं वा पयः पीत्वा विवद्धानिलवर्चसः ।

सरक्तपिच्छातिसृतेः सतृट्कूलप्रवाहिकात् ॥ ११४ ॥

सिद्धं शुण्ठीचलाव्याघ्रीगोकण्टकगुडैः पयः ।

शोफमूत्रशकृद्रातविवन्धज्वरकासजित् ॥ ११५ ॥

वृश्चीवविल्ववर्षाभूसाधितं ज्वरशोफनुत् ।

शिशिपासारसिद्धं वा क्षीरमाशु ज्वरापहम् ॥ ११६ ॥

सर्वाङ्गसुन्दरी

पय इत्यादि ॥ क्षीरं शुण्ठ्यादियुतं शृतमनन्तरं शीतं मधुयुतं तृडदाहज्वरहत् ॥

तद्वदिति । तेन पूर्वोक्तं पयसा तुल्यं तद्वत् । यथा पूर्वोक्तं शृतशीतं मधुयुतं तृडदाहज्वरहत् तथा द्राक्षादिभिः शृतमनन्तरं शीतं मधुयुतं तृडादिजिदित्यर्थः । अथवा क्षीरं चतुर्गुणेन जलेन शृतं पिबेत् । अथवा पिप्पल्या शृतं पिबेत् ॥

पञ्चमूलेन शृतं क्षीरं पीत्वा कासादिभ्यो मुच्यते । मुच्यत इति कर्मकर्तरि तङ् । चिरज्वरो दीर्घकालानुबन्धी ज्वरः ॥

एरण्डमूलेन शृतमथवा बालविल्वेन शृतमथवा धारोष्णं क्षीरं पीत्वा पुरुषो ज्वरान्मुच्यते । किंभूताज्ज्वरात्—विबद्धानिलवर्चसः । विबद्धे विशेषेण बद्धे अनिलवर्चसी यस्मिन् ज्वरे सः विबद्धानिलवर्चास्तस्मात्तादृशाज्ज्वरान्मुच्यते । तथा रक्तं च पिच्छा च रक्तपिच्छे ताभ्यामुपलक्षिता अतिसृतिरतिसारः, सह तथा वर्तते यस्तस्मात्तथाविधाज्ज्वरात्, तथा सह तृषा तथा शूलेन तथा प्रवाहिकया निश्चारकापरसंज्ञया वर्तते यस्तस्मात्तथाविधाज्ज्वरान्मुच्यते ॥

शुण्ठ्यादिभिः सिद्धं पयः शोफादिजित् । वृश्चीवादिभिः साधितं पयो ज्वरशोफनुत् । वृश्चीवः सूक्ष्मपुनर्नवः । स्थूलपुनर्नवस्तु वर्षाभूः । पुनर्नवद्वयं बिल्वं चात्र योज्यम् । शिशिपासारेण सिद्धं शृतं क्षीरमुपयुक्तमाशु नचिरेण ज्वरहृत् । क्षीरस्य श्रपणे विधिरतीसारचिकित्सितोक्तः । “पयस्युत्काशममुस्तानां विंशतिम्” इत्यनुसारेण कल्प्यः । तन्त्रान्तरे त्वेवमुक्तम्—“द्रव्यादष्टगुणं क्षीरं क्षीरात्तुल्यं चतुर्गुणम् । क्षीरावशेषः कर्तव्यः क्षीरपाके त्वयं विविः” ॥ इति । ननु किं वातपित्तोत्तरे ज्वरे घृतं प्रधानमाश्रीयतां पूर्ववचनप्रामाण्यात्, अथवा क्षीरं प्रधानमेतद्वचनप्रामाण्यादित्यत्र संशयः । अत्रोच्यते—उभयमपीदं घृतं क्षीरं च वातपित्तोत्तरे ज्वरे प्रधानमवस्थावशात्सात्त्व्यवशाच्च क्वचित्किंचिदुपयुज्यते ॥

शशिलेखा

सशुण्ठ्यादिकं पयः शृतमनु च शीतं मधुयुक्तं च तृडादिनाशनम् । शुण्ठ्यादीनां परस्परसमानां नातिव्याप्तिः । द्राक्षादिभिः पयस्तद्वच्चृतं शीतं मधुयुक्तं तृडादिनाशनमिति । अथवा विकल्प्य केवलैव क्षीराच्चतुर्गुणैवाम्भसा सिद्धं पिबेत् । अथवा पिप्पल्या सिद्धम् । पञ्चमूलशृतं पयः पीत्वा कासादिभ्यो मुच्यते । एरण्डमूलादिना शृतं पयः पीत्वा ज्वरान्मुच्यत इति सम्बन्धः । किंभूतादाह—विबद्धानिलवर्चसः सरक्ताद्यतिसृत्यादेश्च शुण्ठ्यादियिः सिद्धं पयो ज्वरिणश्शोफादिजित् । व्याघ्री कण्टकारिका । त्रिकण्टको गोकुशुरकः । सुबोधम् । एका पुनर्नवा वृश्चीवो द्वितीया वर्षाभूः । सारः स्थिरमाभ्यन्तरं शिशिपाय । इति पय उक्तम् ॥

निरूहस्तु बलं वह्निं विज्वरत्वं मुदं रुचिम् ।

दोषे युक्तः करोत्याशु पक्वे पक्काशयं गते ॥ ११७ ॥

पित्तं वा कफपित्तं वा पक्काशयगतं हरेत् ।

संसनं त्रीनपि मलान् वस्तिः पक्काशयश्रितान् ॥ ११८ ॥

प्रक्षीणकफपित्तस्य त्रिकष्टकटीग्रहे ।

दीप्ताग्नेर्वद्वशकृतः प्रयुञ्जीतानुवासनम् ॥ ११९ ॥

सर्वाङ्गसुन्दरी

निरूहस्त्वित्यादि ॥ निरूहो युक्तो दोषे पक्वे तथा पक्काशयं गते

सति बलादीन् द्रागेव करोति । पित्तं वेत्यादि । पित्तं केवलं कफपित्तं वा

पक्काशयश्रितं संसनं विरेचनं हरेत् । वस्तिः प्रयोजितः त्रीनपि मलान्

वाताद्यान् हरेत् । कीदृशान् — पक्काशयमाश्रितान् । प्रक्षीणेत्यादि ।

प्रक्षीणे कफपित्ते यस्य पुंसस्तथा दीप्ताग्नेर्वद्ववर्चसः त्रिकष्टकटीग्रहे सति

अनुवासनं प्रयुञ्जीत ॥

वाशिलेखा

निरूह उच्यते । पक्वे दोषे पक्काशयं गते च युक्तो निरूहो बलादिकमाशु

करोति । तस्यैव विरेचनात् गुणातिशय उच्यते । संसनं विरेचनम् ।

तत् परं पक्काशयगतं पित्तमेव हरेत् । कफपित्तमेव वा । वस्तिः पुन-

स्त्रीनपि वातादीन् मलान् पक्काशयाश्रयान् हरेत् । प्रक्षीण इत्यादिना

प्रसङ्गेनानुवासनस्य स्नेहवस्तेर्ज्वरे विषयनिर्देशः क्रियते ॥

पेटोलनिम्बच्छदनकटुकाचतुरङ्गुलैः ।

स्थिराबलागोश्वरकमदनोशीरवालकैः ॥ १२० ॥

पयस्यर्धोदके काथं क्षीरशेषं विमिश्रितम् ।

कल्कितैर्मुस्तमदनकृष्णामधुकवत्सकैः ॥ १२१ ॥

वस्ति मधुघृताभ्यां च पीडयेज्ज्वरनाशनम् ।

१ “पक्काशयाश्रयान्” इति वा पाठः ।

२ कटुका = कटुकरोमीणि. मधुरमूलम् = कर्णाकारानवयोरिमेकं
कठोऽम्बु. मधुरा = मधुरावयवम्. मदनम् = मदनम्.

सर्वाङ्गसुन्दरी

पटोलेत्यादि ॥ पटोलादिभिः काथं क्षीरे अर्धोदके क्षीरशेषं तथा मिश्रितं कल्कीकृतैर्मुस्तादिभिः मधुघृताभ्यां च विमिश्रितं युक्तं वस्ति ज्वरनाशनं दद्यात् ॥

शशिलेखा

पटोलेत्यादिना निरूहः उच्यन्ते । अत्र पटोलाद्यौषधानि समानि, तेभ्यश्चाष्टगुणं क्षीरं ब्राह्मम् । तावज्जलं द्रव्याच्चतुर्गुणस्य कथितशेषस्य ग्रहणे प्राप्ते बाधकवचनं क्षीरशेषमिति । कल्कसर्विर्मधूनि च “सर्वत्र चाष्टमं भागं कल्काद्भवति वा यथा । नात्यच्छसान्द्रता वस्तेः” इत्यादि प्रकारेण । पटोलनिम्बयोः छदनं पत्रम् । चतुरङ्गुलः आरम्बधः । स्थिरा सालपर्णी । कृष्णा पिप्पली ।

चतस्रः पर्णिनीर्यष्टीफलोक्षीरनृपद्रुमान्

॥ १२२ ॥

काथयेत् कल्कयेद्यष्टीशताह्वाफलिनीफलम् ।

मुस्तं च वस्तिः सगुडक्षौद्रमर्पिर्ज्वरापहः

॥ १२३ ॥

सर्वाङ्गसुन्दरी

चतस्र इति ॥ मुद्गपर्णी माषपर्णी सालपर्णी पृश्निपर्णीति चतस्रः पर्णिनीः यष्ट्यादींश्च काथयेत् । फलं मदनफलम् । तथा यष्ट्यादीन् कल्कयेदित्येषः गुडादिसहितो वस्तिः ज्वरहृत् ॥

शशिलेखा

पर्णिन्यादिकाथे कल्कादिमानं वस्तिविधिप्रदर्शितम् । पर्णिन्यः सालपर्णी पृश्निपर्णी मुद्गपर्णी माषपर्णी चेति चतस्रः । यष्टी मधुयष्टी फलं । मदनफलम् । नृपद्रुम आरम्बधः । शताह्वा शतपुष्पा । फलिनी गन्धप्रियङ्गुः ॥

जीवन्तीं मदनं मेदां पिप्पलीं मधुकं वचाम् ।

ऋद्धिं रास्नां बलां त्रिवं शतपुष्पां शतावरीम् ॥ १२४ ॥

पिष्ट्वा क्षीरं जलं सर्पिस्तैलं चैकत्र साधितम् ।

ज्वरेऽनुवासनं दद्यात्तथा स्नेहं यथामलम्

॥ १२५ ॥

ये च सिद्धिषु वक्ष्यन्ते वस्तयो ज्वरनाशनाः ।

सर्वाङ्गसुन्दरी

जीवन्तीमित्यादि ॥ जीवन्त्यादीनि द्रव्याणि स्नेहाच्चतुर्भागमात्राणि जलेन पिष्ट्वा क्षीरं स्नेहसमं, जलं च तैलसर्पिर्द्रव्याच्चतुर्गुणमित्येकत्र साधितं पक्वमेतत् ज्वरेऽनुवासनं दद्यात् । तथास्नेहं यथामलं यो यस्मिन् ज्वरे दोषे वातादौ यः स्नेहो योग्यस्तं तत्र दद्यात् । ये च वस्तयः सिद्धिषु वस्तिकल्पाध्याये वक्ष्यन्ते, ज्वरनाशनास्ते च देया इति शेषः ॥

शशिलेखा

जीवन्त्याद्ये क्षीरजलसर्पिस्तैलानां समानम् । स्नेहाच्चतुर्थांशः पिष्टानाम् । तथास्नेहं यथामलमित्यनेनैतदुच्यते — दोषमधिकं ज्वरे ज्ञात्वा कदाचित् सर्पि-
रधिकमत्र कुर्यात् । कदाचित्तैलम् । सिद्धिषु वस्तिकल्पाध्याये च ये ज्वर-
नाशना वस्तयो वक्ष्यन्ते तानपि ज्वरे दद्यादिति ॥

शिरोरुग्गौरुश्लेष्महरमिन्द्रियबोधनम् ॥ १२६ ॥

जीर्णज्वरे रुचिकरं दद्यान्नस्यं विरेचनम्
स्नैहिकं शून्यशिरसो दाहार्ते पित्तनाशनम् ॥ १२७ ॥

धूमगण्डूषकबलान् यथादोषं च कल्पयेत् ।
प्रतिश्यायास्यवैरस्यशिरःकण्ठामयापहान् ॥ १२८ ॥

सर्वाङ्गसुन्दरी

शिरोरुगित्यादि ॥ जीर्णज्वरे विरेचनाख्यं नस्यं दद्यात् । कीदृशम् —
शिरसो रुजं गौरवं श्लेष्माणं च हरति यत्, तथेन्द्रियाणां चक्षुरादीनां प्रबोधनम् ।
तथा रुचिकृत् । शून्यशिरसः पुंसः स्नैहिकं स्नेहेन निर्वृत्तं स्निग्धं नस्यं दद्यात् ।
दाहार्ते शिरसि पित्तहरं नस्यं दद्यात् । धूमादींश्च यथादोषं कल्पयेत् ।
किंभूतान् — प्रतिश्यायादिघ्नान् ॥

शशिलेखा

तथा जीर्णज्वरे अवस्थाविशेषज्ञो भिषक् विरेचनं नाम नस्यविधिप्रदर्शितं
नस्यं दद्यात् । तद्धि जीर्णज्वरवतः शिरोरुगादिहरमिन्द्रियपाटवं रुचिं च करोति ।
यो हि जीर्णज्वरवान् श्लेष्मणः क्षीणत्वात् शून्यशिरास्तस्य स्नैहिकं नाम नस्यं

दद्यात् । स्नेहिकं बृंहणम् । दाहेनार्ते पित्तनाशनं शमनं नस्यम् । तथा जीर्णज्वरे कुपितदोषापेक्षया धूमादीनपि कल्पयेत् । ते हि तस्य प्रतिश्या-
यादिहराः ॥

अरुचौ मातुलङ्गस्य केसरं साज्यसैन्धवम् ।

द्राक्षाधात्रीसितानां वा कल्कमास्येन धारयेत् ॥ १२९ ॥

सर्वाङ्गसुन्दरी

अरुचौ इत्यादि ॥ अरुचौ सत्यां बीजपूरकस्य केसरं सघृतसैन्धवमास्येन धारयेदिति सम्बन्धः । अथवा द्राक्षादीनां कल्कं धारयेत् ॥

शशिलेखा

जीर्णज्वरेऽरुचौ सत्यां मातुलङ्गकेसरं घृतसैन्धवयुक्तमास्येन धारयेत् । द्राक्षादिकल्कं वा ॥

यथोपशयसंस्पर्शान् शीतोष्णाद्रव्यकल्पितान् ।

अभ्यङ्गालेपसेकादीन् ज्वरे जीर्णे त्वगाश्रिते ॥ १३० ॥

कुर्यादञ्जनधूपांश्च तथैवागन्तुजेऽपि तान् ।

सर्वाङ्गसुन्दरी

यथोपशयेत्यादि ॥ त्वगाश्रिते जीर्णे ज्वरे अभ्यङ्गादीन् कुर्यात् । किं भूतान्—यथोपशयं यथासुखावहं स्पर्शो येषां तांस्तथा । शीतवीर्यैरुष्णवीर्यैश्च द्रव्यैः कल्पितान् योजितान् । तथा अञ्जनधूपादींश्च कुर्यात् । अञ्जनधूपानागन्तुजे ज्वरेऽपि तथैव कुर्यात् । सामान्योक्तत्वादागन्तुजे ज्वरेप्येते अनिषिद्धा एवेति । तानिति पुनः कृतमतिशयार्थम् । विशेषेणागन्तुजे ज्वरे भूतविषाद्युद्भवे तान् कुर्यादित्यर्थः ॥

शशिलेखा

यश्च जीर्णो ज्वरस्त्वचमाश्रित्य वर्तते, तत्राभ्यङ्गादीन् कुर्यात् । किं भूतानाह—यथोपशयसंस्पर्शान् य एव संस्पर्श उपशेते शीतो वा उष्णो वा

तेन युक्तान् । तथा कदाचिच्छीतद्रव्यकल्पितान् कदाचिदुष्णद्रव्यकल्पितान् ।
अञ्जनधूपांश्च त्वगाश्रिते कुर्यात् । आगन्तुजेऽपि ज्वरे तथैव यथोपशयेत्यादिना
तानित्यभ्यङ्गादीन् योजयेदिति ॥

दाहे सहस्रधौतेन सर्पिषाभ्यङ्गमाचरेत् ॥ १३१ ॥

सर्वाङ्गसुन्दरी

दाह इत्यादि ॥ दाहे दाहज्वरे सर्पिषा सहस्रधौतेनाभ्यङ्गमाचरेत् ॥

शशिलेखा

दाह इत्यादिना दाहज्वरचिकित्सा । सहस्रधौतं सर्पिष्यतापितं तापितं
शीतोदकेन शतशः स्त्यानीक्रियते ॥

सूत्रोक्तैश्च गणैस्तैस्तैर्मधुराम्लकषायकैः ।
दूर्वादिभिर्वा पित्तघ्नैः शोधनादिगणोदितैः ॥ १३२ ॥
शीतवीर्यैर्हिमस्पर्शैः काथकल्कीकृतैः पचेत् ।
तैलं सक्षीरमभ्यङ्गात्सद्यो दाहज्वरापहम् ॥ १३३ ॥

सर्वाङ्गसुन्दरी

सूत्रोक्तैरित्यादि ॥ सूत्रोक्तैः सूत्रस्थानोदितैः मधुराम्लकषायकैर्गणैः ।
तत्र मधुरो गणः “वृत्तहेमे”त्यादिः । अम्लो गणो “धात्रीफलाम्लीके” त्यादिः ।
कषायो गणः “पथ्याक्ष” इत्यादिः । तैस्तैर्मधुराम्लकषायकैर्वर्गैस्तथा दूर्वादिभि-
र्गणैः “दूर्वानन्ता” इत्यादिनिर्दिष्ट एकः । न्यग्रोधादिद्वितीयः । तृतीयस्तु
“पद्मकपुण्ड्रावित्यादिः । चतुर्थः “शारिबोशीरे”त्यादिः । एतैः पूर्वोक्तैर्गणैः
पित्तघ्नैः शोधनादिगणसंग्रहोक्तैः शीतवीर्यैः हिमस्पर्शैः वीर्यतः स्पर्शतश्च शीतैर्ग-
णैरकाथाः काथाः कृताः अकल्काः कल्काः कृताः तैः काथकल्कीकृतैर्गणैस्तैलं
क्षीरेण सह पचेत् । तच्चाभ्यङ्गान्म्रक्षणात् सद्यो न चिरेण कालेन दाहज्वरं
जयेत् ॥

शशिलेखा

सूत्रस्थानोक्तैस्तैस्तैर्मधुरादिगणैरित्येवमादिभिः काथकल्कीकृतैस्तैलं
पचेदिति सम्बध्यते । “वृत्तहेमे”त्यादिर्मधुरो गणः । “धात्रीफलाम्लीके”

ത്യാദികോഷ്ഠഃ । “പശ്യാക്ഷഃ, ശിരീषേ” ത്യാദിഃ കഷായഃ । ശോധനാദിഗണാ-
 ധ്യായോക്താഭി-“ദുർവ്വാനന്താനിമ്বে”ത്യാदीനി പിത । നി യേഷാമേവ ക്വചപരിമാഷയാ കാത-
 സ്തേഷാമേവ കലകപരിമാഷയാ കലകഃ । ക്ഷീര തൈലസമം ॥

ശിരോഗാത്രം ച തൈരേവ നാതിപിഷ്ടൈഃ പ്രലേപयेत् ।

സർവാङ്ഗസുന്ദരീ

ശിര ഇത്യാദി ॥ ന കേവലമേതൈർഗണൈസ്തൈലം പचेदाഹജ്വരശാന്ത്യേ യാവതൈരേവ
 ശിരോ മൂർധ്നം ഗാത്രം ച നാതിപിഷ്ടൈഃ किञ्चित्पिഷ്ടൈഃ പ്രലേപयेत् । സുപിഷ്ടൈസ്തു തैഃ
 പ്രത്യുത ഹൃദ്യം ഉത്പद्यते । തഥാ ചോക്തം—“ശുക്ലേഷുപിഷ്ടവനോ ലേപഃ ചന്ദനस्याപി
 ഹൃദ്യകൃത് । ത്വഗ്ഗാർത്ഥസംഗ്രഹണോ രോധാച്ഛിതകൃത്വന്യथाऽഗുരോഃ” ഇതി । അ-
 നേ-
 നൈവാभिപ്രായേണ ശീതജ്വരേ വक्ष്യതി । “തैഃ സുപിഷ്ടൈश्च ലേപयेत्”ഇതി । ഗാത്ര-
 ഗ്രഹണേനൈവ ശിരോഗ്രഹണേ ലഭ്യേ പുനഃ ശിരോഗ്രഹണം വിശേഷാർത്ഥം । വിശേഷേണ ശിരോ ലേപയേत्തസ്യ
 വിശേഷേണ ജ്വരാശ്രയത്വാत् । തഥാ ചോക്തം—“വിമുക്തस्याപि हि शिरो ज्वरो यस्य
 न मुञ्चति । अविमुक्तः स विज्ञेयो ज्वरः पुनरुपैति त”मिति । തസ്മാച്ഛിരസോ
 വിശേഷേണ ലേപനാർത്ഥം പൃഥുഗുപാदानുസം ॥

വാഷിലേഖ

യാന്യേവ ദ്രവ്യാണി തൈലസാധനാധിഷ്ഠിതാനി തൈരേവ നാതിശുക്ലേഷുപിഷ്ടൈർഹി ശിരോ
 ഗാത്രം ച ലേപयेत् ॥

തത്കാതേന പരീഷേകമവഗാഹം ച യോജयेत् ॥ ൧൩൪ ॥

തഥാഽരണാലസലിലക്ഷീരശുക്തമൃതാദിभिഃ ।

തേഷാം ഗണാനാം കാതസ്തത്കാതസ്തേന പരീഷേകമവഗാഹം ച യോജयेത് । തഥാഽര-
 ണാലാദിभिഃ പരീഷേകാദി യോജयेത് ।

തേഷാമേവ കാതേന പരീഷേകമവഗാഹം ച യോജयेത് । തത്ത്വേവാരണാലാദിभिഃ
 പരീഷേകമവഗാഹം ച !

കപിതൃണാതുലാമുഖാവിദാരിലോമ്രാദിഭിഃ ॥ ൧൩൫ ॥

बदरीपल्लवोत्थेन फेनेनारिष्टजेन वा ।

लिप्तेऽङ्गे दाहरुङ्गमोहाश्छर्दिस्तृष्णा च शाम्यति ॥ १३६ ॥

सर्वाङ्गसुन्दरी

कपित्थादिभिर्वदरीपल्लवोत्थेन फेनेन निम्बपल्लवोत्थेन फेनेन वा लिप्तेऽङ्गे सति दाहादयः शाम्यन्ति ॥

शशिलेखा

कपित्थादिभिर्यथादोषादि यथालाभं च व्यस्तैः समस्तैर्वाङ्गे लिप्ते दाहादिकं शाम्यति । अम्लोऽम्लवेतसः । बदरीपत्ताणामम्लानां च मुसलक्षुण्णानां फेन उद्गच्छति । अरिष्टको निम्बः । सुबोधम् ॥

यो वर्णितः पित्तहरो दोषोपक्रमणे क्रमः ।

तं च शीलयतः शीघ्रं सदाहो नश्यति ज्वरः ॥ १३७ ॥

सर्वाङ्गसुन्दरी

यश्च दोषोपक्रमणीयाध्याये पित्तहरः क्रमो वर्णितः उक्तस्तं च क्रमं शीलयतोऽभ्यसतो ज्वरो दाहेन सह नश्यति ॥

शीतज्वरचिकित्सामाह —

वीर्योष्णैरुष्णसंस्पृशैस्तगरागरकुङ्कुमैः ।

कुष्ठस्थौणेयशैलेयसरलामरदारुभिः ॥ १३८ ॥

नखरास्त्रापुरवचाचण्डेलाद्वयचोरकैः ।

पृथ्वीकाशिग्रुसुरमाहिंसाध्यामकसर्षपैः ॥ १३९ ॥

दशमूलामृतैरण्डद्वयपत्तूरोहिषः ।

तमालपत्रभृतीकमल्लकीधान्यदीप्यकैः ॥ १४० ॥

मिसिमाषकुलत्थाग्निप्रकीर्यानाकुलीद्वयैः ।

अन्यैश्च तद्विधैर्द्रव्यैः शीते तैलं ज्वरे पचेत् ॥ १४१ ॥

कथितैः कल्कितैर्युक्तैः सुरासौवीरकादिभिः ।

तेनाभ्यज्यात्सुखोष्णेन

सर्वाङ्गसुन्दरी

वीर्योष्णैरित्यादि ॥ वीर्योष्णैरुष्णसंस्पर्शैरुभयथा वीर्यतः स्पर्शतश्चोष्णैस्त-
गरादिभिर्द्रव्यैरपरैरपि तद्विधैरुष्णवीर्यैरुष्णस्पर्शैश्च काथीकृतैः कल्कीकृतैस्तथा सुरा-
दिभिरम्लपाकरसैः शीतज्वर एतद्विषये तैलं पचेत् । तेन तैलेन सुखोष्णोना-
भ्यज्यात् ब्रक्षयेत् ॥

शशिलेखा

वीर्योष्णैरित्यादिना शीतज्वरचिकित्सा । तगरादिभिरन्यैश्च वीर्ये स्पर्शे
चोष्णैः कथितैस्तैरेव च कल्कीकृतैः सुरासौवीरकादियुक्तैः शीते ज्वरे तैलं पचेत् ।
तेन तैलेनाभ्यज्यात् । “पृथक् स्नेहसमं कुर्यात् पञ्चप्रभृति तु द्रवम्” । सुरादिकं
चाम्लं यथालाभं प्रयुञ्जीत । नद्वयादिकं द्रवं मिश्रीभूतं स्नेहसमम् । तैरिति
तगरादिभिः । स्थौणेयम् । “चारटीशुकवर्हाख्यं स्थौणेयं तैलपीतकम्” ।
पुरो गुल्गुलुः । पृथ्वीका हिङ्गुपत्रिका । हिंसा मांसी । पत्तुरो मत्स्याक्षको
जलशकः । रोहिषो भूतीकम् । सल्लकी सुरभिः । मोचा महेरुण्यश्च मूलिका चेति
पर्यायाः । दीप्यकोऽजमोजः । मिसिः शतपुष्पा । प्रकीर्या पूतिकरजः । नाकुली
सर्पसुगन्धा ॥

— तैः सुपिष्टैश्च लेपयेत् ॥ १४२ ॥

कवोष्णैस्तैः परीषेकमवगाहं च कल्पयेत् ।

केवलैरपि तद्वच्च शुक्तगोमूत्रमस्तुभिः ॥ १४३ ॥

आरग्वधादिवर्गं च पानाभ्यञ्जनलेपने ।

धूपानगरुजान् ये च वक्ष्यन्ते विषमज्वरे ॥ १४४ ॥

सर्वाङ्गसुन्दरी

तैश्च पूर्वोक्तैर्द्रव्यैः सुपिष्टैरतिश्लक्ष्णपिष्टैः किञ्चिदुष्णैरालेपयेत् । तैश्च
परिषेकमवगाहं च कल्पयेद्योजयेत् । तद्वच्च तथैव शुक्तादिभिः केवलैश्च
परिषेकादि कल्पयेत् । आरग्वधेन्द्रयवेत्यादिवर्गं च पानाभ्यञ्जनलेपने कल्पयेत् ।
अगरुजान् धूपान् ये च धूपा विषमज्वरे वक्ष्यन्ते तांश्च कल्पयेत् ॥

शशिलेखा

शुक्तादिभिः केवलैः द्रव्यरहितैरपि तद्वच्च परिषेकमवगाहं च योजयेदि

त्यर्थः । “आरग्वधेन्द्रयवपाटली”त्यादिवर्गं पानाद्यन्यतमया कल्पनया योजयेत् । अभ्यञ्जनं तेन पक्वं तैलम् । लेपने स एव जलपिष्टः । अगरुजो धूपः शीतज्वरे हितः । ये च धूपा विषमज्वरे वक्ष्यन्ते “पलंकवे” त्यादिना, तानपि शीतज्वरे योजयेत् ॥

अग्न्यनग्निकृतान् स्वेदान् स्वेदिभेषजभोजनम् ।

गर्भभूवेश्मशयनं कुथकम्बलरल्लकान् ॥ १४५ ॥

निर्धूमदीप्रैरङ्गारैर्हसन्तीश्च हसन्तिकाः ।

मद्यं सत्र्यूषणं तक्रं कुलत्थत्रीहिकोद्रवान् ॥ १४६ ॥

संशीलयेद्वेपथुमान् यच्चाऽन्यदपि पित्तलम् ।

दयिताः स्तनशालिन्यः पीना विभ्रमभूषणाः ॥ १४७ ॥

यौवनासवमत्ताश्च तमालिङ्गेयुरङ्गनाः ।

वीतशीतं च विज्ञाय तास्ततोऽपनयेत्पुनः ॥ १४८ ॥

सर्वाङ्गसुन्दरी

तथा स्वेदान् शीलयेत् । किंभूतान्—अग्निकृताननग्निकृतांश्च स्वेद-
विध्युक्तान् । तथा स्वेदयति साधु इति स्वेदि, स्वेदि यत् भेषजं भोजनं
च तच्च संशीलयेत् । तथा गर्भे गृहाभ्यन्तरे यत् भूवेश्म भूमिगृहं तल शयनं
शय्याम् । तथा कुथादीनावरणविशेषांस्तथा हसन्तिकाः वह्निशकटिकाः शीलयेत् ।
किंभूताः—निर्धूमदीप्रैरङ्गारैर्हसन्तीरिव तथा मद्यादींश्च शीलयेत् । वेपथुमान्
जातशीतकम्पः सन् यच्चापरं पित्तलं वस्तु, तच्च सेवेत । तं च वेपथुमन्तमङ्गना
आलिङ्गेयुर्दयितादिगुणयुक्ताः । गतशीतं च विदित्वा ततस्ता योषितः पुनरपन-
येत् । एतच्चानुब्रुवंस्ताभिः संभोगामिलाषं निवारयति ॥

शशिलेखा

अनग्निकृताः स्वेदाः निवातगृहादयः । हसन्तीव दीप्तत्वात् । हसन्ती
हसन्तिका अङ्गारशकटी । त्र्यूषणं मरिचं पिप्पली शुण्ठी च । वेपथुः शीतेन
प्रकम्पः । सुबोधम् ॥

अधुना सन्निपातचिकित्सितं ब्रूते—

वर्धनेनैकदोषस्य क्षपणेनोच्छ्रितस्य वा ।

कफस्थानानुपूर्या वा तुल्यकक्षान् जयेन्मलान् ॥ १४९ ॥

सर्वाङ्गसुन्दरी

वर्धनेनेत्यादि ॥ हीनाधिकभावत्वेन विषमदोषजे सन्निपातज्वरे वर्धनेनैकदोषस्यार्थाक्षीणस्य क्षीणयोर्वा, अथवोच्छ्रितस्योच्छ्रितयोर्वा क्षपणेन देशकालादिवशान्मलान् जयेत् । ननु विषमदोषजे सन्निपाते वर्धनमेकदोषस्यायुक्तम् । यतः सन्निपातज्वरकारिणो दोषस्य क्षपणेनैव सन्निपातज्वरस्योपशान्तिः तस्माद्वर्धनमयुक्तम् । अत्राचक्ष्महे—सन्निपातस्थेन क्षीणेन दोषेण सह यावान्यावक्षीणौ दोषौ ज्वरकारिणौ न तौ सुखेन जेतुं शक्येते, विषमाश्रयत्वात् । क्षीणस्य तु दोषस्य वर्धनेन दोषसात्म्यमुत्पादकैकरूपया क्रियया सन्निपातः सुखेन जेतुं शक्यते । तस्माद्वर्धनेनैकदोषस्येति वक्तुं युक्तम् । तथा च वाताख्ये यतो दोषे क्षीणे शीतलघुरूक्षादिरूपैर्द्रव्यैर्वृद्धिर्भवति । वर्धनेन च तत्रस्थौ पित्तकफावप्येवं प्रायेण किञ्चित् क्षयं यातः तत्क्षयाच्चासौ ज्वरोपि मृदुतां गतः सुखेन शक्यते जेतुम् । तथैव पित्ताख्यस्य दोषस्य सन्निपातस्थस्य ज्वरघ्नया तीक्ष्णोष्णकटुरूपया क्रियया वर्धनेन तत्रस्थौ वातकफावपि किञ्चित् क्षयं यातः । तत्क्षयाच्च ज्वरोऽप्यसौ मृदुतां गतः सुखेन जेतुं शक्यते । एवं कफाख्यस्य दोषस्य सन्निपातस्थस्य ज्वरघ्नया स्निग्धमधुरशीतादिकया क्रियया वर्धनेन तत्रस्थौ वातपित्ताख्यौ दोषौ किञ्चित् क्षयं यातः । तत्क्षयाच्च ज्वरोऽप्यसौ मार्दवं गतः सुखेन जेतव्य इत्येवं दोषत्रयस्यापि ज्वरकारिणोऽनया युक्त्या प्रतीकारः कृतो भवति । एवमुच्छ्रितस्यापि क्षपणेनैकरूपया क्रियया सुखेन सन्निपातो जीयते । तदेवं द्व्युल्बणैरेकोल्बणैर्दोषैर्जनिते सन्निपाते चिकित्साक्रम उक्तः । संप्रति समदोषजे सन्निपाते चिकित्साक्रमं दर्शयितुमाह—कफेत्यादि । स्थितिः स्थानम् । कफश्च स्थानं च कफस्थाने । तयोरानुपूर्वी क्रमस्तथा च तुल्यकक्षान् समान् सन्निपातज्वरे मलान् जयेत् । तत्र कफः प्राग्जेतव्यः । ततः पित्तं ततो वायुरिति कफानुपूर्वीत्युच्यते । उक्तञ्च—
“स्थानतः केचिदिच्छन्ति प्राक् तावच्छूलेष्मणो वधम् । शिरस्युरसि कण्ठे च प्रलिप्तेऽन्नरुचिः कुतः ॥ तदभावे कथं भोज्यपानद्रव्यावचारणम् । असत्यभ्यवहारे च कुतो दोषविनिग्रहः ॥ तस्मादादौ कफो घात्यः कायद्वारार्गलो हि सः । मध्यस्यायि यतः पित्तमाशुकारि च चिन्त्यते ॥ अतो वातसखस्यास्य कुर्यात्तदनु निग्रहम् ।

अधःस्थायी च तदनु निग्राह्यः स्यात्समीरणः ॥” इति । सुश्रुतस्त्वाह—“जयेज्ज्व-
रेऽतिसारे च क्रमात्पित्तकफानिलान् । प्रायेण तापात्मतया ज्वरे तेजो विशिष्यते ॥
विशश्च सरता पित्तातथा च मृदुकोष्ठता । तस्य चानुबलः श्लेष्मा गौरवापक्तिजाड्य-
कृत् ॥ वायुश्च वर्धतेऽवश्यं येष्वहस्सु तयोः क्षयः । ज्वरातिसारयोस्तस्मादेष
दोषजये क्रमः ॥ कफपित्तानिलानन्ये क्रमादाहुस्तथोरपि । यस्मादामाशयो-
त्क्लेशात् भूयिष्ठं तत्समुद्भवः ॥ क्रमेणानेन तलापि प्रवृद्धान् स्वाशये स्थितान् ।
आमाशये प्रदुष्टानां स्थितैव ह्याशुकारिता । विज्ञाय कर्मभिः स्वैः स्वैर्दोषोद्रेकं
यथामलम् ॥ भेषजं योजयेत्तत्तत् तन्त्री कुर्यान्न च क्रमम्” इति । अन्ये
त्वाहुः—“क्रमान्मरुत्पित्तकफान् सर्वत्र सदृशे बले । वातादीनां यथापूर्वं यतः
स्वामात्रिकं बलम् ॥ ऊचे पराशरोऽप्यर्थममुमेव प्रमाणयन् । यथोपन्यासतः
प्राप्तमादौ दोषमिषग्नितम् ॥ नेतृमङ्गेन दृष्टो हि सर्वसैन्यपराजयः” इति ।
स्थानानुपूर्व्या वा मलान् दोषांस्तुल्यकक्षाज्जयेत् । स्थानं च यद्यप्यविशेषेणैव
संभवति, तथापीह ज्वरकारिदोषप्रस्तावादामाशयो गृह्यते । तथा चोक्तम्—
“आमाशयस्थो हत्वाग्निं सामो मार्गान्निधाय यत्” इत्यादि । तेन आमाशयस्थो
दोषः प्राग्जेतव्यः । ततः पक्वाशये स्थित इति स्थानानुपूर्वी । स्थानमाहा-
त्म्याच्च चिकित्साक्रमोऽन्यादृशो दृष्टः । तथा च प्रागध्यगीष्ट—“आमाशयगते
वायौ कफे पक्वाशयाश्रिते । रूक्षपूर्वं तथा स्नेहपूर्वं स्थानानुरोधनः” इति ।
तदेवं कफस्थानानुपूर्व्या वा तुल्यकक्षान्मलान् जयेत् । अन्ये त्वेवं व्याख्यान-
यन्ति । कफस्य स्थानं कफस्थानम्, कफस्थानलक्षणा चासावानुपूर्वी च तथा कफ-
स्थानानुपूर्व्या वा तुल्यकक्षान् मलान् जयेत् । यद्यपि कफस्थानानि कण्ठादीन्यपि,
तथापीह ज्वरकारिदोषप्रस्तावादामाशयो गृह्यते । तथा चोक्तम्—“आमाशयस्थो
हत्वाग्निं सामो मार्गान्निधाय यत् । विदधाति ज्वरं दोषस्तस्मात्कुर्वीत
लङ्घनम्” इति । तदेवं रूक्षोष्णपाचनादिक्रमोऽत्र कार्य इत्यवतिष्ठते । ननु
कफस्थानानुपूर्व्या वेत्येतन्न वाच्यम्, यतस्तुल्यकालं त्रिदोषहरैर्द्रव्यैः सन्निपात-
स्योच्छित्तेः सन्ति हि द्रव्याणि त्रिदोषघ्नानीत्यतोच्यते । ज्वरनाशनानि
द्रव्याणि त्रिदोषघ्नानि विरलानि । एकदोषघ्नानि पुनर्ज्वरहन्तृणि त्रिदोषघ्नेभ्यः
समर्थतराणि बहुतराणीति ॥

शशिलेखा

विषमदोषं समदोषं च सन्निपातमधिकृत्याह — वर्धनेत्यादि । विषमदो-
षमेकस्य दोषस्य वर्धनेन जयेत् । अथवा एकस्योच्छ्रितस्य क्षपणेन जयेत् । अथवा
यत्र द्वावुच्छ्रितौ तत्रैको हीनः । यत्र द्वौ हीनौ तत्रैक उच्छ्रित इति ।
समदोषं तु कफस्थानानुपूर्व्या जयेत् । प्रथममेव कफविपरीतमौषधं युज्यात् ।
ततः पित्तविपरीतं ततो वातविपरीतमिति ॥

कफस्थानानुपूर्व्या वेत्युक्तम् । अपि च दोषकालादिवशाच्चिकित्साप्रकारा-
न्तरोऽयमुपयुज्यत इति च । सन्निपातचिकित्साप्रक्रमादिदमप्याह —

सन्निपातज्वरस्यान्ते कर्णमूले सुदारुणः ।

शोफः सञ्जायते तेन कश्चिदेव विमुच्यते ॥ १५० ॥

सर्वाङ्गसुन्दरी

सन्निपादेत्यादि ॥ सन्निपातज्वरस्यावसाने कर्णमूलप्रदेशे सुष्ठु दारुणः
शोफः सञ्जायते । तेन शोफेनोत्पन्नेन कश्चिदेव विमुच्यते । कश्चिदेवेत्यनेनास्य
रोगस्य नावश्यमसाध्यतेति ब्रूते ॥

शशिलेखा

सन्निपातज्वरस्यान्ते सन्निपातज्वरेण क्षपिते शरीरे पुरुषस्य कर्णमूले
सुदारुणः शोफः संप्राप्तिविशेषवशाज्जायते । तेन शोफेन कश्चिदेव विमुच्यते ।
प्रायो मारयतीत्यर्थः ॥

अत एव चिकित्सामन्त्राह —

रक्तावसेचनैः शीघ्रं सर्पिष्पानैश्च तं जयेत् ।

प्रदेहैः कफपित्तघ्नैर्नावनैः कबलग्रहैः ॥ १५१ ॥

सर्वाङ्गसुन्दरी

रक्तेत्यादि ॥ रक्तावसेचनादिभिः कबलग्रहान्तैराशु तं जयेत् । प्रदेहाः
प्रलेपाः ॥

शशिलेखा

तस्मात्तं शोफं रक्तावसेचनादिभिः कबलग्रहान्तैः शीघ्रं जयेत् ॥

शीतोष्णस्निग्धरूक्षाद्यैर्ज्वरो यस्य न शाम्यति ।

शाखानुसारी तस्याशु मुञ्चेद्बाहोः क्रमात् सिराम् ॥ १५२ ॥

सर्वाङ्गसुन्दरी

शीतोष्णेत्यादि ॥ आदिग्रहणेन स्तम्भनस्वेदनादयो गृह्यन्ते । शीतो-
ष्णादिभिरुपक्रमैर्यथायथं पृथग्वातपित्तश्लेष्मसंसर्गसन्निपातज्वरप्रशमनैः सम्यक् प्रयो-
जितैः ज्वरो यस्य नरस्य शमं न गच्छति, तस्य शाखानुसारित्वाद्धेतोः बाहोः
क्रमादेकैकस्मिन्, न युगपत्, द्वयोर्भुजयोः सिरां मुञ्चेत् । शाखाशब्देनात्र केवलं
रक्तं विवक्षितम् न मांसादयः । अत एव रक्तस्यैव चिकित्सा मुवाच — मुञ्चेत्सिरा-
मिति । मांसजानां हि शस्त्रक्षाराग्निकर्मादिका चिकित्सा । तस्माच्छाखाशब्देन
सामर्थ्याद्रक्तस्यैव ग्रहणं युक्तम् ॥

शशिलेखा

यस्य पुंसः शाखानुसारी धात्वाश्रितो ज्वरो रक्तावसेचनाच्छेषेण शीतो
ष्णाद्युपक्रमेण न शाम्यति, तस्य बाहोः क्रमात्सिरां मुञ्चेत् । न तु द्वयोर्युगपत् ॥

अयमेव विधिः कार्यो विषमेऽपि यथायथम् ।

ज्वरे विभज्य वातादीन् यश्चानन्तरमुच्यते ॥ १५३ ॥

सर्वाङ्गसुन्दरी

अयमिति ॥ अयमेव पूर्वोक्तो विधिर्विषमज्वरे सततकादौ यथाम्बं
वातादीन्विभज्य कार्यः । अनन्तरमधुनैव यो विधिरुच्यते पटोलकटुकादिः,
सोऽपि विषमज्वरे कार्यः ॥

शशिलेखा

तथा य एव विधिः पूर्वमुक्तः, स एव विषमे सततकादिके वातादिदोष-
विशेषकोपवशेन यथात्मीयः कार्यः । यश्च विधिरनन्तरमुच्यते सोऽपि कार्यः ॥

पटोलकटुकामुस्ताप्राणदामधुकैः कृताः ।

त्रिचतुःपञ्चशः काथा विषमज्वरनाशनाः

॥ १५४ ॥

योजयेत्त्रिफलां पथ्यां गुल्मीं पिप्पलीं पृथक् ।

सर्वाङ्गसुन्दरी

पटोलादिभिः त्रिभिश्चतुर्भिः पञ्चभिर्वा कृताः काथाः विषमज्वरघ्नाः ।
त्रिफलां वा पथ्यां वा गुलूचीं वा पिप्पलीं वा पृथक् पृथग्योजयेत् । सततकादिके
विषमज्वरे ॥

शशिलेखा

पटोलेत्यादि सुबोधम् । तथा त्रिफलादिर्नानाविधैर्विधानैः पृथग्योजयेत् ॥

कदाचिद्दोषाद्यपेक्षया विषमज्वरे त्रिफला । कदाचिद्धरीतकी । कदा-
चिद्गुलूची । कदाचित् पिप्पलीति पृथक्छब्दार्थः सुबोधम् ॥

तैस्तैर्विधानैः सगुडैर्मल्लातकमथाऽपि वा ॥ १५५ ॥
लङ्घनं बृंहणं वादौ ज्वरागमनवासरे ।

सर्वाङ्गसुन्दरी

तैस्तैरित्यादि ॥ अथवा तैस्तै रसायनाद्युक्तैर्विधिभिर्गुडसहितं मल्लातकं वा
योजयेत् । यदि वा ज्वरागमनदिवसे आदौ प्रथमं लङ्घनं बृंहणं वा योजयेत् ॥

शशिलेखा

तथा विषमे सततकादिचतुष्टये यस्मिन् दिने ज्वर आगच्छति तस्मिन्
लङ्घनं वोपक्रमं बृंहणं वा कुर्वीत दोषाद्यपेक्षया । सुबोधम् ॥

प्रातः सतैलं लघुनं प्राग्भक्तं वा तथा घृतम् ॥ १५६ ॥

जीर्णं तद्वद्दधिपयस्तक्रं सर्पिश्च षट्पलम् ।

कल्याणकं पञ्चगव्यं तिक्ताख्यं वृषसाधितम् ॥ १५७ ॥

सर्वाङ्गसुन्दरी

प्रात इत्यादि ॥ प्रातः प्रगे सह तैलेन लघुनं योजयेत् । प्राग्भक्तमित्यादि ।
भक्तात् पूर्वं प्रातर्वा घृतञ्च जीर्णं पुराणं योजयेत् । तथैव दधि तथा पयस्तथा
तक्रं षट्पलञ्च सर्पिः क्षयचिकित्सतोक्तं प्रातः प्राग्भक्तं वा योजयेदित्यर्थः । कल्या-
णकमुन्मादप्रतिषेधोक्तं पञ्चगव्यमपस्मारप्रतिषेधोक्तं तिक्ताख्यं कुष्ठचिकित्सितोक्तं
वृषसाधितं रक्तपित्तचिकित्सितोक्तं प्रातः प्राग्भक्तं वा योजयेत् ॥

शशिलेखा

घृतं जीर्णमिति संवध्यते । तथेति सतैलम् । तद्वदिति प्राग्भक्तं
दध्यादिकं षट्पलादिकं सर्पिश्च । षट्पलं पञ्चकोलयवक्षारैः राजयक्ष्मचिकित्सि-
तोक्तम् । कल्याणकमुन्मादे । पञ्चगव्यमपस्मारे । तिक्तकं कुष्ठे । वृषघृतं रक्तपित्ते ॥

त्रिफलाकोलतर्कारीकाथे दध्ना घृतं घृतम् ।

तिल्वकत्वक्कृतावापं विषमज्वरजित् परम् ॥ १५८ ॥

सर्वाङ्गसुन्दरी

त्रिफलेत्यादि ॥ त्रिफलादिक्वाथे चतुर्गुणे सर्पिर्दधिसमं शाबरलोध्र-
त्वक्कृतावापमतिशयेन विषमज्वरजित् ॥

शशिलेखा

त्रिफलादिक्वाथे घृताच्चतुर्गुणे दध्ना स्नेहसमेन पट्टिकालोध्रचूर्णस्य स्नेहा-
च्चतुर्थेनांशेन घृतं पचेत् ॥

सुरां तीक्ष्णं च यन्मद्यं शिखितित्तिरिदक्षजम् ।

मांसं मेध्योष्णवीर्यञ्च सहाग्नेन प्रकामतः ॥ १५९ ॥

सेवित्वा तदहः स्वप्यादथवा पुनरुल्लिखेत् ।

सर्वाङ्गसुन्दरी

सुरामित्यादि ॥ सुरां तीक्ष्णं च यन्मद्यं शिखितित्तिरिदक्षजं च मांसं
मेध्योष्णवीर्यमग्नेन सह बहु सेवित्वा तदहः स्वप्यात् । यस्मिन् दिने तद्भुक्तम्,
तं दिवसं शयीत । तदहः स्वप्यादिति । “कालाध्वनोरत्यन्तसंयोगः” इति द्वितीया ।
अथवा पूर्वोक्तपीतभुक्तभक्तो नरः पुनरुल्लिखेदुद्वमेत् ॥

शशिलेखा

तथा सुरादिकं सेवित्वा तदहः स्वप्यात् । अथवा तत् सेवित्वा वमेत् ॥

सर्पिषो महतीं मात्रां पीत्वा वा छर्दयेत् पुनः ॥ १६० ॥

सर्वाङ्गसुन्दरी

सर्पिष इति ॥ सर्पिषो वा महतीमुत्तमां मात्रां पीत्वा पुनश्छर्दयेदुद्वमेत् ॥

शशिलेखा

घृतस्य वा महतीं मात्रामहोरात्रजरणलक्षणां पीत्वा छर्दयेत् ॥

नीलिनीमजगन्धाश्च त्रिवृतां कटुरोहिणीम् ।

पिवेज्ज्वरस्यागमने स्नेहस्वेदोपपादितः

॥ १६१ ॥

सर्वाङ्गसुन्दरी

नीलिनीमित्यादि ॥ नीलिन्यादीन् पृथक् ज्वरागमनवासरे कृतस्नेह-
स्वेदः पिवेत् ॥

शशिलेखा

ज्वरागमनदिवसे तु विषमज्वरेषु नीलिन्यादीन् जलेन पिवेत् । किंभूत
आह—स्नेहस्वेदाभ्यां संस्कृतः ॥

मनोह्रा सैन्धवं कृष्णा तैलेन नयनाञ्जनम् ।

योज्यं हिङ्गुसमा व्याघ्रीवसा नस्यं ससैन्धवम् ॥ १६२ ॥

पुराणसर्पिः सिंहस्य वसा तद्वत्ससैन्धवा ।

सर्वाङ्गसुन्दरी

मनोह्रादिकं तैलेन नयनाञ्जनं योज्यम् । अञ्जनशब्दो ब्रक्षणेऽपि दृश्यत
इति नयनशब्दोऽत्र प्रयुक्तः । हिङ्गुसमा व्याघ्रीवसा नस्यं ससैन्धवं योज्यम् ।
व्याघ्रीति स्त्रीलिङ्गे निर्देशः स्त्रिया ग्रहणार्थः । अचिन्त्यत्वात् प्रभावस्य । अन्यथा पुलि-
ङ्गेनैव निर्देशं कुर्यात् । यथा वक्ति । “पुराणसर्पिः सिंहस्य वसा तद्वत्ससैन्धवे”ति ॥

शशिलेखा

व्याघ्रीवसा हिङ्गुसमा सैन्धवेन च स्तोकेन युक्ता नस्यम् । पुराणसर्पिः
केवलमिति ॥

पलङ्कपा निम्बपत्रं वचा कुष्ठं हरीतकी

॥ १६३ ॥

सर्षपा सयवा सर्पिर्धूपो विडवा विडालजा ।

पुरध्यामवचासर्जनिम्बार्कागरुदारुभिः

॥ १६४ ॥

धूपो ज्वरेषु सर्वेषु प्रयोक्तव्योऽपराजितः ।

1 नीलिनी=नीलपुष्पाञ्जलि. आञ्जनम्=आञ्जनाञ्जलि.

2 ससैन्धवा इति इन्दुः पठति ।

सर्वाङ्गसुन्दरी

पलङ्कपेत्यदि ॥ पलङ्कषादिधूपः सर्वेषु ज्वरेषु कार्यः । अथवा विडालज ।
विद् । पुरादिभिः सहाऽपराजितारुयोऽयं धूपो ज्वरेषु कार्यः ॥

शशिलेखा

पलङ्कषादिकं घृताभ्यक्तं धूपः । विलालविद् केवला । पुरादिभिरपरा-
जितारुयो धूपः सर्वज्वरेषु कार्यः । पुरो गुग्गुलुः ॥

धूपनस्याञ्जनोऽत्रासा ये चोक्ताश्चित्तवैकृते ॥ १६५ ॥

सर्वाङ्गसुन्दरी

धूप इत्यादि ॥ ये च चित्तवैकृते उन्मादापस्मारे धूपादय उक्तास्ते
च विषमज्वरे योज्या इति । विकृतमेव । वैकृतम् । प्रज्ञादित्वात् स्वार्थेऽण् ॥

शशिलेखा

पित्तवैकृते च भूतोन्मादापस्मारेषु धूपादय उक्तास्तेऽपि ज्वरेषु योज्याः ॥

दैवाश्रयं च भैषज्यं ज्वरान् सर्वान् व्यपोहति ।

विशेषाद्विषमान् प्रायस्तेह्यागन्त्यनुबन्धजाः ॥ १६६ ॥

सर्वाङ्गसुन्दरी

दैवाश्रयमित्यादि ॥ न केवलं धूपादयो ज्वरं नाशयन्ति । दैवाश्रय-
श्रौषधं मणिमङ्गलवल्गुपहारप्रायश्चित्तजपहोमादिकं सर्वान् ज्वरानागन्तून् निजांश्च-
व्यपोहति । उपसर्गादस्य तूहोर्वावचनमिति तडभावः । विशेषेण
विषमान् व्यपोहति । यस्मात्ते विषमज्वरा आगन्तूनां भूतादीनामनुबन्धाज्जाताः ॥

शशिलेखा

दैवाश्रयं भैषज्यं मणिमन्त्रादि । विषमान् ज्वरान् तथान्यदौषधं व्यपोहति
यथा दैवव्यापाश्रयम्, यतस्ते विषमाः प्रायेणागन्तोराभिचारग्रहावेशादेरनुबन्धेन
जायन्ते । तत्र च बलवद्दैवव्यापाश्रयं कर्म ॥

यथास्वं च सिरां विध्येदशान्तौ विषमज्वरे ।

सर्वाङ्गसुन्दरी

यथास्वमित्यादि ॥ विषमज्वरे चाशान्तौ सत्यां यथास्वं दोषाद्यपेक्षया सिरां विध्येत् । संग्रहे च रसादिधातुस्थज्वरचिकित्सोक्ता । यथा—
 “रसस्थिते तु सर्वस्मिन् कुर्याद्वमनलङ्घने । सेकसंशमनालेपरक्तमोक्षानसृक्स्थिते”
 तीक्ष्णान् विरेकान् मांसस्थे मेदोघ्नं मेदसि स्थिते ॥ अस्थिस्थे वातशमनमभ्यङ्ग-
 स्वेदमर्दनम् । ज्वरे वातार्तिशमनं विशेषाद्वस्तिकर्म च ॥” मज्जस्थशुक्लस्थयोर्ज्व-
 रयोरसाध्यत्वात् तत्र चिकित्सा नोक्ता ॥

शशिलेखा

विषमज्वरे च तीक्ष्णोष्णादिभिः सर्वथाऽशान्तौ यथास्वं सिरां विध्येत् ।
 “तृतीयकेंऽसयोर्मध्ये स्कन्धस्याधश्चतुर्थके । बाह्वोश्चे” त्यादि यथास्व
 शब्दार्थः । रससंस्थे प्राधान्येन वमनम् । अन्यद्यथायोग्यं लङ्घनम् । रक्तस्थे ज्वरहरान्
 सेकादीन् । सुबोधम् । मेदोघ्नं यत्किञ्चित् । अस्थिस्थे ज्वरे वातशमनमभ्यङ्गादिकं
 कुर्यात् । ज्वरे चान्यन्न तथा वातार्तिशमनम्, यथा वस्तिरतस्तमपि कुर्यात् ।
 मज्जशुक्लस्थयोः कष्टत्वात् विशेषेण नाक्तम् । सामान्येन तु मज्जश्चतुर्थकोक्त्यैवोक्तम् ॥

केवलानिलवीमर्पविरफोटाभिहतज्वरे ॥ १६७ ॥

सर्पिष्पानहिमालेपसेकमांसरसाशनम् ।

कुर्याद्यथास्वमुक्तञ्च रक्तमोक्षादि साधनम् ॥ १६८ ॥

ग्रहोत्थे भूतविद्योक्तं बलिमन्त्रादि साधनम् ।

ओषधीगन्धजे पित्तशमनं विषजिद्विषे ॥ १६९ ॥

सर्वाङ्गसुन्दरी

केवलानिलेत्यादि ॥ केवलानिलादिजे ज्वरे सर्पिष्पानादिकं कुर्यात् ।
 यच्च रक्तमोक्षादि साधनम्, तच्च कुर्यात् । ग्रहोत्थे ज्वरे भूतविद्योक्तं बलिमन्त्रादि-
 साधनं चिकित्सितम् । ओषधीगन्धजे पित्तशमनं चिकित्सितम् । विषे विषजे ज्वरे
 विषजिचिकित्सितम् ॥

शशिलेखा

केवलानिलादिके ज्वरे सर्पिष्पानादिकं कुर्यात् । यथास्वच्चाध्यायेषूक्तं
विसर्पादिषु रक्तमोक्षादि चिकित्सितम्, तदपि ज्वरे कुर्यात् । सुबोधम् ॥

इष्टैरर्थैर्मनोज्ञैश्च यथादोषशयेन च ।

हिताहितविवेकैश्च ज्वरं क्रोधादिजं जयेत् ॥ १७० ॥

सर्वाङ्गसुन्दरी

इष्टैरित्यादि ॥ क्रोधादिजं ज्वरं इष्टैरभिमतैरर्थैः विषयैस्तथा मनोज्ञैः
रम्यैस्तथा यथादोषं यश्शमः शमनं तेन तथा हिताहितविवेकैश्च जयेत् ।
आदिशब्दोऽत्र भीशोकानिज्वरपरिग्रहार्थः ॥

शशिलेखा

क्रोधकामभयशोकजान् ज्वरानिष्टैः प्रियैर्मनोज्ञै रमणीयैश्चार्थैः विषयैर्जयेत् ।
पित्तशमनेन क्रोधजं भीशोककामजान् वातशमनेनेत्यर्थः । इदं हितं तदात्वानु-
बन्धयोरिदमहितमिति ज्ञात्वा तदाचरणपरिहारारभ्याञ्च जयेत् ॥

अधुना क्रोधजादीनां पृथगप्युपक्रममाह—

क्रोधजो याति कामेन शान्तिं क्रोधेन कामजः ।

भयशोकोद्भवौ ताभ्यां भीशोकाभ्यां तथेतरी ॥ १७१ ॥

सर्वाङ्गसुन्दरी

क्रोधज इत्यादि ॥ क्रोधजो ज्वरः कामोपभोगेन शान्तिं याति । कामजश्च
ज्वरः क्रोधेन शाम्यति । भयशोकजौ ज्वरौ ताभ्यां कामक्रोधाभ्यां शान्तिं यातः ।
तथेतरी कामक्रोधजौ भीशोकाभ्यां शाम्यतः ॥

शशिलेखा

क्रोधजस्तु ज्वरः क्रोधविषये कामोत्पादनेन शमं याति । कामजश्च
कामविषये क्रोधोत्पादनेन । भयोद्भवो ज्वरः शोकोद्भवश्च ताभ्यां कामक्रोधाभ्यां
शमं यातः । भयविषये क्रोधविषये च दोषाद्यपेक्षया कदाचित् क्रोधः
कदाचित् कामः । तथेतरी कामक्रोधोद्भवौ शोककामाभ्यां शमं यातः ।
सुबोधम् ॥

शापाथर्वणमन्त्रोत्थे विधिर्देवव्यपाश्रयोः ॥

ते ज्वराः केवलाः पूर्वं व्याप्यन्तेऽनन्तरं मलैः ॥ १७२ ॥

तस्मादोषानुसारेण तेष्वहारादि कल्पयेत् ।

सर्वाङ्गसुन्दरी

शापेत्यादि ॥ शापाद्युत्थे ज्वरे देवव्यपाश्रयो विधिः कार्यः । शापो मुनिपित्रादिभिः सक्रोधैर्दत्तः । ते शापाद्युत्था ज्वराः पूर्वं केवला भवन्ति । अनन्तरं मलैर्वातादिभिः व्याप्यन्ते । तस्माद्धेतोस्तेषु ज्वरेषु दोषानुसारेणाहारादि कल्पयेत् ॥

शशिलेखा

देवव्यपाश्रयो विधिर्मणिमन्त्रादिः । तेषु चागन्तुज्वरेषु आहारादिकं दोषानुसारेण कल्पयेत् । यतस्ते आगन्तवो ज्वराः आगन्तुसमवधानवेलायां केवलाः सन्तापमालरूपा एव भवन्ति । तथाप्यनन्तरं मलैर्वातादिभिर्व्याप्यन्ते ॥

ननु शापाद्युत्थेषु वातादिकोपो नाशङ्क्यत एव, तत् किमिति तेष्वहारादिकं दोषानुसारेण कल्पयत इत्याह —

न हि ज्वरोऽनुबध्नाति मारुताद्यैर्विना कृतः ॥ १७३ ॥

ज्वरकालस्मृतिश्चास्य हारिभिर्विषयैर्हरेत् ।

सर्वाङ्गसुन्दरी

नहीत्यादि ॥ यस्माद्वातादीन्विनाऽन्तरेण कृतो ज्वरो नानुबध्नाति, तस्मादवश्यं तेष्वपि वातादिकोपः संभाव्यते । अत एव च दोषानुसारेणाहारादिकल्पनं युक्तम् । अस्य च ज्वरिणो ज्वरकालस्मृतिं हारिभिर्मनोहरैः विषयैः शब्दादिभिर्हरेत् विस्मारयेत् ॥

शशिलेखा

यस्मात् ज्वरो मारुताद्यैर्विनाकृतोऽनुबन्धं न गृह्णाति, अनुबन्धश्चेत् स्थिता एव मारुतादय इति । अस्यातुरस्य ज्वरागमनकालस्मृतिं मनोहरैः शब्दादिभिर्हरेत् ॥

करुणार्द्रं मनः शुद्धं सर्वज्वरविनाशनम्

॥ १७४ ॥

सर्वाङ्गसुन्दरी

शुद्धं रागद्वेषाद्यनुपहतं तथा करुणयार्द्रं कृपापरवशं चेतः सर्वज्वरविनाशनं
स्यात् ॥

शशिलेखा

शुद्धं रागादिभिरनुपहतम् । सुबोधम् ॥

त्यजेदाबललाभाच्च व्यायामस्नानमैथुनम् ।

गुर्वसात्म्यं विदाह्यन्नं यच्चान्यज्वरकारणम् ॥ १७५ ॥

न विज्वरोऽपि सहसा सर्वाङ्गीनो भवेत्तथा ।

निवृत्तोऽपि ज्वरः शीघ्रं व्यापादयति दुर्बलम् ॥ १७६ ॥

सर्वाङ्गसुन्दरी

त्यजेदित्यादि ॥ बललाभादा बललामवधौकृत्य व्यायामादि त्यजेत्
नाचरेत् । स्नानञ्च यद्यपि दीपनादिगुणयुक्तं प्रागधीतम्, तथाऽपि प्रभावाज्ज्वरं
करोतीति तद्वर्जनम् । एवं व्यायामादिष्वपि चिन्त्यम् । अपरमनुक्तमपीह यत्
ज्वरकारणम्, तदपि त्यजेत् । खरणादेऽप्येवमधिजगे—“पिष्टान्नं हरितं शाकं
मांसं शुष्कं तिलं दधि । ग्राम्यान्पौदकाजाविगव्यसूकरमाहिषम् ॥ मांसं
शुष्काणि शाकानि सर्वशो वर्जयेज्ज्वरी” । तथोक्तम्—“ज्वरितैस्तिक्त्रिकौञ्च-
शिखिवर्तककुक्कुटाः । गुरुष्णत्वाद्विबर्ज्याः स्युरत्र सोपद्रवे ज्वरे” । तथा विज्वरोपि
पूर्वानुभूतज्वरः सहसा अक्रमेणैव सर्वाङ्गभक्षो न स्यात् । सर्वाङ्गीन इति ।
उपपदसर्वाङ्गेत्यादिना खः । यतो निवृत्तोऽप्युपरतोऽपि ज्वरः शीघ्रमेव दुर्बलं
व्यापादयति ॥

शशिलेखा

तथेति सर्वाङ्गाहारत्वे । हिशब्दो यस्मादर्थे । यस्माज्ज्वरो निवृत्तो
गतः पुनः प्रत्यावृत्तः पूर्वक्षपितत्वाद्दुर्बलं नरं शीघ्रं व्यापादयतीति ॥

सद्यः प्राणहरो यस्मात्तस्मात्तस्य विशेषतः ।

तस्यां तस्यामवस्थायां तत्तत् कुर्यात् भिषग्जितम् ॥ १७७ ॥

सर्वाङ्गसुन्दरी

सद्य इत्यादि ॥ यस्माच्च ज्वरः सद्य एव प्राणहृद्भवति, तस्मात् कारणात् तस्य ज्वरिणो विशेषेणान्यरोगेभ्यः सकाशात् तस्यां तस्यामामपच्यमानपक्व-जीर्णविषमचिरनिवृत्तज्वराद्यवस्थायां तत्तल्लङ्घनस्वेदनयवागूपाचनक्षीरसर्पिष्पानादिकं भिषग्विजितमौषधं कुर्यात् ॥

शशिलेखा

स च निवृत्तो ज्वरः यस्मात् सद्यः प्राणहरस्तस्मात् तस्यावस्थाविशेषं विकल्प्य योग्यमौषधं कुर्यात् ॥

ओषधयो मणयश्च सुमन्ताः साधुगुरुद्विजदैवतपूजाः ।

प्रीतिकरा मनसो विषयाश्च घ्नन्त्यपि विष्णुकृतं ज्वरमुग्रम् ॥

सर्वाङ्गसुन्दरी

ओषधय इत्यादि ॥ ओषध्यादयो विष्णुकृतमप्युग्रं ज्वरं घ्नन्ति । किं पुनरपचारकृतं ज्वरं घ्नन्तीत्यपिशब्दार्थः । भौतुभाभोगिति दोषकमेतदिति ॥

शशिलेखा

ओषधयो मणयश्च मूर्ध्ना धृता इत्यर्थात् । मन्त्राः सर्वव्याधिचिकित्सिताद्या जप्यमानाः । साधवस्सज्जनाः । गुरवः पित्रादयः । द्विजा विप्राः । दैवतानि हरिहरादिदेवाः । आर्यात्रलोकिचार्यतारापर्णशर्वर्यापराजितारुख्यं दैवं वा । तेषां पूजाप्रणामादि । मनसः प्रीतिकराः अभिरामा विषयाः शब्दादयः । मनसो बलाबलेन तदा तदा ज्वरः स्यादित्युक्तमतो मनसः पुष्टये मनोज्ञा विषया इत्येते ज्वरमुग्रं विष्णुकृतमपि घ्नन्ति । किं पुनर्दोषजमागन्तुजञ्च ज्वरम् ॥

इति श्रीमृगाङ्कदत्तपुत्रश्रीमदरुणदत्तविरचितायामष्टाङ्गहृदयटीकायाम्

इन्दुविरचितशशिलेखासहितायां चिकित्सितस्थाने

प्रथमोऽध्यायः ॥



॥ द्वितीयोऽध्यायः ॥

अवरन्तिकित्सित्तनन्तरं रक्तपित्तचिकित्सितमुच्यते । यत्र महेश्वरस्य ललाटात् ज्वरो बभूव, तत्सन्तापाद्रक्तपित्तमित्युक्तम्, अतो रक्तपित्तचिकित्सितस्यैवारम्भो युक्तः । तथा निदाने यद्विशेषेण नोक्तं तदिह विशेषेण स्पष्टं कृत्वा निदानप्रायमपि अण्यते, रक्तपित्तस्य क्षिप्रकारित्वात् ।

अथातो रक्तपित्तचिकित्सितं नामाध्यायं व्याख्यास्यामः ।

इति ह स्माऽहुरात्रेयादयो महर्षयः ।

ऊर्ध्वगं बलिनोऽवेगमेकदोषानुगं नवम् ।

रक्तपित्तं सुखे काले साधयेन्निरुपद्रवम् ॥ १ ॥

अधोगं यापयेद्रक्तं यच्च दोषद्वयानुगम् ।

शान्तं शान्तं पुनः कुप्यन्मार्गात्तमार्गान्तरं च यत् ॥ २ ॥

अतिप्रवृत्तं मन्दाग्नेस्त्रिदोषं द्विपथं त्यजेत् ।

सर्वाङ्गसुन्दरी

ऊर्ध्वगमित्यादि ॥ बलिनो बलवतः पुंसो न स्त्रियाः यदुत्पन्नमूर्ध्वगं रक्तपित्तं तत् साधयेत् उपक्रमेत् । तथा यदवेगं अवेगवत् तथैको दोषः कफारुयः अनुगो अनुबलो यस्य तदेकदोषानुगम् । निदानेऽप्युक्तम्—“ऊर्ध्वं साध्यं कफाद्यस्मात्” इत्यादि । तथा नवमचिरात्पन्नम्, तथा यत्सुखे काले व्याधिप्रतिपक्षभूते हेमन्तशिशिरे वा जातम्, तथा निरुपद्रवं विकृतिविज्ञानीयाध्यायोक्तैः “रक्तपित्तं भृशं रक्तम्” इत्यादिग्रन्थनिर्दिष्टैरुपद्रवै रहितम् । अतो लक्षणाद्यद्विपर्ययलक्षणमूर्ध्वगमपि रक्तपित्तं तदर्थदसाध्यं याप्यं वा स्यादिति गम्यते । अधोगं रक्तपित्तमूर्ध्वगरक्तपित्तोक्तैकदोषानुगादिविशेषणविशिष्टमपि यापयेत् । यच्च दोषद्वयानुगं रक्तं कफवाताभ्यां हीनबलाभ्यामनुगतमूर्ध्वगमपि तच्च यापयेत् । शान्तं शान्तमतिशयेन शान्तं पुनः कुप्यत् कोपं गच्छत् ऊर्ध्वगमेकदोषानुग-

I तस्मादपि चाधोमार्गात् पुनर्मार्गान्तरमूर्ध्वं याति, तदुभयं यापयेदिति चन्द्रिकाव्याख्या ।

मधोगं वा त्यजेत् । तथा मार्गादूर्ध्वान्नासास्यकर्णाक्षिलक्षणात् मार्गान्तरं गुदमेदूलक्षणं यत् गच्छत् एवं यत् प्रवृत्तं, तच्च त्यजेत् । यदिति । इणः शतरि इणो यणिति यादेशे यदिति रूपम् । तथाऽतिप्रवृत्तमूर्ध्वमार्गादधोमार्गाद्वा यद्रक्तपित्तम्, तत्त्यजेत्, रक्तस्य प्राणायतनत्वात् । उक्तञ्च—“जीवितं प्राणिनां तत्र रक्ते तिष्ठति तिष्ठती”ति । तथा मन्दाग्नेः यत् प्रवृत्तमधोगमूर्ध्वगं वा, तदपि विरुद्धोपक्रमत्वात् त्यजेत् । तथा हि, मन्दाग्नेः कटुकाम्लोष्णरूक्षतीक्ष्णाद्यौषधमग्निसन्धुक्षणं यत्तद्धितं रक्तपित्ते चातो विपरीतप्रायं यत्तत् पथ्यम् । तथा यत् त्रिदोषं ऊर्ध्वगमधोगं वा, तदपि त्यजेद्विषमत्वात् । यतो नैतद्वमनविषयं भवितुमर्हति । नापि विरेचनविषयम् । तथा यत् द्विपथं द्विमार्गप्रवृत्तं युगपद्रक्तपित्तं, तदपि त्यजेत् प्रतिलोमौषधाभावात् । तथा चोक्तम्—“असाध्यमुभयायनम्, अशक्यप्रातिलोम्यत्वात्” इति ॥

शशिलेखा

ऊर्ध्वगमित्यादिविशिष्टं रक्तपित्तं साधयेच्चिकित्सेत् । अधोगमित्यादियुक्तञ्च यापयेत् । अतिप्रवृत्तत्वादियुक्तन्तु त्यजेत् । तं न चिकित्सेदित्यर्थः । सुखः कालो द्विविधोऽप्यभिमतः । उपद्रवाः विकृतिविज्ञानीये प्रदर्शिताः । यत् व्रजदित्यर्थः ॥

ज्ञात्वा निदानमयनं मलावनुबलौ बलम् ॥ ३ ॥

देशकालाद्यवस्थाञ्च रक्तपित्तं प्रयोजयेत् ।

लङ्घनं बृंहणं वाऽदौ शोधनं शमनं तथा ॥ ४ ॥

सर्वाङ्गसुन्दरी

ज्ञात्वेत्यादि ॥ निदानादि ज्ञात्वाऽनन्तरं रक्तपित्त ऊर्ध्वगे अधोगे वा आदौ प्रथमत एव लङ्घनं प्रयोजयेत् । अथवा बृंहणमथवा शोधनमथवा शमनम् । तत्र निदानं तीक्ष्णोष्णकट्वम्लादिसेवनमेतज्ज्ञानं हि यन्निदानं तद्वर्जने उपयुज्यते । तथा च वक्ष्यति—“यत्किञ्चिद्रक्तपित्तस्य निदानं तच्च वर्जयेत्” इति । अयनमूर्ध्वधोलक्षणं ज्ञात्वा । तथा च वक्ष्यति—“ऊर्ध्वगे तर्पणं योज्यं प्राग्”ति । तथा “रक्ते सपिच्छे सकफे ग्रथिते कण्ठमार्गगे । लिङ्गान्माक्षिकसर्पिर्भ्यां क्षारमुल्पलनालजम् ॥ तथा “गुदागमे विशेषेण शोणिते वस्तिरिष्यते” इति । तथा पित्तास्यस्य मलस्यात्र मूलभूतत्वात् सामर्थ्यान्मलौ वातकफाख्यावनुबलौ ज्ञात्वा चिकित्साविशेषं

प्रयोजयेत् । तर्था च वेक्ष्यति—“रक्तपित्तं न चेच्छाम्येतत्र वातोल्वणे पयः । युञ्ज्येच्छोऽगम्” इत्यादि । तथा बलं ज्ञात्वा । यत्नं वेक्ष्यति—“यथास्वं मन्थये—
यादिः प्रयोज्यो रक्षतो बलम्” इत्यादि । देशो द्विविधः, शारीरो भूमिदेशश्च । तत्र
शारीरो मुखनासाद्यवयरूपः । ऊर्ध्वगे हि रक्तपित्ते सत्यपि नासाप्रवृत्ते विशेषे-
षेणान्यदौषधमास्यदेशप्रवृत्तेऽन्यत् । तथाऽधोगे रक्तपित्ते सत्यपि गुदप्रवृत्ते
विशेषेणान्यदौषधमन्यदेशप्रवृत्ते चान्यत् । भूमिदेशश्च त्रिविधो व्याख्यातो
जाङ्गलानूपसाधारणभेदेन । तत्र जाङ्गलेऽन्यदौषधमानूपेऽन्यत् । साधारणे चान्यत् ।
कालो मुहूर्तादिः शीतोष्णवर्षलक्षण आवस्थिकश्च । तथा च शीते काले
अन्यादृशमौषधमन्यस्मिन् कालेऽन्यादृशमौषधं रक्तपित्ते । आदिग्रहणेनानलाहार-
सत्त्वसात्म्यवयःप्रकृतिप्रभृतयो गृह्यन्ते । अवस्थां च ज्ञात्वा, अवस्थावशाद्वक्त-
पित्तस्य हि विशेषेणान्यदौषधं स्यात् ॥

शशिलेखा

साध्ये च रक्तपित्ते निदानादिकं ज्ञात्वा तदानुगुण्येन कदाचिदादावेव
लङ्घनं योजयेत् । कदाचिद्वृंहणमिति तथा कदाचिच्छोधनं कदाचिच्छमनम् ।
अनुबलौ मलौ वातकफाविति । शोधनादेः सामान्योक्तत्वात् सन्तर्पणोत्थमि-
त्यादिना विशेष उच्यत इति च ॥

सन्तर्पणोत्थं बलिनो बहुदोषस्य साधयेत् ।

ऊर्ध्वभागं विरेकेण वमनेन त्वधोगतम्

॥ ५ ॥

शमनैर्बृंहणैश्चान्यलङ्घयवृंहानवेक्ष्य च ।

सर्वाङ्गसुन्दरी

सन्तर्पणेत्यादि ॥ बलिनो बहुदोषस्य नरस्य सन्तर्पणोत्थं रक्तपित्तमूर्ध्वगं
विरेकेण साधयेत् । अधोगतन्तु वमनेन । अन्यदपतर्पणोत्थं रक्तपित्तं दुर्बलस्याल्प-
दोषस्योर्ध्वगं शमनैः, अधोगतमपतर्पणोत्थं वृंहणैः । ननु चेदं चिकित्सितं किं निरपेक्षं
प्रयुज्जीतेत्याह—लङ्घयवृंहानवेक्ष्य चेति । लङ्घयानामुत्पन्नमधोगतमपि शमनैरुपा-
चरेत् । वृंहानामुत्पन्नमूर्ध्वगमपि वृंहणैरुपाचरेदित्यर्थः ॥

शशिलेखा

तुशब्दात्सन्तर्पणोत्थत्वादियुक्तमेव अधोगतं वमनेन । अदित्य । न्यपत-
र्पणोत्थमबलस्याल्पदोषस्य च यद्रक्तपित्तं, तच्छमनैर्बृंहणैश्च साधयेत् । लङ्घयवृंहान-

वेक्ष्य च रक्तपित्तं साधयेदिति । अनेन चैतदुक्तं भवति — ह्याधिकः शितादयो बृंह्यत्वेन ये पूर्वमुक्तास्तेषां सन्तर्पणोत्थत्वादियुक्तं शोधनेन तथा साधयेत् यथा बृंह्यत्वालङ्घनं न दोषाय भवति । तथा येऽपि मेह्यादयो लङ्घ्यत्वेन प्रदितास्तेषामपतर्पणोत्थत्वादियुक्तं तथाविधाभ्यां शमनबृंहणाभ्यां साधयेद्यथाविधाभ्यां लङ्घ्यस्य बाधा न सम्पद्यत इति ॥

ऊर्ध्वं प्रवृत्तं शमनौ रसौ तिक्तकषायकौ

॥ ६ ॥

उपवासश्च निःशुण्ठीषडङ्गोदकपायिनः ।

अधोगे रक्तपित्ते तु बृंहणो मधुरो रसः

॥ ७ ॥

ऊर्ध्वगे तर्पणं योज्यं प्राक् च पेया त्वधोगते ।

सर्वाङ्गसुन्दरी

ऊर्ध्वमित्यादि ॥ ऊर्ध्वं प्रवृत्ते रक्तपित्ते शुण्ठीरहितं षडङ्गोदकं पिबतः पुंसः तिक्तकषायकौ रसौ शमनौ तथोऽपवासः । अधोगे तु रक्तपित्ते बृंहणो मधुरो रसो हितः । ऊर्ध्वगे रक्तपित्ते प्राक् पूर्वं तर्पणं योज्यं तथा सात्म्यत्वात् । एवमधोगे रक्तपित्ते प्राक् पूर्वं पेया योज्या ॥

शशिलेखा

ऊर्ध्वं प्रवृत्त इत्यादिना शमनबृंहणयोर्मार्गविशेषेण विषयप्रदर्शनम् । षडङ्गघनादिसाधितमुदकं ज्वरे पठितम् । मधुरो रसो नानाविधया भक्ष्यादिकल्पनया । ऊर्ध्वगे यदाऽन्नं प्रयुज्यते तदा प्रथमं तर्पणं लाजसक्तबः । अधोगे तु पेया । प्रयोज्या ॥

अश्रतो बलिनोऽशुद्धं न धार्यं तद्वि रोगकृतं

॥ ८ ॥

धारयेदन्यथा शीघ्रमग्निवच्छीघ्रकारि तत् ।

सर्वाङ्गसुन्दरी

अश्रत इत्यादि ॥ बलिनो नरस्याश्रतो रक्तमशुद्धं दुष्टं न धार्यं न स्तम्भनीयम् । तद्विधृतं सिरावेधविध्युक्तान् विसर्पविद्रधिप्लीहादीन् रोगान् करोति । अन्यथा कथिताद्विपर्यये सति दुर्बलस्याऽभुज्जनस्य च शीघ्रं धारयेद्यस्मादग्निवच्छीघ्रं मरणकारी तद्रक्तमस्तम्भितं स्यात् ॥

शशिलेखा

अशुद्धं रक्तमशतो बलिनश्च प्रवृत्तं नैव धार्यम् । स्तम्भनादिना तद्विधारितं
रोगकृद्भवति । अन्यथा पुनर्यत् भोजनरहितस्याऽबलस्य च प्रवृत्तं शुद्धं च
तच्छीघ्रं धारयेत् । यतस्तद्रक्तपित्तमग्निवच्छीघ्रकारि रक्तक्षयाच्छीघ्रं मारयतीत्यर्थः ॥

त्रिवृच्छ्यामाकषायेण कल्केन च सशर्करम् ॥ ९ ॥

साधयेद्विधिवल्लेहं लिह्यात्पाणितलं ततः ।

त्रिवृता त्रिफला श्यामा पिप्पली शर्करा मधु ॥ १० ॥

मोदकः सन्निपातोर्ध्वरक्तशोफज्वरापहः ।

त्रिवृत्समसिता तद्वत् पिप्पलीपादसंयुता ॥ ११ ॥

सर्वाङ्गसुन्दरी

त्रिवृच्छ्यामेत्यादि ॥ त्रिवृच्छुक्लमाण्डीत्युच्यते । श्यामा माळविका
त्रिवृदुच्यते । तयोः कषायेण तथा तयोरेव कल्केन विधिवद्यथाविधि सशर्करं
लेहं साधयेत् । ततो लेहात् पाणितलं कर्षं लिह्यात् । मध्यमां मात्रामाश्रित्यैत-
दुक्तम् । अल च कण्टकारिकालेहवत् काथकल्कशर्कराणां प्रमाणं वेद्यमिति वृद्धवैद्य-
व्यवहारः । तथा त्रिवृतादिभिर्मोदको वटकः शर्करापरिमाणं चात्र क्षयकासचि-
कित्सितोक्तपद्मकाद्यचूर्णवत् बोध्यम् । स च मोदकः सन्निपातोर्ध्वरक्तशोफज्वरहृत्
भवति । पूर्वोक्तस्य लेहस्य विषयानिर्देशादेष एव विषयो वेद्यः । त्रिवृत्स-
मसिता पिप्पलीपादसंयुता तद्वत्सन्निपातादिहृदित्यर्थः ॥

शशिलेखा

त्रिवृतः श्यामायाश्च क्वाथं शर्कराश्च विपाच्य तत्रैव च लेहत्वापादनयोग्यं
त्रिवृच्छ्यामाकल्कं दत्वा लेहं साधयेत् । ततो लेहात् पाणितलं कर्षं लिह्यात् ।
त्रिफलादिभिः समैः शर्करया पित्तजयायाधिकया माक्षिकेण कृतो मोदकः सन्नि-
पातमूर्ध्वप्रवृत्तं रक्तं शोफं ज्वरञ्चापहन्ति । त्रिवृतश्चतुर्थेन भागेन पिप्पली ।
तद्वदिति मोदकः सन्निपातादिहरः । माक्षिकमलानुक्तमपि तद्वत् ग्रहणेन
मोदकत्वालभ्यते । इति विरेचनानि रक्तपित्ते ॥

एवमूर्ध्वगरक्तपित्तचिकित्सा मुक्त्वाऽवो गरक्तपित्तचिकित्सितमाह —

वमनं फलसंयुक्तं तर्पणं ससितामधु ।

ससितं वा जलं क्षौद्रयुक्तं वा मधुकोदकम्

॥ १२ ॥

क्षीरं वा रसामिक्षोर्वा

सर्वाङ्गसुन्दरी

वमनमित्यादि ॥ मदनफलेन संयुक्तं तर्पणं सितामधुभ्यां सह वमनं देयं वातकोपभयादित्यभिप्रायः । अथवा सशर्करं जलं मदनफलसंयुक्तमथवा क्षौद्रयुक्तं मधुकोदकमथवा क्षीरमथवेऽक्षौ रसं सर्वमेतन्मदनफलयुक्तं पृथक् प्रत्येकं देयम् ॥

शशिलेखा

फलसंयुक्तं तर्पणादिकमधोगते रक्तपित्ते वमनं भवति । तर्पणं लाजसक्तवो मदनफलसितामधुयुक्तम् । ससितं वा जलमिति वाशब्दात् फलसंयुक्तमेव । क्षीरेक्षुरसयोरनुक्तान्यपि फलानि वमनत्वात् प्राधान्याच्च लभ्यन्ते ॥

..... शुद्धस्यानन्तरो विधिः ।

यथास्वं मन्थपेयादिः प्रयोज्यो रक्षता बलम्

॥ १३ ॥

सर्वाङ्गसुन्दरी

शुद्धस्येत्यदि ॥ ऊर्ध्वगरक्तपित्तिनोऽधो गरक्तपित्तिनो वा यथाक्रमं विरेकवमनाभ्यां शुद्धस्य यथास्वमनन्तरो विधिर्मन्थपेयादिः बलं रक्षता भिषजा प्रयोक्तव्यः । ऊर्ध्वगे मन्थादिरधोगे पेयादिरिति स्वशब्दार्थः ॥

शशिलेखा

एवं विरेकेण वमनेन वा शुद्धस्य यथास्वं विषयेष्वनन्तरो वक्ष्यमाणो विधिः कचिन्मन्थादिः प्रयोज्यः । कचित् पेयादिः । तथा च प्रयोज्यो यथा बलहानिर्न भवतीति ॥

मन्थो ज्यरोक्तो द्राक्षादिः पित्तघ्नैर्वा फलैः कृतः ।

मधुखर्जूरमृद्वीकापरुषकसिताम्भसा

॥ १४ ॥

जाङ्गलानि च मांसानि शीतवीर्याणि साधयेत् ।

पृथक् पृथक् जले तेषां यवागूः कल्पयेद्रसे ॥ १९ ॥

शीताः सशर्कराक्षौद्रास्तद्वन्मांसरसानपि ।

ईषदम्लाननम्लान्वा घृतभृष्टान् सशर्करान् ॥ २० ॥

सर्वाङ्गसुन्दरी

कमलोल्पलेत्यादि ॥ कमलोल्पलैरित्यादिभिरर्धाधैः श्लोकैः पेया विहिताः ।

पादयौगिकाः वक्ष्यन्ते भूनिम्बसेव्येत्यादयः ।

मांसानि जाङ्गलानि शीतवीर्याणि शशादिसंबन्धीनि पूर्वोक्तपेयौषधानां पृथक् पृथक् जले साधयेत् । अनन्तरं तस्मिन् रसे यवागूरपि कल्पयेत् । कीदृशाः—शीतास्तथा सशर्कराक्षौद्राः । तद्वन्मांसरसानपि कल्पयेत् । तद्वदित्यनेन शीतत्वं मांसरसानामतिदिशति । न तु शर्कराक्षौद्रत्वमप्ययोगार्हत्वात् । अत एवाह—तान्मांसरसानीषदम्लानम्लामिलाषिणः । अनम्लामिलाषिणोऽनम्लानेव । तथा घृतभृष्टान् सशर्करान् शर्करायुक्तान् ॥

शशिलेखा

यत्न तु योग्याः पेयास्तत्र यथाविषयं कमलाद्युशीरादिहीवेरादिभिस्त्रिभिर्धश्लोकैराचार्यैर्विहिताः पेयाः रक्तपित्ते । भूनिम्बेत्यादिना श्लोकचतुर्भागीश्चतस्रः पेया वक्ष्यन्ते । विदारगन्धा शालिपर्णी । एषाञ्चानन्तरोक्तानां पेयौषधानां शीतवीर्याणां जाङ्गलमांसानाञ्च रसे क्वाथे पृथक् पृथक् यवागूः कल्पयेत् । अनेन चैतदुक्तम्—दोषाद्यपेक्षया कदाचित् पेया हिताः केवलाः, कदाचिन्मांसपेयाः, कदाचिन्मांसरसाः । ते च पेयादयः औषधकाथसिद्धाः कदाचित् डाडिमामलका दिनाऽम्लाः, सर्वे च घृतादियुक्ताः ॥

शूकशिम्बीभवं धान्यं रक्ते शाकं च शस्यते ।

अन्नस्वरूपविज्ञाने यदुक्तं लघु शीतलम् ॥ २१ ॥

पूर्वोक्तमम्बु पानीयं पञ्चमूलेन वा शृतम् ।

लघुना शृतशीतं वा मध्वम्भो वा फलाम्बु वा ॥ २२ ॥

सर्वाङ्गसुन्दरी

शूकेत्यादि ॥ तथः शूकशिम्बीजं धान्यं शाकं च रक्तपित्ते शस्यते । अन्न-
स्वरूपविज्ञानीये यदुक्तं लघु च शीतलञ्च । तथा पूर्वोक्तमम्बु षडङ्गं शुण्ठीरहितं पानीयं
पातव्यम् । अथवा लघुना पञ्चमूलेन शृतम् । पानीयस्य श्रपणे तन्त्रकारैर्विधिरुक्तः ।
यथा—“कर्षं गृहीत्वा द्रव्यस्य काथयेत् प्रास्थिकेऽम्भसि । अर्धं शृतं प्रयोक्तव्यं
तोयपाके त्वयं विधिः” इति । केवलं वा जलं शृतं शीतं मध्वम्भो वा माक्षिकयुक्तं
जलं वा पानीयम् । फलाम्बु वा द्राक्षादिभिर्वातपित्तघ्नैः फलैः कृतम् ॥

शशिलेखा

अन्नस्वरूपविज्ञानेऽध्याये शूकधान्यादिकं यल्लघु शीतलञ्चोक्तं, तद्रक्ते
शस्यते । न तु यवकादिभाषादिकाकमाच्यादि । पूर्वोक्तमम्बु निश्शुण्ठीषडङ्गमथवा
लघुना ह्रस्वेन पञ्चमूलेन सिद्धं ततः शीतं वा केवलं जलम् । फलाम्बु द्राक्षा-
खर्जूरादिमृदितपूर्वकम् ॥

शशः सवास्तुकः शस्तो विबन्धे तित्तिरिः पुनः ।

उदुम्बरस्य निर्यूहे साधितो मारुतेऽधिके ॥ २३ ॥

प्लक्षस्य बर्हिणस्तद्वत् न्यग्रोधस्य च कुक्कुटः ।

यत्किञ्चिद्रक्तपित्तस्य निदानं तच्च वर्जयेत् ॥ २४ ॥

सर्वाङ्गसुन्दरी

शश इत्यादि ॥ शशः शशस्य मांसं सह वास्तुकेन विबन्धे सति
रक्तपित्तिनां शस्तम् । तित्तिरिस्तु मारुतेऽधिके उदुम्बरस्य काथे साधितः
शस्तः । प्लक्षस्य काथे साधितो बर्हिणो मयूरस्तद्वन्मारुतेऽधिके शस्तः । बर्हिण
इति फलबर्हाभ्यामिनञ्च । तथैव न्यग्रोधस्य निर्यूहे साधितः कुक्कुटः शस्तः ।
उदुम्बरादिकाथसाधनं तित्तिर्यादीनामौष्ण्यं प्रतिहन्तुम् । यत्किञ्चिद्रक्तपित्तस्य
कारणं येन सेवितेन तज्जातं तच्च वर्जयेत् परिहरेत् ॥

शशिलेखा

शश इत्यादि सुबोधम् । पुनश्शब्दात्तित्तिरिपि सवास्तुकः ।
मारुतेऽधिके रक्तपित्ते उदुम्बरकाथसाधितस्तित्तिरिः । कचिन्मारुतेऽधिके प्लक्षस्य

निर्यूहे बर्हिणो मयूरः । फलवर्हाभ्यामिन्द्र मत्वर्थीयः । सर्वा षष्ठी निर्यूहापेक्षया ।
भृशोष्णतीक्ष्णादि सर्वं रक्तपित्तकारणं रक्तपित्ती वर्जयेत् ॥

वाशासेन फलिनीमृह्योधाञ्जनमाक्षिकम् ।

पित्तासृक् शमयेत् पीतं निर्यासो वाऽऽट्ठरूषकात् ॥ २५ ॥

शर्करामधुसंयुक्तः केवलो वा शृतोऽपि वा ।

वृषः सद्यो जयत्यस्त्रं स ह्यस्य परमौषधम् ॥ २६ ॥

सर्वाङ्गसुन्दरी

वाशेति ॥ वाशकस्य रसेन फलिन्यादिकं पीतं पित्तासृक् रक्तपित्तं जयेत् । अथवाऽऽटरूपस्य रसः शर्करामधुसंयुक्तः पीतः रक्तपित्तं जयेत् । अथवा केवलो वाशारसः । अथवा कथितो वृषः शीघ्रं रक्तपित्तं जयेत् । स वृषो यस्मादस्य रक्तस्य परमौषधम् ॥

शशिलेखा

फलिन्यादि वाशास्वरसेन पीतं पित्तासृक्शमनम् । अथवा केवल
एवाटरूषकाद्वाशाया निर्यासः स्वरसः । अथवा न केवलोऽपि तु शर्करा-
मधुसंयुक्तः स वाशानिर्यासः ; अथवा शृतः कथितः । वृषः सद्यो जयत्य-
सम् । हिशब्दो यस्मादर्धे । यस्मात् सर्वप्रकारोऽपि वृषोऽस्य रक्तस्य परं
प्रधानमौषधम् ॥

पटोलमालतीनिम्बचन्दनद्वयपञ्चकम् ।

लोत्रो वृषस्तण्डुलीयः कृष्णा मृगमदयन्तिका ॥ २७ ॥

शतावरी गोपकन्या काकोल्यौ मधुयष्टिका ।

रक्तपित्तहराः काथारत्रयः समधुशर्कराः ॥ २८ ॥

पलाशवल्ककाथो वा सुशीतः शर्करान्वितः ।

पिवेद्वा मधुसर्पिभ्यां गवाश्चशकृतो रसम् ॥ २९ ॥

सक्षौद्रं ग्रथिते रक्ते लिह्यात्पारावतं शकृत ।

सर्वाङ्गसुन्दरी

पटोलेत्यादि ॥ पटोलादयोऽर्भक्षोऽकैम्त्रयः काथाः मधुशर्करायुता

रक्तपित्तं जयन्तीति योज्यम् । अत्र च वाशक आर्द्रोऽपि द्विगुणो न योज्यः ।
एवं ह्युक्तं तन्त्वान्तरे — “वाशककुटजकूष्माण्डशतमूलीसहाचराः । नित्यमार्द्राः
प्रयोक्तव्यास्तथापि द्विगुणा न ते” इति । अथवा पलाशत्वक्काथः सुशीतः शर्करायुतः
पूर्वोक्तगुणः । अथवा मधुसर्पिर्भ्यां गवाश्चाश्वानाञ्च शकृतो रसं पिबेत् ।
गवाश्चेत्यवड्स्फोटायनस्येत्यवडादेशः ॥

शशिलेखा

ग्रथिते ग्रथितवति रक्तपित्ते पारावतस्य शकृत् क्षौद्रेण सह लिङ्गात् ।
पटोलादिभिस्त्रिभिः श्लोकधैस्त्रयः प्रयोगाः । सुबोधम् । गवाश्वस्य शकृद्रसः
घृतमाक्षिकाभ्यां लेहप्रयोगः । सुबोधम् ।

अतिनिस्सृतरक्तश्च क्षौद्रेण रुधिरं पिबेत् ॥ ३० ॥

जाङ्गलं भक्षयेद्वाजमामं पित्तयुतं यकृतम् ।

सर्वाङ्गसुन्दरी

अतिनिस्सृतरक्तश्च जाङ्गलं रक्तं क्षौद्रेण सह पिबेत् । आजं यकृदपकं
पित्तयुतं भक्षयेत् ॥

शशिलेखा

सुतमेव निस्सृतम् । जाङ्गलजीवप्रभवत्वादुधिरं जाङ्गलम् । अथवा
आजं यकृदपकं सजातीयपित्तसंयुक्तं भक्षयेत् ॥

चन्दनोशीरजलदलाजमुल्गकणायवैः ॥ ३१ ॥

बलाजले पर्युषितैः कषायो रक्तपित्तहा ।

प्रसादश्चन्दनाम्भोजसेव्यमृद्भृष्टलोष्टजः ॥ ३२ ॥

सुशीतः ससिताक्षौद्रः शोणितातिप्रवृत्तिजित् ।

सर्वाङ्गसुन्दरी

चन्दनेत्यादि ॥ चन्दनादिभिर्बलाजले पर्युषितैः कषायो रक्तपित्तजित्
रक्तपित्तं नियच्छति । चन्दनादिजः प्रसादः चन्दनादीनां विचूर्ण्य जलेनालोढ्य

स्थापितानामुपरिभवो भागः सुशीतः शर्करामाक्षिकाभ्यां सहितः रक्तस्यातिप्रवृत्तिं जयेत् ॥

शशिलेखा

बलायाः काथस्य षट्सु पलेषु चन्दनादीनां पलं रात्रिस्थितं द्वितीयेऽहि प्रातः पीतः कषायः रक्तपित्तघ्नः । चन्दनाम्भोजादीनां प्रसादो विचूर्ण्य जलेनालोड्य स्थापितानामुपरिभवो भागः सितादिमान् शोणितस्यातिप्रवृत्तिजित् ॥

आपोथ्य वा नवे कुम्भे प्लावयेदिक्षुगण्डिकाः ॥ ३३ ॥

स्थितं तद्गुप्तमाकाशे रात्रिं प्रातः सुत जलम् ।

मधुमद्विकचाम्भोजकृतोत्तंसं च तद्गुणम् ॥ ३४ ॥

ये च पित्तज्वरप्रोक्ताः कषयास्तांश्च योजयेत् ।

सर्वाङ्गसुन्दरी

आपोथ्य वेति ॥ इक्षुगण्डिकाः आपोथ्य दृषद्विः संक्षुद्य जले प्लावयेत् । नवे कुम्भे रात्रिमाकाशे गुप्तं कीटाद्युपहतं यथा न स्यात्तथा स्थितं तदिक्षुगण्डिकाजलं प्रातः सुतं समाक्षिकं विकसितपद्मेन कृतशेखरं तद्गुणं पूर्वगुणमित्यर्थः । पित्तज्वरे च ये कषाया उक्ताः “शक्रयवा घनं कटुका चेति सक्षौद्राः” इत्यादयस्तांश्च कषायानत्र योजयेत् ॥

शशिलेखा

अथवा इक्षुगण्डिका आपोथ्य जर्जरीकृत्य प्लावयेत् बहुना जलेनाभिषुण्वात् । तज्जलमाकाशे लम्बशिक्ये रात्रिं सुरक्षितं स्थितं प्रातर्वस्त्रादिना सुतं समकरन्दं विकसितजलजकुसुमकृतोत्तंसं सत् तद्गुणं शोणितं जयतीत्यर्थः । उत्तंसं शेखरम् । सुबोधम् ॥

कषायैर्विविधैरेभिर्दोषैश्चैव विजिते कफे ॥ ३५ ॥

रक्तपित्तं न चेच्छाम्येत्तत्र वातोल्बणे पयः ।

युञ्ज्याच्छागं शृतं तद्द्रव्यं पञ्चगुणेऽम्भसि ॥ ३६ ॥

पञ्चमूलेन लघुना शृतं वा ससितामधु ।

जीवकर्षभकद्राक्षात्रलागोक्षुरनागरैः

॥ ३७ ॥

पृथक् पृथक् शृतं क्षीरं सघृतं सितयाऽथवा ।

सर्वाङ्गसुन्दरी

कषायैरिति ॥ एभिर्विविधैर्नानाप्रकारैः कषायैरमौ दीप्ते कफे च विजिते सति यदि रक्तपित्तं न शाम्यति, तत्र वातोल्बणे रक्तपित्ते पञ्चगुणेऽम्भसि शृतं छाग पयो युज्यतात् । पञ्चगुणेऽम्भसि गव्यं क्षीरं कथितं तद्वत्तेन छागेन समानगुणम् । अथवा लघुना पञ्चमूलेन शृतं गव्यं शर्करामधु तद्गुणम् । तथा जीवकादिभिः पृथक् शृतं सह घृतेनाथवा शर्करया सह तद्गुणम् ॥

शशिलेखा

कषायैर्विविधैरित्यादिना क्षीरविषयो दर्शितः । तद्वदिति गव्यं पयः शृतमेतलघुपञ्चमूलशृतमेव ससितामधु । पृथक् पृथगिति कदाचिज्जीवकेन कदाचिद्वषभकेणेत्येवं सर्वैः । अथवा शर्करया शृतं सर्वथा सघृतम् ॥

गोकण्टकाभीरुशृतं पर्णिनीभिस्तथा पयः ॥ ३८ ॥

हन्त्याशु रक्तं सरुजं विशेषान्मूत्रमार्गगम् ।

विण्मार्गगे विशेषेण हितं मोचरसेन तु ॥ ३९ ॥

वटप्ररोहैः शृङ्गैर्गो शुण्ठ्युदीच्योत्पलैरपि ।

रक्तातिसारदुर्नामचिकित्साश्चात्र कल्पयेत् ॥ ४० ॥

पीत्वा कषायान् पयसा भुञ्जीत पयसैव च ।

कषाययोगैरेभिर्वा विषकं पाययेद् घृतम् ॥ ४१ ॥

सर्वाङ्गसुन्दरी

गोकण्टकेत्यादि ॥ गोकण्टकाभीरुभ्यां तथा सालपर्णी, पृश्निपर्णी, सुद्वपर्णी, माषपर्णीभिः शृतं शीघ्रमेव रक्तं सवेदनं हन्ति । विशेषेण मूत्रमार्गगतम् । विशेषग्रहणात् अन्यमार्गगमपि रक्तं हन्तीति द्योतयति । रक्तशब्दस्यातिसार-दुर्नाम्नोः सम्बन्धः । रक्तातिसारस्य रक्ताशंसश्च या चिकित्सा ताश्चात्र रक्ते योजयेत् । कषायान् पूर्वोक्तान् पयसा पीत्वा पयसैवाश्नीयात् । एतैर्वा कषायारूपैर्यैर्गैर्विषकं घृतं रक्तपित्तिनं पाययेत् ॥

शशिलेखा

अत्र च रक्तपिते दोषाद्यपेक्षया रक्तातीसारचिकित्सां रक्ताश्विकित्सां च कल्पयेत् । कषायांश्चूर्णादीन् पयसा पीत्वा पयसैव भुञ्जीत । यथादोषादि च पूर्वोक्तैर्नानाविधकल्पनोपयोगैरौषधैर्विपक्वं घृतं पाययेत् ॥

समूलमस्तकं क्षुण्णं वृषमष्टगुणेऽम्भसि ।

पक्त्वाऽष्टांशावशेषेण घृतं तेन विपाचयेत्

॥ ४२ ॥

तत्पुष्पगर्भं तच्छीतं सक्षौद्रं पित्तशोणितम् ।

पित्तगुन्मज्जरन्वासकासहृद्रोगकामिलाः

॥ ४३ ॥

तिमिरभ्रमवीलर्पस्वरसादांश्च नाशयेत् ।

पलाशवृन्तस्वरसे तद्गर्भं च घृतं पचेत्

॥ ४४ ॥

सक्षौद्रं तच्च रक्तघ्नं तथैव त्रायमाणया ।

सर्वाङ्गसुन्दरी

समूलेत्यादि ॥ मूलपलवादियुं क्षुण्णं जर्जरितं वृषमष्टगुणे जले पक्त्वा तेनाष्टांशावशेषेण क्वाथेन घृतं विपाचयेत् । किंभूतम् — तत्पुष्पगर्भं तस्य वृषस्य पुष्पाणि गर्भः कल्को यस्य तदेवम् । तच्च शीतीभूतं क्षौद्रेण सहितं पित्तशोणितादीन्नाशयेत् । पलाशस्य वृन्तानां स्वरसे तद्गर्भं पलाशवृन्तकल्कं घृतं पचेत् । तच्च क्षौद्रेण सह रक्तघ्नं भवति । तद्देव त्रायमाणया शृतं रक्तपित्तघ्नम् ॥

शशिलेखा

समूलशाखस्याद्र्वृक्षस्योत्सृजे क्षुण्णस्य षोडशपलान्यष्टाविंशाधिकेन शतेन जलपलानां पक्त्वा पक्वस्य षोडशपलानि गृहीत्वा तेन तावदेव घृतं घृताच्चतुर्थांशेन शौनकमतेन षष्ठांशेन वा वृषपुष्पाणि गर्भं दत्त्वा विपचेत् । सुबोधम् । पलाशवृन्तानां स्वरसः सामान्यपरिभाषया घृताच्चतुर्गुणस्तेषामेव गर्भचूर्णस्य घृताच्चतुर्थांशत्वम् । शौनकमतेष्टमांशत्वं कल्कस्य । अनेनैव विधिना त्रायमाणासाधितं घृतम् । वृन्तं पत्रम् ॥

रक्ते सपिच्छे सकफे ग्रथिते कण्ठमार्गणे

॥ ४५ ॥

लिङ्गान्माक्षिकमर्पिभ्यां क्षारमुत्पलनालजम् ।

पृथक् पृथक् तथाग्भोत्ररेणुश्यामामधूकजम्

॥ ४६ ॥

गुदागमे विशेषेण शोणिने वस्तिरिष्यते ।

सर्वाङ्गसुन्दरी

रक्त इत्यादि ॥ रक्ते पिच्छावति । पिच्छा शास्त्रमत्या रससदृशी । तथा सकफे तथा ग्रथिते ग्रन्थिसदृशे तथा कण्ठमार्गगे सति क्षारमुत्पलनालजं माक्षिकसर्पिर्भ्यां लिङ्गात् । ननु क्षारस्य तीक्ष्णादिगुणयोगाद्रक्तपित्ते न युक्त उपयोगः । तत् कथमिह तमनुमेने तन्त्रकृत् । ब्रूमः—उत्पलादीनि शीतस्वभावानि तत्समुत्थश्च क्षारः स्वयोनिमनुकरोति । तथा चोक्तम्—“कारणानुविधायित्वात् कार्याणां तत्समागता”इति । क्षारस्वरूपञ्च विष्यन्दनात्मकं धत्ते । तदेवं कण्ठमार्गगतस्य कफानुबन्धस्य ग्रथितस्य रक्तस्य क्षारो घृतमाक्षिकाभ्यां संयुक्तो विष्यन्दनपूर्वं शोधयत्येव, न तु तस्य कोपाय स्यादिति युक्तोऽत्र क्षारोपयोगः । अम्भोजरेण्वादिजं पृथक् पृथक् तथा माक्षिकघृताभ्यां लिङ्गात् । गुदागमे रक्ते विशेषेण वस्तिरिष्यते ॥

शशिलेखा

कण्ठमार्गगे रक्ते पिच्छात्वादियुते नीलोत्पलनालजः क्षारो मधुसर्पिर्भ्यां लेह्यः । पिच्छा मण्डप्रायम् । ग्रथितं संहतम् । अम्भोजरेण्वादीनामन्यतमस्य क्षारो दोषाद्यपेक्षया प्रयुक्तस्तथा मधुसर्पिर्भ्यां लीढ उत्पलनालजवद्विज्ञेयः । अम्भोजरेणुरम्भोजकिञ्जल्कः । श्यामा शारिवा । मधूकं मधूककुसुमम् । सुबोधम् ॥

प्राणगे रुधिरं शुद्धे नावनं चानुपेचयेत् । ॥ ४७ ॥

कषाययोगान् पूर्वोक्तान् क्षीरेक्ष्वादिरसाप्लुतान्

क्षीरादीन् ससितांस्तोयं केवलं वा जलं हिमम् ॥ ४८ ॥

रसो डाडिमपुष्पाणामाग्रास्थनः शाङ्खलस्य वा ।

सर्वाङ्गसुन्दरी

प्राणगे इति ॥ प्राणगे रक्ते शुद्धे सति नावनमनुपेचयेन्नस्यं दद्यात् । कषाययोगान् पूर्वोक्तान् वाशारसादीन् । किंभूतान्—क्षीरेक्ष्वादिरसाप्लुतान् सद्रवान् । आदिशब्देन मांसरसघृतादि गृह्यते । क्षीरादीन् वा ससितान् सशर्करान् दद्यात् । तथा तोयमर्थात् ससितम् । केवलं वा हिमं जलमिति वक्ष्यति । तथा डाडिमपुष्पाणां रसस्तथाब्रफलास्थनः तथा दूर्वाया रसो नस्यं पृथक् पृथक् हितम् ॥

शशिलेखा

प्राणप्रवृत्ते शुद्धे रक्ते नस्यमनुषेचयेत् । किमित्याह — पूर्वोक्तांश्चूर्णादि-
कषाययोगान् क्षीरेक्ष्वाद्यन्यतमरसेनालोडितान् । अथवा क्षीरेक्षुरसादीन्
सशर्करांस्तोयं वा सशर्करं केवलमेव वा तोयम् । सुबोधम् ॥

कल्पयेच्छीतवर्गश्च प्रदेहाभ्यञ्जनादिषु ॥ ४९ ॥

यच्च पित्तज्वरे प्रोक्तं बहिरन्तश्च भेषजम् ।

रक्तपित्ते हितं तच्च क्षतक्षीणहितश्च यत् ॥ ५० ॥

सर्वाङ्गसुन्दरी

कल्पयेदिति ॥ शीतवीर्यवर्गश्च प्रलेपाभ्यञ्जनादिषु कल्पयेत् । यच्च
पित्तज्वरेऽभिहितमौषधं बहिरन्तरे तच्च रक्तपित्ते हितम्, तथा यच्च क्षते क्षीणे
च हितं, तदपि रक्तपित्ते हितम् ॥

शशिलेखा

शीतो वर्गः पित्तशमनो दूर्वादिः शोधनादिगणे पठितः । अथवा सङ्ग्रहे
महाकषायसङ्ग्रहपठितः पञ्चकलाजादिर्दाहहा दशकः । सुबोधश्श्लोकः ॥

इति शशिलेखासहितायां सर्वाङ्गसुन्दर्याख्यव्याख्यायाम्
चिकित्सिते द्वितीयोऽध्यायः ॥

तृतीयोऽध्यायः

रक्तपित्तचिकित्सानन्तरं कासचिकित्सारम्भः । तस्य च सम्बन्धो निदाने
स्वयं ग्रन्थकृतैवोक्तः ॥

अथाऽतः कासचिकित्सितं नामाध्यायं व्याख्यास्यामः ।

इति ह स्माहुरात्रेयादयो महर्षयः ॥

केवलानिलजं कासं स्नेहैरादावुपाचरेत् ।

वातघ्नसिद्धैः स्निग्धैश्च पेयाग्रपरसादिभिः ॥ १ ॥

लेहैर्धूमैस्तथाऽभ्यङ्गस्वेदसेकावगाहनैः ।

वस्तिभिर्बद्धविड्वातं सपित्तं त्वौर्ध्वभक्तिकैः ॥ २ ॥

घृतैः क्षीरैश्च, सकफं जयेत् स्नेहविरेचनैः ।

सर्वाङ्गसुन्दरी

केवलेत्यादि ॥ केवलानिलजो यः कासो दोषान्तरासंसृष्टस्तं स्नेहै-
र्वातघ्नसिद्धैरादावुपाचरेत् । ननु शुद्धस्य वातस्य स्नेहैरेव प्रधानोपक्रम
आदिमध्यावसानेषु, न त्वन्य उपक्रमः, तस्मादादावित्यनेन नार्थः । अत्रोच्यते---
केवलो वातो दोषान्तरावृतमार्गः कासस्य कारणम्, न त्वनावृतमार्गः । तथाच
काससंप्राप्तावुक्तम्—“तत्राधोविहतोऽनिलः ऊर्ध्वं प्रवृत्त”इत्यादि । एवं वा
तस्याधोविहतौ यो दोषः कारणं कफादिस्तस्य रूक्षाद्युपक्रमेणोपशमं कृत्वानन्तरं
कासे स्नेहोपक्रमं कुर्युरिति येषाम्, तेषां भ्रान्तिनिरासार्थमादावित्युक्तम् । तथा
स्निग्धैश्च पेयादिभिरुपाचरेत्, तथा बद्धौ विड्वातौ यस्मिन् कासे तं वस्तिभिरुपा-
चरेत् । सपित्तञ्च वातकासमौर्ध्वभक्तिकैर्भक्तसमनन्तरं पीयमानैर्धृतैर्जयेत् क्षीरैश्च ।
और्ध्वभक्तिकैरिति । ऊर्ध्वं भक्तादिति मयूरव्यंसकादित्वात् समासः । अध्यात्मा-
दित्वात् ठञ् । तथा वातघ्नसिद्धैरित्येतदेवपि योज्यम् । तथा सकफं वातकासं
स्नेहविरेचनैरुपाचरेत् ॥

शशिलेखा

क्रमप्राप्तस्य कासस्य चिकित्सां प्रदर्शयितुमध्याय आरभ्यते । निदानोक्त-
क्रमस्याश्रयणात् प्रथमं केवलेत्यादिना वातकासचिकित्सोच्यते । स्नेहैर्घृतादिभि-
र्यथायोग्यम् । वातघ्नानि शोधनादिगणपठितानि भद्रदारुनतकुष्ठादीनि । पेयादि-
भिरवगाहान्तैर्घृतादियोगात् स्निग्धैः अभ्यङ्गस्यातिशयप्रदर्शनार्थं विशेषणम् ।
विट् बद्धा कठिना वातो विबद्धः असम्यग्वाही । घृतैरेवौर्ध्वभक्तिकैः क्षीरैरिति
सामान्येन । सपित्तं सकफं चेत्यनिलजकासविशेषणम् ॥

अथ स्नेहानाह—

गुळूचीकण्टकारीभ्यां पृथक् त्रिंशत्पलाद्रसे ॥ ३ ॥

प्रस्थः सिद्धो घृताद्वातकासनुद्रहिदीपनः ।

सर्वाङ्गसुन्दरी

गुळूचीत्यादि ॥ गुळूच्याः कण्टकार्याश्च पृथक् प्रत्येकं त्रिंशत्पलं
तस्माद्यो रसस्तस्मिन् घृतात् प्रस्थः सिद्धो वातकासादिजित् । तिस्रोऽपि पञ्चम्य
एता अपेक्षितक्रियेऽयादाने बोध्याः ॥

शशिलेखा

गुळूचीकण्टकार्योः षष्टिः पलानि ततो निष्पीडितो रसो यथासंभवं
तस्यालाभे काथकल्पनया काथः ॥

क्षाररास्नावचाहिङ्गुपाठायष्ट्याह्वधान्यकैः ॥ ४ ॥

द्विशणैः सर्पिषः प्रस्थं पञ्चकोलयुतैः पचेत् ।

दशमूलस्य निर्युहे पीतो मण्डानुपायिना ॥ ५ ॥

सकासन्वासहृत्पाश्वग्रहणीरोगगुल्मनुत् ।

सर्वाङ्गसुन्दरी

क्षाररास्नेत्यादि ॥ क्षारादिभिः पञ्चकोलयुतैर्द्विशणमात्रैः कल्कैर्दश-
मूलकाथे सर्पिषः प्रस्थं पचेत् । स च सर्पिःप्रस्थो मण्डानुपायिना पीतः
कासादिजित् ॥

ശശിലേജാ

ക്ഷാരാदीനാം പञ്ചകോലാന്താനാം പ്രത്യേകമർധകർഷഃ । ദശമൂലകാഠോ घृताच्चതുर्गुणഃ ।
 सह श्വാसेन वर्तते यः कासः स तथोक्तः ॥

द्रോणेऽपां साध्येद्रാस्नाദശമൂലശതാവरीः ॥ ६ ॥

പലോന്മിതാ ദ്വികുഭുചം കുലത്വം വദരം യവം ।
 തുലാർഹ്വം ചാജമാംസസ്യ തേന സാധ്യം घृताढकम् ॥ ൭ ॥

സമക്ഷീരം പലാശൈശ്വര്യം ജീവനീയൈഃ സമീക്ഷ്യ തത് ।
 പ്രയുക്തം വാതരോഗेषു പാനവാവനവസ്തിभिः ॥ ൮ ॥

പഞ്ച കാസാൻ ശിരഃകമ്പം യോനിവ്ഷണവേദനാമ് ।
 सर्वाङ्गैकाङ्गरोगांश्च सप्रीहोर्ध्वാനिलान् जयेत् ॥ ൯ ॥

സർവാङ്ഗസുന്ദരീ

द्रोण इत्यादि ॥ रास्नादीनि पलोन्मितानि कुलत्ववदरयवान् द्विकु-
 भुबोन्मितानाजमांसस्य पञ्चाशत्पलानि जलद्रोणे पाचयेत् । तेन क्वाथेन घृताढकं
 साध्यम् । तुल्यक्षीरं पालिकैर्जीवनीयैर्जीवन्तीकाकोल्यादिभिस्तद्घृतं समीक्ष्य
 देशकालादीनालोच्य पानादिभिः प्रयुक्तं पञ्चकासादीन् जयति ॥

ശശിലേജാ

रास्नादीनां द्वादशपलानि कुलत्वादीनां प्रत्यേकमष्टौ पलानि आजमांसस्य
 पलानि पञ्चाशदिति पानीयपलशतपञ्चकेन सद्वादशपलेन साधयेत् । तेनेति
 सिद्धेन साधिप्रयोगान्मांसवन्मांसपाकावधिरस्य सिद्धता । चरके तु पठितं “पादशे-
 षेण तेन चे”ति । जीवनीया उक्ताः । तैः पलांशैः समेन क्षीरेण युक्तं घृताढकं
 पचेत् । समीक्षयेति । बृंहणीयत्वं सम्यग्विकल्प्य । सर्वाङ्गरोगा नानाविधवात-
 व्याधयः । ऊर्ध्वं प्रवृत्तोऽनिल ऊर्ध्वानिलः । सहशब्देन तावपि जयेदित्युक्तम् ॥

विदार्വാदिगणकाथकल्कसिद्धश्च कासजित् ।

अशोकबीजक्ष्वकजन्तुघ्नാञ्जनपत्रकैः ॥ १൦ ॥

सविडैश्च घृतं सिद्धं तच्चूर्णं च घृताप्लुतम् ।

लिङ्गात् पयश्चानुपिवेदाजं कासाभिपीडितः ॥ ११ ॥

सर्वाङ्गसुन्दरी

विदार्यादीत्यादि ॥ विदार्यादिगणस्य काथकल्काभ्यां च सिद्धं सर्पिः कासजित् । अशोकबीजादिभिर्विडसहितैर्घृतं सिद्धं च कासजित् । तेषां वाऽशोकबीजादीनां चूर्णं घृताप्लुतं लिङ्गात् । अनु पश्चाच्च छागं क्षीरं कासेनाभिपीडितः पिवेत् ॥

शशिलेखा

विदार्यादिगणस्य काथः स्नेहाच्चतुर्गुणः कल्कश्चतुर्थांशः । इदञ्च घृतं वातपित्तकासे विधेयम् । अशोकबीजादीनि घृताच्चतुर्थांशानि पानीयं चात्र घृतसममिच्छन्ति । तदित्यशोकबीजादिपरामर्शः ॥

विडङ्गं नागरं रास्ना पिप्पली हिङ्गु सैन्धवम् ।

भाङ्गी क्षारश्च तच्चूर्णं पिबेद्वा घृतमात्रया ॥ १२ ॥

सकफेऽनिलजे कासे श्वासहिध्माहताग्निषु ।

दुरालभां शृङ्गवेरं शठीं रास्नां सितोपलाम् ॥ १३ ॥

लिङ्गात् कर्कटशृङ्गीश्च कासे तैलेन वातजे ।

दुस्पर्शा पिप्पलीं मुस्तां भाङ्गीं कर्कटकीं शठीम् ॥ १४ ॥

पुराणगुडतैलाभ्यां चूर्णितान्यवलेहयेत् ।

तद्वत्सकृष्णां शुण्ठीश्च समार्ङ्गीं तद्वदेव च ॥ १५ ॥

पिबेच्च कृष्णां कोष्णेन सलिलेन ससैन्धवाम् ।

मस्तुना समितां शुण्ठीं दद्ध्वा वा कणरेणुकाम् ॥ १६ ॥

पिबेद्दरमज्ज्ञो वा मदिरादधिमस्तुभिः ।

अथवा पिप्पलीकल्कं घृतभृष्टं ससैन्धवम् ॥ १७ ॥

सर्वाङ्गसुन्दरी

विडङ्गमित्यादि ॥ अथवा विडङ्गादिचूर्णं घृतस्य मात्रया ह्रस्वया पिबेद्वातजे सकफे कासे श्वासादिषु च । उक्तञ्च सङ्ग्रहे—“तत्र दुर्बलमन्दाग्नि-

बालवृद्धसुखात्मकैः अपथ्यरिक्तकोष्ठत्वज्वरातीसारकासिभिः ह्रस्वा पेये” त्यादि ।
दुरालभादीन् कर्कटशृङ्गीञ्च वातजे कासे तैलेन लिह्यात् । दुस्पर्शादीनि चूर्णितानि
वातजे कासे पुराणगुडतैलाभ्यामवलेहयेत् । तथैव पिप्पलीसहितां शुण्ठीं
पुराणगुडतैलाभ्यामवलेहयेत् । तद्वदेव पुराणगुडतैलाभ्यां भाङ्गीसहितां शुण्ठी-
ञ्चावलेहयेत् । पिप्पलीं च कदुष्णेन जलेन ससैन्धवां सैन्धवसहितां पिबेत् ।
मस्तुना सशर्करां शुण्ठीं पिबेत् । अथवा दध्ना युक्तं पिप्पलीरेणुकं पिबेत् ।
अथवा बदरस्य मज्जो मदिरादिभिः पिबेत् । बहुवचनोपादानाच्च मदिरयाऽथवा
दध्ना मस्तुना वेत्येवं द्रष्टव्यम् । न तु दध्नो मस्त्विति । अथवा
पिप्पलीकलकं घृतभृष्टं सैन्धवयुक्तं पिबेन्मदिरादिभिः ॥

शशिलेखा

विळङ्गादिचूर्णोपयोगे घृते माताशब्दः स्तोकपर्यायः । तच्च विळङ्गादि-
चूर्णं वातकासे सस्त्रेष्मणि हितं श्वासादिषु च । दुरालभादीन् कर्कटशृङ्गीसहितां-
स्तैलेन लिह्याद्वातजे कासे । द्वितीयं दुस्पर्शाद्यं सुबोधम् । तद्वदिति कृष्णा-
शुण्ठ्योः पुराणगुडतैलाभ्यां प्रयोगः । तद्वदेव भाङ्गीशुण्ठ्योः । सैन्धवपिप्पल्योरुष्णो-
दकेन प्रयोगः । सिताशुण्ठ्योर्मस्तुना । दध्ना कणरेणुकाः पिप्पलीबीजानि ।
तथा बदरमज्जो रेणुकाः मदिरया वा ददध्ना वा मस्तुना वा । पिप्पलीनां
कलको जलपिष्टः सैन्धवयुक्तेन घृतेन भृष्टः क्रियते ॥

कासी सपीनसो धूमं स्नेहिकं विधिना पिबेत् ।

हिध्माश्वासोक्तधूमांश्च क्षीरमांसरसाशनः ॥ १८ ॥

ग्राम्यान्पौदकैः शालियवगोधूमषष्टिकान् ।

रसैर्मापात्मगुप्तानां यूषैर्वा भोजयेद्वितान् ॥ १९ ॥

सर्वाङ्गसुन्दरी

कासीत्यादि ॥ कासी पीनसी च स्नेहिकं धूमं विधिना पिबेत् ।
क्षीरमांसरसाशनो हिध्माोक्तान् श्वासोक्तांश्च धूमान् पिबेत् । ग्राम्यादिजैर्मांस-
रसैरथवा माषात्मगुप्तानां यूषैः शाल्यादीन् हितानाशयेत् । हितानिति देशकालादि-
सात्त्विकवशाद्यवाद्यन्यतमं यत् पथ्यं तत् भुञ्जीतेति प्रतिपादयति ॥

സ്നേഹികം ധൂമം ധൂമവിധാവുക്തം ഹിദ്യുമാശ്വാസേ യേ ധൂമാ വക്ഷ്യന്തേ, താंश्ച സേവേത
 ക്ഷീരമാംസരസാശന: സന് । ബ്രാഹ്മ്യാദിമാംസകൃതേ രസേർമാഘാത്മഗുപ്താകൃതേർവാ യൂവൈ:
 ശാലിയവാदीന് ഹിതാൻ പത്യാൻ ബോജയേത് ॥

യവാനിപിപ്പലീഖിലവമധ്യനാഗരചിത്രകൈ: ।

രാസനാജാജീപൃഥക്പർണീപലാശശ്ചടിപൗഷ്കരൈ:

॥ ൨൦ ॥

സിദ്ധ്യാം സ്നിഗ്ദ്ധാമ്ലലവണാം പേയാമനിലജേ പിബേത് ।

കഠീഹൃത്പാർശ്വകോണ്ണാതിത്വാസഹിദ്യുമാപ്രണാശനീം

॥ ൨൧ ॥

ദശമൂലരസേ തദ്രത് പञ്ചകോലഗുഡാഞ്ചിതാമ് ।

പിബേത് പേയാം സമതിലാം ക്ഷേരേയീം വാ സസൈന്ധവാമ്

॥ ൨൨ ॥

മാത്സ്യകൗങ്കുടവാരാഹൈർമാസൈർവാ സാജ്യസൈന്ധവാമ് ।

വാസ്തുകോ വായസീശാകം കാസന്യ: സുനിഷ്ഠണക:

॥ ൨൩ ॥

കണ്ഠകാര്യാ: ഫലം പത്ര് വാല് ശുഷ്കഞ്ച മൂലകമ് ।

സ്നേഹാസ്തൈലാദയോ മക്ഷയാ: ക്ഷീരക്ഷുരസഗൗഢികാ:

॥ ൨൪ ॥

ദാധിമസ്ത്വാരനാടാമ്ലഫലാമ്ബുമദിരാ: പിബേത് ।

സർവാംഗസുന്ദരീ

യവാനിത്യാദി ॥ യവാനിത്യാദിभि: സിദ്ധ്യാം സ്നിഗ്ദ്ധാമ്ലലവണാം പേയാം വാതജേ
 കാസേ പിബേത് । കിംഭൂതാമ്—കന്യാഭാതിത്വാസഹിദ്യുമാപ്രണാശനീം । തദ്രത്
 പൂർവ്വോക്തഗുണാമ് । ദശമൂലകാശ്ച സിദ്ധ്യാം പञ്ചകോലഗുഡയുതാം പേയാം പിബേത് । ക്ഷേരേയീം
 ക്ഷീരസംസ്കൃതാം വാ പേയാം വാതജേ കാസേ പിബേത് । കിംഭൂതാമ്—സമതിലാം തിലസഹിതാം
 തഥാ സസൈന്ധവാമ് । അഥവാ മാത്സ്യാഭൗമാസൈ: സാധിതാം സമൃതസൈന്ധവാം പേയാം പിബേത് ।
 വാസ്തുക്കാദയ: ശാകവിശേഷാസ്തൈലാദയ: സ്നേഹാ മക്ഷയാ: ക്ഷീരാദിസംബന്ധിനോ ഹിതാ: ।
 ക്ഷീരഞ്ചക്ഷുരസഞ്ച ഗുഡഞ്ച തേഷാമിമേ ക്ഷീരക്ഷുരസഗൗഢികാ: । ദ്വന്ദ്വാത് പരം യത് ശ്രൂയതേ തത്

1 യവാനി=ജീരകം അജാജി=അയരക്കോടകം. പൃഥക്=വർണി=
 ഭാഗീല. വായസീശാകം=കരിന്താള. കാസന്യം=പൊന്നാവിരം. അഗു-
 നാളം=കാഞ്ചികം.

सर्वैः सम्बध्यत इति भाष्यकारवचनात् सर्वैरप्यत्र सम्बन्धः । तेन क्षीरसम्बन्धिनश्चेक्षुरससम्बन्धिनो गुडसम्बन्धिनश्च भक्ष्या हिता इत्यवतिष्ठते । तथा दधिमस्त्वादीनि पिबेत् । इति वातजे कासे प्रायेणोपयोग्यान्नपानमुद्दिष्टम् ॥

शशिलेखा

अनिलजे कासे यवान्यादिभिः सिद्धां डाडिमादिभिरम्लां च पेयां पिबेत् । दशमूलरसे पञ्चकोलगुडयुताम् । तद्वत् कटीरुगादिनाशिनीत्यर्थः । समशालितिलां ससैन्धवमथवा क्षैरेयीम् । मात्स्यादिभिर्मसैः पेया घृतसैन्धवयुक्ता । वास्तुकादिशाकं कासे पथ्यम् । स्नेहास्तैलादयस्तैलपूर्वाः । भक्ष्या नानाविधाः । क्षीरादीनां पिबेदित्यनेन संबन्धः । गुडेनकृतं गौडिकम् । सुबोधम् ॥

पित्तकासे तु सकफे वमनं सर्पिषा हितम् ॥ २५ ॥

तथा मदनकाष्मर्यमधुककथितैर्जलैः ।

फलपञ्चगव्याहकलकैर्वा विदारीक्षुरसाप्लुतैः ॥ २६ ॥

पित्तकासे तनुकफे त्रिवृतां मधुरैर्युताम् ।

युञ्ज्याद्विरेकाय युतां घनश्लेष्मणि तित्तकैः ॥ २७ ॥

हृतदोषो हिमं स्वादु स्निग्धं संसर्जनं भजेत् ।

घने कफे तु शिशिरं रुक्षं तित्तोपसंहितम् ॥ २८ ॥

सर्वाङ्गसुन्दरी

पित्त इत्यादि ॥ पित्तजे कासे तु किंभूते सकफे बहुकफे न कफमात्रवति । अत एव वक्ष्यति—“पित्तकासे तनुकफे विरेकाय त्रिवृता”मिति । तस्मादत्रार्थात् बहुकफत्वं बोध्यम् । न केवलं सर्पिषा वमनं हितम् । यावन्मदनादिभिः कथितैर्जलैरपि वमनमवस्थावशाद्धितम् । अथवा मदनफलमधुककलकैर्विदार्यादिरसाप्लुतैर्वमनं हितम् । पित्तजे कासे तनुकफे अघनश्लेष्मणि त्रिवृतां मधुरैर्युतां विरेकाय युञ्ज्यात् । घनकफे तित्तकैः सह त्रिवृतां युञ्ज्यात् । हृतदोषो नरो हिमं मधुरं स्निग्धं संसर्जनं विरेकादनन्तरं पेयादिकं कर्म भजेत् । घने तु कफे शीतं तथा रुक्षं तित्तयुक्तं संसर्जनं भजेत् ॥

शशिलेखा

सकफे यत्र मुखेन कफप्रवृत्तिः तत्र वमनद्रव्ययुक्तेन सर्पिषा वमनम् । अथवा

मदनादिकथितैर्जलैः । अथवा मदनमधुयष्ट्योः कल्को विदारिरसेन चेश्वरसेन चेषद्युक्त इति । तनुकफे पित्तकासे मधुरैरौषधैर्युक्तां त्रिवृताम् । घने कफे तु तिक्तकैर्युक्तां त्रिवृतां विरेकाय युञ्ज्यात् । तथा त्रिवृतया हृतदोषस्सन् शीतादिगुणं संसर्जनं पेयादिक्रमं भजेत् । घनकफे पित्तकासे तु शीतरूक्षं पेयादिकं तिक्तोपसंहितं मिश्रितम् ॥

लेहः पैत्ते सिताधात्रीक्षौद्रद्राक्षाहिमोत्पलैः ।

सकफे साब्दमरिचः सघृतः सानिले हितः ॥ २९ ॥

मृद्वीकार्धशतं त्रिंशत् पिप्पलीः शर्करापलम् ।

लेहयेन्मधुना गोर्वा क्षीरपस्य शकृद्रसम् ॥ ३० ॥

त्वगेलाव्योषमृद्वीकापिप्पलीमूलपौष्करैः ।

लाजमुस्तशटीरास्नाधात्रीफलविभीतकैः ॥ ३१ ॥

शर्कराक्षौद्रसर्पिर्भिल्लहो हृद्रोगकासहा ।

सर्वाङ्गसुन्दरी

लेह इत्यादि ॥ पित्तकासे सितादिभिर्लेहो हितः सकफे पित्ते मुस्तमरिचाभ्यां सहितो लेहो हितः । सानिले पित्ते सघृतो लेहो हितः । तथा मृद्वीकागोलकान् पञ्चाशत् त्रिंशत् पिप्पलीः शर्करापलञ्च मधुना लेहयेत् । गोर्वा वत्सस्य क्षीरपस्य क्षीरवृत्तेः शकृद्रसं मधुना लेहयेत् । त्वगेलादिभिर्लेहो हृद्रोगकासहा भवति ॥

शशिलेखा

पित्तकासे सितादिभिर्लेहः । सकफे पैत्ते मुस्तमरिचाभ्यां युक्तः सितादिभिर्लेहः । सानिले तु पैत्ते अब्दमरिचाभ्यां विना सघृतः सितादिभिर्हितः । मृद्वीकाफलानि पञ्चाशत् । फलानां संख्याशब्देन केवलेन प्रयोगे उक्तमानं न नेच्छन्ति । पिप्पलीफलानि त्रिंशत् । शर्करायाः पलमित्येतत् माक्षिकेणावलेहयेत् । अथवा पुंगवस्य क्षीरवृत्तेः संबन्धि यः शकृतो रसः तं मधुना लेहयेत् । त्वगादीनां शर्करान्तानां क्षौद्रसर्पिर्भ्यां लेहो हृद्रोगकासयोर्हन्ता ॥

मधुरैर्जाङ्गलरसैर्यवश्यामाकक्रोद्रवाः ॥ ३२ ॥

मुद्गादियूषैः शाकैश्च तिक्तकैर्मात्रया हिताः ।

घनश्लेष्मणि लेहाश्च तिक्तका मधुसंयुताः ॥ ३३ ॥

शालयस्स्युस्तनुकफे षष्टिकाश्च रसादिभिः ।

शर्कराम्भोऽनुपानार्थं द्राक्षेक्षुस्वरसाः पयः ॥ ३४ ॥

सर्वाङ्गसुन्दरी

मधुरैरिति ॥ घनश्लेष्मणि पित्तकासे जाङ्गलै रसैर्मधुरैस्तथा मुद्गादि-
यूषैस्तथा तिक्तकैश्शकैश्च सह यवादयो मात्रया परिमिता लेहाश्च तिक्तद्रव्ययुता
मधुयुक्ता हिताः । तनुकफे पित्ते शालयः षष्टिकाश्च रसादिभिर्हिताः स्युर्भवेयुः ।
अनुपानार्थं शर्कराम्भो हितं द्राक्षेक्षुस्वरसाः पयश्च ॥

शशिलेखा

पित्तकासे यवादयो जाङ्गलानां मांसानां रसैर्मधुरैरग्लरहितैः सह
मात्रया हितास्तथा मुद्गादीनां यूषैः शाकैश्च षट्कोलादिभिस्तिक्तकैः । घनश्लेष्मणि
पित्तकासे तिक्तकैर्द्रव्यैर्मधुसहिता लेहाश्च हिताः । तनुकफे पित्ते शालयः षष्टिकाश्च
रसयूषशाकादिभिः । सुबोधम् ॥

काकोलीबृहतीमेदाद्रव्यैः सवृषणागैः ।

पित्तकासे रसक्षीरपेयायूपान् प्रकल्पयेत् ॥ ३५ ॥

सर्वाङ्गसुन्दरी

काकोलीत्यादि ॥ काकोल्यादिभिर्मांसरसादीन् पित्तकासे प्रकल्पयेत् ।

शशिलेखा

काकोल्यादीनां काथेन पित्तकासिनो मांसरसादीन् प्रकल्पयेत् । प्रकल्प-
येदित्यनेन चूर्णितैरपि संयुक्ता रसादय इष्यन्ते ॥

द्राक्षां कणां पञ्चमूलं तृणाख्यं च पचेजले ।

तेन क्षीरं शृतं शीतं पिबेत्समधुशर्करम् ॥ ३६ ॥

साधितां तेन पेयां वा सुशीतां मधुनाऽन्विताम् ।
 षडीहीवेरबृहतीशर्कराविश्वभेषजम् ॥ ३७ ॥
 पिष्ट्वा रसं पिबेत्पूतं वस्त्रेण घृतमृच्छितम् ।

सर्वाङ्गसुन्दरी

द्राक्षामित्यादि ॥ तथा द्राक्षादीन् जले पचेत् । तेन जलेन कथितं
 क्षीरं शीतं मधुशर्करायुतं पिबेत् । तेन वा जलेन साधितां पेयां सुशीतां
 माक्षिकयुतां पिबेत् । षड्यादीन् जलेन पिष्ट्वा वस्त्रेण पूतं रसं घृतमिश्रितं
 पिबेत् ॥

शशिलेखा

द्राक्षादिकाथेन समं क्षीरं शृतं शीतं सन्मधुशर्कराभ्यां सह पिबेत् ।
 तेन वा द्राक्षादिकथितजलेन साधितां पेयां केवलेन मधुनान्वितां पिबेत् । जलेन
 षड्यादिकं पिष्ट्वा तद्रसं वस्त्रपूतं घृतमिश्रितं पिबेत् ॥

शर्करां जीवकं मुद्गमाषपण्यौ दुरालभाम् ॥ ३८ ॥

कल्कीकृत्य पचेत्सर्पिः क्षीरेणाष्टगुणेन तत् ।

पानभोजनलेहेषु प्रयुक्तं पित्तकामजित् ॥ ३९ ॥

लिह्याद्वा चूर्णमेतेषां कषायमथवा पिबेत् ।

सर्वाङ्गसुन्दरी

शर्करामित्यादि ॥ शर्करादीन् कल्कीकृत्याष्टगुणेन क्षीरेण सर्पिः
 पचेत् । तच्च सर्पिः पानादिषु प्रयुक्तं पित्तकासजित् । एतेषां वा शर्करादीनां
 चूर्णं लिह्यात् । अथवैषामेव कषायं पिबेत् ॥

शशिलेखा

शर्करादीनि स्नेहाच्चतुर्थांशेन । जलमौषधस्य वीर्यग्रहणाय स्नेहसमम् ।
 अष्टगुणेन क्षीरेण सर्पिः पचेत् । तत् पक्वं पानादिषु प्रयुक्तं पित्तकासनुत् । एतेषां
 वाऽनन्तरोक्तानां घृतद्रव्याणां चूर्णं लिह्यात् । मधुनेत्यर्थालभ्यते । अथवा यैरेव
 द्रव्यैर्वृतान्युक्तानि, तेषां कषायं पिबेदिति पित्तकासः ॥

कफकासी पिबेदादौ सुरकाष्ठात् प्रदीपितात् ॥ ४० ॥

स्नेहं परिसृतं व्योषयवक्षारावचूर्णितम् ।
स्निग्धं विरेचयेद्धूर्ध्वमधो मूर्ध्नि च युक्तितः ॥ ४१ ॥

तीक्ष्णैर्विरेकैर्बलिनं संसर्गी चास्य योजयेत् ।
यवमुद्रकुलत्पाद्यैरुष्णरूक्षैः कटूत्कटैः ॥ ४२ ॥

कासमर्दकवार्ताकव्याघ्रीक्षारकणान्वितैः ।
धान्वैलरमैः स्नेहैस्तिलमर्षपनिम्बजैः ॥ ४३ ॥

सर्वाङ्गसुन्दरी

कफकासीत्यादि ॥ कफकासी पूर्वं सुरकाष्ठात् प्रदीपिताद्यः सुतः
स्नेहस्तं व्योषयवक्षारावचूर्णितं पिबेत् । स्निग्धञ्च सन्तमनन्तरं विरेचयेत् ।
ऊर्ध्वमधो मूर्ध्नि च युक्तितो युक्त्या । यथा बलहानिर्न स्यादिति भावः ।
कैर्विरेचयेत् — तीक्ष्णैर्विरेकैः । किंभूतमातुरम् — बलवन्तम् । संसर्गी पेयादिपरि-
पाटीञ्चास्य योजयेत् । यवादिभिर्गन्धयोगमुष्णरूक्षैः तथा कटूत्कटैः प्रभूतकटुकैः
कासमर्दकादियुक्तैः । धन्वनि भवा धान्वा जाङ्गलाः । विलेषु भवा बैलाः
विलेशयाः । तेषां रसास्तैः मांसरसैः सहेत्यर्थः । तथा स्नेहैस्तिलादिजैः सह ॥

शशिलेखा

कफकासीत्यादि सुबोधम् । सुरकाष्ठं देवदारुः । स्निग्धमिति । अनेनैव
स्नेहेन त्रिभिर्मागैः युक्तितः युक्त्या वातरक्षादिरूपया विरेचयेत् । ऊर्ध्वमिति
वमनेन । अध इति विरेचनेन । मूर्ध्नीति नस्येन । तीक्ष्णैः पुनर्द्रव्यैस्त्रिधापि बलिन-
मेव विरेचयेत् । अबलन्तु मृदुभिर्विरेकैरित्यर्थः । अस्य च विरिक्तस्य कासिनः
संसर्गी पेयादिक्रमाख्यां योजयेत् । केनेत्याह — यवाद्यज्ञैः । किंभूतैः — उष्णै
रूक्षैश्च तथा कटुभिर्मरिचादिभिरुत्कटैः कासमर्दादिभिर्नानाविधेन प्रकारेणा-
न्वितैस्तथा धान्वैर्जाङ्गलै रसैर्बैलैश्च विलेशयप्रभवैस्तिलादिजैश्च स्नेहैः ॥

दशमूलाम्बु घर्माम्बु मद्यं मध्वम्बु वा पिबेत् ।
मूलैः पौष्करशम्याकपटोलैः संस्थितं निशाम् ॥ ४४ ॥

पिवेद्वारि सहक्षौद्रं कालेष्वान्नस्य वा त्रिषु ।

सर्वाङ्गसुन्दरी

दशमूलेत्यादि ॥ दशमूलाम्बादीन् पिवेत् । अथवा मूलैः पौष्करा-
दिभिर्निशासंस्थितं रात्रिस्थितं वारि क्षौद्रेण सह प्रातः पिवेत् । अथवाऽन्नस्य त्रिषु
कालेष्वदिमध्यावसानलक्षणेषु पिवेत् ॥

शशिलेखा

तृषितश्च दशमूलाम्बादिकं पिवेत् । घर्मांशु उष्णोदकम् । पौष्करादि-
मूलैः सकलां रात्रिं समन्वितं वारि श्वो भूतेषु त्रिषु कालेष्वान्नस्य पिवेत् । भोजन-
स्यारम्भमध्यपर्यवसानेष्वित्यर्थः । पूर्वप्रयोगापेक्षया विकल्पः ॥

पिप्पलीपिप्पलीमूलं शृङ्गिवेरं विभीतकम् ॥ ४५ ॥

शिखिकुकुटपिञ्जानां मपी क्षारो यवोद्भवः ।

विशालापिप्पलीमूलं तृवृता च मधुद्रुताः ॥ ४६ ॥

कफकासहरा लेहास्त्रयः श्लोकार्धयोजिताः ।

मधुना मरिचं लिह्यान्मधुनैव च जोङ्गकम् ॥ ४७ ॥

पृथग्रसांश्च मधुना व्याघ्रीवार्ताकभृङ्गजान् ।

कासघ्नस्याश्वशकृतः सुरसस्यासितस्य च ॥ ४८ ॥

सर्वाङ्गसुन्दरी

पिप्पलीत्यादि ॥ पिप्पल्यादयस्त्रयो लेहाः श्लोकार्धैर्योजिता मधुना
द्रुताः द्रवीकृताः कफकासहरा भवन्ति । तथा मधुना मरिचं लिह्यात् ।
माक्षिकेणैव जोङ्गकमगरुं लिह्यात् । व्याघ्रयादिजान् रसान् पृथक् पृथङ्मधुना
लिह्यात् ॥

शशिलेखा

पिप्पलीशिखिपिञ्जविशालादिभिः श्लोकार्धैः त्रयो माक्षिकद्रवा लेहाः
कफकासहरा भवन्ति । सुबोधम् । जोङ्गकं कृष्णागरु । कासघ्नादीनां
षष्ठ्यन्तानां पृथग्रसो विज्ञेयः । कासघ्नः कासमर्दः । असित इति सुरस-
विशेषणम् ॥

देवदारुषटीरास्नाकर्कटाख्यादुरालभाः ।

पिप्पली नागरं मुस्ता पथ्या धात्री सितोपला ॥ ४९ ॥

लाजाः पित्तोपला सर्पिः शृङ्गीधात्रीफलाभयाः ।

मधुतैलयुता लेहास्त्रयो वातानुगे कफे ॥ ५० ॥

सर्वाङ्गसुन्दरी

देवदार्वित्यादि ॥ देवदार्वदिदयो मधुतैलयुता लेहास्त्रयः श्लोकार्धगदिता

वातानुगे कफे स्युः । अत्र शृङ्गीधात्रीफलमिति केचिद्विशिष्टमामलकमाहुः ।

अन्ये तु शृङ्गी कर्कटशृङ्गी, मदनफलमिति व्याचक्षते ॥

शशिलेखा

देवदार्वदिभिः पिप्पल्यादिभिर्लाजादिभिश्च त्रयो माक्षिकतैलयुता लेहा

वातानुगे कफे कफकासे भवन्ति ॥

द्वे पले डाडिमादष्टौ गुडाद्वयोपात्पलत्रयम् ।

रोचनं दीपनं स्वयं पीनसश्वासकासजित् ॥ ५१ ॥

गुडक्षारोषणकणाडाडिमं श्वासकासजित् ।

क्रमात्पलद्वयार्धार्धक्षार्धार्धपलोन्मितम् ॥ ५२ ॥

सर्वाङ्गसुन्दरी

द्वे पल इत्यादि ॥ डाडिमस्य द्वे पले गुडादष्टौ त्रिकटुकात्

पलत्रयमित्येतत् डाडिमाद्यं चूर्णं रोचनादिगुणयुतं पीनसादीन् जयेत् । गुडादीनां

क्रमेण पलद्वयमर्धकर्षं कर्षं कर्षार्धं पलप्रमाणं श्वासकासजित् ॥

शशिलेखा

द्वे पल इत्यादि सुबोधम् । गुडादिकं क्रमात् पलद्वयादिरूपोन्मानमितं

श्वासकासजित् । गुडस्य पलद्वयं यवक्षारस्यार्धकर्षः मरिचस्य कर्षः पिप्पली-

नामर्धकर्षः डाडिमस्य पलमिति क्रमार्थः ॥

पिवेज्ज्वरोक्तं पथ्यादि सशृङ्गीकं च पाचनम् ।

अथवा दीप्यकत्रिवृद्विशालाघनपौष्करम्

॥ ५३ ॥

सकणं कथितं मूत्रे कफकासी जलेऽपि वा ।

सर्वाङ्गसुन्दरी

पिबेदिति ॥ तथा ज्वरचिकित्सितोक्तं पथ्याकुस्तुम्बरीत्यादिकं पाचनं कर्कटशृङ्गीसहितं पिबेत् पूर्वगुणम् । अथवा दीप्यकादिकं गोमूले कथितं जलेऽपि वा कथितं पिप्पलीसहितं कफकासी पिबेत् ॥

शशिलेखा

ज्वरोक्तं पथ्यादि “रुग्विवन्धानिलेष्मयुक्ते दीपनपाचनम् । अभया-
पिप्पलीमूलशम्याककटुकाघनम् ॥” तत् सशृङ्गीकं पिबेत् । दीप्यकादिकं पिप्प-
ल्यन्तं गोमूले जले वा कथितं कफकासी पिबेत् ॥

तैलभृष्टञ्च वैदेहीकल्काक्षं ससितोपलम्

॥ ५४ ॥

पाययेत्कफकासघ्नं कुलत्थसलिलाप्लुतम् ।

सर्वाङ्गसुन्दरी

तैलभृष्टमित्यादि ॥ पिप्पलीकल्ककर्षं सशर्करं तैलेन भृष्टं कुलत्थसलि-
लाप्लुतं कफकासघ्नं पाययेत् ॥

शशिलेखा

वैदेह्याः पिप्पल्याः कल्कस्याक्षं कर्षं तैलेन भर्जितं सत् शर्करया दोष-
मालया युक्तं कुलत्थकथितसलिलेन पाययेत् । तद्धि कफकासघ्नम् ॥

दशमूलाढके प्रस्थं घृतस्याक्षसमैः पवेत्

॥ ५५ ॥

पुष्कराह्वपडीविल्वसुरसव्योपहिङ्गुभिः ।

पेयाजुपानं तत्सर्वशतश्लेष्मामयापहम्

॥ ५६ ॥

निर्गुण्डीपत्रनिर्याससाधितं कासजिघृतम् ।

घृतं रसे विडङ्गानां व्योषगर्भं च साधितम्

॥ ५७ ॥

पुनर्नवसिनाडिकासुरसकाममर्दामृता--

पटोलवृहतीफणिज्जकरसैः पयःसंयुतैः ।

घृतं त्रिकटुना च सिद्धमुपयुज्य संजायते

न कासविषमज्वरक्षयगुदाङ्कुरेभ्यो भयम् ॥ ५८ ॥

सर्वाङ्गसुन्दरी

दशमूलेत्यादि ॥ दशमूलकाथाढके घृतस्य प्रस्थं पुष्करमूलादिभिः प्रत्येकं कर्षप्रमाणैः कल्कीकृतैः पचेत् । तच्च पेयानुपानं सर्ववातकफामयघ्नम् । निर्गुण्डीपत्रस्वरससाधितं कासजित् स्यात् । विडङ्गानां रसे व्योषगर्भं साधितं घृतं च पूर्वगुणम् । पुनर्नवादिरसैः पयसा युतैस्त्रिकटुना कल्केन च सिद्धं घृतमुपयुज्य कासादिभ्यो भयं न जायते । “वसुग्रहयुता जसौ जसयलाश्च पृथ्वी गुरुः” । अत्र पुनर्नवादिरसो घृताच्चतुर्गुणः क्षीरं घृतसमं घृतं व्योषा-
च्चतुर्गुणमिति पाकक्रमः ॥

शशिलेखा

दशमूलका इति । द्रवपाठासंभवाच्च दशमूलरसस्याढको विज्ञेयः । दशमूलस्याढकः पुनर्घृतप्रस्थेनाभ्यक्ततामेव न प्राप्नोति । अक्षसमैः कार्ष्णिकैः । निर्गुण्डीपत्राणां स्वरसः स्नेहाच्चतुर्गुणः स्नेहश्चतुर्थांशः । निर्गुण्डी शेफालिका तस्याः पत्रम् । सुबोधम् ॥

समूलफलपत्रायाः कण्टकार्या रसाढके ।

घृतप्रस्थं बलाव्योषत्रिडङ्गपण्डिडाडिमैः ॥ ५९ ॥

सौवर्चलयवक्षारमूलामलकपौष्करैः ।

वृश्चीवृहतीपथ्यायवानीचित्रकर्धिभिः ॥ ६० ॥

मृद्वीकाचव्यवर्षाभृदुरालम्भाम्लवेतसैः ।

शृङ्गीतामलकीभार्ङ्गीरास्नागोक्षुरकैः पचेत् ॥ ६१ ॥

कल्कैस्तत्सर्वकारेण व्यासहिध्मासु चेप्यते ।

कण्टकारीघृतं ह्येतत्कफव्याधिविनाशनम् ॥ ६२ ॥

सर्वाङ्गसुन्दरी

समूलफलपत्राया इत्यादि ॥ कण्टकार्याः समूलफलपत्राया रसाढके बलादिभिः कल्कैर्घृताच्चतुर्थांशप्रमाणैर्घृतप्रस्थं पचेत् । तच्च सर्पिः सर्वकासादिष्विष्यतेऽभिहितम् । इदञ्च कण्टकारीघृतं कफव्याधिविनाशनम् ॥

शशिलेखा

कण्टकार्या रसो निष्पीडितः । बलादीनि स्नेहाच्चतुर्थांशानि । मूलं पिप्पलीमूलम् । पौष्करं पुष्करमूलम् । चरकविदः पठन्ति—“सौवर्चलयवक्षार-पिप्पलीमूलपौष्करैः” इति । ते ह्यामलकानि न पठन्ति ॥

पचेद्द्वयाघ्रीतुलां क्षुण्णां वहेऽपामाढकस्थिते ।
क्षिपेत् पूते तु सञ्चूर्ण्य व्योषरास्नामृताग्निकान् ॥ ६३ ॥
शृङ्गीभाङ्गीघनग्रन्थिधन्वयाषान् पलार्धकान् ।
सर्पिषः षोडशपलं चत्वारिंशत्पलानि च ॥ ६४ ॥
मत्स्यण्डिकायाः शुद्धायाः पुनश्च तदधिश्रयेत् ।
दर्वीलेपिनि शीते च पृथक् द्विकृडुवं क्षिपेत् ॥ ६५ ॥
पिप्पलीनां तत्रक्षीर्या माक्षिकस्यानवस्य च ।
लेहोऽयं गुल्महृद्गदुर्नामश्वासकासजित् ॥ ६६ ॥

सर्वाङ्गसुन्दरी

पचेदित्यादि ॥ व्याघ्रघास्तुलां क्षुण्णां मर्दितां अपां जलस्य वहे चतुर्द्वेणे पचेत् । आढकस्थिते जले सञ्चूर्ण्य व्योषादीनि अर्धपलप्रमाणानि प्रत्येकं क्षिपेत् । अग्निरेवाग्निकश्चितकः । घृतस्य च षोडशपलानि । मत्स्यण्डिकाया विमलायाश्चत्वारिंशत्पलानि । भूयश्च तत् सर्वं पचेत् । दर्वी लिम्पतीति दर्वीलेपी तस्मिन् दर्वीलेपिनि शीते च लेहे सति प्रत्येकं द्विकृडुवप्रमाणं पिप्पल्यादि क्षिपेत् । अयं लेहो गुल्मादिजित् ॥

शशिलेखा

व्याघ्रघाः पलशतम् । अपां जलस्य वहः पलसहस्रद्वयमष्टचत्वारिंशदधिकम् । आढकमष्टाविंशत्यधिकं पलशतम् । पूतं सुतम् । ग्रन्थिः

पिप्पलीमूलम् । मत्स्यण्डिका खण्डादूना शर्करा । शुद्धा निर्मला । अधि-
श्रयणं पाकाय चुल्यामारोहणम् । पिप्पलीनां द्विकुडुबमष्टौ पलानि । तद्व-
त्तुकाक्षीर्याः । माक्षिकस्य द्विकुडुवं षोडशपलानि । अनवशब्देन तद्वत्सर-
कृतं प्रतिषिध्यते ॥

शमनश्च पिबेद्धूमं शोधनं बहले कफे ।

मनःशिलालमधुकमांसीमुस्तेङ्गुदीत्वचः

॥ ६७ ॥

धूमं कासघ्नविधिना पीत्वा क्षीरं पिबेदनु ।

निष्ठ्यूतान्ते गुडयुतं कोष्णं धूमो निहन्ति सः ।

वातश्लेष्मोत्तरान् कासानचिरेण चिरन्तनान्

॥ ६८ ॥

सर्वाङ्गसुन्दरी

शमनमित्यादि ॥ तथा शमनं धूमं च पिबेत् । घनश्लेष्मणि
शोधनं धूमं पिबेत् । अथ तमेव धूममाह—मनःशिलेत्यादि । एतेषां सम्बन्धिनं
धूमं कासघ्नविधिना सूत्रोदितेन पीत्वाऽनु पश्चात् निष्ठ्यूतान्ते कोष्णं क्षीरं
गुडान्वितं पिबेत् । स धूमः पीतो वातश्लेष्मोत्तरान् कासांश्चिरन्तनानाश्वेव
हन्ति । चिरन्तनानिति “सायंचिरमि”त्यादिना द्युः ॥

शशिलेखा

सर्वस्मिन् कफकासे शमनं धूमं पिबेत् । शमनः प्रायोगिको मध्य इति
पर्यायाः । यदा तु कफकासे बहलो घनः कफो भवति, तदा शोधनं धूमं पिबेत् ।
शोधनो विरेचनस्तीक्ष्ण इति पर्यायाः । एतौ धूमविधौ प्रदर्शितौ । मनःशिला-
दीनां धूमं कासघ्नधूमविधानेन पीत्वा क्षीरं पिबेत् । कासघ्नधूमविधानन्तु—
“शरावसम्पुटच्छिद्रे नाडीं न्यस्य दशाङ्गुलामष्टाङ्गुलां वा बक्त्रेण कासवान्
धूममापिबेत्” इति सूत्रोदितम् । अत्र च क्षीरं धूमादनु निष्ठ्यूतस्य श्लेष्मणोऽन्ते
गुडयुतमीषदुष्णं च पिबेत् ॥

तमकः कफकासे तु स्याच्चेत्पित्तानुबन्धजः ।

पित्तकासक्रियां तत्र यथावस्थं प्रयोजयेत्

॥ ६९ ॥

कफानुबन्धे पवने कुर्यात्कफहरां क्रियाम् ।

पित्तानुबन्धयोर्वातकफयोः पित्तनाशिनीम्

॥ ७० ॥

वातश्लेष्मात्मके शुष्के स्निग्धमार्दे विरूक्षणम् ।
कासे कर्म सपित्ते तु कफजे तिक्तसंयुतम् ॥ ७१ ॥

सर्वाङ्गसुन्दरी

तमक इत्यादि ॥ कफकासे यदि तमकः पित्तानुबन्धजः स्यात्तत्र तमके पित्तकासक्रियामवस्थावशात् प्रयोजयेत् । पवने कफानुबन्धे सति कफकासहरां क्रियां कुर्यात् । पित्तानुबन्धयोर्वातकफयोः पित्तकासनाशिनीं क्रियां विदध्यात् । वातश्लेष्मात्मके शुष्के कासे स्निग्धं कर्म । मार्दे तु कासे विरूक्षणं कर्म ॥

शशिलेखा

यत्र तु कफकासे पित्तानुबन्धात् तमकारुयः श्वासः स्यात्, तत्र कफकासे पित्तकासक्रियां यथावस्थं कुर्यात् । वातकासे तु कफानुबन्धे कफकासहरां क्रियां कुर्यात् । वातकफयोर्मिश्रितयोरपि पित्तानुबन्धे पित्तकासक्रियां कुर्यात् । सुबोधम् । तिक्तसंयुतशब्देन कर्म संबध्यते ॥

क्षतकासचिकित्सामाह —

उरस्यन्तः क्षते सद्यो लाक्षां क्षौद्रयुतां पिबेत् ।
क्षीरेण शालिं जीर्णेऽद्यात् क्षीरेणैव सशर्करम् ॥ ७२ ॥
पार्श्ववस्ति सरुक्चाल्पपित्ताग्निस्तां सुरायुताम् ।
भिन्नविट् तु समुस्तातिविषापाठां सवत्सकाम् ॥ ७३ ॥

सर्वाङ्गसुन्दरी

उरसीत्यादि ॥ अन्तः क्षते उरसि सति सद्यः शीघ्रमेव लाक्षां माक्षिक-युक्तां क्षीरेण पिबेत् । उरःसन्धानजनने लाक्षायाः प्राधान्यात् । तथा चाग्रचम्रग्रहे “लाक्षा सद्यःक्षतघ्नाना”मिति । जीर्णे परिणते तस्मिन्नौषधे क्षीरेणैव सह सशर्करं शालिमद्यात् । पार्श्ववस्त्यादिरुगल्पपित्ताग्निश्च तां लाक्षां सुरायुतां पिबेत् । सुरा मदिरा । भिन्नपुरीषो नरो मुस्तातिविषापाठावत्सकान्वितां लाक्षां पिबेत् ॥

शशिलेखा

अन्तःक्षतशब्देन निदानोक्तं स्मारयति । तस्मिन् लाक्षाक्षौद्रक्षीरे जीर्णे
सशर्कराञ्छालीन् क्षीरेणैवाद्यात् । तामिति लाक्षाम् । समुस्तादिकां लाक्षामेव
सवत्सकाम् ॥

लाक्षां सर्पिर्मधूच्छिष्टं जीवनीयगणं सिताम् ।
त्वक्क्षीरीं समितं क्षीरे पक्त्वा दीप्तानलः पिबेत् ॥ ७४ ॥
इक्ष्वाळिका विसग्रन्थिपत्रकेसरचन्दनैः ।
शृतं पयो मधुयुतं सन्धानार्थं क्षती पिबेत् ॥ ७५ ॥

सर्वाङ्गसुन्दरी

लाक्षामित्यादि ॥ लाक्षादीनि क्षीरे पक्त्वा तत् क्षीरं दीप्ताग्निः पिबेत् ।
इक्ष्वाळिकादिभिः शृतं क्षीरं मधुयुतं सन्धानार्थं सन्धानाय क्षतवात् नरः पिबेत् ॥

शशिलेखा

लाक्षादीनि समानि । जीवनीयगणस्य संयुक्तस्यान्यतमसमत्वम् । मधूच्छिष्टं
सिक्थकम् । समित् गोधूमचूर्णम् । तत् सर्वं बहुना क्षीरेण पानयोग्यं पक्त्वा
दीप्ताग्निः उरःक्षती पिबेत् । क्षतेऽन्तरुरसि पुरुषः सन्धानार्थमिक्ष्वाळिकादिभिः शृतं
क्षीरं मधुयुक्तं पिबेत् ॥

यवानां चूर्णमामानां क्षीरे सिद्धं घृतान्वितम् ।
ज्वरदाहे सिताक्षौद्रसक्तृन्वा पयसा पिबेत् ॥ ७६ ॥
कासवांश्च पिबेत् सर्पिर्मधुरौषधसाधितम् ।
गुडोदकं वा कथितं सक्षौद्रमरिचं हिमम् ॥ ७७ ॥
चूर्णमामलकानां वा क्षीरपक्कं घृतान्वितम् ।
रसायनविधानेन पिप्पलीर्वा प्रयोजयेत् ॥ ७८ ॥

सर्वाङ्गसुन्दरी

यवानामित्यादि ॥ ज्वरदाहे सति यवानामामानामनग्निपकानां चूर्णं
क्षीरे सिद्धं सर्पिर्युतं पिबेत् । अथवा शर्करामाक्षिकयुतान् सक्तृन् पयसा पिबेत् ।

1. ഇക്ഷ്വാളിക = ചെറുകരിമ്പ്. ബിന്ദുശൃംഗ = നീലംപാണ. സമീക = തോതമ്പുപൊടി. തപക്ഷീരി = കൂലരപ്പൊടി.

कासवांश्च मधुरौषधैः साधितं सर्पिः पिबेत् । अथवा गुडोदकं कथितं क्षौद्र-
मरिचयुतं शीतं पिबेत् । आमलकानां चूर्णं वा क्षीरेण सिद्धं सर्पिर्युतं पिबेत् ।
रसायनोक्तविधिना वा पिप्पलीः प्रयोजयेत् ॥

शशिलेखा

यवानां चूर्णं क्षीरेण तथा साध्यते, यथा पेयाप्रायो भवति । आमानामित्य-
नग्निस्पृष्टानां यवानाम् । तच्चूर्णं सर्पिषा युक्तं ज्वरदाहे सति क्षते पिबेत् ।
अथवा सितादीन् पिबेत् पयसा । कासवानिति प्रकरणात् क्षतकासवान् ।
मधुरौषधानि रसभेदीयांक्तमधुरस्कन्धपठितानि । सुबोधम् । आमलकचूर्णस्य
क्षीरपकस्यैव प्रयोगः । पिप्पलीनां रसायनविधिस्तत्रैव वक्ष्यते ॥

कासी पर्वास्थिशूली च लिङ्गात् सघृतमाक्षिकाः ।

मधूकमधुकद्राक्षात्वक्क्षीरीपिप्पलीचलाः ॥ ७९ ॥

त्रिजातमर्धकर्षांशं पिप्पल्यर्धपलं सिता ।

द्राक्षामधूकखर्जूरं पलांशं श्लष्णचूर्णितम् ॥ ८० ॥

मधुना गुळिका भ्रन्ति ता वृष्याः पित्तशोणितम् ।

कासश्वासारुचिच्छर्दिमूर्छाहिध्मावमिभ्रमान् ॥ ८१ ॥

क्षतक्षयस्वरभ्रंशप्लीहशोषाढ्यमारुतान् ।

रक्तनिष्टीवहृत्पार्श्वरुक्पिपासाज्वरानपि ॥ ८२ ॥

सर्वाङ्गसुन्दरी

कासीत्यादि ॥ कासवान् पर्वास्थिशूलवांश्च घृतमाक्षिकमहितान्
मधूकादीन् लिङ्गात् । त्रिजातमर्धकर्षप्रमाणं, पिप्पल्यर्धपलप्रमाणा, शर्करादिकं
प्रत्येकं पलांशं श्लष्णचूर्णितं मधुना कृता गुळिका वृष्या पित्तशोणितादीन् भ्रन्ति ॥

शशिलेखा

पर्वास्थिशूलसंयुक्तः कासी मधूकादिकं सघृतमाक्षिकं लिङ्गात् । त्रिजात-
काद्या गुळिका सुबोधिनी । इयञ्चैलाद्येति प्रसिद्धा । आढ्यमारुतो वातव्याधा-
वुक्तः ॥

वर्षाभृशर्करारक्तशालितण्डुलजं रजः ।
 रक्तष्ठीवी पिबेत् सिद्धं द्राक्षारसपयोधृतैः ॥ ८३ ॥
 मधूकमधुकक्षीरसिद्धं वा तण्डुलीयकम् ।
 यथास्वं मार्गविसृतो रक्ते कुर्याच्च भेषजम् ॥ ८४ ॥
 मूढवातस्त्वजामेदः सुराभृष्टं समैन्धवम् ।
 क्षामः क्षीणः क्षतोरस्को मन्दनिद्रोऽग्निदीप्तिमान् ॥ ८५ ॥
 शृतक्षीरसरेणाद्यात् सघृतक्षौद्रशर्करम् ।

सर्वाङ्गसुन्दरी

वर्षाभिवत्यादि ॥ पुनर्नवादिचूर्णं द्राक्षारसपयोधृतैः सिद्धं रक्तष्ठीवी
 पिबेत् । अथवा मधूकादिभिः सिद्धं तण्डुलीयकं पिबेत् । मार्गेण च
 मुखादिना विसृते रक्ते यथायथं रक्तपित्तचिकित्सितोक्तमौषधं कुर्यात् । मूढ-
 पवनस्तु पुरुषः अजायाः मेदः सुराभृष्टमीवत्सैन्धवमद्यात् । क्षामः क्षीणः क्षतो-
 रस्कोऽल्पनिद्रो दीप्ताग्निः शृतक्षीरस्य सम्बन्धिना सरेण सघृतक्षौद्रशर्करमजा-
 मेदोऽद्यात् ॥

शशिलेखा

वर्षाभ्वादीनां चूर्णं द्राक्षारसादिभिः सिद्धं रक्तष्ठीवी पिबेत् । सिद्धमग्नि-
 संयोगेन । सुबोधम् । अस्मिन्श्चोरक्षते कदाचिदतिप्रवृद्धं रक्तमधो नासिकादिना
 वापि प्रवर्तते । तत्र रक्ते यथास्वं रक्तपित्तवदपि भेषजं कुर्यात् । यस्य तु
 क्षतकासिनो मूढो नानुलोममार्गप्रवृत्तः प्रबलो वातः सोऽजाया मेदोऽद्यात् ।
 किम्भूतम् — सुराभृष्टं ससैन्धवञ्च । सुरा भृष्टा येनेति वक्तव्ये बहुत्वान्मेदसः
 प्राधान्यज्ञापनार्थं विपरीतप्रयोगः । यस्तु क्षामत्वादियुक्तः स तदेवाजामेदः
 शृतक्षीरजानेन सरेण सघृतक्षौद्रशर्करमद्यात् ॥

शर्करां यवगोधूमं जीवकर्षभकौ मधु ॥ ८६ ॥
 शृतक्षीरानुपानं वा लिह्यात् क्षीणक्षती कृशः ।
 क्रव्यात्पिशितनिर्युहं घृतभृष्टं पिबेच्च सः ॥ ८७ ॥
 पिप्पलीक्षौद्रसंयुक्तं मांसशोणितवर्धनम् ।

न्यग्रोधोदुम्बराश्वत्थप्लक्षसालप्रियङ्गुभिः ॥ ८८ ॥

तालमस्तकजम्बूत्वक् प्रियाळैश्च सपद्मकैः ।
साश्वकर्णैः श्रुताक्षीरादद्याज्जातेन सर्पिषा ॥ ८९ ॥

शाल्योदनं क्षतोरस्कः क्षीणशुक्लबलेन्द्रियः ।

सर्वाङ्गसुन्दरी

शर्करामित्यादि ॥ अथवा यः क्षती क्षतकासी क्षीणः कृशो वा भवति, सः शर्करादिकं लिङ्गात् । कथम्—श्रुतक्षीरानुपानम् । स च क्षीणादिः क्रव्यात्पिशितस्य निर्यूहं काथं घृतेन भृष्टं पिबेत् । किम्भूतम्—पिप्पलीक्षौद्रान्वितम् । तच्च मांसशोणितवर्धनं स्यात् । न्यग्रोधादिभिः श्रुतात् क्षीरात् समुद्भूतेन सर्पिषा शाल्योदनं क्षतोरस्कः क्षीणशुक्लादिश्च नरोऽद्यात् ॥

शशिलेखा

यः पुनः क्षीणत्वादियुक्तः क्षतकासी, सः शर्करादिकं श्रुतक्षीरानुपानमद्यात् । स च क्षीणत्वादियुक्तः क्रव्यादां पिशिताशिनां मांसस्य निर्यूहं रसं घृतभृष्टं पिप्पलीक्षौद्राभ्यां युक्तं मांसशोणितवर्धनार्थं पिबेत् । न्यग्रोधादिभिः श्रुतात् क्षीराज्जातेन सर्पिषा सह शालीनामोदनं क्षतोरस्कत्वादियुक्तोऽद्यात् । तालमस्तकं तालप्रान्तम् । शेषाणि सर्वाणि प्रसिद्धानि ॥

वातपित्तादिनेऽभ्यङ्गो गात्रभेदे घृतैर्मतः ॥ ९० ॥

तैलैश्चानिलरोगघ्नैः पीडिते मातरिश्वना ।

हृत्पाश्चातिषु पानं रशज्जीवनीयस्य सर्पिषः ॥ ९१ ॥

कुर्याद्वा वातरोगघ्नं पित्तरक्ताविरोधि यत् ।

यष्ट्याह्वनागबलयोः काथे क्षीरममे घृतम् ॥ ९२ ॥

पयस्यापिप्पलीवांशीकल्कैः सिद्धं क्षते हितम् ।

सर्वाङ्गसुन्दरी

वातपित्तेत्यादि ॥ वातपित्तपीडिते गात्रभेदे च सत्यभ्यङ्गो घृतैर्मतः । मातरिश्वना वातेन पीडिते सति तैलैर्वातरोगहरैरभ्यङ्गो मतः । चशब्दात् घृतैर-

पीति द्योतयति । हृत्पार्श्वपीडासु जीवनीयस्य सर्पिषः पानं स्यादिति । सम्भावनायां लिङ् । अथवा वातरोगघ्नं यत् पित्तरक्ताविरोधि, तत् कुर्यात् । यष्ट्याह्वयस्य नागबलायाश्च काथे क्षीरतुल्ये पयस्यादिकल्कैः सिद्धं घृतं क्षते क्षतकासे हितम् ॥

शशिलेखा

वातपित्ताभ्यामर्दिते पीडिते पुरुषे यो गात्रभेदस्तस्मिन् घृतैस्तैलैश्च वातहर-
द्रव्यसिद्धैरभ्यङ्गो मतः । मातरिध्वना वातेन पीडिते पुरुषे वा हृदाघातयस्तासु
जीवनीयद्रव्यसिद्धस्य सर्पिषः पानं स्यात् । अथवा यत् पित्तरक्ताविरोधि वात-
व्याधिहरं कर्म तत् कुर्यात् । घृतान्मधुयष्टीनागबलयोः काथश्चतुर्गुणः ।
पयस्यादीनां कल्कः स्नेहाच्चतुर्थांशः । पयस्या क्षीरिणी । बांशी तुकाक्षीरी ।
एतत् घृतं क्षतकासे हितम् ॥

जीवनीयो गणः शुण्ठी वरी वीरा पुनर्नवी ॥ ९३ ॥

बला भार्ङ्गी स्वगुप्तर्धिशटी तामलकी कणा ।

शृङ्गाटकं पयस्या च पञ्चमूलञ्च यल्लघु ॥ ९४ ॥

द्राक्षाक्षोडादि च फलं मधुरस्निग्धबृंहणम् ।

तैः पचेत् सर्पिषः प्रस्थं कर्षांशैः श्लक्ष्णकल्कितैः ॥ ९५ ॥

क्षीरधात्रीविदारीक्षुल्लागमांसरसान्वितम् ।

प्रस्थार्धं मधुनः शीते शर्करार्धतुलारजः ॥ ९६ ॥

पलार्धकं च मरिचत्वगेलापत्रकैसरम् ।

विनीय चूर्णितं तस्माल्लिह्यान्मात्रां यथानलम् ॥ ९७ ॥

अमृतप्राशमित्येतन्नराणाममृतं घृतम् ।

सुधामृतसरं प्राश्यं क्षीरमांसरसाशिना ॥ ९८ ॥

नष्टशुक्लक्षतक्षीणदुर्बलव्याधिकर्शितान् ।

स्त्रीप्रसक्तान् कृशान् वर्णस्वरहीनांश्च वर्धयेत् ॥ ९९ ॥

कासहिध्माज्वरश्वासदाहतृष्णासपित्तनुत् ।

पुत्रदं छर्दिमूर्त्ताहृद्योनिमूत्रामयापहम् ॥ १०० ॥

जीवनीय इत्यादि ॥ जीवनीयो गणस्तथा शुष्क्यादयस्तैर्जीवनीयगणा-
दिभिः कर्षाशैः सूक्ष्मचूर्णितैः क्षीरधाव्यादिरसयुक्तं घृतस्य प्रस्थं द्वात्रिंशत्पलानि
पचेत् । द्राक्षाक्षोळादीत्यत्रादिशब्देन नालिकेरमोचादिपरिग्रहः । शीते कृते
माक्षिकस्य षोडशपलानि शर्कराचूर्णपलानि पञ्चाशत् । मरिचादीनि द्विकार्षिकाणि
चूर्णितानि प्रक्षिप्य तस्मान्मात्रां यथानलं लिह्यात् । इत्येतदमृतप्राशसंज्ञं घृतं
नराणाममृततुल्यं महागुणत्वात् । यथा नागानां सुधा देवानाममृतम् । अतः
एवैतत् सुधामृतरसं प्राश्यं भोज्यं क्षीरमांसरसाशिना । एतच्च घृतं नष्टशुक्लादीन्
वर्धयेत् बृंहयेत् । कासादिनुत् । पुतदं छर्द्यादिघ्नम् । अतः च मधुरस्निग्धबृंह-
णानां द्राक्षादीनामपि यथालाभं कर्षप्रमाणमधिकं वा योज्यम् । यथा सामान्यपरिमा-
षोक्ता कल्कमात्रा परिपूर्णा स्यादिति ॥

शशिलेखा

एवं जीवनीयगणादिभिः कर्षाशैः घृतप्रस्थं पचेत् । जीवनीयगणादीनि
लघुपञ्चमूलान्तानि द्रव्याणि पृथक् कर्षाशानि । द्राक्षादीनां लाभतः कर्षाशानां
प्रयोगः । क्षीरधातीरसादीनां पृथक् पृथक्घृतसमत्वं विज्ञेयम् । तस्मिन् घृते
शीते मधुनः प्रस्थार्धं षोडशपलानि । शर्कराचूर्णस्य च पञ्चाशत् पलानि ।
मरिचादिकं द्विकार्षिकं चूर्णितम् । विनीय प्रक्षिप्य । यथानलमित्यग्निबलापेक्षिणी
प्रयोगे माता । इत्येतच्च घृतं नाम्ना अमृतप्राशसंज्ञम् । सुधामृतरसमिति
चेष्यते । एतद्धि नराणाममृतम् । एतच्च नरेण प्राश्यम्, यः क्षीरेण मांसरसेन
वाञ्छमश्नाति तेन । एतद्धि नष्टशुक्लादीनां बृंहणं कासघ्नत्वादिगुणयुक्तञ्च ॥

श्वदंष्ट्रीक्षीरमज्जिष्ठावलाकाश्मर्यकर्तृणम् ।

दर्भमूलं पृथक्पर्णी पलाशर्षभकौ स्थिरा

॥ १०१ ॥

पालिकानि पचेत्तेषां रसे क्षीरचतुर्गुणे ।

कल्कैः स्वगुप्ताजीवन्तीमेदर्षभकजीवकैः

॥ १०२ ॥

शतावर्यर्धिमृद्रीकाशर्कराश्रावणीविमैः ।

प्रस्थः सिद्धो घृताद्वातपित्तहृद्रोगशूलनुत्

॥ १०३ ॥

मूत्रकृच्छ्रप्रमेहार्शःकासशोषक्षयापहः ।

धनुःस्त्रीमद्यभाराध्वस्त्रिन्नानां बलमांसदः

॥ १०४ ॥

सर्वाङ्गसुन्दरी

श्वदंष्ट्रेत्यादि ॥ श्वदंष्ट्रादीनि पालिकानि पलप्रमाणानि । तेषां रसे क्षीरचतुर्गुणे स्वगुप्तादिभिः कल्कैः घृतात् प्रस्थः सिद्धः पक्वो वातपित्तहृद्रोग-शूलनुत् । मूलकृच्छ्रादिघ्नः । तथा धनुरादिखिन्नानां बलमांसदः ॥

शशिलेखा

श्वदंष्ट्रादीनां काथस्य चतुश्चत्वारिंशत्पलानि । क्षीरं काथाचतुर्गुणम् स्वगुप्तादीनां कल्कः स्नेहाचतुर्थांशः । श्वदंष्ट्रो गोकुरकः । कर्तृणं मृतिकम् । पृथक्पर्णी पृश्निपर्णी । स्थिरा सालपर्णी ॥

मधुकाष्ठपलद्राक्षाप्रस्थकाथे पचेद्घृतम् ।
पिप्पल्यष्टपले कल्के प्रस्थं सिद्धे च शीतले ॥ १०५ ॥
पृथगष्टपलं क्षौद्रशर्कराभ्यां विमिश्रयेत् ।
समसक्तु क्षतक्षीणे रक्तगुल्मे च तद्वितम् ॥ १०६ ॥

सर्वाङ्गसुन्दरी

मधुकेति ॥ मधुयष्ट्या अष्टौ पलानि द्राक्षायाः षोडश एतत्काथे पिप्पल्यष्टपलकल्के घृतप्रस्थं पचेत् । सिद्धे सुशीते सति घृते क्षौद्रशर्करयोः पृथगष्टपलं विमिश्रयेत् । तच्च घृतं समसक्तु क्षतक्षीणे रक्तगुल्मे च हितम् ॥

शशिलेखा

मधुयष्ट्या अष्टौ पलानि शुष्कायाः द्राक्षायाः प्रस्थः षोडशपलानि काथकल्पनया काथयेत् । तस्मिन् काथे षण्णवतिपलमाने घृतात् प्रस्थं पचेत् । तस्मिन् घृतप्रस्थे शीते च क्षौद्रस्याष्टपलं शर्करायाश्चाष्टपलं विमिश्रयेत् । अस्य च घृतस्य समैस्सक्तुभिरुपयोगः ॥

धात्रीफलविदारीक्षुजीवनीयरसाद् घृतात् ।
गव्याजयोश्च पयसोः प्रस्थं प्रस्थं विपाचयेत् ॥ १०७ ॥
सिद्धपूते सिताक्षौद्रं द्विप्रस्थं विनयेत्ततः ।
यक्ष्मापस्मारपित्तासृक्कासमेहक्षतापहम् ॥ १०८ ॥
वयःस्थापनमायुष्यं मांसशुक्लबलप्रदम् ।

सर्वाङ्गसुन्दरी

धात्रीति । धात्र्यादिरसस्य सर्पिषश्च पृथक् प्रस्थं गन्धजयोः क्षीरयोः प्रस्थौ च विपाचयेत् । सिद्धपूते च ततस्तस्मिन् घृते शर्कराक्षौद्रयोः प्रस्थौ द्वौ विनयेत् क्षिपेत् । तत इति सप्तम्यर्थे तसि । एतच्च घृतं यक्ष्मादिहरं तथा वयःस्थापनत्वादिगुणम् ॥

शशिलेखा

धात्रीफलरसादीनां ससानां पृथक्प्रस्थमानत्वं ततस्तस्मिन् प्रस्थसप्तके सिद्धे घृतपाके पूते वस्त्रक्षुते शर्करायाः प्रस्थं षोडशपलानि क्षौद्रस्य च प्रस्थं द्वाविंशत् पलानि विनयेत् क्षिपेत् । यक्ष्मादिहरमेतत् घृतमिति विज्ञेयम् । वयःस्थापनं जरां नाशयेत् । आयुष्यादिगुणश्च ॥

घृतं तु पित्तेऽभ्यधिके लिङ्गाद्वातेऽधिके पिबेत् ॥ १०९ ॥

लीढं निर्वापयेत् पित्तमल्पत्वाद्भृतिं नानलम् ।

आक्रामत्यनिलं पीतमूष्माणं निरुणद्धि च ॥ ११० ॥

सर्वाङ्गसुन्दरी

घृतमित्यादि ॥ पित्तेऽभ्यधिके घृतं लिङ्गात् । वातेऽधिके घृतं पिबेत् । लीढं तत् पित्तं निर्वापयेत् शमयेत् । अनलमग्निं न हन्ति लीढं घृतम् । कुतः अल्पत्वात् । अत्रायं सद्भावार्थः किल पित्तेनाधिकेन द्रवयोगेनाग्नेर्मान्द्येनावश्यं भवितव्यम् । तथा च वक्ष्यति । “अग्नेर्निर्वापकं पित्तं रेकेण वमनेन वा हृत्वे”ति । तच्चाधिकं पित्तं लीढं घृतं शमयति । अल्पत्वाच्च हेतोर्ग्नौ न हन्ति, मन्दस्याग्नेरधिकं मान्द्यं न जनयति । तथा पीतं सद्घृतमनिलमाक्रामति प्रसह्य जयति । ऊष्माणं जठराग्निं जाज्वल्यमानं रुणद्धि । आग्नेव स्थगयित्वा शमं किञ्चित् नयति ॥

शशिलेखा

पित्तेऽधिके सर्वं घृतमेव लिङ्गात् । यत्स्तलीढं स्थैर्याच्छैत्याच्च पित्तं निर्वापयेच्छमयेत् । अल्पत्वाच्चाग्नेर्नाशं न करोति । वाते त्वधिके घृतं विलीनं पिबेत् । यतः पीतं घृतं व्याप्तेरनिलमाक्रामति । तत्संयोगेन प्रसरन्तमूष्माणश्च निरुणद्धि ॥

क्षामक्षीणकृशाङ्गानामेतान्येव घृतानि तु ।

त्वक्क्षीरीशर्करालाजचूर्णैः स्त्यानानि योजयेत् ॥ १११ ॥

॥ १११ ॥ सर्वाङ्गसुन्दरी

क्षामेत्यादि ॥ क्षामाणां क्षीणानां कृशाङ्गानाञ्च न स्नानमेतान्येव घृतानि
पूर्वोक्तानि स्नानानि त्वक्षीरीशर्करासम्भजचूर्णैः सह योजयेत् ॥ १११ ॥

शशिलेखा

एतान्येव चान्तरोक्तानि घृतानि क्षामाद्यङ्गानां त्वक्षीर्यादिचूर्णैस्सह
स्त्यानान्यविलीनानि योजयेत् ॥

सर्पिर्गुडान् समध्वंशान् कृत्वा दद्यात् पयोऽनु च ।

रेतो वीर्यं बलं पुष्टिं तैराशुतरमाप्नुयात् ॥ ११२ ॥

सर्वाङ्गसुन्दरी

सर्पिरिति ॥ सर्पिर्मिश्रान् गुडान् समध्वंशान् कृत्वा दद्यात् ।
शर्करायाः पलानि पञ्चाशत् । मधुनः पलानि षोडशान् देयानि । मुनिना ह्येवमुक्तम् ।
“त्वक्षीरीश्रावणीद्राक्षामूर्वर्षभकजीवकैः । वीरर्धिक्षीरिकाकोळीबृहतीकपिक-
च्छुभिः ॥ खर्जूरफलमेदाभिः क्षीरपिष्टैः पलोन्मितैः । धात्रीविदारीक्षुरसप्रस्थे
प्रस्थं घृतात् पचेत् ॥ शर्करार्धतुलां शीते क्षौद्रार्धप्रस्थमेव च । क्षिप्त्वा सर्पि-
र्गुडान्कुर्याद्विक्राश्रासज्वरापहान्” इति ॥ अन्वनन्तरं पयश्च दद्यात् । तैः
सर्पिर्गुडै रेतोवीर्यादीन् शीघ्रतरं प्राप्नोति ॥

शशिलेखा

चूर्णसंयुक्तैः स्नानैश्च घृतैर्माक्षिकभागमिश्रैः सर्पिर्गुडान् घृतपिण्डः
कान् कृत्वा योजयेत् । अनु पश्चात् पयश्च दद्यात् पानाय । तैः सर्पिर्गुडै-
पुरुषो रेतोवीर्यादिकमाशुतरमाप्नुयात् ॥

वीतत्वगस्थिकूशमाण्डतुलां स्विन्नां पुनः पचेत् ।

घट्टयन् सर्पिषः प्रस्थे क्षौद्रवर्णेऽत्र च क्षिपेत् ॥ ११३ ॥

खण्डाच्छतं कणाशुण्ड्योर्द्विपलं जीरकादपि ।

जातधान्यमरिचं पृथगर्धपलांशकम्

॥ ११४ ॥

अवनास्तिशीले च दत्त्वा क्षौद्रं घृतार्धिकम् ।

खजेनामत्थ्य च स्थाप्यं तन्निहन्त्युपयोजितम् ॥ ११५ ॥

कासहिध्माज्वरश्चासरक्तपित्तक्षतक्षयान् ।

उरःसन्धानजननं मेधास्मृतिबलप्रदम् ॥ ११६ ॥

अश्विभ्यां विहितं हृद्यं कूश्माण्डकरसायनम् ।

सर्वाङ्गसुन्दरी

वीतत्वगित्यादि ॥ वीतान्यपनीतानि त्वगस्थीनि यस्मात् कूश्माण्डात् तस्य तुलां स्वितां सतीं पुनः सर्पिषः प्रस्थे दृष्टयन् चालयन् पचेत् । अत्र च कूश्माण्डे माक्षिकवर्णे सति खण्डाच्छतं पलानां कणाशुण्ड्योर्द्विपलं जीरकाच्च पलद्वयं त्रिजातादि प्रत्येकमर्धपलांशकं क्षिपेत् । अवतारिते शीते चास्मिन् क्षौद्रस्य षोडशपलानि दत्त्वा खजेन दर्व्या आमध्य विलोढ्य स्थाप्यम् । एवं ह्यस्य सम्यग्धृतादिसमायोगः स्यात् । उपयोजितं च तत् कासादीन् हन्ति । उरःसन्धानं करोति । मेधादिप्रदम् । अश्विभ्यां विहितं निर्दिष्टं कूश्माण्डकार्ख्यं रसायनम् ॥

शशिलेखा

वीतत्वगस्थीत्यादि सुबोधम् । कणाशुण्ड्योर्मिश्रितयोर्द्विपलम् । पृथक्प्रह्णात्त्रिजातकस्य प्रतिद्रव्यं द्विकार्षिकत्वम् । घृतार्षिकत्वान्मधुनः षोडशपलानि ॥

पिबेन्नागबलामूलस्यार्धकर्षादिवर्धितम् ॥ ११७ ॥

पलं क्षीरयुतं मासं क्षीरवृत्तिरनन्नभुक् ।

एषः प्रयोगः पुष्ट्यायुर्वलवर्णकरः परम् ॥ ११८ ॥

मण्डूकपर्ण्याः कल्पोऽयं यष्ट्या विग्वौषधस्य च ।

सर्वाङ्गसुन्दरी

पिबेदिति ॥ नागबलामूलस्य पलं क्षीरयुतं पिबेत् । किं भूतम्— अर्धकर्षादिवर्धितं मासं यावत् । किंभूतो नरः— क्षीरवर्तनोऽनन्नाशनः ।

एष प्रयोगः सुष्टु पुष्ट्यादिकरः । अयमेव कल्पो मण्डूकपर्ण्या यष्ट्याः शुण्ठ्याश्च
कार्यः ॥

शशिलेखा

अर्धकर्षादिवर्धितमिति । प्रथमेऽहन्यर्धकर्षः । द्वितीये कर्षः । तृतीये
सार्धकर्षः । चतुर्थे द्वौ कर्षौ । पञ्चमेऽर्धोनलितयः । षष्ठे त्रयः । सप्तमेऽर्धोनच-
त्वारः । अष्टमे तु पलम् । शेषाणि द्वविंशतिदिनानि पलम् । नागबला-
मूलबन्मण्डूकपर्ण्या अपि वृद्धिः । क्षीरमानं वृद्धिविषयकल्पम् । तद्वन्मधुयष्ट्याः ।
तद्वच्छृङ्गिवेरस्य । मण्डूकपर्णी ब्रह्मसुवर्चला ॥

पादशेषं जलद्रोणे पचेन्नागबलातुलाम् ॥ ११९ ॥

तेन कायेन तुल्यांशं घृतं क्षीरञ्च साधयेत् ।

पलार्धिकैश्चातिबलाचलायष्टीपुनर्बवैः ॥ १२० ॥

प्रपौण्डरीक कार्पूर्यप्रियाळकपिकच्छुमिः ।

अश्वगन्धामिताभीरुमेदायुग्मत्रिकण्टकैः ॥ १२१ ॥

काकोळीक्षीरकाकोळीक्षीरशुक्लधिजीवकैः ।

मृणाळचिसखर्जूर शृङ्गाटककशेरुकैः ॥ १२२ ॥

एतन्नागबलासर्पिः पित्तरक्तक्षतक्षयान् ।

जयेत् तृध्रमदाहांश्च बलपुष्टिकरं परम् ॥ १२३ ॥

वर्ण्यमायुष्यमोजस्यं बलीपलितनाशनम् ।

उपयुज्य च षण्मासान् वृद्धोऽपि तरुणायते ॥ १२४ ॥

सर्वाङ्गमुन्दरी

पादशेषमित्यादि ॥ नागबलायास्तुलां जलद्रोणे पादशेषं यथा भवति
तथा पचेत् । तेन नागबलाकायेन, तुल्यांशं घृतं तथा क्षीरं पलार्धप्रमाणैरति-
बलादिभिः कल्कैश्च साधयेत् । एतन्नागबलासर्पिः पित्तरक्तादीजयेत् । तथा
सुष्टु बलादिकरम् । तथा वर्णाय हितं आयुष्यमोजस्यं बलीपलितमञ्च । तथा
षण्मासानुपयुज्येदं घृतं वृद्धोऽपि तरुण इव आचरति ॥

शशिलेखा

पादशेषमित्यादिना नागबलासर्पिः सुबोधम् । क्षीरशुक्ला क्षीरविदारी-
त्युच्यते । “अन्या क्षीरविदारी स्यादिक्षुगन्धेषुबल्यपि । क्षीरबली क्षीरकन्दा
क्षीरवृक्षा पलाशिनी” इति पठन्ति ॥

दीप्तेग्रौ विधिरेष स्यान्मन्दे दीपनपाचनः ।

यक्ष्मोक्तः क्षतिनां शस्तो ग्राही शकृति तु द्रवे ॥ १२५ ॥

सर्वाङ्गसुन्दरी

दीप्तेग्राविति ॥ दीप्ते समिद्धेऽग्नौ सत्येष विधिः स्यात् । मन्देऽग्नौ
दीपनपाचनः यक्ष्मांक्तो राजयक्ष्मण्युक्तः क्षतिनां शस्त उपक्रमः । द्रवे तु
शकृति ग्राही उपक्रमः ॥

शशिलेखा

एष विधिरनन्तरोक्तो बृंहणः क्षतक्षीणे दीप्तेग्नौ सति विधेयः । मन्दे
त्वग्नौ दीपनपाचनो विधिर्भवति । यश्च विधी राजयक्ष्मण्युक्तः सोऽपि क्षतिनां
शस्तः । यदा तु क्षतस्य विनाऽजीर्णादिकं शकृद्द्रवं भवति तदा ग्राही विधिः
शस्तः ॥

दशमूलं स्वयंगुप्तां शंखपुष्पीं पडीं बलाम् ।

हस्तिपिप्पल्यपामार्गपिप्पलीमूलचित्रकान् ॥ १२६ ॥

भाङ्गी पुष्करमूलश्च द्विपलांशान् यवाढकम् ।

हरीतकीशतं चैकं जलपश्चाढके पचेत् ॥ १२७ ॥

यवस्वेदे कपायं तं पूतं तच्चाभयाशतम् ।

पचेद्गुडतुलां दत्त्वा कुडुवं च पृथक् घृतात् ॥ १२८ ॥

१ अत्र हरीतक्याः द्विकर्षपमाणत्वमङ्गीक्रियते कृद्बैद्यैः ।

तन्त्रांतरेऽप्युक्तं — “नवा स्निग्धा घना वृत्ता गुर्वी क्षिप्ता तथारभसि ।

निमज्जेद्या प्रशस्तत्वात् गुणकृत् सा प्रकीर्तिता ॥

नवादिगुणयुक्तत्वं तथैकत्वं द्विकर्षता ।

हरीतक्याः फले येन तेनैतल्लेष्टमुच्यते” अन्यदपि —

“अभयैका प्रदातव्या, द्वावेव तु विभीतकौ ।

धात्रीफलानि चत्वारि, त्रिफलेयं प्रकीर्तिता” ॥ इति ॥

तैलात् सपिप्पलीचूर्णात्सिद्धशीते च माक्षिकात् ।

लेहाद्वे चाभये नित्यमतः खादेद्रमायनात् ॥ १२९ ॥

तद्वलीपलितं हन्याद्वर्णाद्युर्बलवर्धनम् ।

पञ्चकासान् क्षयं श्वासं सहिध्मं विषमज्वरम् ॥ १३० ॥

मेहगुल्मग्रहण्यशोहद्रोगारुचिपीनसान् ।

अगस्त्यविहितं धन्यमिदं श्रेष्ठं रसायनम् ॥ १३१ ॥

सर्वाङ्गसुन्दरी

दशमूलेत्यादि ॥ दशमूलादिपुष्करमूलान्तं पृथग्द्विपलप्रमाणं यवानामाढकं चतुःषष्टिपलानि । हरीतकीफलानामेकं शतम् । एतत् सर्वं जलस्य पञ्चाढके पचेत् । यवस्वेदे सति तं कषायं पूतं गालितं तच्च स्विन्नमभयाशतं गुडतुल्यं तथा घृततैलपिप्पलीचूर्णानां प्रत्येकं कुडुबं दत्वा पचेत् । सिद्धे शीते च लेहे माक्षिकात् कुडुबं दत्वाऽतो लेहाख्याद्रसायनात् सत्रिभागपलद्वयमात्रं द्वे च हरीतक्यौ नित्यं खादेत् । तच्च भुक्तं वलीपलितं हन्यात् । वर्णादिवर्धनं तथा पञ्चकासादीन् हन्ति । अगस्त्येन महर्षिणा निर्मितमेतद्रसायनं धन्यं श्रेष्ठम् । अत्र च तैलघृतमधूनां समांशानामप्यविरोधः पाकाच्छक्त्यन्तरोत्पत्तेः ॥

शशिलेखा

दशमूलेत्यादिनागस्त्यलेहः सुबोधम् । अत्र जलस्याढकमष्टाविंशत्यधिकं पलशतम् । घृततैलमाक्षिकाणां कुडुबान्यष्टपलानि । पिप्पलीचूर्णस्य कुडुबं चतुष्पलम् । हरीतकीफलानां काथशल्कादुद्धूतानां विगतास्थीनां यथोक्तस्नेहभ्रष्टानां तेनैव सह गुडकाश्चप्रक्षेपः । वृद्धानां प्रायो लेहेषु च्यवनप्राशवद्वयवहारः । रसायनं लेह एव । तदिति रसायनपरामर्शः ॥

दशमूलं बलां मूर्वां हरिद्रे पिप्पलीद्वयम् ।

पाठाश्चगन्धायामार्गस्वगुप्तातिविषामृताः ॥ १३२ ॥

बालविल्वं त्रिवृदन्तीमूलं पत्रञ्च चित्रकात् ।

पयस्यां कुटजं हिंसां पुष्पं सारञ्च बीजकात् ॥ १३३ ॥

बोलस्थविरभल्लातविकङ्कतशतावरीः ।

पूतीकरञ्जशम्याकचद्रलेखामहाचरम् ॥ १३४ ॥

सौभजजनकनिम्बत्वगिक्षुरं च पलांशकम् ।

पथ्याग्रहसं सशतं यवानां चाढकद्वयम् ॥ १३५ ॥

पचेदष्टगुणे तोये यवस्वेदेऽवतारयेत् ।

पूने क्षिपेत्प्रपथ्ये च तत्र जीर्णगुडात्तुलाम् ॥ १३६ ॥

तैलाज्यधात्रीरमतः प्रस्थं प्रस्थं ततः पुनः ।

अधिश्रेयेन्मृदावग्नौ दर्वीलेपेऽवतार्य च ॥ १३७ ॥

शीते प्रस्थद्वयं क्षौद्रात् पिप्पलीकुडुवं क्षिपेत् ।

चूर्णीकृतात्त्रिजाताच्च त्रिपलं निखनेत्ततः ॥ १३८ ॥

धान्ये पुराणकुम्भस्थं मासं खादेच्च पूर्ववत् ।

रसायनं वसिष्ठोक्तमेतत्पूर्वगुणाधिकम् ॥ १३९ ॥

स्वस्थानां निष्परीहारं सर्वतुषु च शस्यते ।

सर्वाङ्गसु-वरी

दशमूलमित्यादि ॥ दशमूलादीक्षुरान्तं पलप्रमाणम् । बोलोऽलंबुषा

(७०५७०)२३१०७७७) । स्थविरं शैलेयम् । चद्रलेखा वाकुची । हरीतकीनामेकादश शतानि । यवानामाढकौ द्वौ । अष्टगुणे जले पचेत् । यवस्वेदे सत्यवतारयेत् । तस्मिन् कथे पूने पलप्रासहिते पुराणगुडात्तुलां तैलादीनां पृथक् पृथक् प्रस्थं क्षिपेत् । ततोऽनन्तरं पुनः पचेन्मृदावग्नौ । दर्वीलेपे सत्यवतार्य शीते सति क्षौद्रात् प्रस्थद्वयं पिप्पलीनां कुडुवं चतुष्पलं चूर्णीकृतात् त्रिजाताच्च त्रिपलं क्षिपेत् । ततोऽनन्तरं पुराणकुम्भस्थं घृतरूढमाण्डस्थं धान्यमध्ये मासं निखनेत् । मासं दृद्ध्वं पूर्ववत् खादेत् । एतद्रसायनं वसिष्ठेन कथितं अगस्त्यलेहात् गुणरधिकं स्वस्थानां निष्परीहारं सर्वेषु चतुर्विध्यते । तन्वक्रुद्धिरिति शेषः ॥

शशिलेखा

दशमूलबलादिकं वसिष्ठमुनिप्राक्तं रसायनं सुबोधम् । दशमूलं पृथक् द्रव्यं पलांशिकम् । दन्त्या मूलम् । चित्रकस्य पत्रम् । पथ्या क्षीरिका । कुटजं वत्मकं हिंसा मांसी । बीजकमसनं । बोलस्थविरं बोलवृक्षः कुलहलमलंबुषा भूक-

द्वयः । शकदेशे मुण्डिकेति प्रसिद्धा । चद्रलेखा वाकुची । द्वित्रवारिंश-
दौषधपलानि । यवानामष्टाविंशत्यधिकं पलशतम् । हरीतकीफलानाञ्चैकादश-
शतानि । सर्वमेकीकृत्य तत्तुल्यापरिच्छिद्य ततोष्ट्रगुणेन तोयेन पचेत् । पुनं
शल्करहितं सुतत्वात् । पथ्याः शल्कादुद्धृत्यानस्थिमजिताः पूर्ववत् काष्ठे
प्रक्षेप्याः ततः पक्वं धान्यराशौ निखनेत् । मासं धान्ये स्थितिः । पूर्वगुणा
अगस्त्योक्ता ॥

पालिकं सैन्धवं शुण्ठी द्वे च सौवर्चलात् पले ॥ १४० ॥

कुडुवांशानि वृक्षाम्लं डाडिमं पत्रमार्जकात् ।
एकैकां मरिचाज्ज्योर्धान्यकाद्द्वे चतुर्थिके ॥ १४१ ॥

शर्करायाः पलान्यत्र दश द्वे च प्रदापयेत् ।
कृत्वा चूर्णमतो मात्रामन्नपानेषु दापयेत् ॥ १४२ ॥

रुच्यं तद्दीपनं बल्यं पाश्चात्तिश्वासकामजित् ।

सर्वाङ्गसुन्दरी

पालिकमित्यादि ॥ सैन्धवं लवणं पालिकं पलप्रमाणम् । शुण्ठी पल
प्रमाणा । पालिकमिति पलं परिमाणमस्येति ठक् । पालिकं पौलिकी चेति “नपुंसक-
मनपुंसकेनैकवचनान्यतरस्यामि”त्येक शेषः । सौवर्चललवणाच्च द्वे पले । कुडुवप्रमा-
णानि वृक्षाम्लादीनि । आर्जकं कुठेरकं तस्मात् पत्रम् । एकैकामेकामेकां मरिचा-
ज्ज्योश्चतुर्थिकां पलसंज्ञिकाम् । धान्यकात् द्वे चतुर्थिके । शर्करापलानि द्वादशात्र
देयानि । तथा च मुनिः — “पालिकं सैन्धवं शुण्ठी”मित्यारभ्य यावत् “शर्करायाः
पलान्यत्र दश द्वे च प्रदापयेत् कृत्वा चूर्णमतो मात्रा”मित्यादि । तस्मादत्राप्ययं
ग्रन्थो निर्दिष्टो बोध्यः । प्रमादात्तु केचिन्न पठन्ति । अपि चात्रैवं वक्ति १ रुच्यं
तद्दीपनमित्यादि । शर्करामन्तरेण तु रुच्यत्वमस्य कथमिवोपपद्यते ? तस्माद्युक्तोऽत्र-
शर्कराप्रयोग इति । एतच्चूर्णं कृत्वाऽतोऽस्माच्चूर्णांन्मातां यथोचितामन्नपानेषु
दापयेद्वैद्य इति शेषः । तच्चूर्णं रुच्यं दीपनं बल्यं पाश्चात्त्यादिजित् ॥

शशिलेखा

पालिकमित्यादावार्जकस्य कुठेरकस्य पत्रम् । एकैकेति चतुर्थिकायाः
पलपर्यायस्यापरामर्शः । धान्यकफलात् द्वे पले । अतश्चूर्णान्मात्रां स्तोकं प्रत्यहमन्न-
पानेषु दापयेत् । तच्चूर्णं रुच्यादिगुणम् ।

एकां षोडशिकां धान्याद् द्वे द्वे चाजाजिदीप्यकात् ॥ १४३ ॥

ताभ्यां डाडिमवृक्षाम्ले^१ द्विद्विः सौवर्चलात् पले ।

शुण्ठ्याः कर्षं दधित्थस्य मध्यात् पञ्च पलानि च ॥ १४४ ॥

तच्चूर्णं षोडशपलैः शर्कराया विमिश्रयेत् ।

षाडवोयं प्रदेयः स्यादन्नपानेषु पूर्ववत् ॥ १४५ ॥

विधिश्च यक्ष्मपित्तासृग्विहितः शस्यते क्षते ।

सर्वाङ्गसुन्दरी

एकामित्यादि ॥ धान्यकादेकां षोडशिकां कर्षसंज्ञिकां अजाजीदी-
प्यकात् द्वे द्वे षोडशिके । ताभ्यामजाजीदीप्यकाभ्यां मिश्रिताभ्यां सकाशात् डाडि-
मवृक्षाम्ले द्विः द्विः प्रत्येकं चतस्रः षोडशिका इत्यर्थः । तथा सौवर्चलात् पले द्वे ।
शुण्ठ्याः कर्षं । दधित्थस्य मध्यान्मज्जतः पञ्च पलानि । तदेतच्चूर्णं शर्करायाः षोड-
शपलैर्विमिश्रयेत् संमेलयेत् । अयं षाडवः अनुपानेषु पूर्ववत् प्रदेयः स्यात् । अहार्थं
कृत्यः । केचित्तु षोडशिका पलमित्याहुः । उरःक्षते चावस्थावशाद्यक्ष्मणि यो
विहितो विधिः स हितः रक्तपित्ते विहितः विधिश्च शस्यते ॥

शशिलेखा

एकामित्यादौ षोडशिका कर्षः । अजाज्याः द्वौ कर्षौ । अजमोदस्य द्वौ
कर्षौ । ताभ्यामित्यजाजीदीप्यकाभ्यां । डाडिमवृक्षाम्ले द्विः द्विः । तेन मिश्रिताभ्या-
मजाजीदीप्यकाभ्यां द्विगुणं डाडिमं तद्वत्तिन्त्रीणीकम् । एवमष्टौ कर्षा डाडिमस्याष्टौ
तिन्त्रीणीकस्य । पलं सौवर्चलस्य । शुण्ठ्याः कर्षः । पञ्चपलानि दधित्थमज्जः । दधित्थं

१ द्विद्विः — द्विभूत्वा द्विः, प्रत्येकं चतुःपलमिते डाडिमवृक्षाम्ले ।

षाडवः — षडसंयोगात् इति हेमाद्रिः ॥

कपित्थम् शर्करायाः षोडशपलानि । राजयक्ष्मचिकित्सितं रक्तपित्तचिकित्सितञ्च
विकल्पयोरक्षते योज्यम् ॥

निवृत्ते क्षतदोषे तु कफे वृद्ध उरः शिरः ॥ १४६ ॥

दाल्येते कासिनो यस्य स ना धूमानिमान् पिबेत् ।

सर्वाङ्गसुन्दरी

निवृत्त इति ॥ क्षतदोषे च निवृत्ते शान्ते सति कफे वृद्धे यस्य कासवतः
पुंस उरःशिरश्चदाल्येते पात्र्येते स कासी धूमानिमान् द्विमेदादीन् पिबेत् ॥

शशिलेखा

एवमनन्तरोक्तेन बृंहणेन क्रमेण क्षतदोषे निवृत्ते बृंहणेनैव कफे वृद्धे उरसि
शिरसि च कफानुबन्धेन यस्य कासिनो महती रुग्भवति स ना पुरुषः इमान्
वक्ष्यमाणान् धूमान् पिबेत् ॥

द्विमेदाद्विलायष्टीकल्कैः क्षौमे सुभाविते ॥ १४७ ॥

वर्ति कृत्वा पिबेद्धूमं जीवनीयघृतानुपः ।

मनःशिलाचलामाजगन्धात्वक्क्षीरिनागरैः ॥ १४८ ॥

तद्वदेवाऽनुपानन्तु शर्करेश्चुगुडोदकम् ।

पिष्ट्वा मनःशिलां तुल्यामार्द्रया वटशुङ्गया ॥ १४९ ॥

ससर्पिष्कं पिबेद्धूमं तित्तिरिप्रतिभोजनः ।

सर्वाङ्गसुन्दरी

द्विमेदेत्यादि ॥ द्विमेदादिभिः कल्कैः क्षौमे सुभाविते वर्ति कृत्वा धूमं
पिबेत् । जीवनीयाख्यं घृतमनु पश्चात् पिबेत् । जीवनीयाख्यं जीवनीयपकम् ।
मनःशिलादिभिस्तद्वदेव द्विमेदादिभिरथवा तथा धूमं पिबेत् । अनुशर्करो-
दकमिशुरसं गुडोदकं वा पिबेत् । उदकसादृश्यादिशुरसोऽपीक्षुदकशब्देन
गृहीतः । मनःशिलामार्द्रया वटशुङ्गया तुल्यां पिष्ट्वा सह सर्पिषा धूमं सति तित्तिरिप्रति-
भोजनः पिबेत् ॥

शशिलेखा

द्विमेदादिकल्कभावितक्षौमकृतया वर्त्या धूमः । तत्रानुपानं, जीवनीयपक्वं घृतम् । मनःशिलादिभिः क्षौमवर्ती । धूपेऽनुपानं शर्करासंस्कृतं जलम् । इक्षुणा क्षुण्णेन ॥ पिष्टेत्यादिः सुबोधम् । एतद्धूमपस्य तित्तिरिस्सेनं भोजनम् । इति क्षतकासचिकित्सितम् ॥

अधुना क्षयकासचिकित्सामाह —

क्षयजे बृंहणं पूर्वं कुर्यादग्नेश्च वर्धनम् ॥ १५० ॥

बहुदोषाय सस्नेहं मृदु दद्याद्विरेचनम् ।

शम्याकेन त्रिवृतया मृद्विकारसयुक्तया ॥ १५१ ॥

तिल्वकस्य कषायेण विदारीस्वरसेन च ।

सर्पिः सिद्धं पिवेद्युक्त्या क्षीणदेहो विशोधनम् ॥ १५२ ॥

सर्वाङ्गसुन्दरी

क्षयज इत्यादि ॥ क्षयजे कासे पूर्वोक्तं बृंहणं कुर्यादग्निसन्दीपनञ्च । बहुदोषाय प्रभूतदोषाय क्षतकासिने स्नेहेन सहितं मृदुविरेचनं दद्यात् । शम्याकेन कर्णिकारेणाथवा त्रिवृतया द्राक्षारसयुक्तया तिल्वकस्य कषायेण विदारीस्वरसेन च सर्पिः सिद्धं युक्त्या देशकालादिवशेन क्षीणदेहो विशोधनं पिवेत् ॥

शशिलेखा

क्षयज इत्यादिना क्षयकासनिश्चयः सुबोधम् । शम्याकेनेत्यादिना शोधनानि वृत्तानि । कदाचिच्छम्याकेन कदाचिद्राक्षारसयुक्तया त्रिवृतया । कदाचित्तिल्वकस्य कषायेण । कदाचिद्विदारीस्वरसेन । शम्याक आरम्भः । तिल्वकस्यैव धूमः ॥

पित्ते कफे धातुषु च क्षीणेषु क्षयकासवान् ।

घृतं कर्कटकीक्षीरद्विवलासाधितं पिवेत् ॥ १५३ ॥

विदारीभिः कदम्बैर्वा तालसस्यैश्च साधितम् ।

घृतं पयश्च

१ तदेव विरेचनस्यमाह—शम्याककल्केन सिद्धं सर्पिकं, त्रिवृत्कल्कद्राक्षारसाभ्यां द्वितीयं, लोद्ध्रकाथविदारीरसाभ्यां तृतीयं इति हेमाद्रिः ।

सर्वाङ्गसुन्दरी

पित्त इति । पित्ते क्षीणे कफादिषु च क्षीणेषु क्षयकासी कर्कटक्यादि-
पक्वं घृतं पिबेत् ॥ अथवा विदारीभिः शृतं कदम्बैर्वा पक्वं घृतं पिबेत् । विदारी-
भिरिति बहुवचनं क्षीरविदार्यादिव्यक्तिविशेषाणां ग्रहणार्थम् । एवं कदम्बैरित्यत्रापि
धाराकदम्बादिग्रहणार्थम् । जातौ बहुवचनमित्यन्ये । तालसस्यैस्तालस्य बीजै
स्तालफलैर्वा साधितं घृतं पयो वा पिबेत् ॥

शशिलेखा

अथवा पित्तादिषु क्षीणेषु क्षयकासवान् समैः कर्कटक्यादिभिः स्नेहपाक-
परिभाषया घृतं साधितं पिबेत् । विदारीकन्दैर्वा साधितं घृतं कदम्बैर्वा घृतम् ।
तालबीजैः सिद्धं घृतं वा क्षीरं वा ॥

..... मूत्रस्य वैवर्ण्ये कृच्छ्रनिर्गमे ॥ १५४ ॥

शूने सवेदने मेद्रे पायौ सश्रोणिवङ्क्षणे ।

घृतमण्डेन लघुना वान्वास्यो मिश्रकेण वा ॥ १५५ ॥

सर्वाङ्गसुन्दरी

मूत्रस्येति ॥ मूत्रस्य वैवर्ण्ये कृच्छ्रनिर्गमे च सति तथा मेद्रे शूने स-
वेदने पायौ श्रोण्यां वङ्क्षणे चैवंविधे सति नरो लघुना घृतमण्डेनानुवास्य अनु-
वासनार्हः । लघुग्रहणं महिषादिगुरुतरघृतनिवृत्यै । अथवा मिश्रकेण “जीवन्ती
मदन”मित्यादिकल्पोक्तेनानुवास्यः ॥

शशिलेखा

क्षयकासे यत् पुनर्मूत्रवैवर्ण्यादिकं भवति तत्र लघुना घृतमण्डेनानुवास्यः ।
पायौ सश्रोणिवङ्क्षणे शूने सवेदन इत्यनुवर्तते । मिश्रकं घृततैले ॥

जाङ्गलैः प्रतिभुक्तस्य वर्तकाद्याः विलेशयाः ।

क्रमशः प्रसहास्तद्वत् प्रयोज्याः पिशिताशिनः ॥ १५६ ॥

1 मिश्रकेण बुद्धिचिकित्सितोक्तेन सुकुमाराख्येन “पचेत् पुनर्नवतुलां” इत्यादिना—
इति हेमाद्रिः ।

औष्ण्यात् प्रमाथिभावाच्च स्रोतोभ्यश्च्यावयन्ति ते ।

कफं शुद्धैश्च तैः पुष्टिं कुर्यात् सम्यग्वहन् रसः ॥ १५७ ॥

सर्वाङ्गसुन्दरी

जाङ्गलैरिति ॥ अनुवासनानन्तरं जाङ्गलैर्मसैर्हरिणैणादिभिः तदभावात्तत्सदृशैरपि प्रतिभुक्तस्यानन्तरं वर्तकाद्याः प्रयोज्याः । वर्तकाद्यैः प्रतिभुक्तस्यानन्तरं तथैव विलेशयाः प्रयोज्याः । विलेश्यैः प्रतिभुक्तस्यानन्तरं तथैव पिशिताशिनः प्रसहाद्धीपिव्याघ्रादयः प्रयोज्याः । नानुवासितमात्रस्य जाङ्गलमांसादिप्रतिभुक्तस्यैव प्रसहाः पिशिताशिनश्च योज्याः अग्निमान्द्यभयात् । ते प्रसहाः प्रमाथिभावात्तदौष्ण्यात् कफोपलिप्तेभ्यः स्रोतोभ्यः कफं च्यावयन्ति । प्रमाथिद्रव्यलक्षणञ्च स्वरणादे गदितं यथा—“स्रोतांसि दोषलिसानि प्रमथ्य विवृणोति यत् । प्रविश्य सौक्ष्म्यात्तैष्ण्याच्च तत् प्रमाथीति संज्ञित”मिति । तैश्च स्रोतोभिः शुद्धैः सम्यग्वहन् रसः पुष्टिं कुर्यात् ॥

शशिलेखा

अनुवासनानन्तरं प्रथमं जाङ्गलानां प्रयोगः । ततः क्रमेण वर्तकादीनां विलेशयानां प्रसहानां च पिशिताशिनाम् । ते हि वर्तकादयः कफमौष्ण्यात् प्रमाथित्वाच्च स्रोतोभ्यश्च्यावयन्ति । तैश्च स्रोतोभिः शुद्धैः सम्यग्वहन् रसः पुष्टिं कुर्यात् ॥

चत्रिकात्रिफलाभाङ्गीदशमूलैः सचित्रकैः ।

कुलत्थपिप्पलीमूलपाठाचालयवैर्जले

॥ १५८ ॥

शृतैर्नागरदुःस्पर्शापिप्पलीशटिपौष्करैः ।

पिष्टैः ककटशृङ्गा च समैः सर्पिर्निपाचयेत्

॥ १५९ ॥

सिद्धेऽस्मिन्चूर्णितौ क्षारौ द्वौ पञ्चलवृणानि च ।

दत्त्वा युक्त्या पिबेन्मात्रां क्षयकायनिपीडितः

॥ १६० ॥

कासमर्दाभयामुस्तापाठाकटफलनागरैः ।

1 समैः — नागरादिभिः पञ्चभिरेकया ककटकशृङ्गा, अन्यथा समैरिति व्यर्थ, प्रत्येकं समस्य परिभाषाप्रासत्वात् । इति हेमाद्रिः ।

पिप्पल्या कटुगोहिण्या काउमर्या सुरसेन च ॥ १६१ ॥

अक्षमात्रैर्घृतप्रस्थं क्षीरद्राक्षारसाढके ।

पक्वच्छाेषज्वरप्लीहमर्वकासहरं शिवम् ॥ १६२ ॥

सर्वाङ्गसुन्दरी

चविकेत्यादि ॥ चविकादिभिर्जले शृतैर्नागरादिभिः पिष्टैः समैः सर्पि-
विपाचयेत् । सिद्धेऽस्मिन् घृते चूर्णितौ क्षारौ द्वौ पञ्चलवणानि सैन्धवादीनि च
दत्त्वा युक्त्या मात्रा प्रकृतस्य घृतस्य पिबेत् क्षयकासारतः पुरुषः । कासमर्दादि
भिरक्षप्रमाणैः क्षीरद्राक्षारसयोर्मिश्रितयोराढके घृतप्रस्थं पचेत् । शोषादिहरं
शिवञ्चारोग्यकरम् ॥

शशिलेखा

चविकादीनां काथः स्नेहाच्चतुर्गुणः । नागरादीनां च स्नेहाच्चतुर्थांशः ।
सिद्धे घृते क्षारयोर्लवणानां च दोषाद्यपेक्षं युक्त्या मात्रा । कासमर्दादीनां
सुरसान्तानां कार्ष्णिकत्वम् । क्षीरद्राक्षारसयोर्मिश्रितयोराढकः । शिवं मंगल्यम् ॥

वृषव्याघ्रीगुडचीनां पत्रमूलफलाङ्कुरात् ।

रसकल्कैर्घृतं पक्वं हन्ति कासज्वररुचीः ॥ १६३ ॥

सर्वाङ्गसुन्दरी

वृषव्याघ्रीति ॥ वृषादीनां पत्रमूलफलाङ्कुरात् रसकल्कैः पक्वं घृतं
कासादीन् हन्ति ॥

शशिलेखा

वृषादीनां प्रत्येकं पत्रादीनां काथे कल्के च तयोश्च स्नेहपाकपरिभाषा ॥

द्विगुणे डाडि रसे सिद्धं वा व्योषसंयुतम् ।

पिबेदुपरि भक्तस्य यवक्षारयुतं नरः ॥ १६४ ॥

पिप्पलीगुडसिद्धं वा छागक्षीगुतं घृतम् ।

सर्वाङ्गसुन्दरी

द्विगुण इत्यादि ॥ अथवा डाडिमस्वरसे द्विगुणे व्योषकल्कसंयुतं सिद्धं घृतं भक्तस्याहारस्योपरि यवक्षारयुतं नरः पिबेत् । पिप्पलीगुडाभ्यां चतुर्गुणं घृतं घृताच्चतुर्गुणं जलं घृतसमं छागक्षीरमिति पक्वं पिबेत् ॥

शशिलेखा

डाडिमस्वरसो घृताद्विगुणस्तत्र व्योषं कल्के । यवक्षारेण संयुक्तं घृतं तथोक्तं भक्तस्योपरि भोजनान्ते पिप्पलीगुडाभ्यां सिद्धं सच्छागक्षीरेण पीयते ॥

एतान्यग्निविवृध्यर्थं सर्पीषि क्षयकासिनाम् ॥ १६५ ॥

स्युर्दोषवद्वकण्ठोरःस्रोतसाश्च विशुद्धये ।

प्रस्थोन्मिने यवकाथे विंशतिं विजयाः पचेत् ॥ १६६ ॥

स्विन्ना मृदित्वा तास्तस्मिन्पुराणात् षट्पलं गुडात् ।

पिप्पल्याः द्विपलं कर्षं मनोह्राया रसाञ्जनात् ॥ १६७ ॥

दत्त्वाधाक्षं पचेत् भूयः स लेहः श्वासकासजित् ।

सर्वाङ्गसुन्दरी

एतानीति ॥ एतानि पूर्वोक्तानि चव्यादिभिर्विपक्वानि घृतान्यग्निवर्धनानि क्षयकासिनां स्युः । दोषोपलिसकण्ठोरः स्रोतसां च विशुद्धये स्युः । यवकाथे प्रस्थप्रमाणे हरीतकीविंशतिं पचेत् । स्विन्नास्ता हरीतकीस्तस्मिन् यवकाथे मृदित्वा पुराणात् गुडात् षट्पलं पिप्पल्या द्विपलं कर्षं मनश्शिलाया रसाञ्जनादूर्ध्वकर्षं तस्मिन् काथे दत्त्वा पुनः पचेत् । स लेहः श्वासकासजित् ॥

शशिलेखा

एतानीति चविकाद्यादीनि प्रत्यवमृश्यन्ते । सुबोधम् ॥

श्वाविधां सूचयो दग्धाः सघृतक्षौद्रशर्कराः ॥ १६८ ॥

श्वासकासहरा बर्हिपादौ वा मधुसर्पिषा ।

एरण्डपत्रक्षारं वा व्योषतैलगुडान्वितम् ॥ १६९ ॥

तद्वन्मरिचचूर्णं वा सघृतक्षौद्रशर्करम् ॥ १७२ ॥

सर्वाङ्गसुन्दरी

श्राविदित्यादि ॥ श्राविधां संबन्धिन्यः सूच्यो दग्धा घृतक्षौद्रशर्करा-
न्विताः श्रासकासहराः । बहिणो मयूरस्य वा पादौ दग्धौ मधुसर्पिषा सह
श्रासकासहरो । अथवा एरण्डपत्रस्य क्षारं व्योषतैलगुडयुतं लेहयेत् । एवं पूर्वो-
क्तेन प्रकारेण सुरसैरण्डपत्रजं क्षारं व्योषतैलगुडान्वितं लेहयेत् । अथवा ज्यूषण-
चूर्णं पुराणगुडसर्पिषा लिङ्घ्यात् । पञ्चकादीनां चूर्णं समस्तसमशर्करम् । पञ्च-
कादीनां चूर्णमेकतः । एकतः शर्कराचूर्णम् । तदुभयं संयोज्य खादेत् भक्षयेत् ।
अथवा समशर्करमेव मधुघृताभ्यां मिश्रयित्वा लिङ्घ्यात् । तथैव मरिचचूर्णं घृत-
क्षौद्रशर्करायुतं खादेद्वा लिङ्घ्यात् ॥

शशिलेखा

श्वविड्वां प्राणिनां सूचयो देहे जायन्ते बर्हिपादौ वा दग्धाविति सम्बन्धः ।
सुबोधम् । पद्मकादीनां चूर्णान्येकतः । शर्करा चैकतः । अथवा सशर्करमेव
मधुघृताभ्यां लिङ्गात् । सुबोधम् ॥

पञ्चाशुष्ठीवनगुडैर्गुलिकां धारयेन्मुखे ।
सर्वेषु श्वायकासेषु केवलं वा विभीतकम् ॥ १७३ ॥

पतकलकं घृते मृष्टं तिलकस्य मशकर्म ।
पेया वोत्कारिका छर्दितृक्कासामातिसारनुत् ॥ १७४ ॥

पथ्येत्यादि ॥ पथ्याशुण्डीघनगुडैर्गुळिका मुखे धारयेत् सर्वेष्वेव श्वास-
कारेषु । —केवलं वा विभीतकं मुखे धारयेदिति योऽन्यम् । पत्रकलकं तिल्व-
कस्य घृते भृष्टं सशर्करं छर्द्यादिजित् । पेया वा तिल्वकपत्रकस्य कल्के सिद्धा
तद्रत् । अथबोत्कारिका तिल्वकपत्रककल्ककृता छर्द्यादिजित् ॥

॥ १७५ ॥

शशिलेखा

पथ्येत्यादि सुबोधम् । घृतेन भृष्टं सशर्करं तिल्वकस्य पत्रं कल्कं च तेन
संभावितेनानेन पेया वा उल्कारिका वा कार्या । उल्कारिका स्विन्नपिण्डी ॥

कण्टकारीरसे सिद्धो मुद्गयूषः सुसंस्कृतः ।

सगौरामलकः साम्लः सर्वकामभिषिञ्जितम् ॥ १७५ ॥

वातघ्नौषधनिष्काथे क्षीरं यूषान् रसानपि ।

वैष्णिकरान् प्रतुदान् बैलान् दापयेन् क्षयकासिने ॥ १७६ ॥

कण्टकारीरस इत्यादि ॥ कण्टकार्याः कथे साधितां मुद्गयूषः
सुसंस्कृतो हिंस्रसैन्धवादिना शोभनं कृत्वा संस्कृतः । सह गौरामलकैर्वर्तत इति
सगौरामलकः आर्द्रामलकयुक्तः । तथा सहाम्लैर्डाडिमादिभिर्वर्तत इति साम्लः ।
सर्वकासेषु भिषिञ्जितमौषधम् । वातघ्नौषधानां दशमूलादीनां निष्काथे सिद्धं क्षीर-
मथवा यूषान् रसान्श्च विष्णिकरमांसजान् प्रतुदजान् वा । तथा विलेपु भवा बैलाः
प्राणिनस्तेषां रसान् क्षयकासिने वैद्यो दापयेत् ॥

शशिलेखा

कण्टकारीरस्यादि सुबोधम् । क्षयकासे क्षीरादीन् वैष्णिकरादींश्च रसान्
वातघ्नानामौषधानां निष्काथे सिद्धान् दद्यात् । वातघ्नानि शोधनादि-
गणसङ्ग्रहोक्तानि भद्रदार्वादीनि ॥

क्षतकासे च ये धूमाः मानुषाना निदर्शिताः ।

क्षयकासेऽपि ते योज्या वक्ष्यते यच्च यक्ष्मणि ॥ १७७ ॥

बृंहणं दीपनं चाग्नेः स्रोतसां च विशोधनम् ।

व्यत्यासात् क्षयकासिभ्यो बल्यं सर्वं प्रशस्यते ॥ १७८ ॥

सर्वाङ्गसुन्दरी

क्षतकास इत्यादि ॥ क्षतकासे च ये धूमा द्विमेदेत्यादयः सानुपाना
उक्तास्ते क्षयकासेऽपि योज्याः । यच्च यक्ष्मणि वक्ष्यते बृंहणमग्निदीपनं स्रोतो-
विशोधनं तच्च क्षयकासे योज्यम् । तथा क्षयकासिभ्यो व्यत्यासेन सर्वं चिकित्सितं
बल्यं प्रशस्यते ॥

शशिलेखा

क्षतकास इत्यादि सुबोधम् । बृंहणादिकं यत्किञ्चिद्वाजयक्ष्मणि वक्ष्यते
तत्सर्वमत्रापि हितम् । तच्च बृंहणादि व्यत्यासात् पर्यायेण सर्वं बल्यं
प्रशस्यते नाबल्यम् ॥

सन्निपातोद्भवो घोरः क्षयकासो यतस्ततः ।

यथादोषबलं तस्य सन्निपातहितं हितम्

॥ १७९ ॥

सर्वाङ्गसुन्दरी

सन्निपातोद्भव इति ॥ सन्निपातोद्भवः क्षयकासो घोरो दारुणो यतो
भवति तस्माद्यथादोषबलं तस्य यत् सन्निपाते हितं तदत्र हितमिति ॥

शशिलेखा

सन्निपातोद्भव इत्यादि सुबोधम् । यथादोषबलमिति दोषबलापेक्षया
वातप्राधान्येन पित्तप्राधान्येन कफप्राधान्येन वा सन्निपातहितं हितमित्यर्थः ॥

इति श्रीमृगाङ्कदत्तपुत्रश्रीमदरुणदत्तविरचितायामष्टाङ्गहृदयटीकायां
सर्वाङ्गसुन्दर्याख्यायां श्रीमदिन्दुविरचितशशिलेखाव्याख्या-
समेतायां कासचिकित्सितं नाम तृतीयोऽध्यायः ॥



चतुर्थोऽध्यायः

कासचिकित्सानन्तरं श्वासहिध्माचिकित्सितं व्याख्यायते । संबन्धोऽत्र निदान एवोक्तः ॥

अथाऽतः श्वासहिध्माचिकित्सितं नामाध्यायं व्याख्यास्यामः ॥

इति ह स्माहुरात्रेयादयो महर्षयः ॥

श्वासहिध्मा यतस्तुल्यहेत्वाद्याः, साधनं ततः ।

तुल्यमेव

सर्वाङ्गसुन्दरी

श्वासहिध्मेत्यादि ॥ यस्मात् श्वासहिध्मास्तुल्यहेत्वाद्याः । आदिग्रहणात् प्राग्रूपादयो गृह्यन्ते । निदाने ह्युक्तं "श्वासैकहेतुप्राग्रूपसङ्ख्याप्रकृतिसंश्रया" इति । ततस्तस्माद्धेतोः साधनं चिकित्सितं श्वासहिध्मयोस्तुल्यमेव विहितम् ॥

शशिलेखा

कमप्राप्तश्च श्वासस्य तदेकयोगक्षेमाया हिध्मायाश्च चिकित्सितप्रदर्श-
नार्थमध्यायारम्भः श्वासहिध्मा इत्यादि । निदानस्थानप्रदर्शितप्रकारेण श्वासे
हिध्मायां च यतो हेत्वादिकं समानमतः साधनमपि समानमेव वेदितव्यम् ॥

.....तदार्तश्च पूर्वं स्वेदैरुपाचरेत् ॥ १ ॥

स्निग्धैर्लवणतैलाक्तैः खेषु ग्रथितः कफः ।

सुलीनोऽपि विलीनोऽस्य कोष्ठं प्राप्तः सुनिर्हरः ॥ २ ॥

स्रोतसां स्यान्मृदुत्वश्च मारुतस्यानुलोमता ।

सर्वाङ्गसुन्दरी

तदार्तमिति ॥ तदार्तं श्वासहिध्मातुरं पूर्वमुपक्रमेभ्यः सर्वेभ्योऽपि प्राक्
स्वेदैरुपाचरेत् । किम्भूतैः स्निग्धैर्न रुक्षैर्वातकोपभयात् । किम्भूतम् । लवणान्विनते

तैलेनाभ्यक्तम् । किमेवं सति स्यादित्याह । तैः स्वेदैः खेषु श्रोतस्सु अस्य
श्वासहिध्मावतो वातात् ग्रथितः पिण्डितः कफः सुलीनोऽप्यतिशयेन श्लिष्टोऽन्त-
र्भूतोऽनयेतिकर्तव्यतया विलीनोऽस्य कोष्ठं प्राप्तः सुनिर्हरः स्यात् । सुखेन निर्हर्तुं
शक्यते । तथा श्रोतसां वायुस्तब्धानां मृदुत्वं च स्यात् । मारुतस्थानुलोमता
स्वमार्गगामित्वं स्यात् ॥

शशिलेखा

तदार्तमित्युभयस्य परिग्रहः । स्निग्धैरिति स्निग्धद्रव्यकृतैः स्वेदैः ।
तैरिति स्वेदैर्विलीनः कफः कोष्ठं प्राप्तः सुनिर्हरो भवेत् । श्रोतोमृदुत्वादिकञ्च
भवेत् ॥

स्विन्नञ्च भोजयेदन्नं स्निग्धमानूपजै रसैः ॥ ३ ॥

दध्युत्तरेण वा, दद्यात्ततोऽस्मै वमनं मृदु ।

विशेषात् कासव्रमथुहृद्ग्रहस्वरसादिने ॥ ४ ॥

पिप्पलीसैन्धवक्षौद्रयुक्तं वाताविरोधि यत् ।

सर्वाङ्गसुन्दरी

स्विन्नमित्यादि ॥ स्विन्नञ्च सन्तमातुरं स्निग्धमन्नं शाल्यादिकं न
रूक्षं यवादिकमानूपजैः सुकरादिमांसजै रसैः सह भोजयेत् । अथवा स्वेदानन्त
रमस्मै श्वासहिध्मावते दध्युत्तरेण दधिसरेण वमनं मृदु दद्यात् । विशेषेण कासा-
दिमते वमनं दद्यात् । तच्च वमनं पिप्पलीसैन्धवक्षौद्रयुक्तं वाताविरोधि वातं
न करोति यत्तदद्यात् ॥

शशिलेखा

॥ दध्युत्तरेण वमनं भोजयेदिति संबन्धः । अस्मा इति श्वासहिध्मार्थाय ।
कासादियुक्ताय विशेषेण वमनं दद्यात् । पिप्पलीत्यादिवमनविशेषणम् ॥

निर्हते सुखमाप्नोति स कफे दुष्टविग्रहे

॥ ५ ॥

श्रोतस्सु च विशुद्धेषु चरत्यविहतोऽनिलः ।

सर्वाङ्गसुन्दरी

निर्हृत इति ॥ निर्हृते कफे सः श्वासहिध्मावान् सुखमश्नुते । रुङ्निवृत्तेः ।
किंभूते कफे ? दुष्टो विग्रहः शरीरं यस्य तस्मिन् । तथा स्रोतस्सु विशुद्धेषूपले-
पादिरहितेषु वायुरविहतो न केनचिद्बुद्धः स्रोतस्सु चरति ॥

शशिलेखा

स इत्यनन्तरोक्तो हिध्माश्वासवान् । अविहतोऽनावृतमार्गः ॥

'ध्मानोदावर्ततमके मातुलुङ्गाम्लवेतसैः ॥ ६ ॥

हिङ्गुपीलुविलङ्गैर्युक्तमन्नं स्यादनुलोमनम् ।

ससैन्धवं फलाम्लं वा कोष्णं दद्याद्विरेचनम् ॥ ७ ॥

सर्वाङ्गसुन्दरी

ध्मानमिति ॥ ध्मानमानाहः । उदावर्तः शकृतादीनामप्रवृत्तिः । तमकः
श्वासविशेषः । ध्मानं चोदावर्तश्च तमकश्च ध्मानोदावर्ततमकम्, तस्मिन् प्रकृतत्वात्
तथाविधे हिध्माश्वासवति । मातुलुङ्गाद्यैस्तथा हिङ्गुपीलुविलङ्गैर्युक्तमन्नमनुलोमनं
स्यात् । अथवाऽस्यामवस्थायां सैन्धवेन सह फलाम्लमम्लफलेन वातानुलोमनेन
बीजपूरादिनाम्लमम्लीकृतं कोष्णमीषदुष्णं विरेचनं दद्यात् । स्रोतःशुद्ध्यर्थम् ॥

शशिलेखा

ध्मानमाध्मानम् । सैन्धवेत्यादि विरेचनविशेषणम् ॥

किमेवं क्रियत इत्याह—

एते हि कफसरुद्धगतिप्राणप्रकोपजाः ।

तस्मात्तन्मार्गशुद्ध्यर्थमूर्ध्वाधः शोधनं हितम् ॥ ८ ॥

उदीर्यते भृशतरं मार्गरोधाद्बहज्जलम् ।

यथाऽनिलस्तथा तस्य मार्गमस्माद्विशोधयेत् ॥ ९ ॥

१ शोणरले चोक्तं — “हिङ्गुम्लवेतसव्योषसौवर्चलफलत्रिकम् ।

तुल्यं त्रिवृद्धिगुणितं तैः सर्वैः शर्करासमा ॥

स्नासनं श्वासहिकाप्तं पिबेत्तद्भक्षयेदथ” इति ।

सर्वाङ्गसुन्दरी

एत इति ॥ यस्मादेते हिध्माश्वासाः । कफेन संरुद्धा गतिर्यस्य स एवं, कफसंरुद्धगतिश्चासौ प्राणश्च तस्य प्रकोपस्तेन जाताः । तस्माद्धेतोस्तन्मार्ग-
शुध्यर्थं तस्य प्राणस्य वायोमार्गशुद्धिनिमित्तमूर्ध्वमधश्च शोधनं हितम् । एतच्च
दृष्टान्तद्वारेण दृढयति—उदीर्यत इत्यादि । यथा मार्गस्य रोधात् जलं बहत् भृशतरं
सुतरामुदीर्यते वृद्धिं याति तथाऽनिलः स्वभावतो बहन्मार्गरोधान्मार्गस्यावरणात्
भृशतरमुदीर्यते । तस्य वायोमार्गमस्माद्यथोक्तात् कारणाद्विशोधयेत् ॥

शशिलेखा

एते श्वासहिध्माश्च कफेन संरुद्धा गतिर्यस्य प्राणारुयस्य वायोस्तत्प्रकोपाज्जा-
यन्त इत्यतो मार्गविशुद्धिसम्पादनार्थमूर्ध्वाधःशोधनं वमनं विरेचनञ्च हितम् ।
जलरोधदृष्टान्तः सुबोधः ॥

अशान्तौ कृतमंशुद्धेर्धूमैर्लीनं मलं हरेत् ।
हरिद्रापत्रमेण्डमूलं लाक्षां मनःशिलाम् ॥ १० ॥
सदेवदार्वलं मांसीं पिष्ट्वा वर्तिं प्रकल्पयेत् ।
तां घृताक्तां पिबेद्धूमं यवान्वा घृतमंशुतान् ॥ ११ ॥
मधूच्छिष्टं सर्जरसं घृतं वा गुरुवागरु ।
चन्दनं वा तथा शृङ्गं बालान्वा स्नाव वा गवाम् ॥ १२ ॥
ऋश्यगोधाकुरङ्गैश्चर्मशृङ्गखुराणि वा ।
गुल्गुलुं वा मनोह्रां वा शालनिर्यासमेव वा ॥ १३ ॥
सल्लकीं गुल्गुलुं लोहं पत्रकं च घृताप्लुतम् ।

सर्वाङ्गसुन्दरी

अशान्तात्रित्यादि ॥ पूर्वस्यां क्रियायां सत्यामप्यशमे सति कृतमंशुद्धेः
श्वासहिध्मार्तस्य लीनं सूक्ष्मस्रोतःछिष्टं मलं कफारुयं धूमैर्वक्ष्यमाणैर्हरेत् । हरिद्रा-
दीनि पिष्ट्वा जलेन वर्तिं प्रकल्पयेत् । तां वर्तिं घृताक्तां कृत्वा धूमं पिबेत्,
सामर्थ्यादग्निपुष्टाम् । अथवा यवान् घृतान्वितान् [कृत्वा] धूमं पिबेत् । मधूच्छिष्टं
सिक्थकं सर्जरसं घृतं वा एकीकृत्य धूमं पिबेत् । अथवा गुरु श्लेष्टमगरु

कृष्णागरु धूमं पिबेत् । अथवा चन्दनम् । अथवा गवां शृङ्गम् । बालान्
रोमाणि स्नात्र स्नायु वा गवामेव धूमं पिबेत् । अथवा ऋश्यादीनां चर्मादीनि
तानि यथा योगं धूमं पिबेत् । खुरशब्दस्यार्धचादित्वान्नपुंसकत्वम् । गुल्गुलं
वाथवा मनश्शिलां सालनिर्यासं वा धूमं पिबेत् । सलक्यादि घृताप्लुतं वा ॥

शशिलेखा

कृतसंशुद्धेरपि दाषस्याशान्तौ । सुबोधम् । ऋश्यादीनां यानि चर्मादीनि
तानि च पृथग्धूमः । ऋशयो मृगभेदः । सलक्यादिकं मिश्रीभूतं घृताप्लुतं
धूमः । सलकी सुरभिः । “सलकी” सुरभिर्माचा महेरुण्यश्चमृतिका ।”
लोहमगरु ॥

अवश्यं स्वेदनीयानामस्वेद्यानामपि क्षणम् ॥ १४ ॥

स्वेदयेन्मसिताक्षीरसुखोष्णस्नेहसेचनैः ।

उत्कारिकोपनाहैश्च स्वेदाध्यायोक्तमेषजैः ॥ १५ ॥

उरः कण्ठश्च मृदुभिः, सामे त्वामविधिं चरेत् ।

अतियोगोद्धतं वातं दृष्ट्वा पवननाशनैः ॥ १६ ॥

स्निग्धै रसाद्यैर्नात्युष्णैरभ्यङ्गैश्च शमं नयेत् ।

सर्वाङ्गसुन्दरी

अवश्यमित्यादि ॥ अवश्यं स्वेदनीयानां तथाऽस्वेदनीयानामपि क्षणमुरः
कण्ठश्च मृदुभिः स्वेदैः स्वेदयेत् । कैः सशर्कराक्षीरैः सुखोष्णस्नेहसेचनैः । तथा-
स्वेदाध्याये यान्युक्तानि द्रव्याणि तत्कृतैरुत्कारिकोपनाहैश्च स्वेदयेत् । सामे
तु श्वासहिष्मावति आमविधिं लङ्घनपाचनादिकं चरेन्निरामीकरणाय । अथवा
शोधनाद्यतियोगादुद्धतं वातं दृष्ट्वा पवननाशनैः स्निग्धै रसाद्यैर्मांसरसघृतादिभिराहा-
रैस्तथा किञ्चिदुष्णैरभ्यङ्गैश्च शमं नयेत् ॥

१ स्वेद्यानां श्वासिनामुरः कण्ठञ्चावश्यं निर्भयं स्वेदयेत् । अस्वेद्यानाञ्च सभयम् ।
यद्यपि न सहते तथाऽपि क्षणमेकं स्वेदयेत् । स्नेहं ससिताक्षीरसुखोष्णैः कुर्यात् । तेन
मिच्छेत् । इति हेमद्रिः ।

शशिलेखा

श्वासहिष्मापेक्षयाऽवश्यं स्वेदनीयास्तेषां अतिस्थूलरूक्षादित्वेनाऽस्वेद्याना-
मपि उरः कण्ठं च क्षणं मृदुभिः स्वेदैः स्वेदयेत् । कैरित्याह । ससितेत्यादि ।
उत्कारिका पिष्टस्विन्नपिण्डी । उपनाहः पिष्टबन्धः । सामे तु पुरुषे हिष्माश्वासयो-
रामविधिं लङ्घनपाचनादिकं चरेत् । शोधनादीनामपत्तर्पणानामतियोगेन वातमु-
द्धतं प्रवृद्धं दृष्ट्वा तं वातनाशनद्रव्यसिद्धैः स्निग्धैश्च मांसरसादिभिः शमयेत् ॥

अनुत्क्लिष्टकफास्विन्नदुर्बलानां हि शोधनात् ॥ १७ ॥

वायुर्लब्धास्पदो मर्म संशोष्याशु हरेदसून् ।

कषायलेहस्नेहाद्यैस्तेषां संशम्येदतः ॥ १८ ॥

सर्वाङ्गसुन्दरी

अनुत्क्लिष्ट इत्यादि ॥ हि यस्मादनुत्क्लिष्टकफानामस्विन्नानां दुर्ब-
लानाञ्च शोधनाद्धेतोः पवनो लब्धास्पदः सन्नन्य थानाश्रयवशादासादितसाम-
र्थ्योऽत एव शोषणस्वभावत्वान्मर्म हृदयाख्यं संशोष्य शीघ्रमसून् प्राणान्
हरेत् । तस्मादेवंविधान् हिष्माश्वासवतो न शोधयेत् । अतोऽन्यथाभूतांश्च
शोधयेदित्यर्थादुक्तं भवति । तथा च तेषां संशोधनादारोग्यं सम्पद्यते । अनुत्-
क्लिष्टकफादीनां तर्हि किं कुर्यादित्याह —यतो यस्मात्ते संशोधनायोग्यास्त-
स्मात्तेषां कषायादिभिः संशमयेत् श्वासहिष्मा इति शेषः ॥

शशिलेखा

अनन्तरोक्तञ्च शोधनं कर्म अनुत्क्लिष्टकफादीनां न योज्यं यतस्तेषां
शोधनेन वायुर्लब्धास्पदो मर्म हृदयाख्यं संशोष्याशु प्राणान् हरेत् । अतोहेतोस्ते-
षामनुत्क्लिष्टकफादीनां कषायादिभिर्हिष्माश्वासान् शमयेत् ॥

क्षीणक्षतातिसारासृक्पित्तदाहानुबन्धजान् ।

मधुरस्निग्धशीताद्यैर्हिष्माश्वासानुपाचरेत् ॥ १९ ॥

सर्वाङ्गसुन्दरी

क्षीण इत्यादि ॥ क्षीणक्षतजानतीसारासृक्पित्तदाहानुबन्धजांश्च हिष्मा-
श्वासान् मधुरादिभिरुपक्रमेत् ॥

शशिलेखा

क्षीणजान् क्षतजानतिसाराद्यनुबन्धजांश्च हिध्माश्चासान् मधुराद्यैर्बृहणैरुपक-
मैरुपाचरेत् ॥

कुलत्थदशमूलानां काथे स्युर्जाङ्गला रसाः ।

यूषाश्च शिश्रुवार्ताककासघ्नवृषमूलकैः

॥ २० ॥

पल्लवैर्निम्बकुलकवृहतीमातुलुङ्गजैः ।

व्याघ्रीदुरालभाशृङ्गीविल्वमध्यत्रिकण्डकैः

॥ २१ ॥

सामृताग्निकुलत्थैश्च यूषः स्यात् कथितैर्जले ।

तद्वद्रास्त्रावृहत्यादिवलामुद्रैः सचित्तकैः

॥ २२ ॥

सर्वाङ्गसुन्दरी

कुलत्थ इत्यादि ॥ कुलत्थदशमूलानां काथे जाङ्गलजा रसा स्युः ।
तेषामेव काथे यूषाश्च स्युः । शिश्र्वादिभिश्च जले कथितैर्यूषः स्यात् । तथैव
रास्नादिभिर्यूषः स्यात् ॥

शशिलेखा

कुलत्थदशमूलानां पृथक् द्रव्याणां मिश्रीभूतानाञ्च काथे रसाः यूषाश्च
शिश्र्वादिभिर्मातुलुङ्गपल्लवान्तैः स्युरिति सम्बन्धः । कासघ्नः कासमर्दकः । वृषो
वाशा । व्याघ्रवादिभिर्जले कथितैरेको यूषः स्यात् । अग्निश्चित्रकः । द्वितीयो यूषो
रास्नादिभिः । वृहत्यादिशब्देन ह्रस्वपञ्चमूलं गृह्यते ॥

पेया च चित्रकाजाजीशृङ्गीसौवर्चलैः कृता ।

दशमूलेन वा कामश्चासहिध्मारुजापहा

॥ २३ ॥

सर्वाङ्गसुन्दरी

पेयेत्यादि ॥ पेया च चित्रकादिभिर्हिता । अथवा दशमूलेन कृता
सा च कासादिहरा ॥

शशिलेखा

एका पेया चित्रकादिभिः । द्वितीया दशमूलेन ॥

दशमूलषडीरास्नाभाङ्गीविल्वधिपुष्करैः ।

कुळीरभृङ्गीचपलातामलक्यमृतौषधैः

॥ २४ ॥

पिबेत् कषायं जीर्णैऽस्मिन् पेयां तैरेव साधिताम् ।

शालिषष्टिकगोधूमयवमुद्रकुलत्थमुक्

॥ २५ ॥

कासहृद्ग्रहपार्श्वार्तिहिध्माश्वासप्रशान्तये ।

सक्तून् वार्काङ्कुरक्षीरभावितानां समाक्षिकान् ॥ २६ ॥

यवानां दशमूलादिनिष्काथलुळितान् पिबेत् ।

सर्वाङ्गसुन्दरी

दशमूलेत्यादि ॥ दशमूलादिभिः कषायं पिबेत् । अस्मिन् कषाये परिणते तैरेव दशमूलादिभिः साधितां पेयां पिबेत् । तथा शाल्यादिभुक् स्यात् कासादिशान्त्यर्थम् । अथवाऽर्काङ्कुरक्षीरभावितानां यवानाम् सम्बन्धिनः सक्तून् समाक्षिकान् दशमूलषडीत्यादिनिर्यूहान्वितान् पिबेत् ॥

शशिलेखा

दशमूलषड्यादिभिः कषायं पीत्वा तैर्दशमूलषड्यादिभिः पेया पिबेत् । तामलकी ताली सैव भूधात्री । औषधं नागरम् । अर्काङ्कुरक्षीरभावितानां यवानां संवन्धिनः सक्तून् दशमूलषडीरास्नादिनिष्काथेनालोळिताननु पिबेत् । अर्काङ्कुरक्षीरमर्काङ्कुरकषायः ॥

अन्ने च योजयेत् क्षारहिङ्गवाज्यचिडदाडिमान् ॥ २७ ॥

सर्पौष्करषडीप्योषमातुलुङ्गाम्लवेतसान् ।

दशमूलस्य वा काथमथवा देवदारुणः

॥ २८ ॥

पिवेद्वा वारुणीमण्डं हिध्माश्वासी पिपासितः ।

सर्वाङ्गसुन्दरी

अन्न इति ॥ अन्ने चाहारे च क्षारादीन् योजयेत् । हिध्माश्वासवान् पिपासितो दशमूलस्य काथं देवदारुणो वाऽथवा वारुणीमण्डं पिबेत् ॥

1 अर्काङ्कुरैर्भावितानां यवानां साधनेकश इति सुश्रुतः । अर्काङ्कुरैर्क-
पल्लवपुष्पकृतैः काथैरिति डल्हणाचार्यकृता निबन्धसङ्ग्रहव्याख्या ।

शशिलेखा

यवक्षारादीनि च दोषाद्यपेक्षयाऽनेकप्रकारमन्त्रे योजयेत् । पिपासितश्च
दशमूलकाथादिकं पिबेत् ॥

पिप्पलीपिप्पलीमूलप्रथ्याजन्तुघ्नचित्रकैः ॥ २९ ॥

कल्कितैर्लेपिते रूढे निःक्षिपेत् घृतभाजने ।
तत्रं मासस्थितं तद्धि दीपनं श्वासकासजित् ॥ ३० ॥

सर्वाङ्गसुन्दरी

पिप्पलीत्यादि ॥ पिप्पल्यादिभिः कल्कितैर्लेपिते घृतभाजने रूढे
शुष्के तत्रं निःक्षिपेत् । तच्च तत्रं मासस्थितं दीपनं श्वासकासजित् स्यात् ॥

शशिलेखा

पिप्पल्याद्यैर्लेपोर्धाङ्गुलप्रमाणेनेत्यर्थात् । रूढे कठिनीभूते लेपे ॥

पाठां मधुरसां दारु सरलं च निशि स्थितम् ।
सुरामण्डेऽल्पलवणं पिबेत् प्रसृतिसम्मितम् ॥ ३१ ॥

भार्ङ्गीशुण्ठ्यौ सुखाम्भोभिः क्षारं वा मरिचान्वितम् ।
स्वकाथपिष्टाऽलुलितां बाष्पिकां पाययेत् वा ॥ ३२ ॥

सर्वाङ्गसुन्दरी

पाठेत्यादि ॥ पाठादिकं सुरामण्डे निशि स्थितं किञ्चिल्लवणं प्रसृति-
सम्मितं पलद्वयमात्रं पिबेत् । अथवा भार्ङ्गीशुण्ठ्यावुष्णाम्बुना पिबेत् । यव-
क्षारं मरिचयुक्तं वा । बाष्पिकां हिङ्गुपलिकां हिङ्गुपलिकाकाथेन पिष्टां तेनैवा-
लुलितां वा पाययेत् ॥

शशिलेखा

मधुरसां मूर्वा । दारु देवदारु । सरलं पीडारुथं देवदारुसदृशमेव । द्वे पले
प्रसृतः । कोष्णेन जलेन भार्ङ्गीशुण्ठ्यौ पिबेत् । मरिचयवक्षारं वा । सुबोधम् ॥

स्वरसः सप्तपर्णस्य पुष्पाणां वा शिरीषतः ।
हिध्माश्वासे मधुकणायुक्तं पित्तकफानुमे ॥ ३३ ॥

ഉത്കാരികാതുക്താകൃഷ്ണാമധൂലീഘൃതനാഗരैഃ ।

പിത്താനുബന്ധേ യോക്തവ്യം പവനേ ത്വനുവന്ധിനി

॥ ൩൪ ॥

ശ്വാവിട്രുശാമിഷകണാഘൃതശല്യകശോണിതैഃ ।

സർവാङ്ഗസുന്ദരീ

സ്വരസ ഇതി ॥ അഥവാ സസ്പർണ്ണസ്യായുഗ്മച്ഛദസ്യ സ്വരസഃ ശിരീषാത് പുഷ്പാണാം വാ സ്വരസഃ തൗ മധുകണായുതൗ പിതുകഫാനുഗേ ഹിദ്ധമാശ്വാസേ സതി പായയേത് । കദാചിത് സസ്പർണ്ണസ്യ സ്വരസമേവ പായയേത് । കദാചിത് ശിരീഷപുഷ്പാണാം സ്വരസം । പിത്താനുബന്ധിനി ഹിദ്ധമാശ്വാസേ തുക്കാദിമിരുകാരികാ യോജ്യാഃ । മധൂലീ ജലജാ മധുയുഷ്ഠിഃ । ഗോമൂമവിശേഷോ വാ । പവനേ പുനരനുബന്ധിനി സതി ശ്വാവിട്രാദി-
മിരുകാരികാ നിഷ്പാദിതാ യോജ്യാ ॥

ശശിലൈഃ

പിതുകഫാനുഗേ ഹിദ്ധമാശ്വാസേ സസ്പർണ്ണസ്വരസോ മധുപിപ്പലീയുക്തഃ । ശിരീഷ-
പുഷ്പസ്വരസോ വാ മധുപിപ്പലീയുക്തഃ । പിത്താനുബന്ധേ ഹിദ്ധമാശ്വാസേ തുക്കാദിമിരുകാരികാ
യോജ്യാ । മധൂലീ മധുയുഷ്ഠിഃ । വാതാനുബന്ധജേ പുനഃ ശ്വാവിഷ്ണുമാംസാദിभिഃ ।
ശല്യകശോണിതാന്തൈരുകാരികാ ॥

സുവർച്ഛലാരസവ്യോഷസ്പർമ്മിഃ സഹിതം പയഃ

॥ ൩൫ ॥

അനു ശാല്യോദനം പേയം വാതപിത്താനുബന്ധിനി ।

ചതുർഗുണാമ്ബുസിद्धं വാ ഞ്ചാഗം സഗുഡനാഗരം

॥ ൩൬ ॥

സർവാङ്ഗസുന്ദരീ

സുവർച്ഛലേതി ॥ ഹിദ്ധമാശ്വാസേ വാതപിത്താനുബന്ധിനി സതി സുവർച്ഛലാരസാദിभिഃ
സിद्धം പയോഽനു ശാല്യോദനം പേയം । ശാല്യോദനം ഭുക്ത്വാ പശ്ചാത് ക്ഷീരം പേയം । ഗവ്യം
ഞ്ചാഗം വാ ദേശസാത്മ്യാദിവശാത് । അഥവാ ചതുർഗുണാമ്ബുസിद्धം ഞ്ചാഗം ക്ഷീരം ഗുഡനാഗരാഭ്യം
യുക്തം പിবেത് ॥

ശശിലൈഃ

വാതപിത്താനുബന്ധിനി ശാല്യോദനമനു സുവർച്ഛലാരസാദിയുക്തം ക്ഷീരം പേയം ।
ചതുർഗുണാമ്ബുസിद्धം ഞ്ചാഗം പയോ വാതപിതം ഏവ ॥

पिप्पलीमूलमधुकगुडगोश्वशकृद्रसान् ।
 हिध्माभिष्यन्दकासघ्नान् लिह्यान्मधुघृतान्वितान् ॥ ३७ ॥
 गोगजाश्वराहोष्ट्रखरमेषाजविडूसम् ।
 समध्वेकैकशो लिह्याद्बहुश्लेष्माऽथवा पिबेत् ॥ ३८ ॥
 चतुष्पाच्चर्मरोमास्थिखुरशृङ्गोद्भवां मषीम् ।
 तथैव वाजिगन्धाया लिह्याच्छवासी कफोद्वेगः ॥ ३९ ॥
 षडीपौष्करधात्रीर्वा पौष्करं वा कणान्वितम् ।
 गैरिकाञ्जनकृष्णां वा स्वरसं वा कपित्थजम् ॥ ४० ॥
 रसेन वा कपित्थस्य धात्रीसैन्धवपिप्पलीः ।
 घृतक्षौद्रेण वा पथ्याविडङ्गोषणपिप्पलीः ॥ ४१ ॥
 कोललाजमधुद्राक्षापिप्पलीनागराणि वा ।
 गुडतैलनिशाद्राक्षाकणारास्त्रोषणानि वा ॥ ४२ ॥
 पिबेद्रमाम्बुमद्याद्यैर्लेहौषधरजांसि वा ।

सर्वाङ्गसुन्दरी

पिप्पलीत्यादि ॥ पिप्पलीमूलादीन् सम्मिश्रय मधुघृतान्वितान् हिध्मा-
 भिष्यन्दकासघ्नान् लिह्यात् । गोगजादीनां शकृद्रसं बहुकफः समाक्षिकमेकैकशो
 लिह्यादथवा पिबेत् । तथैव चतुष्पदाच्चर्मादिजां मषीं पिबेत् । श्वासी कफा-
 धिकोऽश्वगन्धायाश्च मषीं तद्वन्मधुना लिह्यात् । षडीपौष्करधात्रीर्वा मधुना
 लिह्यात् । पौष्करं सकणं वा लिह्यात् । गैरिकादीर्वा लिह्यात् । कपित्थजं
 स्वरसं वा । कपित्थस्य रसेन सह धात्र्यादीर्वा लिह्यात् । पथ्याविलङ्गादीन्
 घृतक्षौद्रेण वा लिह्यात् । कोलादीन् वा पूर्ववलिह्यात् । मधु मधुयष्टिः । गुडा-
 दीन् वा । अथवा लेहस्यागस्त्यादेरौषधानां चूर्णानि मांसरसादिभिः पिबेत् ॥

शशिलेखा

पिप्पलीमूलादिकं सम्मिश्रय मधुघृतान्वितम् । सुबोधम् । गवादीनां विडू-
 सस्य समधोः पृथक्प्रयोगो बहुश्लेष्मणः । तस्यैव चतुष्पाच्चर्माद्युद्भवः क्षारः ।
 अश्वगन्धाया केवलाया भस्म समधु । षड्यादित्रयं मधुना । तद्वत् पिप्पलीपौष्कर-

मूलम् । तद्वत् गैरिकादित्रयं कपित्थफलजो रसो मधुनैव । धान्यादिकं कपित्थ-
रसेन । पथ्यादिकं घृतक्षौद्रेण । ऊषणं मरिचम् । कोलादिनार्धश्लोकेनैको
लेहः । गुडादिना द्वितीयः । यैश्चौषधैरनन्तरं लेहा उक्तास्तान्येव द्रव्याणि
तैरेव संयोगैश्चूर्णितानि दोषाद्यपेक्षया मांसरसादीनामन्यतमेन पिबेत् ॥

जीवन्तीमुस्तसुरसत्वगेलाद्वयपौष्करम् ॥ ४३ ॥

चण्डातामलकीलोहभाङ्गीनागरवाळकम् ।
कर्कटाख्याषडीकृष्णानागकेसरचोरकम् ॥ ४४ ॥

उपयुक्तं यथाकामं चूर्णं द्विगुणशर्करम् ।
पार्श्वरुग्ज्वरकासघ्नं हिध्माश्वासहरं परम् ॥ ४५ ॥

षडीतामलकीभाङ्गीचण्डावाळकपौष्करम् ।
शर्कराष्टगुणं चूर्णं हिध्माश्वासहरं परम् ॥ ४६ ॥

तुल्यं गुडं नागरं च भक्षयेन्नावयेत वा ।

सर्वाङ्गसुन्दरी

जीवन्तीत्यादि ॥ जीवन्त्यादिकं चूर्णं द्विगुणशर्करं यथाकामं भुक्तं
पार्श्वरुगादिघ्नं परमतिशयेन हिध्मादिहरम् । लोहमगरु । षड्यादिकं चूर्णं
पूर्वगुणम् । तुल्यांशं गुडं शुण्ठीं च भक्षयेन्नस्यं वा दद्यात् ॥

शशिलेखा

जीवन्त्यादिकं चूर्णं द्विगुणशर्करं यथाकामं यथेच्छमाहारपानादिना
लेहादिना च । षड्यादि सुबोधम् । तुल्यमित्यादि च ॥

लशुनस्य पलाण्डोर्वा मूलं गृञ्जनकस्य वा ॥ ४७ ॥

चन्दनाद्वा रसं दद्यान्नारीक्षीरेण नावनम् ।
स्तन्येन मक्षिकाविष्टामलक्तकरसेन वा ॥ ४८ ॥

सर्वाङ्गसुन्दरी

लशुन इत्यादि ॥ लशुनादीनां मूलं पिष्ट्वा नारीक्षीरेण पृथक् पृथक्
नावनं दद्यात् । हिध्माश्वासार्ताय चन्दनाद्वा रसं नारीक्षीरेण सह मेलयित्वा नस्यं
दद्यादथवा मक्षिकाविष्टान्नारीक्षीरेण सह नस्यं दद्यात् । अलक्तकरसेन वा ॥

शशिलेखा

लशुनमूलादीनि नावनानि नारीक्षीरेण । चन्दनाद्रक्तचन्दनाद्रस एव ।
अलक्तकरसेन मक्षिकाविष्टां नावयेदिति सम्बन्धः । अथवा तामपि स्तन्येन ॥

कणासौवर्चलक्षारवयस्थाहिङ्गुचोरकैः ।

सकायस्थैर्घृतं मस्तुदशमूलरसे पचेत्

॥ ४९ ॥

तत् पिबेजीवनीयैर्वा लिङ्गात् समधु साधितम् ।

सर्वाङ्गसुन्दरी

कणेति ॥ कणादिभिः कल्कैर्मस्तुदशमूलरसे स्नेहपाकविध्युक्तपरिभाषा-
माश्रित्य घृतं पक्त्वा हिङ्माश्वासारतः पिबेत् । जीवनीयैर्वा द्रव्यैर्घृतं पक्त्वा
समाक्षिकं लिङ्गान्न पिबेत् । विषयभेदादेवं कार्यम् । अथवा वस्तुस्वभावादेक-
स्मिन्नपि विषये कणादिभिः पक्कं घृतं पीतं हिङ्माश्वासारतानामारोग्याय ।
जीवनीयैः पुनः कल्कैः पक्कं घृतं लीढं तेषामारोग्यायेति ॥

शशिलेखा

मस्तुदशमूलकाथयोर्मिश्रितयोर्घृताच्चतुर्गुणत्वम् । कणादीनां परिभाषया
कल्कः । वयस्था आमलकम् । कायस्था हरीतकी । जीवनीयैर्वा साधितं घृतं
समधु लिङ्गात् ॥

तेजोवन्त्यभया कुष्ठं पिप्पली कटुरोहिणी

॥ ५० ॥

पूतीकं पौष्करं मूलं पलाशश्चित्तकः शटी ।

पटुद्वयं तामलकी जीवन्ती विल्वपेशिका

॥ ५१ ॥

वचा पत्रं च तालीमात् कर्षाशैस्तैर्विपाचयेत् ।

^१हिङ्गुपादैर्घृतप्रस्थं पीतमाशु निहन्ति तत्

॥ ५२ ॥

^२शाखानिलाशोग्रहणीहिङ्माहृत्पाश्ववेदनाः ।

अर्धांशेन पिबेत् सर्पिः क्षारेण पटुनाऽथवा

॥ ५३ ॥

१ “हिङ्गुपादैर्घृतप्रस्थं पचेत्तोये चतुर्गुणे” इति चरकपाठः ।

२ शाखानिलार्शो..... इति सङ्ग्रहपाठः ।

धान्वन्तरं वृषघृतं दाधिकं हपुषादि वा ।

सर्वाङ्गसुन्दरी

अर्धाशेनेत्यादि ॥ धान्वन्तरादिघृतस्थार्धाशेन क्षारेणाऽथवा पटुना लवणेनार्धाशेन युक्तः सर्पिः पिबेत् । धान्वन्तरं प्रमेहोक्तम् । वृषघृतं रक्तपित्तोक्तम् । दाधिकं गुल्मोक्तम् । हपुषादिकञ्च ॥

शशिलेखा

केवलं सर्पिः क्षारस्याथवा सैन्धवस्यार्धभागेन युक्तं पिबेत् ॥ सर्पिरत्नपुराणं ब्राह्मम्, “सैन्धवार्धाशयुक्तं वा पुराणं पाययेत् घृतम्” इति सङ्ग्रहवचनात् ॥

शीताम्बुसेकः सहसा त्रासविशेषभीशुचः ॥ ५४ ॥

हर्षेण्योच्छ्वासरोधाश्च हितं कीटैश्च दंशनम् ।

यत्किञ्चित्कफवातघ्नमुष्णं वातानुलोमनम् ॥ ५५ ॥

तत्सेव्यं प्रायशो यच्च सुतरां मारुतापहम् ।

सर्वाङ्गसुन्दरी

शीताम्बुसेक इत्यादि ॥ सहसा झटित्यज्ञातसेकस्यैव हिध्माश्वासा-
र्तस्य शीताम्बुना सेको हितः । त्रासश्चित्तस्योद्वेगकृत्कर्म । विशेषोऽवधूननम् ।
भीर्मयम् । शुक् शोकश्चेतसः सन्तापः । त्रासादयश्चतस्रस्तमोगुणोद्भवाः ।
हर्षश्चेतसः सत्त्वगुणोद्भवाः । ईर्ष्या असूया परगुणासहिष्णुता रजोगुणोदयतः ।
तथा श्वासस्य रोधः । एते च सर्वे हिध्माश्वासार्याय हिताः । तथा कीटैः
पिपीलिकादिभिस्तस्मिन् दंशनं हितं वातवेगविघाताय । एवं हिध्माश्वासानां
विशेषेण चिकित्सामुक्त्वा सामान्येनाह— यत्किञ्चिदित्यादि । यत्किञ्चिदाहार-
विहारौषधादिकं कफवातौ पृथक् सहितौ वा निहन्तीति कफवातघ्नम् ।
तथोष्णं न शीतं कफवातघ्नं हि प्रायेणोष्णमेव भवति । उष्णमिति यदिह कृतं
तदतिशयेनोष्णं न त्वीषदुष्णमिति प्रतिपादनार्थम् । तथा वातानुलोमनं कफवातघ्न-

1 अरुणदत्तेन धान्वन्तरादिघृतानामर्धाशेन क्षारेण यः सम्बन्धः प्रतिपादितः सोऽयुक्तः चरकसङ्ग्रहविरुद्धत्वात् हेमाद्रिचन्द्रनन्दनेन्द्रादिव्याख्याविरुद्धत्वाच्च ।

त्वेनैव वातानुलोमकारित्वे लब्धे प्राघ्न्येन वातप्रतिपक्षेण स्निग्धेन यद्युक्तं तद्विध्मा-
श्वासातैः सेव्यम् । कफवातघ्नमधिकोष्णञ्च यत्सेव्यमिति प्रतिपादितमत आह—
प्रायश इति—प्रायशो बाहुल्येन यत् मारुतापहं मारुतशमनं तद्विध्माश्वासातैः
सुतरां सेव्यम् ॥

शशिलेखा

सहसा शीताम्बुसेकादिक हितं कीटैश्च दंशनं वातवेगविघाताय ।
सुबोधम् । प्रायोग्रहणमशेषविषयत्वप्रतिषेधार्थम् ॥

किमेवं कियत इत्याह—

सर्वेषां बृंहणे ह्यल्पः शक्यश्च प्रायशो भवेत् ॥ ५६ ॥

नात्यर्थं शमनेऽपायो भृशोऽशक्यश्च कर्शने ।

शमनैर्बृंहणैश्चातो भूयिष्ठं तानुपाचरेत् ॥ ५७ ॥

सर्वाङ्गसुन्दरी

सर्वेषामित्यादि ॥ सर्वेषां हिध्माश्वासातानां हि यस्मात् बृंहणे
विधीयमाने कदाचिद्वैवशाद्योऽपायो रोगाधिक्यमन्यरोगप्रादुर्भावो वा भवेत्, सः
प्रायशोऽल्पः तथा शक्यः साधयितुं शक्यते । तथा तेषां शमने भेषजादौ
क्रियमाणे योऽपायो यदि दैवात्स्यत् स नात्यर्थं नातिशयेन किं तर्हि मध्यमया
वृत्त्या । हिध्माश्वासशान्त्यर्थं कर्शने भिषजा क्रियमाणे यो रोगो जायते,
स भृशो दुःसहोऽत एवाऽशक्यः साधयितुं न शक्यते । यत एवं कर्शने
भृशोऽशक्यश्चापायो भवति, अतोऽस्मात् कारणात् तान् हिध्माश्वासातान् भूयिष्ठं
बाहुल्येन शमनैर्भेषजाद्यैस्तथा बृंहणैरुपाचरेत् ॥

शशिलेखा

तांश्च हिध्माश्वासान् शमनैर्बृंहणैश्च कर्मभिरुपाचरेत्, न कर्शनेन ।
यतः सर्वेषां हिध्माश्वासानां बृंहणे क्रियमाणे अल्पोऽपायो भवेन्न सद्योऽपि भवेत्

१ शमनबृंहणकर्शनानां क्रमाद्धीनत्वमाह—यत्नं बृंहणं न च कर्शनं तच्छमनम् ।
तत्त नात्यर्थमपायः । अपायो बृंहणे तु कदाचित् भवेत्, स चाल्पः, स च शक्यः । कर्शने
तु सदा, स चानल्पः, स चाशक्यः । अतः कर्शनं न कार्यम् । प्रथमं शमनैस्तैरनुपशमे
बृंहणैः । भूयिष्ठग्रहणात् कस्याच्चिदवस्थायां कर्शनैरिति हेमाद्रिः ।

सोऽपि चिकित्सितुं शक्यो भवेत् । शमने पुनरपाय एव न भवेत् । कर्शने
तु भृशमपायो भवेत् । चिकित्सितुमशक्यश्च भवेत् । भूयिष्ठं बाहुल्येन ॥

अधुना कामादीनां पञ्चानामप्येषां सामान्येन चिकित्सां वक्तुकाम आह —

कामश्चामक्षयच्छर्दिहिध्माश्चान्योन्यभेषजैः ।

सर्वाङ्गसुन्दरी

कासेत्यादि ॥ कासोक्तैर्भेषजैः श्वासादीनुपाचरेत् । श्वासाद्युक्तैः
कासानुपाचरेत् । एवं परस्परं सर्वैर्यथोक्तैर्भेषजैः सर्वानेतानुपाचरेदिति ॥

शशिलेखा

कासादींश्च परस्परेणोपाचरेत् । यदेकम्यौषधं तच्छेषाणां चतुर्णा-
मपीत्यर्थः ॥

इति चिकित्सिते चतुर्थोऽध्यायः ॥



पञ्चमोऽध्यायः

श्वासहिध्माचिकित्सितादनन्तरं राजयक्ष्मचिकित्सितारंभेऽयं हेतुः । “कास-
श्वासक्षयच्छर्दिहिध्माश्चान्योन्यभेषजै”रुपाचरेदित्युक्तम् । क्षयश्च राजयक्ष्मा
तस्मादेतदारभ्यते ॥

अथाऽतो राजयक्ष्मादिचिकित्सित नामाध्यायं व्याख्यास्यामः ॥

इति ह स्माहुरात्रेयादयो महर्षयः ॥

बलिनो बहुदोषस्य स्निग्धस्विन्नस्य शोधनम् ।

ऊर्ध्वाधो यक्ष्मिणः कुर्यात् सस्नेहं यन्न कर्शनम् ॥ १ ॥

पयसा फलयुक्तेन मधुरेण रसेन वा ।

सर्पिष्मत्या यवाग्वा वा वमनद्रव्यसिद्धया ॥ २ ॥

वमेत् विरेचनं दद्यात्त्रिवृच्छयामानृपद्रुमान् ।

शर्करामधुसर्पिर्भिः पयसा तर्पणेन वा ॥ ३ ॥

द्राक्षाविदारीकाश्मर्यमांसानां वा रसैर्युतान् ।

सर्वाङ्गसुन्दरी

बलित इत्यादि ॥ बहुदोषस्य बलिनो राजयक्ष्मिण ऊर्ध्वाधः शोधनं
वमनं विरेचनं च कुर्यात् । अस्निग्धस्विन्नस्य शोधनार्हत्वात् स्निग्धस्विन्न-
ग्रहणमतिशयार्थम् । किंभूतं शोधनम् ? सस्नेहमीषत्स्निग्धं यत्तथा यन्न
कर्शनं देहस्य न क्षपणम् । यक्ष्मिण इति द्वन्द्वोपतापेत्यादिना इनिर्मत्वर्थायः ।
तत्र वमनमाह—पयसेत्यादि । पयसा क्षीरेण मदनफलान्वितेन राजयक्ष्मी
वमेत् । एवं तेन वमनं कार्यम् । मधुरेण मांसरसेन वा मदनफलयुक्तेन
वमेत् । अथवा यवाग्वा धृतवत्या तथा वमनद्रव्येण मदनफलादिना सिद्धया
वमेत् । विरेचनमाह—विरेचनमित्यादि । लिङ्गतादीनेकैकशः शर्करामधु-
सर्पिर्मिर्युतान् विरेचनं दद्यात् । अथवा पयसा संयुतान् लिङ्गतादीन् । तर्पणेन

वा सह त्रिवृतादीन् विरेचनं दद्यात् । रसैरिति बहुवचननिर्देशात् द्राक्षा-
दीनां पृथग्रसैरिति बोध्यम् ॥

कशिलेखा

बलिन इत्यादि ॥ सुबोधम् । ऊर्ध्वमिति वमनेन । अध इति
विरेचनेन । पयसेत्यादिना वमोदिति सम्बध्यते । क्षीरेण वा मधुरेण मांसरसेन
वा फलयुक्तेन । त्रिवृतादीन् पृथग्भूतान् शर्करादीनामन्यतमेन सह विरेचनं
दद्यात् । तर्पणं सक्तवः । अथवा त्रिवृतादीन् द्राक्षादीनामन्यतमस्य रसेन युतान् ॥

शुद्धकोष्ठस्य युञ्जीत विधिं बृंहणदीपनम् ॥ ४ ॥

हृद्यानि चान्नपानानि वातघ्नानि लघूनि च ।

शालिषष्टिकगोधूमयवमुद्रं समोषितम् ॥ ५ ॥

आजं क्षीरं घृतं मांसं क्रव्यान्मांसञ्च शोषजित् ।

काकोल्लकवृकद्वीपिगवाश्वनकुलोरगम् ॥ ६ ॥

गृध्रभासखरोष्ट्रञ्च हितं छन्नोपसंहितम् ।

ज्ञातं जुगुप्सितं तद्वि छर्दिषे न बलौजसे ॥ ७ ॥

सर्वाङ्गसुन्दरी

शुद्धकोष्ठस्येति ॥ शुद्धकोष्ठस्य सतो यक्ष्मिणो बृंहणं दीपनञ्च विधिं
प्रयुञ्जीत । तथाऽन्नपानानि हृद्यानि हृदयपीणनानि तथा वातघ्नानि लघूनि च
युञ्जीत । बाहुव्येनैतदुक्तम् । तथा चाह । शालिषष्टिकगोधूमयवमुद्रमिति ।
तथा शाल्यादिकं वर्षोषितं युञ्जीत । आजं क्षीरं घृतं मांसं तथा क्रव्यान्मांसञ्च
क्षयजित् । काकोल्लादिकमेतन्मांसं हितम् । किंभूतम् । छन्नोपसंहितम् ।
काकादयस्तिरियादिशब्देन देया इत्यर्थः । किमित्येवं क्रियत इत्याह—
यस्मात्तज्जुगुप्सितं ज्ञातं सच्छर्दिषे सम्पद्यते न बलाय न चौजसे ॥

कशिलेखा

शुद्धकोष्ठस्येत्यादि ॥ सुबोधम् । समास्थितं संवत्सरोषितम् । काकादिकं
छन्नोपसंहितम् । तथा चरकः—“काकांस्तित्तिरिशब्देन मत्स्यशब्देन चोरगान्

दद्यान्मत्स्यान्तशब्देन पृथगाण्डूपदानपि” इत्येवमादि। ज्ञानमित्यादि छद्मोपसंहि-
तत्वे हेतुः ॥

मृगाद्याः पित्तकफयोः पचने प्रसहादयः ।

वेशवारीकृताः पथ्या रसादिषु च कल्पिताः ॥ ८ ॥

भृष्टाः सर्षपतैलेन सर्पिषा वा यथायथम् ।

रसिका मृदवः स्निग्धा पटुद्रव्याभिमंस्कृताः ॥ ९ ॥

हिता मौलककौलत्थास्तद्व्यूषाश्च माधिताः ।

सपिप्पलीकं सयवं सकुलत्थं सनागरम् ॥ १० ॥

सदाडिमं सामलकं स्निग्धमाजं रसं पिबेत् ।

तेन षड् विनिवर्तन्ते विकाराः पीनसादयः ॥ ११ ॥

सर्वाङ्गसुन्दरीः

मृगाद्या इत्यादि ॥ मृगाद्या मृगविष्किरप्रतुदाः पित्तकफयोर्हिताः ।
वाते प्रसहादयो महामृगाचरादयो हिताः । किंभूताः—वेशवारीकृताः
कुट्टिताः पथ्याः । तथा रसादिषु मांसरसादिषु कल्पिताः । तथा सर्षपतैलेन
भृष्टाः । सर्पिषा वा देशकालाद्यपेक्षया यथायथं भृष्टाः । तथा रसिकाः
प्रशस्तरसवन्तः । प्रशंसायामेष मत्वर्थीयः । मृदवो न तीक्ष्णाः । तथा
स्निग्धाः सैन्धवादिभिः कृतसंस्काराश्च हिताः । तद्वत्तथैव मूलकादिकृता यूषाः ।
पिप्पल्यादिभिः संस्कृतं स्निग्धमाजं मांसरसं पिबेत् । अत्र मांसरसस्यावश्यं
स्निग्धत्वेऽपि स्निग्धग्रहणमस्य यथादोषं घृतादिस्नेहेन स्निग्धत्वं कार्यमिति प्रति-
पादयति । तेन रसेन पीतेन षड्विकाराः पीनसादयः पीनसश्वासकासां-
समूर्धस्वरुजः शाम्यन्ति ॥

शशिलेखा

मृगाद्याः मृगविष्किरप्रतुदविलेशयाः । शेषाः प्रसहादयः । वेशवारी-
कृता इत्यादि सर्वेषां विशेषणम् । रसिकादयः सर्वे आहारप्रकाराः । रसिका
रसवन्तः । भृष्टा भर्जिताः । सपिप्पलीकमित्यादि सुबोधम् ॥

पिवेच्च सुतरां मद्यं जीर्णं स्रोतोविशोधनम् ।

पित्तादिषु विशेषेण मध्वरिष्टाच्छवारुणीः ॥ १२ ॥

सिद्धं वा पञ्चमूलेन तामलक्याऽथवा जलम् ।

पर्णिनीभिश्चतसृभिर्धान्यनागरकेण वा ॥ १३ ॥

कल्पयेच्चानुकूलोऽस्य तेनान्नं शुचि यत्नवान् ।

सर्वाङ्गसुन्दरी

पिवेदिति ॥ अतितरां जीर्णं पुराणं च मद्यं स्रोतोविशुद्धिकरं पिवेत् ।

पित्तादिषु पित्तकफवातेषु यथासंख्यं मध्वादीन् विशेषेण पिवेत् । अथवा पञ्च-
मूलेन सिद्धं जलं पिवेत् । तामलक्या वा पर्णिनीभिश्चतसृभिर्वा जलं पक्वं पिवेत् ।
धान्यकनागराभ्यां वा शृतं पिवेत् । अस्य च यद्विमणोऽनुकूलं यत्नवान् परि-
चारकोऽन्नं शुचि तेन पञ्चमूलादिजलेन कल्पयेत् पाचयेत् । अनुकूलादिग्रहण-
मतिशयार्थम् ॥

शशिलेखा

पिवेदित्यादि ॥ सुबोधम् । पञ्चमूलेन तामलक्या वा सिद्धं जलं पिवेत् ।

तेनेति पञ्चमूलेन ॥

दशमूलेन पयसा सिद्धं मांसरसेन वा ॥ १४ ॥

बलागर्भं घृतं योज्यं, क्रव्यान्मांसरसेन वा ।

सक्षौद्रं पयसा सिद्धं सर्पिर्दशगुणेन वा ॥ १५ ॥

जीवन्तीं मधुकं द्राक्षां फलानि कुटजस्य च ।

पुष्कराह्वं शठीं कृष्णां व्याघ्रीं गोक्षुरकं बलाम् ॥ १६ ॥

नीलोत्पलं तामलकीं त्रायमाणां दुरालभाम् ।

कल्कीकृत्य घृतं पक्वं रोगराजहरं परम् ॥ १७ ॥

घृतं खर्जूरमृद्वीकामधुकैः सपरुषकैः ।

सपित्पलीकं वैस्वर्यकामश्वासज्वरापहम् ॥ १८ ॥

सर्वाङ्गसुन्दरी

दशमूलेनेति ॥ दशमूलकाद्येन तथा पयसा अथवा मांसरसेन

बलाकलकं घृतं साधितं योज्यम् । क्रव्यान्मांसरसेन वा बलागर्भं पक्वं घृतं योज्यम् ।

क्षीरेण वा दशगुणेन बलागर्भं शृतं घृतं सक्षौद्रं योज्यम् । जीवन्त्यादीन् कल्की-
कृत्य घृतं चतुर्गुणे जले पक्वं परं रोगराजहरम् । कल्कीकृत्य पक्वमित्यनुवर्तते ।
खर्जूरादिभिः कल्कीकृत्य घृतं पक्वं पिप्पलीचूर्णेन युक्तं वैस्वर्यादिहरम् ॥

शशिलेखा

दशमूलेन पयसा मांसरसेन च बलागर्भं घृतम् । अथवा कठ्यादानां
मांसरसेन । सर्पिषो दशगुणेन च पयसा सिद्धं घृतं सक्षौद्रं योज्यम् । जीव-
न्त्याद्ये घृते जलं स्नेहसमम् । खर्जूरादिभिर्जलेन च पक्वे घृते पिप्पल्याश्चूर्णो
योज्यः ॥

दशमूलशृतात् क्षीरात् सर्पिर्घृदुदियान्नवम् ।
सपिप्पलीकं सक्षौद्रं तत्परं स्वरबोधनम् ॥ १९ ॥

शिरःपार्श्वसंशूलघ्नं कासश्वातज्वरापहम् ।
पञ्चभिः पञ्चमूलैर्वा शृताद्यदुदियाद् घृतम् ॥ २० ॥

पञ्चानां पञ्चमूलानां रसे क्षीरचतुर्गुणे ।
सिद्धं सर्पिर्जयत्येतद्यक्ष्मणः सप्तकं बलम् ॥ २१ ॥

पञ्चकोलयवक्षारषट्पलेन पचेद् घृतम् ।
प्रस्थोन्मितं तुल्यपयः स्रोतसां तद्विशोधनम् ॥ २२ ॥

गुल्मज्वरोदरप्लीहग्रहणीपाण्डुपीनसान् ।
श्वासकासाग्निसदनश्चयथूर्ध्वानिलान् जयेत् ॥ २३ ॥

सर्वाङ्गसुन्दरी

दशमूलशृतादिति ॥ दशमूलकथितात् क्षीराद्यत् सर्पिरुदियादुद्गच्छेत्
तत् प्रत्यग्रं सर्पिः पिप्पलीक्षौद्रान्वितमतिशयेन स्वरबोधनं शिरःपार्श्वसंशूलघ्नं
कासादिहरम् । अथवा पञ्चभिः पञ्चमूलैः शृतात् क्षीराद्यदुद्भवेत् घृतं तत् पूर्वगुणम् ।
पञ्चानां पञ्चमूलानां रसे क्षीरचतुर्गुणे पक्वमेतत् सर्पिः यक्ष्मणः सप्तकं बलं
पीनसादिकं जयति । पञ्चकोलयवक्षाराणां षड्भिः पलैः प्रस्थप्रमाणं घृतं
तुल्यक्षीरं पचेत् । तत् स्रोतसां विशोधनं स्यात् । तथा गुल्मादीन् जयेत् ।
अत्र चानुक्तमपि जलं स्नेहाच्चतुर्गुणं देयं पूर्वोक्तन्यायात् ॥

शशिलेखा

दशमूत्रेति ॥ नवं सर्पिर्ज्वनीतम् — पञ्च पञ्चमूलानि महद्भ्रस्वमध्यम-
जीवन तृणारूपाणि क्षीरकथने । ततः क्षीरादजातादेव नवनीतं ग्राह्यम् । तत् घृतं पञ्च
पञ्चमूलकाथे स्नेहाच्चतुर्गुणे विपाच्यम् । काथात् क्षीरं चतुर्गुणम् । सप्तकं बलं
कण्ठोर्ध्वसादिसप्तोपद्रवकृतम् । षट्पलेन प्रत्येकं द्रव्यपलिकम् । जलेन विना
द्रव्याणां रसो न निर्यातीति स्मर्तव्यम् । अन्ये तु प्रतिपदपठितत्वाद्द्रवस्य क्षीरस्य
जलं नैवेच्छन्ति ॥

रास्नावलागोक्षुरकस्थिरावर्षाभुवारिणि ।

जीवन्तीपिप्पलीगर्भं सक्षीरं शोषजित् घृतम् ॥ २४ ॥

अश्वगन्धाश्रुतात् क्षीरात् घृतं च ससितापयः ।

साधारणामिषतुलां तोयद्रोणद्वये पचेत् ॥ २५ ॥

तेनाष्टभागशेषेण जीवनीयैः पलोन्मितैः ।

साधयेत् सर्पिषः प्रस्थं वातपित्तामयापहम् ॥ २६ ॥

मांससर्पिरिदं पीतं युक्तं मांसरसेन वा ।

कासश्वासस्वरभ्रंशशोषहृत्पार्श्वशूलजित् ॥ २७ ॥

सर्वाङ्गसुन्दरी

रास्नेत्यादि—रास्नादिकाथे जीवन्तीपिप्पलीकल्कं क्षीरसहितं पक्वं
घृतं शोषजित् । अश्वगन्धाश्रुतात् क्षीरादुद्भूतं घृतं शर्कराक्षीरयुतं पूर्वोक्तगुणम् ।
साधारणामिषविलेशयप्रसहानां मांसस्य तुलां जलद्रोणद्वये पचेत् । तेनाष्टभागशेषेण
काथेन जीवनीयैः पालिकैः सर्पिषः प्रस्थं पचेत् । मांससर्पिःसंज्ञमेतत् केवलं पीतं
मांसरसेन वा युक्तं पीतं वातपित्तामयघ्नं कासादिजित् ।

शशिलेखा

रास्नादीनां काथे जीवन्तीपिप्पलीगर्भम् । गर्भं कल्कः । अश्वगन्धाश्रुतात्
क्षीरात् प्रमथ्य गृहीतं घृतं शर्कराक्षीरसंयुतं शोषजित् । साधारणानि मांसानि
विलेशप्रसहानाम् । तेनेति द्रोणद्वयपरामर्शः । मांसरसेन वा भोज्येषु प्रयुक्तम् :

एलाजमोदात्रिफलासौराष्ट्रीव्योषचित्तकान् ।

सारानरिष्टगायत्रीसालवीजकसंभवान्

॥ २८ ॥

भल्लातकं विळङ्गञ्च पृथगष्टपलोन्मितम् ।
 मलिले षोडशगुणे षोडशांशस्थितं पचेत् ॥ २९ ॥
 पुनस्तेन घृतप्रस्थं सिद्धे चास्मिन् पलानि षट् ।
 तुकाक्षीर्याः क्षिपेत्त्रिंशत्सिताया द्विगुणं मधु ॥ ३० ॥
 घृतात्त्रिजातात्त्रिपलं ततो लीढं खजाहतम् ।
 पयोनुपानं तत् प्राहे रसायनमयन्त्रणम् ॥ ३१ ॥
 मेध्यं चक्षुष्यमायुष्यं दीपनं हन्ति चाचिरात् ।
 मेहगुल्मक्षयव्याधिपाण्डुरोगभगन्दरान् ॥ ३२ ॥
 ये च सर्पिर्गुळाः प्रोक्ताः क्षते योज्याः क्षयेऽपि ते ।
 त्वगेलापिप्पलीवांशीशर्कराः द्विगुणाः क्रमात् ॥ ३३ ॥
 चूर्णिता भक्षिताः क्षौद्रसर्पिषा वाऽवलेहिताः ।
 स्वर्याः कासक्षयश्वासपार्श्वरूक्फनाशनाः ॥ ३४ ॥

सर्वाङ्गसुन्दरी

एलेत्यादि ॥ एलादि प्रत्येकमष्टपलप्रमाणं षोडशगुणे जले षोड-
 शांशस्थितं षोडशांशावशेषितं यथा स्यात्तथा पचेत् । तेन काथेन पुनर्घृतप्रस्थं
 पचेत् । सिद्धे चास्मिन् घृते तुकाक्षीर्याः पलानि षट् सितायास्त्रिंशत् पलानि
 माक्षिकं घृताद्विगुणं प्रस्थौ द्वावित्यर्थः । त्रिजातात् पलत्रयं तदेतस्मिन् क्षिपेत् ।
 खजाहतं समीकरणाय दर्व्यालोलितम् । पूर्वाहे लीढं पयोनुपानं रसायनमयन्त्रणं
 निर्यन्त्रणं मेध्यादिगुणं स्यात् । आश्वेव गुल्मादीन् हन्ति । ये च क्षते
 सर्पिर्गुळाः प्रोक्ता गदिताः ते क्षयेऽपि योज्याः । त्वगेलादयः क्रमेण द्विगुणा-
 इचूर्णिता मुक्ताः माक्षिकसर्पिभ्यां वाऽवलेहिताः स्वर्याः स्वराय हिताः स्युः ।
 कासादिघ्नाश्च ॥

शशिलेखा

एलादिको लेहः सुबोधः । घृताद्विगुणं मधु । ये क्षते उरःक्षते
 प्रोक्तास्ते सर्पिर्गुळाः क्षयेऽपि राजयक्ष्मणि च योज्याः । त्वगेलेति— त्वचो
 द्विगुणाः एलाः । ताम्ब्यः पिप्पलयः । ताम्ब्यस्तुकाक्षीरी । तस्याः शर्करेति क्रमार्थः ।
 एकद्विचतुरष्टषोडशांशा इत्यर्थः ॥

स्वरसादचिकित्सितम्

विशेषात् स्वरसादेऽस्य नस्यधूमादि योजयेत् ।
 तत्राऽपि वातजे कोष्णं पिबेदौत्तरभक्तिकम् ॥ ३५ ॥
 कासमर्दकवार्ताकीमार्कवस्वरसैर्धृतम् ।
 साधितं कासजित्स्वर्यं सिद्धमार्तगलेन वा ॥ ३६ ॥
 बदरीपत्रकल्कं वा घृतभृष्टं ससैन्धवम् ।
 तैलं वा मधुकद्राक्षापिप्पलीकृमिनुफलैः ॥ ३७ ॥
 हंसपाद्याश्च मूलेन पक्वं नस्तो निषेचयेत् ।
 सुखोदकानुपानञ्च ससर्पिष्कं गुडौदनम् ॥ ३८ ॥
 अग्नीयात् पायसं चैवं, स्निग्धं स्वेदं च योजयेत् ।

सर्वाङ्गसुन्दरी

विशेषादित्यादि ॥ अस्य यक्ष्मिणः स्वरसादे विशेषेण नस्य-
 धूमादि योजयेत् । तेषु च स्वरसादेषु मध्ये वातजे स्वरसादे कासमर्दादिस्वरसैः
 साधितमौत्तरभक्तिकं भक्तादूर्ध्वं घृतं पिबेत् । मार्कवो भृंगराजः । तच्च सर्पिः
 कासजित् स्वर्यं च स्यात् । उत्तरं भक्तादिति मयूरव्यंसकादित्वात् समासः ।
 ततश्चाध्यात्मादित्वात् ठक् । अथवा आर्तगलेन नीलपुष्पसहचरेण सिद्धं घृतमेवं
 पिबेत् । अथवा बदर्याः पत्रकल्कं घृतभृष्टं ससैन्धवमौत्तरभक्तिकं योजयेत् ।
 अथवा तैलं मधुकादिभिः पक्वं नस्तो निषेचयेदवसेचयेत् । कृमिनुद्विडङ्गम् । फलं
 मदनफलम् । हंसपादी कीटमारिका । नस्त इति नसूनासिकाया यत्तसूक्ष्मद्वेष्वित्यनेन
 तसि नसादेशः । तथा गुडौदनं सर्पिषा सह सुखोदकानुपानमग्नीयात् । पायसं
 चैव ससर्पिष्कं सुखोदकानुपानमद्यात् । स्वेदं च स्निग्धं योजयेत् ॥

शशिलेखा

यत्किञ्चिद्वाजयक्ष्मण्युक्तं तदेकादशस्वपि रोगेषु चिकित्सितं सामान्येनो-
 क्तमेव यतोऽत उच्यते । विशेषादित्यादि सुबोधम् । “रुजाकरस्त्वार्तगलो हिन्तालो

भीषणाह्वयः” । आर्द्राणि बदरीपत्राणि पिष्टानि कल्को भवति । मधुकादिभिः
पर्कं तैलं वा नावने शस्तमिति सुखोदकानुपानं ससर्पिष्कञ्च ॥

पित्तोद्भवे पिबेत्सर्पिः शृतशीतपयोनुपः ॥ ३९ ॥

क्षीरिवृक्षाङ्कुरकाथकल्कसिद्धं समाक्षिकम् ।

अश्रीयाच्च समर्पिष्कं यष्टीमधुकापायसम् ॥ ४० ॥

बलाविदारिगन्धाभ्यां विदार्या मधुकेन च ।

सिद्धं सलवणं सर्पिर्नस्यं स्वर्गमनुत्तमम् ॥ ४१ ॥

प्रपौण्डरीकं मधुकं पिप्पली बृहती बला ।

साधितं क्षीरसर्पिश्च तत्स्वयं नावनं परम् ॥ ४२ ॥

लिह्यान्मधुरकाणां च चूर्णं मधुघृतान्वितम् ।

सर्वाङ्गसुन्दरी

पित्तोद्भव इति ॥ पित्तोद्भवे सर्पिः समाक्षिकं पिबेत् । क्षीरिवृक्षाङ्कुर-
काथकल्कसिद्धं शृतशीतक्षीरानुपानः । मधुयष्टिकान्वितं पायसञ्च ससर्पिष्कं
भुञ्जीत । बलादिभिः सिद्धं सर्पिः ससैन्धवं परं स्वयं स्यान्नस्यम् । विदारिगन्धा
सालपर्णी । प्रपौण्डरीकादिसाधितं क्षीरसमुद्भूतं सर्पिः श्रेष्ठन्नस्यम् । मधुरकाणाञ्च
मधुरद्रव्याणां चूर्णं मधुघृतान्वितं लिह्यात् ॥

शशिलेखा

पित्तोद्भव इति ॥ स्वरसादे क्षीरिवृक्षाङ्कुरकाथकल्कसिद्धं समाक्षिकञ्च
सर्पिः शृतशीतपयोनुपः पिबेदिति संबन्धः । सुबोधम् । क्षीरसर्पिरजातात्
क्षीरात् कृतम् ।

पिबेत् कटूनि मूत्रेण कफजे रुक्षभोजनः ॥ ४३ ॥

कट्फलामलकव्योषं लिह्यात्तैलमधुप्लुतम् ।

व्योषक्षाराग्निचविकाभार्ङ्गीपथ्यामधूनि वा ॥ ४४ ॥

यवैर्यवागूं यमके कणाधालीकृतां पिबेत् ।

भुक्त्वाद्यात् पिप्पलीं शुण्ठीं तीक्ष्णं वा वमनं भजेत् ॥ ४५ ॥

शर्कराक्षौद्रमिश्राणि शृतानि मधुरैः सह ।

पिबेत् पयांसि यस्योच्चैर्वदतो विहतः स्वरः ॥ ४६ ॥

सर्वाङ्गमुन्दरी

पिबेदिति ॥ कफोद्धवे स्वरसादे कटूनि कटुकरसानि द्रव्याणि मूत्रेण पिबेत् । रूक्षभोजनश्च स्यात् । तथा कटुफलादिकं तैलमधुप्लुतं लिङ्गात् । व्योषादीनि वा एवं लिङ्गात् । यवैरुपादनैर्यमके स्नेहद्वये कणाधात्रीकृतामेतत्-
काथसिद्धां यवागूं पिबेत् । तथा भुक्त्वा पिप्पलीं शुण्ठीं वाद्यात् । अथवा तीक्ष्णं
वमनं भजेत् । यस्योच्चैर्भाषमाणस्य स्वरो विहतः स मधुरैः सह शृतानि
शर्करामाक्षिकमिश्राणि पयांसि पिबेत् ॥

शशिलेखा

कफजे स्वरसादे कटूनि मरिचादीनि रूक्षभोजनः सन् मूत्रेण पिबेत् ।
व्योषादीनि वा लिङ्गात् । यमकं घृततैले । भुक्त्वेति भोजनान्ते । यस्योच्चैर्भा-
षमाणस्य स्वरो विहतः स शर्करादिमिश्राणि पयांसि पिबेत् ॥

अरोचकचिकित्सितम्

विचित्रमन्त्रमरुचौ हितैरुपहितं हितम् ।
बहिरन्तर्मृजा चित्तनिर्वाणं हृद्यगौषधम् ॥ ४७ ॥
द्रौ कालौ दन्तपवनं भक्षयेन्मुखधावनैः ।
कषायैः क्षालयेदास्यं धूमं प्रायोगिकं पिबेत् ॥ ४८ ॥
तालीसचूर्णवटकाः सकपूरसितोपलाः ।
शशाङ्ककिरणारुखाश्च भक्ष्या रुचिकराः परम् ॥ ४९ ॥

सर्वाङ्गमुन्दरी

विचित्रमित्यादि ॥ अरोचके विचित्रं नानाविधमन्त्रमप्ययमपि हितं
पथ्यम् । किंभूतम् । हितैः पथ्यैरुपहितं मिलितम् । एवमरुच्याख्यो व्याधिविशेषः
सर्वव्याधिभ्यो गरीयान् । येनापथ्यमपि यदन्नं तदपि तस्मै देयं प्राणसन्धार-
णार्थम् । अन्नमेव हि प्राणिनां प्राणा इत्याहुः । एवं च सर्वव्याधिस्वरुचिरेव
पूर्वं जेतव्या । ततो ज्वरादय इत्यर्थादुक्तं भवति । बहिर्मृजा बहिः शुद्धिः
अभीक्ष्णं स्नानादिना बहिः परिमार्जनम् । अन्तर्मृजा अन्तः शुद्धिः । वमनादिना ।

तथा चित्तनिर्वाणमरुचौ हितं हृद्यमौषधञ्च । तथा द्वौ कालौ सायंप्रातरारुचौ
दन्तपवनं भक्षयेत् । तथा मुखधावनैः कषायैः आस्यं क्षालयेत् । प्रायोगिकं
स्नेहिकं धूमं पिबेत् । तथा तालीसचूर्णवटकाश्च तथा सकर्पूरशर्कराः शशाङ्क-
किरणाख्याश्च भक्ष्याः परमतिशयेन रुचिकराः ॥

शशिलेखा

विचित्रमित्यादिनाऽरोचकचिकित्सा । अपथ्यमपि प्रियं हितैर्मिश्रितं हितम् ।
बहिर्मृजा स्नानादिना । अन्तर्मृजा वमनविरचनेन । चित्तनिर्वाणमानुकूल्येना-
भिलाषनिर्वर्तनम् । द्वौ कालौ प्रातर्भुक्त्वा च । मुखधावनाः कषाया मुखरोगेषु
वक्ष्यन्ते ॥

वातादरोचके तत्र पिबेच्चूर्णं प्रसन्नया ।
हरेणुकृष्णाकृमिजिद्द्राक्षासैन्धवनागरात् ॥ ५० ॥
एलाभाङ्गीयवक्षारहिङ्गुयुक्ताद् घृतेन वा ।
छर्दयेद्वा वचाम्भोभिः, पित्ताच्च गुळवारिभिः ॥ ५१ ॥
लिङ्गाद्वा शर्करासर्पिलवणोत्तममाक्षिकम् ।
कफाद्रमेन्निम्बजलैर्दीप्यकारग्वधोदकम् ॥ ५२ ॥
पानं समध्वरिष्टाश्च तीक्ष्णाः समधुमाधवाः ।
पिबेच्चूर्णं च पूर्वोक्तं हरेण्वाद्युष्णवारिणा ॥ ५३ ॥

सर्वाङ्गसुन्दरी

वातादित्यादि ॥ वातेनारुचौ सत्यां हरेण्वादिभ्यश्चूर्णं प्रसन्नया पिबेत् ।
एलाभाङ्गीत्यादियुक्ताद्धरेण्वादेश्चूर्णं घृतेन वा पिबेत् । वचाजलैर्वाभयेद्वा ।
पित्तादरुचौ गुळवारिणा वमेत् । शर्करादिकं लिङ्गाद्वा । कफादरोचके निम्बजलैर्व-
मेत् । दीप्यकारग्वधोदकं पानं समधु । दीप्यकः कारवी । अरिष्टाश्च तीक्ष्णाः
समाद्वीकमाधवाः पानम् । हरेण्वादिचूर्णञ्च पूर्वोक्तमुष्णाम्बुना पिबेत् ॥

शशिलेखा

हरेण्वादिकाद्विङ्ग्वन्ताच्चूर्णं प्रसन्नया वा घृतेन वा वातजोऽरोचके पिबेत् ।
पित्तादरोचक इति सम्बन्धः । गुळवारिभिः छर्दयेदिति सम्बध्यते । लवणो-

तमं सैन्धवम् । कफादित्यादि सुबोधम् । समधुदीप्यकारग्वधोदकं पानम् ।
मधु माद्रीकम् । माधवं माक्षिकमद्यम् । हरेण्वादि पूर्वोक्तं हरेणुकृष्णादीति ॥

एलात्वङ्नागकुसुमतीक्ष्णकृष्णामहौषधम् ।
भागवृद्धं क्रमाच्चूर्णं निहन्ति समशर्करम् ॥ ५४ ॥
प्रसेकारुचिहृतपार्श्वकासश्वासगळामयान् ।
यवानीतिन्त्रिणीकाम्बवेतसौषधडाडिमम् ॥ ५५ ॥
कृत्वा कोलञ्च कर्षांशं सितायाश्च चतुष्पलम् ।
धान्यसौवर्चलाजाजीवराङ्गं चार्धकार्षिकम् ॥ ५६ ॥
पिप्पलीनां शतं चैकं द्वे शते मरिचस्य च ।
चूर्णमेतत् परं रुच्यं ग्राहि हृद्यं निहन्ति च ॥ ५७ ॥
विवन्धकामहत्पार्श्वशूलार्शोग्रहणीगदान् ।

सर्वाङ्गसुन्दरी

एलेत्यादि ॥ एलादिकं चूर्णं क्रमेण भागवृद्धं समशर्करं प्रसेकादीन्
हन्ति । यवान्यादीनि कोलान्तानि प्रत्येकं कार्षिकाणि । शर्करायाः पलानि
चत्वारि । धान्यकादिकमर्धकार्षिकम् । शतमेकं पिप्पलीनाम् । मरिचस्य
द्वे शते । चूर्णमिदं परं रुच्यं तथा हृदयाय हितं ग्राहि विबन्धादीन् हन्ति ॥

शशिलेखा

एलादिकं क्रमात् भागवृद्धम् । तेन यत्नैलानां कर्षः तत्र त्वचो द्वौ
कर्षौ । नागकेसरस्य त्रयः कर्षाः । मरिचस्य चत्वारः । पिप्पलीनां पञ्च ।
शुण्ठ्याः षडिति । सर्वेषां समा शर्करा पञ्च पलानि सकर्षाणि । यवान्यादिके
पिप्पलीनां मरिचस्य च फलानि सङ्ख्याया ॥

तालीसपत्रं मरिचं नागरं पिप्पलीः शुभाः ॥ ५८ ॥
यथोत्तरं भागवृद्धास्त्वगेले चार्धभागिके ।
तदुच्यं दीपनं चूर्णं कणाष्टगुणशर्करम् ॥ ५९ ॥

कासश्वासारुचिच्छर्दिष्कीहृत्पाश्वशूलजित् ।

पाण्डुज्वरातिसारघ्नं मूढवातानुलोमनम्

॥ ६० ॥

सर्वाङ्गसुन्दरी

तालीसेत्यादि ॥ तालीसपत्रादयो यथोत्तरमुत्तरोत्तरं भागवृद्धाः कार्याः ।
त्वक् च एला च एते अर्धभागप्रमाणे । एतच्चूर्णं पिप्पल्यष्टगुणशर्करं रुच्यं
दीपनं कासादिजिघ्र्सा । पाण्डुवादिघ्नं मूढवातानुलोमनम् ॥

शशिलेखा

तालीसादयो यथोत्तरं भागवृद्धाः । यो यस्मादुत्तरः स तस्मात् भागेन वृद्धः ।
तेन तालीसं कर्षं द्वौ कर्षौ मरिचस्य । त्रयः शुण्ठ्याः । चत्वारः पिप्पलीनाम् ।
त्वगेले प्रत्येकं भागार्धमाने । भागश्च नियामकस्तालीसस्य तेन त्वचोऽर्धकर्षः
तद्वदेलानाम् । कणाभ्योऽष्टगुणा शर्करा द्वाविंशत् कर्षाः ॥

प्रसेकचिकित्सितम्

अर्कामृताक्षारजले शर्वरीमुषितैर्यवैः ।

प्रसेके कल्पितान् सकतून् भक्ष्यांश्चाद्याद्बली वमेत् ॥ ६१ ॥

कटुतिक्तैस्तथा शूल्यं भक्षयेज्जाङ्गलं पलम् ।

शुष्कांश्च भक्ष्यान् सुलघूश्चणकादिरसानुपः ॥ ६२ ॥

श्लेष्मणोऽतिप्रसेकेन वायुः श्लेष्माणमस्यति ।

कफप्रसेकं तं विद्यात् स्निग्धोष्णैरेव निजयेत् ॥ ६३ ॥

सर्वाङ्गसुन्दरी

अर्केत्यादि ॥ अर्कादिक्षारजले रात्रिस्थितैर्यवैः सकतून् कल्पितान्
भक्ष्यांश्च प्रसेकेऽद्यात् भक्षयेत् । बलवान् कटुतिक्तैर्वमेत् । तथा शूल्यं जाङ्गलं
पलं मांसं शुष्कांश्च भक्ष्यान् भोज्यविशेषान् लघुतरान् भक्षयेत् । चणकादिरसमनु
पश्चात् पिबेत् । वायुः श्लेष्माणं क्षिपति । श्लेष्मणः अतिप्रसेकेन हेतुभूतेन तं
कफप्रसेकं विद्यात् स्निग्धोष्णैरेव निजयेत् ॥

शशिलेखा

अर्केत्यादिना प्रसेकचिकित्सा । अर्कस्यामृतायाश्च क्षारजल एकां निशां
यव नां वासो द्वितीयेऽहि तैः सक्तवो भक्ष्या नानाविधाः । यस्तु बली स
कटुभिस्तिक्तैश्चौषधैर्वमेत् । सुबोधम् । तमिति वातहेतुकम् ॥

पीनसेऽपि क्रममिमं वमथौ च प्रयोजयेत् ।
विशेषात् पीनसेऽभ्यङ्गान् स्नेहान् स्वेदांश्च शीलयेत् ॥ ६४ ॥
स्निग्धानुत्कारिकापिण्डैः शिरःपार्श्वगळादिषु ।
लवणाम्लकटूष्णांश्च रसान् स्नेहोपमंहितान् ॥ ६५ ॥

सर्वाङ्गसुन्दरी

पीनम् इति ॥ इमं कफप्रसेकोक्तक्रियाक्रमं पीनसे वमथौ लब्धाश्च
प्रयोजयेत् । विशेषेण पीनसेऽभ्यङ्गान् स्नेहान् स्वेदांश्च स्निग्धान् शीलयेत् ।
कैः ? उत्कारिकापिण्डैः । केषु ? शिरःपार्श्वगळादिषु । लवणादींश्च रसान्
स्नेहान्वितान् शीलयेत् ॥

शशिलेखा

इममिति प्रसेकोक्तम् । सुबोधम् । रसान् मांसरसान् लवणादिगुणान् ।
उपसहिताः सहिताः ॥

शिरोऽसपार्श्वशूलेषु यथादोषविधिं चरेत् ।
औदकानूपपिशितैरुपनाहाः सुसंस्कृताः ॥ ६६ ॥
तत्रेष्टाः सचतुःस्नेहाः दोषसंसर्ग इष्यते ।
प्रलेपो नतयष्ट्याह्वयताह्वाकुपुचन्दनैः ॥ ६७ ॥
बलारास्नातिलैस्तद्वन्मसर्पिर्मधुकोत्पलैः ।
पुनर्नत्राकृष्णगन्धावठात्रीरात्रिदारिभिः ॥ ६८ ॥

सर्वाङ्गसुन्दरी

शिर इति ॥ शिरोऽसपार्श्वशूलेषु दोषानुसारोपक्रमेत् । तत्र तेषु
औदकानूपमांसैश्चतुस्नेहयुताः सुसंस्कृता उपनाहा इष्टाः । दोषसंसर्गे च द्वन्द्वे
तगरादिभिः प्रलेप इष्यते । तथैव बलादिभिर्धृतादियुतैः । तथैव पुनर्नवादिभिश्च ॥

शशिलेखा

शिरःशूलादिषु य एव दोषोऽधिकः तमेव प्रतिकुर्यात् । औदकानां पृथक् ग्रहणं प्राधान्यात् । उपनाहः पिण्डबन्धः । नतादिभिश्चन्दनान्तैर्लेपः । बला-
द्यर्द्धश्लोकेनैको लेपः । पुनर्नवादिना द्वितीयः । संसर्गे विकल्प्य यथादोषं योज्य
इति भावः ॥

नावनं धूमपानानि स्नेहाश्चौत्तरभक्तिकाः ।

तैलान्यभ्यङ्गयोगीनि वस्तिकर्म तथा परम् ॥ ६९ ॥

शृङ्गाद्यैर्वा यथादोषं दृष्टमेषां हरेदसृक् ।

प्रदेहः सघृतैश्चेष्टः पद्मकोशीरचन्दनैः ॥ ७० ॥

दूर्वामधुकमज्जिष्ठाकेसरैर्वा घृताप्लुतैः ।

वटादिसिद्धतैलेन शतधौतेन सर्पिषा ॥ ७१ ॥

अभ्यङ्गः पयसा, सेकः शस्तश्च मधुकाम्बुना ।

सर्वाङ्गसुन्दरी

नावनमित्यादि ॥ तथा नावनं नस्यं धूमपानानि चेप्यन्ते । तथा
औत्तरभक्तिकाः स्नेहाश्च । तथा तैलान्यभ्यङ्गयागीन्यभ्यङ्गयोगप्रशस्तानि तथा
वस्तिकर्म प्राक्स्नेह इत्यादिकं परं श्रेष्ठम् । शृङ्गाद्यैः शृङ्गजकूकालाबुभिर्यथादोषं
वातपित्तकफदुष्टं रक्तमेषां यक्ष्मिणां हरेत् । प्रलेपः पद्मकादिभिः सघृतैश्चेष्टः
दूर्वादिभिर्वा घृताप्लुतैरिष्टः । वटादिना न्यग्रोधादिना सिद्धेन तैलेनाभ्यङ्गः
शस्तः शतधौतेन वा घृतेन । तथा क्षीरेण सेकः शस्तः । मधुकाम्बुना वा सेकः ॥

शशिलेखा

तथा शिरःप्रभृतिशूलेषु नावनादिकमिष्यते । अथवैषां शूलिनां शृङ्गा-
द्यैर्दुष्टमसृक् हरेत् । वातेऽधिके शृङ्गेण । पित्तेऽधिके जलौकाभिः । कफे तुम्बेनेति
यथादोषार्थः । पद्मकादिभिः सघृतैर्लेपः तथा दूर्वादिभिः । शतधौतमनेकशो
विलाय्य शीतजलैः स्त्यानीकृतम् । क्षीरेण केवलेन सेकः । मधुकाम्बुना वा सेकः ॥

प्रायेणोपहताग्रित्वात् सपिच्छमतिसार्यते

॥ ७२ ॥

तस्यातिसारग्रहणीविहितं हितमौषधम् ।

सर्वाङ्गसुन्दरी

प्रायेण इति ॥ बाहुल्येनोपहताश्रित्वात् कारणात् पिच्छया सहाति-
सार्धते यक्ष्मी तस्यातिसारे ग्रहण्याञ्च यदुक्तमौषधं तद्धितम् ॥

शशिलेखा

सर्वराजयक्ष्मी सपिच्छं प्रायेणातिसार्धते उपहताश्रित्वाद्धेतोस्तत्तातिसार-
विहितं ग्रहणीविहितञ्च दोषाद्यपेक्षयौषधं हितम् ॥

पुरीषं यत्नतो रक्षेच्छुष्यतो राजयक्ष्मिणः ॥ ७३ ॥

सर्वधातुक्षयार्त्तस्य बलं तस्य हि विड्बलम् ।
मांसमेवाश्रतो युक्त्या मार्द्वीकं पिबतोऽनु च ॥ ७४ ॥

अविधारितवेगस्य यक्ष्मा न लभतेऽन्तरम् ।
सुरां समण्डां मार्द्वीकमरिष्टान् भीधुमाधवान् ॥ ७५ ॥

यथार्हमनुपानार्थं पिबेन्मांसानि भक्षयन् ।
स्रोतोविबन्धमोक्षार्थं बलयौजःपुष्टये च तत् ॥ ७६ ॥

सर्वाङ्गसुन्दरी

पुरीषमिति ॥ तथा राजयक्ष्मिणः शुष्यतः सतः पुरीषं यत्नेन रक्षेत् ।
किमित्याह । यस्मात्तस्य शोषिणः सर्वधातुक्षयार्त्तस्य सतो विड्बलमेव बलम् । न
धात्वादिजं बलम् । मांसमेव युक्त्या देशकालसात्म्यादिलक्षणया भक्षयतो मार्द्वीक
च पश्चात् पिबतो वेगमधारयतो यक्ष्मा अन्तरमवकाशं न लभते । तथा सुरादी-
ननुपानार्थं यथार्हं पिबेन् मांसानि भक्षयन् । तत्सुराद्यनुपानं मांसभक्षणञ्च
स्रोतोविबन्धस्य मोक्षार्थं बलयौजसः पुष्टये च ॥

शशिलेखा

अस्य च राजयक्ष्मिणः शुष्यतः सतः पुरीषं यत्नतः क्षयाद्रक्षेत् । यतः
सर्वस्यापि देहे यत् बलं तद्भातुहेतुकं भवति । राजयक्ष्मिणः पुनः क्षीणसकल-
धातुत्वात् विड्बलमेव बलं तस्य नरस्य विडेव बलमित्यर्थः । अतस्तं रक्षेत् ।
सुबोधम् । तदित्यनन्तरोक्तं कर्म ॥

സ്नेഹക്ഷീരാംബുകോष्ठेषു സ്വभ्यक्तमवगाहयेत् ।

उत्तीर्णं मिश्रकैः स्नेहैर्भूयोऽभ्यक्तं सुखैः करैः ॥ ൭൭ ॥

मृदनीयात् सुखमासीनं सुखं चोद्धर्तयेत् परम् ।

सर्वाङ्गसुन्दरी

സ്नेഹ ഇതി ॥ സ്नेഹാദികോष्ठेषു സ്വभ്യക്തം സന്തമവഗാഹയേത് । തതഃ
കോष्ठാദുत्തീർണ്ണം ഭൂയഃ പുനർമിശ്രകൈഃ സ്नेഹൈർഭൂയോഽഭ്യക്തം സുഖൈഃ സുഖാവഹൈഃ കരൈഃ
സുഖാസിനം സുഖേന തിष्ठन्തം മൃദുനീയാത് । പരമതിശയേന സുഖം യഥാ भवति तथा
उद्धर्तयेत् ॥

शशिलेखा

കോष्ठം കാഠാദിമയഃ സ്നേഹാദിധാരഃ । उत्तीर्णमवगाहാत् फललाभेसति ।
പുനർഭ്യക്തം സുഖാഘാസിനം സുഖൈഃ കരൈഃ മൃദുനീയാത് ॥

जीवन्तीं शतवीर्यां च विकसां सपुनर्नवाम् ॥ ൭൮ ॥

अश्वगन्धामपामार्गं तर्कारीं मधुकं बलाम् ।

विदारीं सर्षपान् कुष्ठं तण्डुलानतसीफलम् ॥ ൭൯ ॥

माषांस्तिलांश्च किण्वञ्च सर्वमेकल चूर्णयेत् ।

यवचूर्णं त्रिगुणितं दध्ना युक्तं समाक्षिकम् ॥ ൮൦ ॥

एतदुद्धर्तनं कार्यं पुष्टिर्वर्णवलप्रदम् ।

सर्वाङ्गसुन्दरी

ജീവന്തീമിത്യാദി ॥ ജീവന്ത്യാദികം കിണ്വപര്യന്തം സർവമേകല ചൂർണ്യേത് ।
വികസാ മജ്ജിഷ്ഠാ । യവചൂർണ്ണം സർവ്വഭ്യം ഹിഗുണം ദധ്നാ യുക്തം സമാക്ഷികമേതദുദ്വർതനം
കാര്യം പുഷ്ട്വാദിപ്രദം ॥

शशिलेखा

ജീവന്ത്യാദികം സർവമേകീകൃത്യ ചൂർണ്യേത് । തതഃചൂർ്ണാത് ത്രിഗുണം യവചൂർണ്ണം ।
एतदधिमाक्षिकाभ्यामुद्धर्तनम् ॥

1 ശതവീര്യം = വയമ്പ്. വികസം = മഞ്ജിഷ്ഠി. കർക്കാരി = മുഞ്ഞക്കാരി.
അതസ്തിഫലം = അതസ്തിഫലം. (കാശാവിൻകരു) കിണ്വം = കള്ളിന്റെ
ഉദാൽ.

गौरमर्षपकल्केन स्नानीयौषधिभिश्च मः ॥ ८१ ॥
 स्नायाद्दत्तसुखैस्तोयैर्जीवनीयोपसाधितैः ।
 गन्धमाल्यादिकां भूषामलक्ष्मीनार्शनीं भजेत् ॥ ८२ ॥
 सुहृदां दर्शनं गीतवादित्रोन्मवसंश्रुतिः ।
 वस्तयः क्षीरसर्पीषि मद्यं मांसं सुशीलता ॥ ८३ ॥
 दैवव्यपाश्रयं तत्तदश्वर्त्तोक्तं च पूजितम् ।

सर्वाङ्गसुन्दरी

गौरमर्षप इत्यादि ॥ गौरसर्षपाणां कल्केन स्नानीयैः स्नानार्हेर्गन्धद्रव्यविशेषैरौषधिभिश्च सहदेवादिभिः ऋतौ हेमन्तादिके सुखावहैरुष्णादिभिस्तोयैर्जीवनीयद्रव्यशृतैः स्नायात् । तथा गन्धैश्चन्दनकुङ्कुमादिभिर्माल्यैः कुसुमैरादिशब्देनालङ्कारादिग्रहणं तैर्भूषामलक्ष्मीप्रां सेवेत । तथा सुहृदां बन्धूनां दर्शनम् । गीतस्य वादित्राणामुत्सवस्य पुत्रजन्मविवाहादेः संश्रवणम् । तथा वस्तयः । क्षीराणां घृतानि क्षीरसर्पीषि । मद्यमांससुशीलता । तथा दैवव्यपाश्रयं मणिमङ्गलहोमप्रायश्चित्तादिकम् । तथा अश्वर्त्तोक्तमथर्ववेदविहितं यागादिकञ्च पूजितं प्रशस्तमेतद्वेत्यर्थः ॥

शशिलेखा

स चोद्धर्तितो गौरसर्षपकल्कादिभिः स्नायात् । स्नानीयानि स्नानेषूक्तान्यौषधानि । औषधयः सर्वौषधयः । ऋतुसुखानि जलानि शीतोष्णविशेषेण । भूषा अलङ्करणम् । सुबोधम् । दैवव्यपाश्रयं तत्तन्मणिमन्त्रादिकम् । अश्वर्त्तोक्तमथर्वणदृष्टं शान्तिकादि ॥

इति राजयक्ष्मचिकित्सितं नाम पञ्चमोऽध्यायः ॥

पष्ठोऽध्यायः

राजयक्ष्मचिकित्सितादनन्तरं छर्द्यादिचिकित्सितमारभ्यते । यतो यक्ष्मण
एव प्रायेणैत उपद्रवा जायन्ते । अत एतदोरंभो युक्त इत्याह ॥

अथाऽतश्छर्दिहृद्रोगतृष्णाचिकित्सितं नामाध्यायं व्याख्यास्यामः ।

इति ह स्माहुरात्रेयादयो महर्षयः ।

आमाशयोत्क्लेशभवाः प्रायश्छर्द्यो हितं ततः ।

लङ्घनं प्रागृते वायोर्वमनं तत्र योजयेत् ॥ १ ॥

बलिनो बहुदोषस्य वमतः प्रततं बहु ।

ततो विरेकं क्रमशो हृद्यं मद्यैः फलाम्बुभिः ॥ २ ॥

क्षीरैर्वा सह स हृद्यं गतं दोषं नयत्यधः ।

शमनं चौषधं रुक्षदुर्बलस्य तदेव तु ॥ ३ ॥

सर्वाङ्गसुन्दरी

आमाशय इत्यादि ॥ उत्क्लेशनमुत्क्लेशो दोषाणां स्वस्थानाच्चलनम् ।
आमाशयोत्क्लेशात् सम्भवो जन्म यासां ता आमाशयोत्क्लेशभवाः प्रायश्छर्द्यो यतस्त-
तस्तस्मात् प्राक् प्रथमं लङ्घनं हितम् । प्रायोग्रहणं वातजायां छर्द्यामामाशयोत्-
क्लेशाभवत्वाद्वायोर्ऋते तद्योजयेत् । कार्ये कारणोपचारादेवं निर्दिष्टम् । वातजां हि
छर्दिं मुक्त्वाऽन्यासु छर्दिषु लङ्घनं कार्यम् । लङ्घने कृतेऽप्यनुपशान्तवेगासु
तत्र तासु छर्दिषु बलिनः पुंसो न दुर्बलस्य तथा बहुदोषस्य तथा प्रततमनवरतं
बहु वमतो वमनं योजयेत् । ततो वमनादनन्तरं विरेकौषधं क्रमशो न सहसा
योजयेत् । किम्भूतं विरेकं ? हृद्यं हृदयाय हितम् । कैः सह ? मद्यैर्माद्वीकादिभिः ।
तथा फलाम्बुभिः शोधनद्राक्षादिफलनिष्पादितवारिभिः । अथवा क्षीरैर्गोक्षीरादिभिः
सह । किमेवं स्यादित्याह । स हृद्यमित्यादि । हि यस्मात्स विरेक ऊर्ध्वं
गतं दोषं छर्द्यनुगमधो नयति । न केवलं शोधनं वमनं विरेचनं वा तत्र योजयेत् ।

यावच्छमनमपि यदौषधं तदपि तत्र योजयेत् । रूक्षदुर्बलस्य पुनः पुंसस्तदेव
शमनमेव योजयेत् शोधनानर्हत्वात् ॥

॥

शशिलेखा

सर्वासु छर्दिषु प्रथमं सर्वं लङ्घनमिष्यते । वायुप्रभवां छर्दिं वर्जयित्वा ।
यतः प्रायेण छर्दयः आप्राशये यो दोषाणामुत्क्रेशस्तत्प्रभवाः । वमनं तत्रेत्या-
दिनाऽवस्थाविशेषेषु लङ्घनविशेषा उच्यन्ते । तत इति वमने योजिते । स
हीति विरेकः । रूक्षदुर्बलस्य तदेव शमनमेव । न तु बलिनः उक्तं शोधनम् ।
बलवतस्तु सर्वम् ॥

परिशुष्कं प्रियं सात्म्यमन्नं लघु च शस्यते ।

उपवासस्तथा यूषा रसाः काम्बळिकाः खळाः ॥ ४ ॥

शाकानि लेहाः भोज्यानि रागषाडवपानकाः ।

भक्ष्याः शुष्का विचित्राश्च फलानि स्नानघर्षणम् ॥ ५ ॥

गन्धास्सुगन्धयो गन्धफलपुष्पान्नपानजाः ।

भुक्तमात्रस्य सहसा मुखे शीताम्बुसेचनम् ॥ ६ ॥

सर्वाङ्गसुन्दरी

परिशुष्कमित्यादि ॥ तत सर्वास्वपि छर्दिषु परिशुष्कादिगुणयुक्तमन्नं
शस्यते । तथोपवासादयश्च । काम्बळिकादिलक्षणं कृतान्नवर्गे कथितम् । तथा
फलानि स्नानं घर्षणमुद्रर्तनादिरूपेण घर्षः । गन्धाः सुगन्धयः शोभना गन्धाः
गन्धद्रव्यपुष्पफलान्नपानजाः शस्यन्ते । अत्र गन्धशब्देन गन्धद्रव्याणि । भुक्त
मात्रस्य सहसा झटित्येवाज्ञातसंकेतस्य मुखे शीताम्बुसेचनमिति सामान्येन
छर्दीनामुपक्रमाः ॥

शशिलेखा

परिशुष्कं द्रवरहितम् । यूषादीनां लक्षणं कृतान्न उक्तम् । घर्षणं येन
चूर्णेनाङ्गमुत्तृष्यते । गन्धाः सुगन्धयः सुरभय एव गन्धादिजाः । गन्धशब्देन
गन्धद्रव्याण्युच्यन्ते ॥

अधुना विशेषेणाह—

हन्ति मारुतजां छर्दिं सर्पिः पीतं ससैन्धवम् ।

किञ्चिदुष्णं विशेषेण सकासहृदयद्रवाम् ॥ ७ ॥

व्योषत्रिलवणाढ्यं वा सिद्धं वा डाडिमाम्बुना ।

सशुण्ठीदधिधान्येन शृतं तुल्याम्बु वा पयः ॥ ८ ॥

व्यक्तसैन्धवमर्षिर्वा फलाम्लो वैष्किरो रसः ।

स्निग्धं च भोजनं शुण्ठीदधिडाडिममाधितम् ॥ ९ ॥

कोष्णं सलवणं चात्र हितं स्नेहविरेचनम् ।

सर्वाङ्गसुन्दरी

हन्तीत्यादि—पवनजां छर्दिं सर्पिः पीतं सैन्धवान्वितं किञ्चिदुष्णं कासादिमतीं विशेषेण हन्ति । पीतं न तु लीढमशक्तत्वात् । तथा चोक्तम् । “आक्रामत्यनिलं पीत”मिति । तस्मात् पीतं शृतं छर्दिं हन्तीति युक्तम् । अथवा त्रिकदुत्रिलवणोत्कटं सर्पिः पीतं पूर्वोक्तगुणम् । डाडिमाम्बुना वा शुण्ठीदधिधान्येन सह सामान्यकल्पनया सिद्धं शृतं पीतं पूर्वोक्तगुणम् । जलतुल्यं वा पयः शृतं पूर्ववत् । अथवा वैष्किरो लावादिजो रसो बहुमर्षिस्सैन्धवो मारुतजां छर्दिं हन्ति । किंभूतः ? फलेन मातुलुङ्गादिनाम्लोऽम्लतां प्रापितः स्निग्धश्च भोजनमशनं शुण्ठीदधिडाडिमैः संस्कृतं वातजां छर्दिं हन्ति । अत्र मारुतच्छर्द्या स्नेहेनैरण्ड-तैलादिना विरेचनं कोष्णं सलवणञ्च हितम् ॥

शशिलेखा

वातजां छर्दिं ससैन्धवं सर्पिर्हन्ति । तद्धि सकासादिकां छर्दिं विशेषेण हन्ति । डाडिमक्वाथेन सशुण्ठादिकेन सर्पिः । तुल्याम्बु वा पयः पीतं मारुतजां छर्दिं हन्ति । व्यक्तं प्रभूतं सैन्धवं सर्पिश्च यस्मिन्वैष्किरो रसे । कोष्णं सलवणञ्चेति भोजनविशेषणम् । अत्र च वातजायां छर्द्या स्नेहविरेचनं हितम् ॥

पित्तजायां विरेकार्थं द्राक्षेक्षुस्वरसैस्त्रिवृत्

॥ १० ॥

सर्पिर्वा तैल्वकं योज्यं वृद्धश्च श्लेष्मधामगम् ।

ऊर्ध्वमेव हरेत् पित्तं स्वादुतिक्तैर्विशुद्धिमान् ॥ ११ ॥

^१पिवेन्मन्थं यवागूं वा लाजैः समधुशर्करम् ।

मुद्गजाङ्गलजैरद्याद्वयञ्जनैः शालिषष्टिकम् ॥ १२ ॥

मृद्भृष्टलोष्टप्रभवं सुशीतं सलिलं पिबेत् ।

मुद्गोशीरकणाधान्यैः सह वा संस्थितं निशाम् ॥ १३ ॥

द्राक्षारसं रसं वेश्कोर्गुडूच्यम्बु पयोऽपि वा ।

सर्वाङ्गसुन्दरी

पित्ताजयामित्यादि ॥ पित्तजायां छर्द्या विरेकार्थं विरेकप्रयोजनाय द्राक्षेक्षुस्वरसैस्त्रिवृदेया । तैल्वकं वा सर्पियोज्यम् । पित्तजे छर्दिषि वृद्धं श्लेष्मधामगं पित्तमूर्ध्वमेव हरेत् । वमनं तत्र देयमित्यर्थः । कैट्व्यैः ? स्वादुतिक्तैः । अनन्तरं विशुद्धिमान् कृतवमनविरेको लाजैर्मन्थं पिबेत् । किम्भूतं ? समधुशर्करम् अथवा यवागूं लाजैः समधुशर्करां पिबेत् । समधुशर्करश्च समधुशर्करा चेति पुमान् स्त्रियेत्येकशेषः । तथा मुद्गजाङ्गलजैश्च व्यञ्जनैः शालिषष्टिकमद्यात् । मृद्भृष्टलोष्टजं सुशीतं जलं पिबेत् । मुद्गादिभिः सह निशामवस्थितं जलं वा पिबेत् । द्राक्षारसादिं वा यथायोगं पिबेत् ॥

शशिलेखा

पित्तजायामित्यादि सुबोधम् । वृद्धं श्लेष्मस्थानाश्रितं पित्तं स्वादुभिस्तित्तैश्चौषधैरूर्ध्वमेव हरेद्दामयेदेव । न तु विरेचयेत् । यश्चैवं विशुद्धः स तदहर्लाजैः समधुशर्करैर्मन्थं यवागूं वा पिबेत् । सुबोधम् । तप्तमृष्टोष्टैस्तापयित्वा शीतीकृतम् । मुद्गादिभिर्वा सह निशां स्थितं सलिलं द्वितीयेऽहि पेयम् ॥

जम्बाम्रपल्लवोशीरघटशृङ्गावरोहजः ॥ १४ ॥

क्वाथः क्षौद्रयुतः पीतः शीतो वा विनियच्छति ।

छर्दि ज्वरमतीसारं मूर्छां तृष्णाञ्च दुर्जयाम् ॥ १५ ॥

धात्रीरसेन वा शीतं पिवेन्मुद्गदलाम्बु वा ।

कोलमज्जासितालाजामक्षिकाविट्कणाञ्जनम् ॥ १६ ॥

लिङ्गात् क्षौद्रेण पथ्यां वा द्राक्षां वा बदराणि वा ।

सर्वाङ्गसुन्दरी

जम्ब्वाम्र इत्यादि ॥ जम्ब्वाम्रपल्लावादिजः काथः क्षौद्रान्वितः शीतः शीतकषायो वा क्षौद्रयुतः पीतश्छर्द्यादीन् हन्ति । मुद्गदलैः शृतमम्बु मुद्गदलाम्बु तद्भात्रीरसेन सह पिबेत् । अथवा मुद्गदलानामम्बु शीतं शीतकषायं वा पिबेत् । कोलादिकं क्षौद्रेण लिङ्गात् । पथ्यां वा क्षौद्रेण लिङ्गात् । द्राक्षां वा बदराणि वा लिङ्गात् ॥

शशिलेखा

जम्बूपल्लावादिमिश्र काथो वा शीतकषायो वा क्षौद्रान्वितः पीतः छर्द्यादीन्विनियच्छति नाशयति । सुबोधम् ॥

कफजायां वमेन्निम्बकृष्णापिण्डीतसर्षपैः ॥ १७ ॥

युक्तेन कोष्णतोयेन दुर्बलं चोपवाभयेत् ।
आरग्वधादिनिर्यूहं शीतं क्षौद्रयुतं पिबेत् ॥ १८ ॥

मन्थान्यवैर्वा बहुशुद्धिर्दिग्नौषधभावितैः ।
कफघ्नमन्नं हृद्यञ्च रागाः सार्जकभूस्तृणाः ॥ १९ ॥

लीढं मनःशिलाकृष्णामरिचं बीजपूरकात् ।
स्वरसेन कपित्थाच्च सक्षौद्रेण वर्मिं जयेत् ॥ २० ॥

खादेत् कपित्थं सव्योषं मधुना वा दुरालभाम् ।

सर्वाङ्गसुन्दरी

कफजायामिति ॥ कफजायां छर्द्याम् निम्बादियुक्तेन कोष्णजलेन वमेत् । दुर्बलञ्च नरमुपवासयेत् । आरग्वधादिनिर्यूहं शीतं क्षौद्रान्वितं पिबेत् । तथा बहून् वारांशुर्दिग्नौषधभावितैर्यवैर्मन्थान् पिबेत् । कफघ्नमन्नं हृद्यञ्च मुक्तं सद्र्वमिं जयेत् । रागाः सकुठेरकभूस्तृणा वर्मिं जयन्ति पीताः । मनश्शिलादिकं बीजपूरसेन सक्षौद्रेण लीढं वर्मिं जयेत् । कपित्थस्य वा रसेन माक्षिकान्वितेन मनश्शिलादिकं

लीढं वमिं जयेत् । कपित्थं वा सत्तिकटुकं मधुना खादेत् । घन्वयाषं वा मधुना खादेत् ॥

शशिलेखा

निम्बादिरसयुक्तेन कोष्णतोयेन कफजायां छर्द्या वमेत् । दुर्बलस्योपवासो न वमनम् । आरग्वधादेर्निर्यूहः कषायः सुशीतः । तं क्षौद्रयुतं पिबेत् । छर्दिघ्नान्यौषधानि । लाजाम्लबदरडाडिमयवषष्टिकमातुलङ्गसेव्यानि जम्ब्वाम्रपलवानि च वमिनिग्रहणानि मृत्स्ना चेति सङ्ग्रहोक्तानि । एषां कायेन यवाः शुष्काः शुष्का भाव्यन्ते । तैः सक्तवः क्रियन्ते । आर्जकं कुठेरकम् । सूक्ष्मैः पतैर्भूमृत्णम् । मनश्शिलादिकं कपित्थबीजपूरस्वरसमाक्षिकैः त्र्यूषणेन सह कपित्थं खादेत् । दुरालभां वा मधुना ॥

अनुकूलोपचारेण याति द्विष्टार्थजा शमम् ॥ २१ ॥

कृमिजा कृमिहृद्रोगगदितैश्च भिषग्जितैः ।

यथास्वं परिशेषाश्च तत्कृताश्च तथामयाः ॥ २२ ॥

सर्वाङ्गसुन्दरी

अनुकूल इत्यादि ॥ द्विष्टार्थजा छर्दिर्मनसोऽनुकूलोपचारेण शाम्यति । कृमिभ्यो जाता छर्दिः कृमिहृद्रोगगदितैरौषधैः शमं याति । न केवलं कृमिजा छर्दिरेवंश मं याति । परिशेषाश्चामयाः । तथा तत्कृताश्चामया ये तेऽपि यथास्वं गदितैर्भेषजैः शमं यान्ति ॥

शशिलेखा

परिशेषाः छर्दयः तृष्णामदौहृदजास्ता यथास्वं वाताद्यौषधेन च शमं यान्ति तत्कृतास्तृष्णाछर्द्यादिकृताश्चामयाः यथास्वमौषधैः शमं यान्ति ॥

छर्दिप्रसङ्गेन हि मातरिश्वा

धातुक्षयात् कोपमुपैत्यवश्यम् ।

कुर्यादतोऽस्मिन् वमनातियोग-

प्रेोक्तं विधिं स्तम्भनवृहणीयम्

॥ २३ ॥

सर्पिर्गुडा मांसरसा घृतानि

कल्याणकयूषणजीवनानि ।

पयांसि पथ्योपहितानि लेहा

श्छर्दिं प्रसक्तां प्रशमं नयन्ति

॥ २४ ॥

सर्वाङ्गसुन्दरी

छर्दीत्यादि ॥ हि यस्माच्छर्देः प्रसङ्गेनानुबन्धेन यो धातुक्षयः तस्मा-
द्धेतोर्मातरिश्वा अवश्यं कोपमायाति । अतो हेतोर्वमनातियोगप्रोक्तं विधिं स्तम्भनं
बृंहणञ्च कुर्यान्न पुनस्तदुक्तमन्यं विधिम् । तन्त्वान्तरे चोक्तम् । “अञ्जनं चन्दनोशी-
रमजासृक् शर्करोदकम् । लाजचूर्णेः पिबेन्मन्थमतियोगहरं पर ॥” मिति । इन्द्र-
वज्रावृत्तम् । तथा सर्पिर्गुडादयो दोषदूष्यानुरोधतो यथाकालमुपयुक्ताश्छर्दिं प्रसक्तां
शमयन्ति । उपजातिवृत्तम् ॥

शशिलेखा

गृहीतानुबन्धा छर्दिः कोष्ठाश्रयत्वाद्धृदयपीडाकरत्वाच्च द्राग्जेतव्येत्याह ।
छर्दिप्रसङ्गेनेत्यादि — छर्देः प्रसङ्गेनानुबन्धेन मातरिश्वा कुद्धः धातुक्षयाय भवति ।
तस्माद्धातुक्षयाच्च मातरिश्वा वायुरवश्यं नियतं कोपमुपैति । अतोऽस्माद्धेतुकदम्ब-
कादस्मिन्नतिवमथौ वमनातियोगोक्तं विधिं क्रमं कुर्यात् प्रयोजयेत् । सर्पिर्गुडादयः
प्रसक्तां गृहीतानुबन्धां छर्दिं प्रशमं नयन्ति ॥

हृद्रोगचिकित्सितम्

छर्दिचिकित्सितानन्तरं हृद्रोगसाधनमुच्यते । हृद्रोगशब्दश्रवणसम्बन्धात् ।

हृद्रोगे वातजे तैलं मस्तुसौवीरतक्रवत् ।

पिबेत् सुखोष्णं सविडं गुल्मानाहार्तिजिच्च तत् ॥ २५ ॥

तैलञ्च लवणैस्सिद्धं समूताम्लं तथागुणम् ।

सर्वाङ्गसुन्दरी

हृद्रोग इत्यादि ॥ वातजे हृद्रोगे तैलं सुखोष्णं किञ्चिदुष्णं पिबेत् ।
किंभूतम् — मस्तुसौवीरतक्राणि विद्यन्ते यस्मिन् तदेवम् । तथा सविडं विडलवणेन
सहितं तच्च गुल्मादिजित् । लवणैः सैन्धवादिभिः पञ्चभिर्गोमूत्रेण काञ्चिकेन च
तैलं सामान्यपरिमाषया पक्कं तथागुणं गुल्मादिजित् ॥

शशिलेखा

हृद्रोग इत्यादिना हृद्रोगचिकित्सामाह । वातजे मस्त्वादियुक्तं तैलं
पिबेत् । तच्च गुल्मादिजित् भवति । गोमूत्रेणाम्लेन च काञ्चिकादिना सर्वैश्च
लवणैः पक्कं तैलञ्च पूर्वगुणम् । “पृथक् स्नेहसमं कुर्यात् पञ्चप्रभृति तु द्रवम्” इति
स्मर्तव्यम् ॥

त्रिल्वं रास्नां यवान् कोलं देवदारुं पुनर्नवाम् ॥ २६ ॥

कुलत्थान् पञ्चमूलञ्च पक्त्वा तस्मिन् पचेजले ।

तैलं तन्नावने पाने वस्तौ च विनियोजयेत् ॥ २७ ॥

सर्वाङ्गसुन्दरी

विल्वमित्यादि ॥ विल्वादीनि जले पक्त्वा तस्मिन् जले काथीभूते
तैलं पचेत् । तत्तैलं नस्ये पानेऽनुवासने च विनियोजयेत् । तच्च पूर्वसमम् ॥

शशिलेखा

विल्वादीनां काथे तैलचतुर्गुणे सिद्धं तैलं हृद्रोगवतो नावनादिषु प्रयोजयेत् ॥

शुण्ठीत्रयस्थालवणकायस्थाहिङ्गुपौष्करैः ।

पथ्यया च शृतं पार्श्वहृद्गुल्माजिघृक्षतम् ॥ २८ ॥

सौवर्चलस्य द्विपले पथ्यापञ्चाशदन्विते ।

घृतस्य साधितः प्रस्थो हृद्रोगश्वासगुल्मजित् ॥ २९ ॥

डाडिमं कृष्णालवणं शुण्ठीहिङ्गुगुल्मवेतसम् ।

अपतन्त्रकहृद्रोगश्वासघ्नं चूर्णमुत्तमम् ॥ ३० ॥

सर्वाङ्गसुन्दरी

शुण्ठीत्यादि ॥ शुण्ठ्यादिभिः पक्वं घृतं पार्श्वहृद्गुजादिजित् । वयस्था
आमलकम् । कायस्था काकोली । सौवर्चलस्य पलद्वये पथ्यापञ्चाशद्युक्ते साधितः
पको घृतस्य प्रस्थः हृद्रोगादिजित् । डाडिमादिपञ्चकचूर्णमपतन्त्रकादिजित् ॥

शशिलेखा

शुण्ठ्यादीनां कल्केनानुक्तेनापि जलेन स्नेहसमेन पक्वं घृतं पार्श्वहृद्गुजा-
गुल्मजित् । सुबोधम् ॥

पुष्कराह्वशठीशुण्ठीबीजपूरजटाभयाः ।

पीताः कल्कीकृताः क्षारघृताम्ललवणैर्युताः ॥ ३१ ॥

विकर्तिकाशूलहराः, काथः कोष्णश्च तद्गुणः ।

यवानीलवणक्षारवचाजाज्यौषधैः कृतः ॥ ३२ ॥

सपीतदारुबीजाह्विजयाशठिपौष्करैः ।

सर्वाङ्गसुन्दरी

पुष्कराह्वेत्यादि ॥ पुष्कराह्वदयः कल्कीकृताः पिष्टास्तथा क्षारघृतादि-
युक्ताः पीता विकर्तिकाशूलहराः । विकर्तिका हृदयस्यैवान्तः छेदन इव
रुग्विशेषः । हृद्रोगप्रसङ्गादेतच्चिकित्साप्युक्ता । काथश्च कोष्णो यवान्यादिभिः
पीतदारुवासहितैः कृतस्तद्गुणो विकर्तिकाशूलहरः । औषधं शुण्ठी । पीत
दारु देवदारु । बीजाह्वं बीजकसारं बीजपूरकमित्यन्ये ॥

शशिलेखा

पुष्करमूलादीनां कल्कः क्षारादियुतो विकर्तिकाशूलहरः । विकर्तिका
विकर्तनमिव जठरे । यवान्यादीनां पौष्करान्तानां काथः कोष्णस्तद्गुणः ॥

1. चतुर्गुणेन जलेनेति वृद्धवैद्यन्यवहारः ।

ബീജപൂരം = വള്ളിനാരകയല്പി. അജാജി = അയമോലകം ബീജ
രാര = വള്ളിനാരകം.

- पञ्चकोलशठीपथ्यागुडबीजाह्वपौष्करम् ॥ ३३ ॥
 वारुणीकलिकं भृष्टं यमके लवणान्वितम् ।
 हृत्पार्श्वयोनिशूलेषु खादेद्गुल्मोदरेषु च ॥ ३४ ॥
 स्निग्धाश्चेह हिताः स्वेदाः संस्कृतानि घृतानि च ।
 लघुना पञ्चमूलेन शुण्ठ्या वा साधितं जलम् ॥ ३५ ॥
 वारुणीदधिमण्डं वा धान्याम्लं वा पिबेत्तृषि ।
 सायामस्तम्भशूलामे हृदि मारुतदूषिते ॥ ३६ ॥
 क्रियैषा सद्रवायामप्रमोहे तु हिता रसाः ।
 स्नेहाढ्यास्तित्तिरिक्कौश्चशिखिवर्तकदक्षजाः ॥ ३७ ॥
 बलातैलं सहद्रोगी पिबेद्वा सुकुमारकम् ।
 यष्ट्याह्वशतपाकं वा महास्नेहं तथोत्तमम् ॥ ३८ ॥
 रास्नाजीवकजीवन्तीबलाव्याघ्रीपुनर्नवैः ।
 भाङ्गीस्थिरावचाव्योषैर्महास्नेहं विपाचयेत् ॥ ३९ ॥
 दधिपादं तथाम्लैश्च लाभतः स निषेवितः ।
 तर्पणो बृंहणो बल्यो वातहृद्रोगनाशनः ॥ ४० ॥
 दीप्तेऽग्नौ सद्रवायामे हृद्रोगे वातिके हितम् ।
 क्षीरं दधि गुडः सर्पिरौदकानूपमामिषम् ॥ ४१ ॥
 एतान्येव च वज्र्यानि हृद्रोगेषु चतुर्ष्वपि ।
 शेषेषु स्तम्भजाड्यामसंयुक्तेऽपि च वातिके ॥ ४२ ॥
 कफानुबन्धे तस्मिंस्तु रुक्षोष्णामाचरेत् क्रियाम् ।

सर्वाङ्गसुन्दरी

पञ्चकोलेत्यादि ॥ पञ्चकोलादिकं वारुण्या प्रसन्नया कलिकं
 पिष्टं यमके भृष्टं सैन्धवयुतं हृदादिशूलेषु गुल्मादिषु च खादेत् । इह वातजे
 हृद्रोगे स्वेदाश्च स्निग्धाः हिताः । घृतानि च संस्कृतानि पक्वानि । तृषि सत्यां
 हस्वेन पञ्चमूलेन शुण्ठ्या वा साधितं जलं पिबेत् । वारुणीमण्डं वा दधिमण्डं

वा पिबेत् काञ्चिकं वा । आयाम आक्षेपः सह आयामादिभिर्वर्तते यद्धृदयं तस्मिंस्तथाविधे हृदि तथा मारुतदूषिते सति क्रियैषा चिकित्सेयं पूर्वोक्ता । सद्रवायामप्रमोहे पुनः हृदि मारुतदूषिते रसास्तितिर्यादिजाः । स्नेहाढ्या बहुस्नेहा हिताः । सहद्रोगी नरो बलातैलं बलाशनमित्यादिवातचिकित्सोक्तं पिबेत् । सुकुमारं वा वृद्धिचिकित्सोक्तम् । यष्ट्याहशतपाकं यष्ट्याह्नेन शतकृत्वः पक्वं ततैलं वातशोणितोक्तं पिबेत् । तथा तद्वदेव महास्नेहमुत्तमं पिबेत् । तदेवाह — रास्नेत्यादि । रास्नादिभिः कल्कीकृतैर्महास्नेहं दधिपादं विपाचयेत् । दधिपादं दध्नः पादश्चतुर्भागप्रमाणो यस्मिंस्तदेवम् । तथाश्लैः काञ्चिकादिभिर्लाभतो यथालाभमनया कल्पनया सिद्धः स महास्नेहो निषेवितस्तर्पणो बृंहणो बल्यो वातहृद्रोगघ्नश्च स्यात् । दीप्तेऽग्नौ सति वातहृद्रोगे सद्रवायामे सह द्रवेण कम्पनेनायामेन च वर्तते यस्तस्मिंस्तथाभूते क्षीरादि हितम् औदकामिषं मत्स्यादिमांसम् । आनूपामिषं वराहादिमांसम् । वातहृद्रोगं मुक्त्वा अन्येषु शेषेषु चतुर्षु हृद्रोगेष्वेतानि क्षीरादीनि वर्ज्यानि न प्रयोज्यानि । न केवलमेष्वेवैतानि वर्ज्यानि, यावत् स्तम्भजाढ्यामसंयुक्ते वातिकेऽपि हृद्रोगे एतानि वर्ज्यानि । तस्मिन् वातिके हृद्रोगे कफानुबन्धे सति रूक्षोष्णां क्रियां सेवेत ॥

शशिलेखा

पञ्चकोलषडीत्यादि सुबोधम् ॥

पैत्ते द्राक्षेक्षुनिर्याससिताक्षौद्रपरूपकैः ॥ ४३ ॥

युक्तो विरेको हृद्यः स्यात् क्रमः शुद्धे च पित्तहा ।

क्षतपित्तज्वरोक्तश्च बाह्यान्तः परिमार्जनम् ॥ ४४ ॥

कट्वीमधुककल्कश्च पिबेत् ससितमम्भसा ।

सर्वाङ्गसुन्दरी

पैत्त इत्यादि ॥ पैत्ते हृद्रोगे द्राक्षानिर्यासादिभिर्युक्तो विरेको हृद्यो हृद्रोगहरः स्यात् । शुद्धे सत्यनन्तरं क्रमः संसर्जनक्रमः पेयादिकः पित्तघ्नः कार्यः । क्षते पित्तज्वरे च या बहिरन्तश्च शुद्धिरुक्ता सा चात्र कार्या । कट्वीमधुककल्कं शर्करान्वितमम्भसा पिबेत् । कट्वी कटुकरोहणी ॥

शशिलेखा

पैत इति । हृद्रोगे । विरेकः कल्पे वक्ष्यमाणो द्राक्षानिर्यासादिभिर्युक्तो हृद्यः स्यात् । क्षतोक्तं पित्तज्वरोक्तञ्च । बाह्यपरिमार्जनमभ्यङ्गादि । अन्तः शोधनं सुबोधम् ॥

श्रेयसीशर्कराद्राक्षाजीवकर्षभकोत्पलैः ॥ ४५ ॥

बलाखर्जूरकाकोळीमेदायुग्मैश्च साधितम् ।
सक्षीरं माहिषं सर्पिः पित्तहृद्रोगनाशनम् ॥ ४३ ॥

प्रपौण्डरीकमधुकविसग्रन्धिकशेरुकाः ।
सशुण्ठीशैवलास्ताभिः सक्षीरं विपचेद्घृतम् ॥ ४७ ॥

शीतं समधु तच्चेष्टं स्वादुवर्गकृतञ्च यत् ।
वस्तिञ्च दद्यात् सक्षौद्रं तैलं मधुकसाधितम् ॥ ४८ ॥

सर्वाङ्गसुन्दरी

श्रेयसीत्यादि ॥ श्रेयस्यादिभिः साधितं सक्षीरं क्षीरान्वितं माहिषं सर्पिः पित्तहृद्रोगघ्नम् । श्रेयसी हस्तिपिप्पली । माहिषघृतस्यात्र निर्देशः शीततरत्वात् । प्रपौण्डरीकादिभिः क्षीरयुतं पक्वं घृतं शीतीभूतं सन्माक्षिकापेतं तच्चेष्टमत्र रोगे । स्वादुवर्गेण द्राक्षादिना यच्च कृतं तच्च हितम् । तथा वस्तिमनुवासनं मधुकसाधितं मधुकेन पक्वं तैलं माक्षिकान्वितं दद्यात् ॥

शशिलेखा

श्रेयस्यादिकल्कं सममाहिषक्षीरं माहिषं घृतं पित्तहृद्रोगनाशनम् । सुबोधम् । स्वादुवर्गो मधुरस्कन्धः । मधुयष्टीकल्कसाधितं सक्षौद्रं तैलं वस्तिः ॥

कफोद्भवे वमेत् स्विन्नः पित्तमन्दवचाम्बुना ।
कुलत्थधन्वोत्थरसतीक्ष्णमद्ययवाशनः ॥ ४९ ॥

पिवेच्चूर्णं वचाहिङ्गुलवणद्वयनागरात् ।
सैलायवानककणायवक्षारात् सुखाम्बुना ॥ ५० ॥

फलधान्याम्लकौलत्थयूपमूत्रासवैस्तथा ।

पुष्कराह्वाभयाशुण्ठीशठीरास्नाकणावचात् ॥ ५१ ॥

काथं तथाऽभयाशुण्ठीमाद्रीपीतद्रुकट्फलात् ।

काथे रौहीतकाथत्थखदिरोदुम्बरार्जुने ॥ ५२ ॥

सपलाशवटे व्योषत्रिवृच्चूर्णान्विते कृतः ।

सुखोदकानुपानस्स्याल्लेहः कफविकारहा ॥ ५३ ॥

श्लेष्मगुल्मोदितज्यानि क्षारांश्च विविधान् पिबेत् ।

प्रयोजयेच्छिलाह्वं वा ब्राह्मं चात्र रसायनम् ॥ ५४ ॥

तथाऽमलकलेहं वा प्राशं वाऽगस्त्यनिर्मितम् ।

सर्वाङ्गसुन्दरी

कफोद्भव इति ॥ कफोद्भवे हृद्रोगे स्वन्नो निम्बवचाभ्यां कथितेन जलेन वमेत् । कुलत्थजाङ्गलजरसादिभुक् । तथा चूर्णं वचादिभ्य उष्णोदकेन पिबेत् । यवानको यवानीभेदः । तथा फलधान्याम्लादिभिर्वैकतरेण पिबेत् । तथा पुष्कराह्वादेश्चूर्णं पूर्वोक्तैरुष्णाम्बवादिभिः पिबेत् । पुष्कराह्वं पुष्करमूलम् । तथा हरीतक्यादेः काथं पिबेत् । रौहीतकादीनां काथे त्रिकटुत्रिवृच्चूर्णयुते कृते । लेह उष्णोदकानुपानस्य सतः कफविकारहा स्यात् । अर्शश्चिकित्सितोक्तं तुलां दिव्येऽम्भसि पचेदिति प्रमाणानुसारेण परिमाणमत्र निरूप्यम् । श्लेष्मगुल्मे यान्युदितान्याज्यानि सर्पिषि तथा क्षारांश्च नानाप्रकारान् पिबेत् । अथवा शिलाजतुं प्रयोजयेत् । अथवा ब्राह्मं रसायनं रसायनाध्यायोक्तम् । तथाऽमलकलेहं वा रसायनोक्तं च्यवनप्राशम् । अथवा प्राशं लेहमगस्त्यनिर्मितं कासचिकित्सितोक्तं प्रयोजयेत् ॥

शशिलेखा

कफोद्भवे तु हृद्रोगे स्वन्नः सन् निम्बवचोदकेन वमेत् । कुलत्थरसादिभोजनः सन् वचादीनां चूर्णं सुखाम्बुफलधान्याम्लादीनामन्यतमेन पिबेत् । एकः पुष्करादीनां क्वाथः । द्वितीयोऽभयादीनाम् । माद्री अतिविषा । रौहीतकादीनां काथे त्रिकटुत्रिवृच्चूर्णान्विते कृतो लेहः सुखोदकानुपानस्य सतः श्लेष्मविकारहा । सुबोधम् । शिलाह्वब्राह्मरसायने रसायनविधौ वक्ष्येते । आमलकलेहश्च्यवनप्राशः । अगस्त्यनिर्मितं प्राशं कासचिकित्सितोक्तमगस्त्यरसायनम् ॥

स्याच्छूलं यस्य भुक्तेऽति जीर्यत्यल्पं जरां गते ॥ ५५ ॥

शाम्येत्सकुष्ठकृमिजिह्वणद्वयतिल्वकैः ।

सदेवदार्ढ्यतिविषैश्चूर्णमुष्णाम्बुना पिबेत् ॥ ५६ ॥

यस्य जीर्णेऽधिकं स्नेहैः स विरेच्यः फलैः पुनः ।

जीर्यत्यन्ने तथा मूलैस्तीक्ष्णैः शूले सदाधिके ॥ ५७ ॥

प्रायोऽनिलो रुद्धगतिः कुप्यत्यामाशये यतः ।

तस्यानुलोमनं कार्यं शुद्धिलङ्घनपाचनैः ॥ ५८ ॥

कृमिघ्नमौषधं सर्वं कृमिजे हृदयामये ।

सर्वाङ्गसुन्दरी

स्यादित्यादि ॥ यस्य पुंसो भुक्तेऽन्ने तत्काल एव अतिशूलं स्यात् , जीर्यत्यन्ने मध्यमायां पाकावस्थायामल्पं शूलं स्यात् , जरां गते किट्टसारतया परिणतेऽन्ने शाम्येत् , स नरः कुष्ठादिभिश्चूर्णमुष्णाम्बुना पिबेत् । यस्य पुंसो जीर्णेऽन्ने सत्यधिकं शूलं भवेत् , स स्नेहैर्विरेचनद्रव्यसिद्धैर्विरेचनीयः । जीर्यत्यन्ने पच्यमानावस्थायामधिके शूले सति फलैर्विरेचनफलैर्विरेच्यः । तथा च मुनिः । “मृद्वीकाथ विडङ्गानि खर्जूरानि परूषकम् । आरग्वधोऽथामलकं हरीतक्यो विभीतकम् ॥ कम्पिलकोऽपचित्ते च तपुसं च मकूलकम् । नीलिका कुवलं पीलु भवेत् फलविरेचनम्” इति । यस्य पुंसः सदाधिकमेव शूलं न केवलं भुक्तमात्रेऽन्ने जीर्णे जीर्यति वा , स पुरुषो मूलैस्तीक्ष्णैः सप्तलादिद्रव्यसम्बन्धिभिर्विरेच्यः । तथाचोऽक्तम् — “सप्तला शंखिनी दन्ती द्रवन्ती गिरिकर्णिका । त्रिवृच्छ्यामोदकीर्या च प्रकीर्या क्षीरिणी तथा ॥ छगलाण्डी गवाक्षी च क्लीबाक्षी गिरिकर्णिका । मसूरविदला चैव भवेन्मूलविरेचनम् ॥” इति । प्रायो बाहुल्येन मारुतो रुद्धगतिः रुद्धमार्गः आमाशये गतः कुप्यति । तस्य मरुतः शुध्यादिभिरवस्थावशाद्द्रव्यैः समस्तैर्वाऽनुलोमनं कार्यम् । कृमिजे हृद्रोगे सर्वमेव कृमिघ्नमौषधं कार्यम् ॥

शशिलेखा

यस्य भुक्तेऽति शूलं जीर्यत्यन्ने मन्दीभवति जरां गते शाम्यति, स पुरुषः कुष्ठादिभिश्चूर्णमुष्णाम्बुना पिबेत् । यस्य जीर्णे शूलमधिकं सः स्नेहैरेरण्डादिजैः

जीर्यत्यन्नेऽधिके शूले फलैर्हरीतक्यादिभिर्विरेच्यः । सदाधिके शूले तीक्ष्णैर्मूले-
विरेच्यः ॥

तृष्णाचिकित्सितम्

तृष्णासु वातपित्तघ्नो विधिः प्रायेण शस्यते ॥ ५९ ॥

सर्वासु शीतो बाह्यान्तस्तथा शमनशोधनम् ।

दिव्याम्बु शीतं सक्षौद्रं तद्वद्भौमञ्च तद्गुणम् ॥ ६० ॥

निर्वापितं तप्तलोष्टकपालसिकतादिभिः ।

सशर्करं वा कथितं पञ्चमूलेन वा जलम् ॥ ६१ ॥

दर्भपूर्वेण मन्थश्च प्रशस्तो लाजसक्तुभिः ।

वात्यश्चामयवैः शीतः शर्करामाक्षिकान्वितः ॥ ६२ ॥

यवागूः शालिभिस्तद्वत् कोद्रवैश्च चिरन्तनैः ।

शीतेन शीतवीर्यैश्च द्रव्यैः सिद्धेन भोजनम् ॥ ६३ ॥

हिमाम्बुपरिषिक्तस्य पयसा ससितामधु ।

रसैश्चानम्ललवणैर्जाङ्गलैर्घृतभर्जितैः ॥ ६४ ॥

मुद्गादीनां तथा यूषैर्जीवनीयरसान्वितैः ।

नस्यं क्षीरघृतं सिद्धं शीतैरिक्षोस्तथा रसे ॥ ६५ ॥

निर्वापणाश्च गण्डूपाः सूत्रस्थानोदिता हिताः ।

दाहज्वरोक्ता लेपाद्या निरीहत्वं मनोरन्तिः ॥ ६६ ॥

महासरिद्ध्रदादीनां दर्शनस्मरणानि च ।

सर्वाङ्गसुन्दरी

तृष्णास्वित्यादि ॥ तृष्णासु सर्वासु वातपित्तहरः सर्वा विधिः प्रायेणे-
ष्यते । तथा बाह्येऽन्तरे च शीतो विधिस्तथा शमनं शोधनं च शस्यते ।
दिव्याम्बु आन्तरिक्षं जलं शीतं माक्षिकेण सह शस्यते । भौमञ्च जलं तद्गुणं
दिव्याम्बुसमानगुणं “शुचिपृथ्वसितश्चेते देश” इत्यादिलक्षणलक्षितं तच्च तद्वच्छीतं

क्षौद्रयुक्तं शस्यते । तस्य दिव्यजलस्येव गुणा यस्य तत्तद्गुणम् । तथा तप्त-
लोष्टकपालसिकतादिभिस्तप्तं सन्निर्वापितं शीतीकृतं जलञ्च शस्यते । अथवा
तदेव सशर्करं शस्यते । अथवा तत् दर्भपूर्वेण तृणारुयेन पञ्चमूलेन कथितं
जलं निर्वापितं शस्यते । तथा लाजसक्तुभिः कृतो मन्थः प्रशस्तः ।
तथा आमैरभृष्टैर्यवैर्वाद्यः प्रशस्तः शीतीभूतः शर्करामाक्षिकयुक्तश्च । यवागूः
शालिभिस्तथैव शर्करामाक्षिकान्विता शस्ता । तथा चिरन्तनैः कोद्रवैः शर्करा-
मधुयुक्ता यवागूः शस्ता । तथा शीतेन शीतीकृतेन द्रव्येण शीतवीर्यैर्द्रव्यैः
सिद्धेन पयसा भोजनं हितम् । तथा शीतजलपरिषिक्तस्य पुंसः पयसा सशर्करा-
माक्षिकं भोजनं हितम् । तथा न केवलं पयसा भोजनं सात्स्यादिवशान्मांस-
रसैर्जाङ्गलैः च । किंभूतैः— किञ्चिदम्ललवणैर्घृतमर्जितं भोजनं हितम् । तथा मुद्ग-
मसूरादीनां यूषैः जीवनीयरसयुतैर्भोजनं हितम् । तथा शेतैः शीतवीर्यैश्चन्दनादि-
भिरिक्षुरसे सिद्धं पक्वं क्षीरघृतं नश्यं हितम् । क्षीरोद्भवं घृतं क्षीरघृतम् । तथा
सूत्रस्थानोदिता निर्वापणा रोपणा गण्डूषाश्च हिताः । तथा दाहज्वरे य उक्ता
लेपाद्या “दूर्वादिभिर्वा पित्तघ्नै” रित्यादिग्रन्थनिर्दिष्टास्तेऽपि हिताः । तथा
निरीहत्वं निर्व्यापारत्वं हितम् । तथा मनसो रतिर्निवृत्तत्वम् । तथा महासरितां
महाहृदानां महतां तटाकादीनां दर्शनस्मरणानि च हितानि । इति तृष्णासु
सामान्येन चिकित्सितमुक्तम् ॥

शशिलेखा

तृष्णास्वित्यादि सुबोधम् । तप्तलोष्टादिभिर्निर्वापितं यत्र ते मग्नाः ।
दर्भपूर्वेण पञ्चमूलेन कथितं सशर्करम् । वाट्यो यवौदनः । शीतेनेत्यादि
पयसो विशेषणम् । हिमाम्बुपरिषिक्तस्य पुरुषस्य ससितामधु भोजनम् ।
शीतैरौषधैः सिद्धं क्षीरोद्भवं घृतं नश्यम् । इक्षुरसः केवल एव । निर्वापणाः
संशमनाः । ज्वरघ्ना लेपसेकादयः । निरीहत्वमास्यासुखम् । सुबोधम् ॥

विशेषेणाह ---

तृष्णायां पवनोत्थायां सगुडं दधि शस्यते

॥ ६७ ॥

रसाश्च बृंहणाः शीता विदार्यादिगणाम्बु च ।

पित्तजायां सितायुक्तः पक्वोदुम्बरजो रसः

॥ ६८ ॥

वातप्रकृतिनोष्णो मण्डः पेयः । कफप्रकृतिना वातकफप्रकृतिना चोष्णो मण्डः पेयः । वातपित्तप्रकृतिना पित्तश्लेष्मप्रकृतिना पित्तप्रकृतिना च हिमो मन्थः पेयः । एवं कालसात्म्यादिषु निरूप्यम् । “सक्तवः सर्पिषाभ्यक्ताः शीतोदकपरिप्लुताः । नातिद्रवो नातिसान्द्रो मन्थ इत्यभिधीयते ॥” श्रमात्तृषि जातायां मांसरसं मन्थं वा सशर्करं पिबेत् । आतपात्तृषि यवकोलोद्भवैः सक्तुभिः सशर्करं मन्थं पिबेत् । सर्वाणि चाङ्गानि तिलपिण्याककाञ्चिकैर्लिम्पेत् । शीतस्नानात्तृषि तृड्वान् मधाम्बु पिबेत् । गुडजलं वा । मद्यात्तृड्वानर्धजलं मद्यं स्नातोऽम्ललवणाभ्यां युतं पिबेत् ॥

शशिलेखा

सर्वैः सन्निपातेन आमाच या तृष्णा तस्यां तद्धन्त्री सन्निपातघ्न्यामघ्नी च क्रिया हिता । व्यूषणादियुक्तेन फलाम्लाद्यन्यतमेन वमनम् । अन्नात्ययादन्नस्यालाभात् । कालविदिति ग्रीष्मादिके पित्तकफादिके वा । सर्वं पञ्चम्यन्तम् ॥ तत्र हेतुर्विज्ञेयः सुबोधम् ॥

स्नेहात्तीक्ष्णतराग्निस्तु स्वभावशिशिरं जलम् ॥ ७८ ॥

स्नेहादुष्णाम्बुजीर्णात्तु जीर्णान्मण्डं पिपासितः ।

पिबेत्स्निग्धान्नतृषितो हिमस्पर्धि गुडोदकम् ॥ ७९ ॥

गुर्वाद्यन्नेन तृषितः पीत्वोष्णाम्बु तदुल्लिखेत् ।

क्षयजायां क्षयहितं सर्वं बृंहणमौषधम् ॥ ८० ॥

कृशदुर्बलरूक्षाणां क्षीरं छागो रसोऽथवा ।

क्षीरञ्च सोर्ध्ववातायां क्षयकासहरैः शृतम् ॥ ८१ ॥

सर्वाङ्गसुन्दरी

स्नेह इत्यादि ॥ स्नेहेन तीक्ष्णतरोऽग्निर्धस्य स नरस्तृड्वान् निसर्गशीतलं जलं पिबेत् । स्नेहात् पुनरजीर्णात् पिपासित उष्णाम्बु पिबेत् । जीर्णात्तु स्नेहात् पिपासितः मण्डं पिबेत् ॥ स्निग्धान्नेन भुक्तेन तृषितो हिमस्पर्धितुहिन्नशीतलं गुडोदकं पिबेत् । गुर्वाद्यन्नेन भुक्तेन तृषितः पीत्वोष्णाम्बु तत्तु गुर्वाद्यन्नमुद्रमेत् । क्षयजायां तृषि क्षयहितं यद्बृंहणमौषधं तत्सर्वं शस्तम् । कृशादीनां तृषि क्षीरं हितमथवा छागरसो हितः । सोर्ध्ववातायां तृषि

क्षयकासहरैः शृतं क्षीरं हितम् । चशब्दान्मांसरसश्च ॥

शशिलेखा

स्नेहेत्यादिना स्नेहादिसंस्कृतस्य तृप्युक्तम् । अजीर्णात् स्नेहात् पिपासितं
उष्णाम्बु पिबेत् । जीर्णान्मण्डम् । स्निग्धान्नं मांसान्नक्षीरपेयादि । तदिति
गुर्वाद्यन्नम् । उल्लिखेदुद्वमेत् ॥

रोगोपसर्गजातायां धान्याम्बु ससितामधु ।

पाने प्रशस्तं सर्वा च क्रिया रोगाद्यपेक्षया ॥ ८२ ॥

तृष्णकं पूर्वामयेन क्षीणो न लभेत जलं यदि ।

मरणं दीर्घरोगं वा प्राप्नुयात् त्वरितं ततः ॥ ८३ ॥

सात्म्यान्नपानभैषज्यैस्तृष्णां तस्य जयेत् पुरः ।

तस्यां जितायामन्योपि शक्यो व्याधिश्चिकित्सितुम् ॥ ८४ ॥

सर्वाङ्गसुन्दरी

रोगोपसर्गेत्यादि ॥ रोगोपसर्गजातायां तृषि धान्याम्बु ससितामाक्षिकं

पाने प्रशस्तम् । सर्वाश्च क्रिया रोगाद्यपेक्षया शस्ताः । पूर्वामयेन क्षीणः सन्

तृष्णकं पिपासितो यदि जलं न लभेत तदा मरणं दीर्घरोगं वा प्राप्नुयाद्यतस्ततो

हेतोस्त्वरितं शीघ्रतरं तस्य नरस्य पूर्वमन्येभ्यो रोगेभ्यः सात्म्यान्नपानभैषज्यैस्तृषं

जयेत् । ततोऽपरं रोगम् । किमेवं क्रियत इत्याह— तस्यां तृषि जितायां सत्यामन्योऽ-

पि रोग उपक्रमितुं शक्यः स्यात् ॥

शशिलेखा

रोगोपसर्गजातायां तृषि धान्याम्बु ससितामधु प्रशस्तम् । तत्र ह्युपसर्गजाता-

यां तृष्णगतिरुद् सन् पूर्वामयेन क्षीणो यदुपसर्गात्तुदुत्पन्ना स यदि जलं न प्राप्नुयात्

अवश्यं मरणं दीर्घरोगं वाप्नुयात् । अतस्तस्य तां तृषं शीघ्रमेव सात्म्यैरन्नपाना-

दिभिर्जयेत् । सुबोधम् ॥

इति षष्ठोऽध्यायः ।

